

ಶ್ರೀನಾರಾಯಣಪಂಡಿತಾಚಾರ್ಯ ವಿರಚಿತಃ

ಸುಮಧ್ವವಿಜಯಃ



॥ tat.acharya.rah. ॥

ಶ್ರೀಮಧ್ವಾಚಾರ್ಯರು ಪುನಃವ್ಯಾಖ್ಯಾನಿಸಿದ ವೈದಿಕ ಛಂದಸ ಸಾರಸಂಪಾದ

Message Of Sri Pejavana Swamiji on the event of Sri Madhvavijaya Mangala Mahotsava in USA by Sri Keshava Tadipatri.

*Saprema Narayana smaranas to Sri Keshava tadipatri and
others,*

I am happy to learn that Sri Keshava Tadipatri is performing Madhvavijaya Mangala. I am also happy to know that our people staying in US are engaged in such activities. I appreciate all those who are studying shastras under Sri Tadipatri. Acarya Madhva has said that no other upaasanaa is greater than `**paaThappravacana'**. **"SacChaastamabhyasennityam dusshaastram cha parityajet"**. I hope, Sri Tadipatri would continue his efforts to teach and initiate more and more people, who are staying thousands of miles away from our land and culture.

I pray Lord Sri Krishna that He may give you more knowledge and all wealth to do this.

In this event, I wish, your effort to bring out an E-version of madhva vijaya may also be successful.

With Saprema narayana smaranas.

*Sri Vishvesha tirtha Swamiji
Pejawara Matha. Udupi.*

ಯೃಷ್-ಹಿೃ

೧° ಸೃಷ್ಠಿಃ ಕೃಷ್ಣಾಃ ಸೃಷ್ಠಿಃ ಸೃಷ್ಠಿಃ ಸೃಷ್ಠಿಃ ಅಧಿಕೃತಚರಿತ್ರ
ಗ್ರಂಥವಾಗಿದೆ. ಇದರ ಕರ್ತೃ ಶ್ರೀ ಮಧ್ವಾಚಾರ್ಯರ ಸಾಕ್ಷಾತ್ ಶಿಷ್ಯರಾದ ಶ್ರೀ ತ್ರಿವಿಕ್ರಮ
ಪಂಡಿತರ ಸುತರಾದ ಶ್ರೀ ನಾರಾಯಣಪಂಡಿತಾಚಾರ್ಯರು. ಅವರು ಅನೇಕ ಘಟನೆಗಳನ್ನು ತಾವು
ಪ್ರತ್ಯಕ್ಷವಾಗಿ ನೋಡಿ, ಅನೇಕ ಘಟನೆಗಳನ್ನು ಸ್ವತಃ ನೋಡಿದವರಿಂದ ತಿಳಿದುಕೊಂಡು, ಈ
ಗ್ರಂಥವನ್ನು ಬರೆದಿರುವುದಾಗಿ ಉಲ್ಲೇಖಿಸಿದ್ದಾರೆ.

ಶ್ರೀ ವಾಯುದೇವರ ತೃತೀಯಾವತಾರರಾದ ಶ್ರೀ ಮಧ್ವಾಚಾರ್ಯರು ಈ ಜಗತ್ತಿಗೆ ನೀಡಿದ ತತ್ವ
"ಹರಿಸರ್ವೋತ್ತಮತ್ವ". ಜೀವ-ಜಡರ ಅಸ್ವತಂತ್ರತೆ, ನಿಷ್ಕಾಮಪೂರ್ವಕವಾದ ಭಗವಂತನ
ಮಹಾತ್ಮ್ಯಾಜ್ಞಾನವುಳ್ಳ ಭಕ್ತಿ ಮತ್ತು ಭಗವಂತನ ಅನುಗ್ರಹದಿಂದಲೇ ಮುಕ್ತಿಸಾಧನೆ, ಜೀವರ
ಕರ್ತವ್ಯ ಮತ್ತು ಧರ್ಮದ ಬಗ್ಗೆ ಅವರ ವ್ಯಾಖ್ಯಾನ ಅಪೂರ್ವ.

ಸುಮಧ್ವವಿಜಯ ಆಚಾರ್ಯರ ಜೀವನಚರಿತ್ರೆ ಮಾತ್ರವಲ್ಲದೆ, ಭಾವಾಲಂಕಾರಭರಿತವಾಗಿ
ಸುಂದರಕಾವ್ಯವಾಗಿದೆ. ಮಂತ್ರಶಕ್ತಿಯುಕ್ತವಾಗಿ ಪಾರಾಯಣಯೋಗ್ಯವಾಗಿದೆ. ಶಾಸ್ತ್ರಜ್ಞನ ಸಹಿತವಾಗಿ
ವಿಬುದಜನಸುಬೋಧಕವಾಗಿದೆ.

ಮಹಾಮಹಿಮರಾದ ಶ್ರೀ ಮಧ್ವರ ಜೀವನಗಾಥೆಯಾದ ಸುಮಧ್ವವಿಜಯದ ನಿತ್ಯಪಾರಾಯಣದ
ಮಹಿಮೆಯನ್ನು ಜ್ಞಾನಿವರೇಣ್ಯರಾದ ಮಾದನೂರಿನ ಶ್ರೀ ವಿಷ್ಣುತೀರ್ಥರು ಲೋಕಕ್ಕೆ
ಪ್ರದರ್ಶಿಸಿದ್ದಾರೆ.

ಅಮೇರಿಕಾ ದೇಶದಲ್ಲಿ ನೆಲೆಸಿರುವ ಶಾಸ್ತ್ರ ಜಿಜ್ಞಾಸುಗಳು, **೧° ಸೃಷ್ಠಿಃ ಕೃಷ್ಣಾಃ ಸೃಷ್ಠಿಃ ಸೃಷ್ಠಿಃ**
ಮುಖೇನ ಈ ಗ್ರಂಥವನ್ನು ಅಭ್ಯಸಿಸಿ, ಮಂಗಳವನ್ನು ಆಚರಿಸುವ ಸುಸಂದರ್ಭದಲ್ಲಿ, ತತ್ವವಾದ
ಅಂತರ್ಜಾಲದ ಮೂಲಕ ಸರ್ವರ ನಿತ್ಯಪಾರಾಯಣಕ್ಕೆ ಅನುಕೂಲವಾಗುವಂತೆ ಕನ್ನಡಲಿಪಿಯಲ್ಲಿ
ಮೂಲಶ್ಲೋಕಗಳನ್ನು ಈ ಕೆಳಕಂಡಂತೆ ಒದಗಿಸಿದ್ದಾರೆ.

೧° ಸೃಷ್ಠಿಃ ಕೃಷ್ಣಾಃ ಸೃಷ್ಠಿಃ ಸೃಷ್ಠಿಃ ಸೃಷ್ಠಿಃ 14.

೧° ಸೃಷ್ಠಿಃ ಕೃಷ್ಣಾಃ ಸೃಷ್ಠಿಃ ಸೃಷ್ಠಿಃ ಸೃಷ್ಠಿಃ ಸೃಷ್ಠಿಃ 6 1° ಸೃಷ್ಠಿಃ 7

೧° ಸೃಷ್ಠಿಃ ಕೃಷ್ಣಾಃ ಸೃಷ್ಠಿಃ ಸೃಷ್ಠಿಃ ಸೃಷ್ಠಿಃ ಸೃಷ್ಠಿಃ 9

೧° ಸೃಷ್ಠಿಃ ಕೃಷ್ಣಾಃ ಸೃಷ್ಠಿಃ ಸೃಷ್ಠಿಃ ಸೃಷ್ಠಿಃ ಸೃಷ್ಠಿಃ 13 1° ಸೃಷ್ಠಿಃ 15

೧° ಸೃಷ್ಠಿಃ ಕೃಷ್ಣಾಃ ಸೃಷ್ಠಿಃ ಸೃಷ್ಠಿಃ ಸೃಷ್ಠಿಃ ಸೃಷ್ಠಿಃ 12 1° ಸೃಷ್ಠಿಃ 16.

೧° ಸೃಷ್ಠಿಃ ಕೃಷ್ಣಾಃ ಸೃಷ್ಠಿಃ ಸೃಷ್ಠಿಃ ಸೃಷ್ಠಿಃ ಸೃಷ್ಠಿಃ 5

ಸ್ತಂತ್ರ ಸ್ಪಾ/ಸ್ತಂತ್ರ ಉಪ್ಪು ತಯಾರಿಸುವುದು... ಸ್ತಂತ್ರ 10 ಉಪ್ಪು 11.

ಸ್ತಂತ್ರ ಇಂಜಿನ್... ಸ್ತಂತ್ರ 8

ಸ್ತಂತ್ರ ಕೃಷಿ... ಸ್ತಂತ್ರ 3 ಉಪ್ಪು 4.

ಇವೆಲ್ಲರಿಗೂ ನಮ್ಮ ಕೃತಜ್ಞತೆಗಳನ್ನು ಅರ್ಪಿಸಿ, ಸುಮಧ್ಯ ವಿಜಯ ಮಂಗಳದ ಈ ಶುಭ ಸಂದರ್ಭದಲ್ಲಿ ಸಮಸ್ತ ಒದುಗರಿಗೆ ನಮ್ಮ ಗುರುಗಳಾದ **ಸ್ತಂತ್ರ ನ್ಯಾಯಾಂಗ** ಮೂಲಕ ಸುಮಧ್ಯ ವಿಜಯ ಮೂಲ ಶ್ಲೋಕಗಳನ್ನು ಅರ್ಪಿಸುತ್ತಿದ್ದೇವೆ.

ಸ್ತಂತ್ರ ನ್ಯಾಯಾಂಗ

ಸ್ತಂತ್ರ ನ್ಯಾಯಾಂಗ

§° w̄ś̄ †[Ⓜ]oy[Ⓜ]mq̄ X̄ †[Ⓜ]Á i ś̄Yq[Ⓜ]

ś̄[Ⓜ]ī[Ⓜ]hu[Ⓜ]āi c†[Ⓜ]»

§° s̄ś̄[Ⓜ], ā[Ⓜ]āw[Ⓜ]»

œ[Ⓜ]» L°||

y[Ⓜ]as[Ⓜ]†[Ⓜ]» ś̄ś̄[Ⓜ]»

ī[Ⓜ]°s̄[Ⓜ]ē X̄[Ⓜ]īp

N̄°q̄ †[Ⓜ] NĒ āos̄[Ⓜ]īpū[Ⓜ]ī[Ⓜ]īp̄ w̄īu[Ⓜ]āw̄ s̄ȳā[Ⓜ]ī[Ⓜ]y[Ⓜ]„Ā †[Ⓜ]
w̄ś̄ †[Ⓜ]īn̄ †[Ⓜ]4R̄c̄N̄ś̄n̄ †[Ⓜ] S̄ȳ-āow̄s̄ †[Ⓜ] w̄īū[Ⓜ]ī[Ⓜ]2°i †[Ⓜ]||1||

ಅನಾಕುಲಂ ಗೋಕುಲಮುಲ್ಲಾಸ ಯತ್ಪಾಲಿತಂ ನಿತ್ಯಮನಾವಿಲಾತ್ಮ |
ತಸ್ಮೈನಮೋ ನೀರದನೀಲಭಾಸೇ ಕೃಷ್ಣಾಯ ಕೃಷ್ಣಾರಮಣಪ್ರಿಯಾಯ ||೨||

ಅಪಿ ತ್ರಿಲೋಕ್ಯಾ ಬಹಿರುಲ್ಲಸಂತೀ ತಮೋ ಹರಂತೀ ಮುಹುರಾಂತರಂ |
ದಿಶ್ಯಾದ್ಧೃಶಂ ನೋ ವಿಶದಾಂ ಜಯಂತೀ ಮಧ್ವಸ್ಯ ಕೀರ್ತಿದೀನನಾಥದೀಪ್ತಿಮ್ ||೩||

ತಮೋನುದಾಸನಂದಮವಾಪ ಲೋಕಸ್ತತ್ತಪ್ರದೀಪಾಕೃತಿಗೋಗಣೇನ |
ಯದಾಸ್ಯಶೀತಾಂಶುಭುವಾ ಗುರೂಂಸ್ತಾಂಸ್ತ್ರವಿಕ್ರಮಾರ್ಯಾನ್ಮೃಣಮಾಮಿ ವರ್ಯಾನ್ ||೪||

ಮುಕುಂದಭಕ್ತ್ಯೈ ಗುರುಭಕ್ತಿಜಾಯೈ ಸತಾಂ ಪ್ರಸತ್ತೈ ಚ ನಿರಂತರಾಯೈ

ಗರೀಯಸೀಂ ವಿಶ್ವಗುರೋರ್ವಿಶುದ್ಧಾಂ ವಕ್ಷ್ಯಾಮಿ ವಾಯೋರವತಾರಲೀಲಾಮ್ ||೫||

ತಾಂ ಮಂತ್ರವರ್ಣೈರನುವರ್ಣನೀಯಾಂ ಶರ್ವೇಂದ್ರಪೂರ್ವೈರಪಿ ವಕ್ತುಕಾಮೇ
ಸಂಕ್ಷಿಪ್ತವಾಕ್ಯೈ ಮಯಿ ಮಂದಬುದ್ಧೌ ಸಂತೋಗುಣಾಢ್ಯಾಃ ಕರುಣಾಂ ಕ್ರಿಯಾಸುಃ ||೬||

ಉಚ್ಚಾವಚಾ ಯೇನ ಸಮಸ್ತಚೇಷ್ಟಾಃ ಕಿಂ ತತ್ರ ಚಿತ್ರಂ ಚರಿತಂ ನಿವೇದ್ಯಮ್ |
ಕಿಂತೂತ್ತಮಶ್ಲೋಕಶಿಖಾಮಣೇನಾಂ ಮನೋವಿಶುದ್ಧೈಃ ಚರಿತಾನುವಾದಃ ||೭||

ಮಲಾಕೃತಸ್ತಚ್ಚರಿತಾಖ್ಯರತ್ನೈರಸೂಕ್ಷ್ಮದೃಷ್ಟೈಃ ಸಕುತೂಹಲಸ್ಯ |
ಪೂರ್ವಪರಿಕಾರಮಥಾಪರಂ ವಾ ಕ್ಷಾಮ್ಯಂತು ಮೇ ಹಂತ ಮುಹುರ್ಮಹಾಂತಃ ||೮||

ಶ್ರೀವಲ್ಲಭಾಚ್ಛಾಂ ಸಸುರೇಂದ್ರಯಾಚ್ಛಾಂ ಸಂಭಾವ್ಯ ಸಂಭಾವ್ಯತಮಾಂ ತ್ರಿಲೋಕ್ಯಾಮ್
ಪ್ರಾಣೇಶ್ವರಃ ಪ್ರಾಣಿಗಣಪ್ರಣೇತಾ ಗುರುಸ್ಸತಾಂ ಕೇಸರಿಣೋ ಗೃಹೇಽಭೂತ್ ||೯||

ಯೇ ಯೇ ಗುಣಾ ನಾಮ ಜಗತ್ಪಸಿದ್ಧಾ ಯಂ ತೇಷು ತೇಷು ಸ್ಮನಿದರ್ಶಯಂತಿ |
ಸಾಕ್ಷಾನ್ಮಹಾಭಾಗವತಪ್ರಬರ್ಹಂ ಶ್ರೀಮಂತಮೇನಂ ಹನುಮಂತಮಾಹುಃ ||೧೦||

ಕರ್ಮಾಣಿಕುರ್ವನ್ ಪರಮಾದ್ಭುತಾನಿ ಸಭಾಸು ದೈವೀಷು ಸಭಾಜಿತಾನಿ |
ಸುಗ್ರೀವಮಿತ್ರಂ ಸ ಜಗತ್ಪವಿತ್ರಂ ರಮಾಪತಿಂ ರಾಮತನುಂ ದದರ್ಶ ||೧೧||

ಪಾದಾರವಿಂದಪ್ರಣತೋ ಹರಿಂದ್ರಸ್ತದಾ ಮಹಾಭಕ್ತಿಭರಾಭಿನುನ್ನಃ |
ಆಗ್ರಾಹಿ ಪದ್ಮೋದರಸುಂದರಾಭ್ಯಾಂ ದೋರ್ಭ್ಯಾಂ ಪುರಾಣೇನ ಸ ಪೂರುಷೇಣ ||೧೨||

ಆದಾರ್ಯಸಾಲಾವಲಿದಾರಣೇನ ವ್ಯಾಪಾದಿತೇಂದ್ರಪ್ರಭವೇನ ತೇನ |
ಪ್ರಾದ್ಯೋತನಿಪ್ರೀತಿಕೃತಾ ನಿಕಾಮಂ ಮಧುದ್ವಿಷಾ ಸಂದಿದಿಶೇ ಸ ವೀರಃ ||೧೩||

ಕರ್ಣಾಂತಮಾನೀಯ ಗುಣಗ್ರಹೀತ್ರಾ ರಾಮೇಣ ಮುಕ್ತೋ ರಣಕೋವಿದೇನ |
ಸ್ಫುರನ್ನಸೌ ವೈರಿಭಯಂಕರೋಽಭೂತ್ ಸತ್ಪಕ್ಷಪಾತೀ ಪ್ರದರೋ ಯಥಾಽಗ್ರ್ಯಃ ||೧೪||

ಗೋಭಿಃ ಸಮಾನಂದಿತರೂಪಸೀತಃ ಸ್ವವಹ್ನಿನಿದ್ಧಗ್ಧಪಲಾಶಿರಾಶಿಃ |
ಅಹೋ ಹನೂಮನ್ನವವಾರಿದೋಽಸೌ ತೀರ್ಣಾಂಬುಧಿರ್ವಿಷ್ಣುಪದೇ ನನಾಮ ||೧೫||

ಅಪಕ್ಷಪಾತೀ ಪುರುಷಸ್ತ್ರೀಲೋಕ್ಯಾಮಭೋಗಭೋಕ್ತಾ ಪತಗಾಧಿರಾಜಮ್ |
ವಿಶ್ವಂಭರಂ ಬಿಭ್ರದಸೌ ಜಿಗಾಯ ತ್ವರಾಪರಾಕ್ರಾಂತಿಷು ಚಿತ್ರಮೇತತ್ ||೧೬||

ನಿಬಧ್ಯ ಸೇತುಂ ರಘುವಂಶಕೇತುಭ್ರೂಭಂಗಸಂಭ್ರಾಂತಪಯೋಧಿಮಧ್ಯೇ |
ಮುಷ್ಟಿಪ್ರಹಾರಂ ದಶಕಾಯ ಸೀತಾಸಂತರ್ಜನಾಗ್ನೋತ್ತರಮೇಷಕೋಽದಾತ್ ||೧೭||

ಜಾಜ್ವಲ್ಯಮಾನೋಜ್ವಲರಾಘವಾಗ್ನೌ ಚಕ್ರೇ ಸ ಸುಗ್ರೀವಸುಯಾಯಜೂಕೇ |
ಆದ್ಧರ್ಯವಂ ಯುದ್ಧಮಖೇ ಪ್ರತಿಪ್ರಸ್ಥಾತ್ರಾ ಸುಮಿತ್ರಾ ತನಯೇನ ಸಾಕಮ್ ||೧೮||

ರಾಮಾರ್ಚನೇ ಯೋ ನಯತಃ ಪ್ರಸೂನಂ ದ್ವಾಭ್ಯಾಂ ಕರಾಭ್ಯಾಮಭವತ್ಪಯತ್ನಃ |
ಏಕೇನ ದೋಷ್ಣಾ ನಯತೋ ಗಿರಿಂದ್ರಂ ಸಂಜೀವನಾದ್ಯಾಶ್ರಯಮಸ್ಯ ನಾಭೂತ್ ||೧೯||

ಸ ದಾರಿತಾರಿಂ ಪರಮಂ ಪುಮಾಂಸಂ ಸಮನ್ವಯಾಸೀನ್ನರದೇವಪುತ್ರಾ |
ವಹ್ನಿಪ್ರವೇಶಾಧಿಗತಾತ್ಮಶುದ್ಧಾ ವಿರಾಜಿತಂ ಕಾಂಚನಮಾಲಯೇವ ||೨೦||

ಶ್ಯಾಮಂ ಸ್ಮಿತಾಸ್ಯಂ ಪೃಥುದೀರ್ಘಹಸ್ತಂ ಸರೋಜನೇತ್ರಂ ಗಜರಾಜಯಾತ್ರಮ್ |
ವಪುರ್ಜಗನ್ಮಂಗಲಮೇಷ ದೃಗ್ಭ್ಯಾಂ ಚಿರಾದಯೋಧ್ಯಾಧಿಪತೇಃ ಸಿಷೇವೇ ||೨೧||

ರಾಜ್ಯಾಭಿಷೇಕೇಽವಶಿತೇಽತ್ರ ಸೀತಾ ಪ್ರೇಷ್ಮಾಯ ನಸ್ತಾಂ ಭಜತಾಂ ದಿಶೇತಿ |
ರಾಮಸ್ಯ ವಾಣ್ಯಾ ಮಣಿಮಂಜುಮಾಲಾವ್ಯಾಜೇನ ದೀರ್ಘಾಂ ಕರುಣಾಂ ಬಬಂಧ ||೨೨||

ಹೃದೋರುಸೌಹಾರ್ದಭೃತಾಽಧಿಮೌಲಿನ್ಯಸ್ತೇನ ಹಸ್ತೇನ ದಯಾದ್ರದೃಷ್ಟ್ಯಾ |
ಸೇವಾಪ್ರಸನ್ನೋಽಮೃತಕಲ್ಪವಾಚಾ ದಿದೇಶ ದೇವಃ ಸಹಭೋಗಮಸ್ಮೈ ||೨೩||

ಪ್ರೇಷ್ಮೋ ನ ರಾಮಸ್ಯ ಬಭೂವ ತಸ್ಮಾನ್ನ ರಾಮರಾಜ್ಯೇಽಸುಲಭಂ ಚ ಕಿಂಚಿತ್ |
ತತ್ಪಾದಸೇವಾರತಿರೇಷ ನೈಚ್ಛತ್ ತಥಾಽಪಿ ಭೋಗಾನ್ ನನು ಸಾ ವಿರಕ್ತಿಃ ||೨೪||

ನಮೋ ನಮೋ ನಾಥ ನಮೋ ನಮಸ್ತೇ ನಮೋ ನಮೋ ರಾಮ ನಮೋ ನಮಸ್ತೇ |
ಪುನಃ ಪುನಸ್ತೇ ಚರಣಾರವಿಂದಂ ನಮಾಮಿ ನಾಥೇತಿ ನಮನ್ ಸ ರೇಮೇ ||೨೫||

ಕಿಂ ವರ್ಣಯಾಮಃ ಪರಮಂ ಪ್ರಸಾದಂ ಸೀತಾಪತೇಸ್ತತ್ರ ಹರಿಪ್ರಬರ್ಹೇ |

ಮುಂಚನ್ನಹೀಂ ನಿತ್ಯನಿಷೇವಣಾರ್ಥಂ ಸ್ವಾತ್ಮಾನಮೇವೈಷ ದದೌ ಯದಸ್ಮೈ||೨೬||

ಸ್ವಾನಂದಹೇತೌ ಭಜತಾಂ ಜನಾನಾಂ ಮಗ್ನಃ ಸದಾ ರಾಮಕಥಾಸುಧಾಯಾಮ್
ಅಸಾವಿದಾನೀಂ ಚ ನಿಷೇವಮಾಣೋ ರಾಮಂ ಪತಿಂ ಕಿಂಪುರುಷೇ ಕಿಲಾಸ್ತೇ||೨೭||

ತಸ್ಮೈವ ವಾಯೋರವತಾರಮೇನಂ ಸಂತೋ ದ್ವಿತೀಯಂ ಪ್ರವದಂತಿ ಭೀಮಮ್|
ಸ್ಪೃಷ್ಟೈವ ಯಂ ಪ್ರೀತಿಮತಾಽನಿಲೇನ ನರೇಂದ್ರಕಾಂತಾ ಸುಷುವೇಽತ್ರ ಕುಂತೀಃ||೨೮||

ಇಂದ್ರಾಯುಧಂ ಹೀಂದ್ರಕರಾಭಿನುನ್ನಂ ಚಿಚ್ಛೇದ ಪಕ್ಷಾನ್ ಕ್ಷಿತಿಧಾರಿಣಾಂ ಪ್ರಾಕ್
ಬಿಭೇದ ಭೂಭೃದ್ವಪುರಂಗಸಂಗಾತ್ ಚಿತ್ರಂ ಸ ಪನ್ನೋ ಜನನೀಕರಾಗ್ರಾತ್||೨೯||

ಪುರೇ ಕುಮಾರಾನಲಸಾನ್ ವಿಹಾರಾನ್ನಿರಿಕ್ಷ್ಯ ಸರ್ವಾನಪಿ ಮಂದಲೀಲಃ|
ಕೈಶೋರಲೀಲಾಂ ಹತಸಿಂಹಸಂಘಾಂ ವನೇ ಪ್ರವೃತ್ತಾಂ ಸ್ಮರತಿ ಸ್ಮ ಸೂತ್ಯಃ||೩೦||

ಭುಕ್ತಂ ಚ ಜೀರ್ಣಂ ಪರಿಪಂಥಿದತ್ತಂ ವಿಷಂ ವಿಷಣ್ಣೋ ವಿಷಭೃದ್ಗಣೋಽತಃ|
ಪ್ರಮಾಣಕೋಟೀಃ ಸ ಹಿ ಹೇಲಯಾಽಗಾನ್ನೇದಂ ಜಗಜ್ಜೀವನದೇಽತ್ರ ಚಿತ್ರಮ್||೩೧||

ದಗ್ಧ್ವಾಪುರಂ ಯೋಗಬಲಾತ್ಸ ನಿಯನ್ ಧರ್ಮಾನಿವ ಸ್ವಾನ್ನಹಜಾನ್ ದಧಾನಃ|
ಅದಾರಿಭಾವೇನ ಜಗತ್ಸುಪೂಜ್ಯೋ ಯೋಗೀವ ನಾರಾಯಣಮಾಸಸಾದ||೩೨||

ಸಮರ್ಪ್ಯ ಕೃತ್ಯಾನಿ ಕೃತೀ ಕೃತಾನಿ ವ್ಯಾಸಾಯ ಭೂಮ್ನೇ ಸುಕೃತಾನಿ ತಾವತ್|
ಕರಿಷ್ಯಮಾಣಾನಿ ಚ ತಸ್ಯ ಪೂಜಾಂ ಸಂಕಲ್ಪಯಾಮಾಸ ಸ ಶುದ್ಧಬುದ್ಧಿಃ||೩೩||

ವಿಷ್ಣೋಃ ಪದಮ್ರಿದ್ಭಕಸನ್ನಿರಾಸೀ ಕ್ಷಿಪ್ತಾನ್ಯಪಕ್ಷಿಪ್ರಕರಃ ಸುಪಕ್ಷಃ|
ಸಸೋದರೋಽಥಾದಿತ ರಾಜಹಂಸಃ ಸ ರಾಜಹಂಸೀಮಿವ ರಾಜಕನ್ಯಾಮ್||೩೪||

ಇಂದೀವರಶ್ರೀಜಯಿಸುಂದರಾಭಂ ಸ್ಮೇರಾನನೇಂದುಂ ದಯಿತಂ ಮುಕುಂದಮ್|
ಸ್ವಮಾತುಲೇಯಂ ಕಮಲಾಯತಾಕ್ಷಂ ಸಮಭ್ಯನಂದತ್ ಸುಚಿರಾಯ ಭೀಮಃ||೩೫||

ಮಹಾಗದಂ ಚಂಡರಣಂ ಪೃಥಿವ್ಯಾಂ ಬಾರ್ಹದ್ರಥಂ ಮಂಕ್ಷು ನಿರಸ್ಯ ವೀರಃ|
ರಾಜಾನಮತ್ಯುಜ್ಜ್ವಲರಾಜಸೂಯಂ ಚಕಾರ ಗೋವಿಂದಸುರೇಂದ್ರಜಾಭ್ಯಾಮ್||೩೬||

ದುಃಶಾಸನೇನಾಕುಲಿತಾನ್ ಪ್ರಿಯಾಯಾಃ ಸೂಕ್ಷ್ಮಾನರಾಲಾನಸಿತಾಂಶ್ಚ ಕೇಶಾನ್
ಜಿಘಾಂಸಯಾ ವೈರಿಜನಸ್ಯ ತೀಕ್ಷ್ಣಃ ಸ ಕೃಷ್ಣಸರ್ಪಾನಿವ ಸಂಚಿಕಾಯ||೩೭||

ಜಾಜ್ವಲ್ಯಮಾನಸ್ಯ ವನೇ ವನೇಽಲಂ ದಿಧಕ್ಷತಃ ಪಾರ್ಥಿವಸಾರ್ಥಮುಗ್ರಮ್
ಸತ್ತ್ವಾನಿ ಪುಂಸಾಂ ಭಯದಾನಿ ನಾಶಂ ವೃಕೋದರಾಗ್ನೇರ್ಗುರುತೇಜಸಾಽಽಪುಃ||೩೮||

ಭೋಗಾದಿಕಾಭೋಗವತೋಽರುಣಾಕ್ಷಾನಿತಸ್ತತಃ ಸಂಚಲತೋ ಧರೇಂದ್ರೇ|
ಬಹೂನ್ ದ್ವಿಜಿಹ್ವಾನ್ಮಣಿಮತ್ತುರೋಗಾನಸೌ ಕಟೂನ್ ಕೋಧವಶಾನ್ ಜಘಾನ||೩೯||

ಅಧೈವ ವೇಷಾಂತರಭಸ್ಮಲೀನಃ ಕ್ರಮೇಣ ವಾಯುಪ್ರಭವಃ ಸುತೇಜಾಃ|
ರುದ್ಧಾಖಿಲಾಶಂ ಮುಖಿರಂ ಪ್ರಚಂಡಂ ಭಸ್ಮೀಚಕಾರಾಖಿಲಕೀಚಕೌಘಮ್||೪೦||

ಸ ಕೃಷ್ಣವರ್ತ್ಮಾ ವಿಜಯೇನ ಯುಕ್ತೋ ಮುಹುರ್ಮಹಾಹೇತಿಧರೋಽಪ್ರಧೃಷ್ಯಃ|
ಭೀಷ್ಮದ್ವಿಜಾಧ್ಯೈರತಿಭೀಷಣಾಭಂ ವಿಪಕ್ಷಕಕ್ಷಂ ಕ್ಷಪಯನ್ ವಿರೇಜೇ||೪೧||

ತರಸ್ವಿನಃ ಪ್ರೋಚ್ಚಲಿತಾನಧೀರಾನ್ನಿದ್ಧಗ್ಧಪಕ್ಷಾನತಿತೀಕ್ಷ್ಣಕೋಪಾನ್|
ಸ ಧಾರ್ತರಾಷ್ಟ್ರಾನ್ ಬಹುಹೇತಿಲೀಲೋ ವಿನಾಶ್ಯ ವಿಶ್ವಾನ್ವರಯಾ ಶ್ರಿಯಾಽಭಾತ್||೪೨||

ಕೃಷ್ಣಾಂಘ್ರಿಪಂಕೇರುಹಭೃಂಗರಾಜಃ ಕೃಷ್ಣಾಮುಖಾಂಭೋರುಹಹಂಸರಾಜಃ|
ಪ್ರಜಾಸರೋಜಾವಲಿರಶ್ಮಿರಾಜಃ ಸಸೋದರೋಽರಾಜತ ವೀರರಾಜಃ||೪೩||

ಪೌತ್ರೇ ಪವಿತ್ರಾಹ್ವಯಜಾಮಿಪೌತ್ರೇ ಧರಾಂ ನಿಧಾಯಾಸುರಧೀಷು ತಾಪಮ್
ಕೀರ್ತಿಂ ತ್ರಿಲೋಕ್ಯಾಂ ಹೃದಯೇ ಮುಕುಂದಂ ಭೇಜೇ ಪದಂ ಸ್ವಂ ಸಹಚೈಃ ಸ ಭೀಮಃ||೪೪||

ವಿಷ್ಣೋಃ ಪದಾಂತಂ ಭಜತಾಽನಿಲೇನ ಘೋರಪ್ರಘಾತೈರತಿ ನಾಶಿತಾಸ್ತೇ|
ರಸೋಜ್ಜಿತಾಶ್ಚಂಚಲವೃತ್ತಯೋಽಲಂ ಶೋಭಾಂ ನ ಭೇಜುಃ ಸುರವೈರಿಮೇಘಾಃ||೪೫||

ಏತತ್ಪ್ರತೀಪಂ ಕಿಲ ಕರ್ತುಕಾಮಾ ನಷ್ಟೌಜಸಃ ಸಂಕಟಮೇವಮಾಪ್ಯ|
ಮುಕುಂದವೈಗುಣ್ಯಕಥಾಂ ಸ್ವಯೋಗ್ಯಾಂ ಕಾಲೇ ಕಲಾವಾಕಲಯಂತ ತೇಽಲಮ್||೪೬||

ಯೋ ಭೂರಿವೈರೋ ಮಣಿಮಾನ್ಮೃತಃ ಪ್ರಾಗ್ವಾಗ್ಮೀ ಬುಭೂಷುಃ ಪರಿತೋಪಿತೇಶಃ|
ಸ ಸಂಕರಾಖ್ಯೋಽಂಘ್ರಿತಲೇಷು ಜಜ್ಞೇ ಸ್ಪೃಧಾಽಪರೇಽಪ್ಯಾಸುರಿಹಾಸುರೇಂದ್ರಾಃ||೪೭||

ಸಾನ್ನಾಯ್ಯಮವ್ಯಕ್ತಹೃದಾಮುಭುಗ್ವಾ ಶ್ವಾ ವಾ ಪುರೋಡಾಶಮಸಾರಕಾಮಃ
ಮಣಿಸ್ವಜಂ ವಾ ಪ್ಲವಗೋಽವ್ಯವಸ್ಥೋ ಜಗ್ರಾಹ ವೇದಾದಿಕಮೇಷ ಪಾಪಃ||೪೮||

ಜನೋ ನಮೇನ್ನಾಪರಥೇತಿ ಮತ್ಪ್ಲಾ ಶಶಶ್ಚತುರ್ಥಾಶ್ರಮಮೇಷ ಭೇಜೇ|
ಪದ್ಮಾಕರಂ ವಾ ಕಲುಷಂ ಚಿಕೀರ್ಷುಃ ಸುದುರ್ದಮೋ ದುಷ್ಟಗಜೋ ವಿಶುದ್ಧಮ್||೪೯||

ಅವೈದಿಕಂ ಮಾಧ್ಯಮಿಕಂ ನಿರಸ್ತಂ ನಿರೀಕ್ಷ್ಯ ತತ್ಪಕ್ಷಸುಪಕ್ಷಪಾತಿ|
ತಮೇವ ಪಕ್ಷಂ ಪ್ರತಿಪಾದುಕೋಽಸೌ ನ್ಯರೂರುಪನ್ಮಾರ್ಗಮಿಹಾನುರೂಪಮ್||೫೦||

ಅಸತ್ಪದೇಽಸನ್ ಸದಸದ್ವಿವಿಕ್ತಂ ಮಾಯಾಖ್ಯಯಾ ಸಂವೃತಿಮಭ್ಯಧತ್ತ|
ಬ್ರಹ್ಮಾಪ್ಯಖಂಡಂ ಬತ ಶೂನ್ಯಸಿದ್ಧೈ ಪ್ರಚ್ಛನ್ನಬೌದ್ಧೋಽಯಮತಃ ಪ್ರಸಿದ್ಧಃ||೫೧||

ಯದ್ಬ್ರಹ್ಮಸೂತ್ರೋತ್ಕರಭಾಸ್ಕರಂ ಚ ಪ್ರಕಾಶಯಂತಂ ಸಕಲಂ ಸ್ವಗೋಭಿಃ|
ಅಚೂಚುರದ್ವೇದಸಮೂಹವಾಹಂ ತತೋ ಮಹಾತಸ್ಕರಮೇನಮಾಹುಃ||೫೨||

ಸ್ವಸೂತ್ರಜಾತಸ್ಯ ವಿರುದ್ಧಭಾಷೀ ತದ್ಭಾಷ್ಯಕಾರೋಽಹಮಿತಿ ಬ್ರುವನ್ ಯಃ|
ತಂ ತತ್ಕ್ಷಣಾದ್ಯೋ ನ ದಿಧಕ್ಷತಿ ಸ್ಮ ಸ ವ್ಯಾಸರೂಪೋ ಭಗವಾನ್ ಕ್ಷಮಾಬ್ಧಿಃ||೫೩||

ನಿಗಮಸನ್ಮಣಿ ದೀಪಗಣೋಽಭವತ್ ತದುರುವಾಗ್ಗಣಪಂಕನಿಗೂಢಭಾಃ|
ಅವಿದುಷಾಮಿತಿ ಸಂಕರತಾಕರಃ ಸ ಕಿಲ ಸಂಕರ ಇತ್ಯಭಿಶುಶ್ರುವೇ||೫೪||

ವಿಶ್ವಂ ಮಿಥ್ಯಾ ವಿಭುರಗುಣವಾನಾತ್ಮನಾಂ ನಾಸ್ತಿ ಭೇದೋ
ದೈತ್ಯಾ ಇತ್ಥಂ ವ್ಯದಧತ ಗಿರಾಂ ದಿಕ್ಷು ಭೂಯಃ ಪ್ರಸಿದ್ಧಿಮ್|
ಆನಂದಾದ್ಯೈರ್ಗುಣರುಗುಣಗಣೈಃ ಪೂರಿತೋ ವಾಸುದೇವೋ
ಮಂದಂ ಮಂದಂ ಮನಸಿ ಚ ಸತಾಂ ಹಂತ ನೂನಂ ತಿರೋಽಭೂತ್||೫೫||

||ಇತಿ ಶ್ರೀಮತ್ಕವಿಕುಲತಿಲಕ ಶ್ರೀಮತ್ಪ್ರವಿಕ್ರಮಪಂಡಿತಾಚಾರ್ಯಸುತ
ಶ್ರೀಮನ್ನಾರಾಯಣಪಂಡಿತಾಚಾರ್ಯ ವಿರಚಿತೇ ಶ್ರೀಮತ್ಸುಮಧ್ವವಿಜಯೇ ಮಹಾಕಾವ್ಯೇ
ಆನಂದಾಂಕೇ ಪ್ರಥಮ ಸರ್ಗಃ||

ವಾಕ್ಯಾಂಶಃ ಸ್ತೋತ್ರಾಃ

ವಿಜ್ಞಾನಭಾನುಮತಿ ಕಾಲಬಲೇನ ಲೀನೇ ದುರ್ಭಾಷ್ಯಸಂತಮಸಂತತಿತೋ ಜನೇಽಂಧೇ |
ಮಾರ್ಗಾತ್ ಸತಾಂ ಸ್ವಲತಿ ಖಿನ್ನಹೃದೋ ಮುಕುಂದಂ ದೇವಾಶ್ಚತುರ್ಮುಖಮುಖಾಃ ಶರಣಂ
ಪ್ರಜಗ್ಮುಃ ||೧||

ನಾಥಃ ಕಲೌ ತ್ರಿಯುಗಹೂತಿರನುದ್ಭೂಷುರ್ಬ್ರಹ್ಮಾಣಮಪ್ಯನವತಾರಮನಾದಿದಿಕ್ಷುಃ |
ಸರ್ವಜ್ಞಮನ್ಯಮನವೇಕ್ಷ್ಯ ಸರ್ಕಾರ್ಯವೀರ್ಯಂ ಸ್ಮೇರಾನನೋ ಭುವನಜೀವನಮಾಬಭಾಷೇ ||೨||

ವೇದಾಂತಮಾರ್ಗಪರಿಮಾರ್ಗಣದೀನದೂನಾ ದೈವೀಃ ಪ್ರಜಾ ವಿಶರಣಾ ಕರುಣಾಪದಂ ನಃ |
ಆನಂದಯೇಃ ಸುಮುಖ ಭೂಷಿತಭೂಮಿಭಾಗೋ ರೂಪಾಂತರೇಣ ಮಮ
ಸದ್ಗುಣನಿರ್ಣಯೇನ ||೩||

ಆದೇಶಮೌಲಿಮಣಿಮುಜ್ಜ್ವಲವರ್ಣಮೇನಂ ಬದ್ಧಾಂಜಲಿರ್ಮರುದನರ್ಘಮಧತ್ತ ಮೂರ್ಧ್ನಾ |
ಹಾರಾವಲೀಮಿವ ಹೃದಾ ವಿಬುಧೇಂದ್ರಯಾಞ್ಚಾಂ ಬಿಭ್ರನ್
ನಿಜಾನನುಜಿಘ್ರಿಕ್ಷುರವಾತಿತೀರ್ಷತ್ ||೪||

ಕಾಲಃ ಸ ಏವ ಸಮವರ್ತತ ನಾಮ ಯಾವತ್ ಚಿಂತಾಕುಲಂ ವಿವಿಧಸಾಧುಕುಲಂ ಬಭೂವ |
ವೇದಾಂತಸಂತತಕೃತಾಂತರಸಂ ನ ವಿದ್ಯಃ ಶ್ರೇಯೋ ಲಭೇಮಹಿ ಕಥಂ ನು ವಯಂ ಬತೇತಿ ||೫||

ತತ್ತ್ವೀತಯೇ ರಜತಪೀಠಪುರಾಧಿವಾಸೀ ದೇವೋ ವಿವೇಶ ಪುರುಷಂ ಶುಭಸೂಚನಾಯ |
ಪ್ರಾಪ್ತೇ ಮಹಾಯ ಮಹಿತಾಯ ಮಹಾಜನೌಘೇ ಕೋಲಾಹಲೇನ ಸಕುತೂಹಲಿನಿ ಪ್ರವೃತ್ತೇ ||೬||

ಅವಿಷ್ಟವಾನಕುಶಲಂ ಪುರುಷಂ ಪ್ರಕೃತ್ಯಾ ಪ್ರತ್ಯಾಯಯನ್ ನಿಜಜನಾನ್ ನಿತರಾಮನ್ಯತ್ಯತ್ |
ಉತ್ತಂಗಳಕೇತುಶಿಖರೇ ಸ ಕೃತಾಂಗಹಾರೋ ರಂಗಾಂತರೇ ನಟ ಇವಾಖಿಲವಿಸ್ಮಯಾತ್ಮಾ ||೭||

ಅಭಾಷ್ಯಸೋಽತ್ರ ಜನತಾಂ ಶಪಥಾನುವಿದ್ಧ ಮುಚ್ಚೈರಿದಂ ವಚನಮುದ್ಧೃತದೋರ್ಬಭಾಷೇ |
ಉತ್ಪತ್ಸ್ಯತೇ ಜಗತಿ ವಿಶ್ವಜನೀನವೃತ್ತಿರ್ವಿಶ್ವಜ್ಞ ಏವ ಭಗವಾನಚಿರಾದಿಹೇತಿ ||೮||

ಸದ್ವೀಪವಾರಿನಿಧಿಸಪ್ತಕಭೂತಧಾತ್ರಾ ಮಧ್ಯೇಽಪಿ ಕರ್ಮಭುವಿ ಭಾರತನಾಮಖಂಡೇ |
ಕಾಲೇ ಕಲೌ ಸುವಿಮಲಾನ್ವಯಲಬ್ಧಜನ್ಮಾ ಸನ್ಮಧ್ಯಗೇಹಕುಲಮೌಲಿಮಣಿರ್ವಿಜೋಽಭೂತ್ ||೯||

ವೇದಾದ್ರಿಸದ್ರಜತಪೀಠಪುರೇಶ್ವರಾಭ್ಯಾಂ ಗ್ರಾಮೋ ವಿಭೂಷಿತತರಃ ಶಿವರೂಪ್ಯನಾಮಾ|
ಹೇಮಾದ್ರಿರಾಜವಿಭುರಾಜದಿಲಾವೃತಾಭಸ್ತಸ್ಯಾಭದ್ಗುರುಗುಣಃ ಖಿಲು ಮೂಲಭೂಮಿಃ||೧೦||

ರಾಮಾಧಿವೇಶಿತಹರಿಸ್ವಸ್ಯಮೌಲಿಮಾಲಾರಾಜಾದ್ವಿಮಾನಗಿರಿಶೋಭಿತಮಧ್ಯವಾಸ|
ಕ್ಷೇತ್ರಂ ಸ ಪಾಜಕಪದಂ ತ್ರಿಕುಲೈಕಕೇತುಃ ಕಂ ಯುದ್ಧಧಾತಿ ಸತತಂ ಖಿಲು ವಿಶ್ವಪಾಜಾತ್||೧೧||

ಅರ್ಥಂ ಕಮಪ್ಯನವಮಂ ಪುರುಷಾರ್ಥಹೇತುಂ ಪುಂಸಾಂ ಪ್ರದಾತುಮುಚಿತಾಮುಚಿತಸ್ವರೂಪಾಮ್|
ಕನ್ಯಾಂ ಸುವರ್ಣಲಸಿತಾಮಿವ ವೇದವಿದ್ಯಾಂ ಜಗ್ರಾಹ ವಿಪ್ರವೃಷಭಪ್ರತಿಪಾದಿತಾಂ ಸಃ||೧೨||

ರೇಮೇಽಚ್ಛಯೋಪನಿಷದೇವ ಮಹಾವಿವೇಕೋ ಭಕ್ತ್ಯೈವ ಶುದ್ಧಕರಣಃ ಪರಮಶ್ರಿತಾಽಲಮ್|
ಮಿಥ್ಯಾಭಿಮಾನರಹಿತಃ ಪರಯೇವ ಮುಕ್ತ್ಯಾ ಸ್ವಾನಂದಸಂತತಿಕೃತಾ ಸ ತಯಾ ದ್ವಿಜೇಂದ್ರಃ||೧೩||

ತಸ್ಯ ಪ್ರಭೋಶ್ಚರಣೋಃ ಕುಲದೇವತಾಯಾ ಭಕ್ತಿಂ ಬಬಂಧ ನಿಜಧರ್ಮರತಃ ಸ ಧೀರಃ|
ವಿಜ್ಞಾತಭಾರತಪುರಾಣಮಹಾರಹಸ್ಯಂ ಯಂ ಭಟ್ಟಿ ಇತ್ಯಭಿವದಂತಿ ಜನಾ ವಿನೀತಮ್||೧೪||

ಗೋವಿಂದಸುಂದರಕಥಸುಧಯಾ ಸ ನೃಣಾಮಾನಂದಯನ್ನ ಕಿಲ ಕೇವಲಮಿಂದ್ರಿಯಾಣಿ|
ಕಿಂತು ಪ್ರಭೋ ರಜತಪೀಠಪುರೇ ಪದಾಬ್ಜಂ ಶ್ರೀ ವಲ್ಲಭಸ್ಯ ಭಜತಾಮಪಿ ದೈವತಾನಾಮ್||೧೫||

ಇತ್ಥಂ ಹರೇರ್ಗುಣಕಥಾಸುಧಯಾ ಸುತೃಪ್ತೋ ನೈರ್ಗುಣ್ಯವಾದಿಷು ಜನೇಷ್ಟಪಿ ಸಾಗ್ರಹೇಷು|
ತತ್ತ್ವೇಸ ಕಾಲಚಲಧೀರತಿಸಂಶಯಾಲು ಧೀಮಾನ್ ಧಿಯಾ ಶ್ರವಣಶೋಧಿತಯಾ
ಪ್ರದಧ್ಯೌ||೧೬||

ತ್ರಾತಾ ಯ ಏವ ನರಕಾತ್ ಸ ಹಿ ಪುತ್ರನಾಮಾ ಮುಖ್ಯಾವನಂ ನ ಸುಲಭಂ
ಪುರುಷಾದಪೂರ್ಣಾತ್|

ತಸ್ಮಾತ್ ಸಮಸ್ತವಿದಪತ್ಯಮವದ್ಯಹೀನಂ ವಿದ್ಯಾಕರಾಕೃತಿ ಲಭೇಮಹಿ ಕೈರುಪಾಯೈಃ||೧೭||

ಪೂರ್ವೇಽಪಿ ಕರ್ದಮಪರಾಶರಪಾಂಡುಮುಖ್ಯಾ ಯತ್ನೇವಯಾ ಗುಣಗಣಾಢ್ಯಮಪತ್ಯಮಾಪುಃ|
ತಂ ಪೂರ್ಣಸದ್ಗುಣತನುಂ ಕರುಣಾಮೃತಾಬ್ಧಿಂ ನಾರಾಯಣಂ ಕುಲಪತಿಂ ಶರಣಂ ವ್ರಜೇಮ||೧೮||

ಇತ್ಥಂ ವಿಚಿಂತಸ್ಯ ಸ ವಿಚಿಂತ್ಯಮನನ್ಯಬಂಧುಃ ಪ್ರೇಷ್ಯಪ್ರದಂ ರಜತಪೀಠಪುರಾಧಿವಾಸಮ್|

ಭಕ್ತ್ಯಾ ಭವಾಬ್ಧಿಭಯಭಂಗದಯಾ ಶುಭಾತ್ಮಾ ಭೇಜೇ ಭುಜಂಗಶಯನಂ
ದ್ವಿಷಡಬ್ಧಕಾಲಮ್ ||೧೯||

ಪತ್ನ್ಯಾ ಸಮಂ ಭಗವತಃ ಸ ಭಜನ್ ಪದಾಬ್ಜಂ ಭೋಗಾನ್ ಲಘೂನಪಿ ಪುನರ್ಲಘಯಾಂಚಕಾರ |
ದಾಂತಂ ಸ್ವಯಂ ಚ ಹೃದಯಂ ದಮಯಾಂಚಕಾರ ಸ್ವಚ್ಛಂ ಚ ದೇಹಮಧಿಕಂ
ವಿಮಲೀಚಕಾರ ||೨೦||

ತೀವ್ರೈಃ ಪಯೋವ್ರತಮುಖೈವಿವಿಧೈರ್ವ್ರತಾಗ್ರೈರ್ಜಾಯಾಪತೀ ಗುಣಗಣಾಣವಪುತ್ರಕಾಮೌ |
ಸಂಪೂರ್ಣಪೂರುಷಮತೋಷಯತಾಂ ನಿತಾಂತಂ ದೇವೇರಿತಾವಿವ ಪುರಾಽದಿತಿಕಶ್ಯಪೌ ತೌ ||೨೧||

ನಾಥಸ್ಯ ಭೂರಿಕರುಣಾಸುಧಯಾಽಭಿಷಿಕ್ತೌ ಶ್ರೀ ಶ್ರೀಧರಪ್ರತತಿಶಾರಶರೀರಯಷ್ಟೀ |
ಭೂರಿವ್ರತಪ್ರಭದಿವ್ಯಸುಕಾಂತಿಮಂತೌ ತೌ ದೇಹಶುದ್ಧಿಮತಿಮಾತ್ರಮಥಾಲಭೇತಾಮ್ ||೨೨||

ಕಾಂತಾದೃಶೌ ಸಮುಚಿತೇಽಥ ಬಭಾರ ಗರ್ಭಂ ಸಾ ಭೂಸುರೇಂದ್ರದುಹಿತಾ ಜಗತಾಂ ಹಿತಾಯ |
ಅಚ್ಛಾಂಬರೇವ ರಜನೀ ಪರಿಪೂರಿತಾಶಾ ಭಾವಿನ್ಯಪಾಸ್ತತಮಸಂ ವಿಧುಮಾದ್ಯಪಕ್ಷಾತ್ ||೨೩||

ತಂಪೂರ್ವಪಕ್ಷಸಿತಬಿಂಬಮಿವ ಪ್ರವೃದ್ಧಂ ಯಾವದ್ಧ್ವಜೇಂದ್ರವನಿತಾ ಸುಷುಮೇಽತ್ರತಾವತ್ |
ಅಂಶೇನ ವಾಯುರವತೀರ್ಯ ಸ ರೂಪ್ಯಪೀಠೇ ವಿಷ್ಣುಂ ಪ್ರಣಮ್ಯ ಭವನಂ ಪ್ರಯಯೌ
ತದೀಯಮ್ ||೨೪||

ಸಂಪೂರ್ಣಲಕ್ಷಣಚಣಂ ನವರಾಜಮಾನದ್ವಾರಾಂತರಂ ಪರಮಸುಂದರಮಂದಿರಂ ತತ್ |
ರಾಜೇವ ಸತ್ತುರವರಂ ಭುವನಾಧಿರಾಜೋ ನಿಷ್ಕಾಸಯನ್ ಪರಮಸೌ ಭಗವಾನ್ ವಿವೇಶ ||೨೫||

ಸಂತುಷ್ಟತಾಂ ಸಕಲಸನ್ನಿಹರೈರಸದ್ಭಿಃ ಬಿದ್ಯೇತ ವಾಯುರಯಮಾವಿರಭೂತ್ ಪೃಥಿವ್ಯಾಮ್ |
ಅಖ್ಯನ್ನಿತೀವ ಸುರದುಂದುಭಿಮಂದ್ರನಾದಃ ಪ್ರಾಶ್ರಾವಿ ಕೌತುಕವಶೈರಿಹ ಮಾನವೈಶ್ಚ ||೨೬||

ನಾಥಂ ನಿಷೇವ್ಯ ಭವನಾನತಿದೂರಮಾಪ್ತಃ ಪ್ರಾಚ್ಛೋ ಮಹಪ್ರಕೃತದುಂದುಭಿನಾದಪೂರ್ವಾತ್ |
ಪುತ್ರೋದ್ಭವಶ್ರವಣತೋ ಮಹದಾಪ್ಯ ಸೌಖ್ಯಂ ಜ್ಞಾನಂ
ಪರೋಕ್ಷಪದಮಪ್ಯಮತೇಷ್ಟಹೇತುಮ್ ||೨೭||

ಅವಿಶ್ಯ ವೇಶ್ಮ ನಿಜನಂದನಮಿಂದುವಕ್ತ್ರಂ ಭೂಯೋಽಭಿನಂದ್ಯ ಸ ಮುಕುಂದದಯಾಂ ಪ್ರವಂದ್ಯ
ಜಾತಸ್ಯ ತಸ್ಯ ಗುಣಜಾತವಹಸ್ಯ ಜಾತಕರ್ಮದಿ ಕರ್ಮನಿವಹಂ ವಿದಧೇ ಸುಕರ್ಮಾ ||೨೮||

ಜ್ಞಾನಾರ್ಥಮೇವ ಯದಭೂದಸುದೇವ ಏಷ ಯದ್ವಾಸುದೇವಪದಭಕ್ತಿರತಃ ಸದಾಽಸೌ |
ತದ್ವಾಸುದೇವಪದಮನ್ವವದನ್ ಸುರೇಂದ್ರಾಸ್ತಾತೇನ ಯನ್ನಿಗದಿತಂ ಸುತನಾಮಕರ್ತೃ ||೨೯||

ಪಾತುಂ ಪಯಾಂಸಿ ಶಿಶವೇ ಕಿಲ ಗೋಪ್ರದೋಽಸ್ಮೈ ಪೂರ್ವಾಲಯಃ ಸ್ವಸುತಸೂನುತಯಾ
ಪ್ರಜಾತಃ |

ನಿರ್ವಾಣಹೇತುಮಲಭೀಷ್ಯ ಪರಾತ್ಮವಿದ್ಯಾಂ ದಾನಂ ಧ್ರುವಂ ಫಲತಿ
ಪಾತ್ರಗುಣಾನುಕೂಲ್ಯಾತ್ ||೩೦||

ಅತ್ರಸ್ತಮೇವ ಸತತಂ ಪರಿಪುಲ್ಲಚಕ್ಷುಃ
ಕಾಂತ್ಯಾ ವಿಡಂಬಿತನವೇಂದು ಜಗತ್ಯನರ್ಘಮ್ |
ತತ್ ಪುತ್ರರತ್ನಮುಪಗೃಹ್ಯ ಕದಾಚಿದಾಪ್ತಃ
ಸ್ವಸ್ವಾಮಿನೇ ಬುಧ ಉಪಾಯನಮಾರ್ಪಯತ್ ಸಃ ||೩೧||

ನತ್ವಾ ಹರಿಂ ರಜತಪೀಠಪುರಾಲಯಂ ತಂ
ಬಾಲಸ್ಯ ಸಂಪದಮನಾಪದಮರ್ಥಯಿತ್ವಾ |
ಸಾಕಂ ಸುತೇನ ಪರಿವಾರಜನಾನ್ವಿಶೋಽಸೌ
ಪ್ರಾಯನ್ನಿಶೀಠಸಮಯೇ ನಿಜಮೇವ ಧಾಮ ||೩೨||

ದೋಷೇಯುಷಾಂ ಸಮಮನೇನ ವನೇಽತಿಭೀಮೇ
ತತ್ಪ್ರೀಡಿತಗ್ರಹ ಇಹೈಕತಮಂ ತುತೋದ |
ಉದ್ವಾಂತರಕ್ತಮವಲೋಕ್ಯ ತಮಭ್ಯಧಾಯಿ
ಕೇನಾಪ್ಯಹೋ ನ ಶಿಶುತುತ್ ಕಥಮೇಷ ಇತ್ಥಮ್ ||೩೩||

ಅವಿಶ್ಯ ಪೂರುಷಮುವಾಚ ಮಹಾಗ್ರಹೋಽಸಾ_
ವಸ್ಮದ್ವಿಹಾರಸಮಯೋಪಗತಾನ್ ಸಮಸ್ತಾನ್ |
ಯಚ್ಛಕ್ತಿಗುಪ್ತಿರಹಿತಾನಲಮಸ್ಮಿ ಹಂತುಂ
ಲೋಕೇಶ್ವರಃ ಸ ಬತ ಬಾಲತಮಃ ಕಿಲೇತಿ ||೩೪||

ಸ್ತನ್ಯೇನ ಬಾಲಮನುತೋಷ್ಯ ಮುಹುಃ ಸ್ವಧಾಮೋ
ಮಾತಾ ಕದಾಚನ ಯಯೌ ವಿರಹಾಸಹಾಽಪಿ |
ವಿಶ್ವಸ್ಯ ವಿಶ್ವಪರಿಪಾಲಕಪಾಲನಾಯ

ಕನ್ಯಾಂ ನಿಜಾಮನುಗುಣಾಂ ಕಿಲ ಭೀರುರೇಷಾ||೩೫||

ಸಾ ಬಾಲಕಂ ಪ್ರರುದಿತಂ ಪರಿಸಾಂತ್ವಯಂತೀ
ಮುಗ್ಧಾಕ್ಷರೇಣ ವಚಸಾಽನುನಿನಾಯ ಮುಗ್ಧಾ|
ಮಾ ತಾತ ತಾತ ಸುಮುಖೇತಿ ಪುನಃ ಪ್ರರೋದೀ-
ಮಾರ್ತಾ ತನೋತಿ ರುಚಿತಂ ತ್ವರಿತಂ ತವೇತಿ||೩೬||

ರೋದೇ ತ್ರಿಯಾಸಮಭಿಹಾರತ ಏವ ವೃತ್ತೇ
ಪೋತಸ್ಯ ಮಾತರಿ ಚಿರಾದಪಿ ನಾಗತಾಯಾಮ್|
ಜಗ್ರಾಹ ಬಾಲಮಥ ಚೈಕ್ಷತ ಮಾತ್ರಮಾರ್ಗಂ
ಸಾಽಪಿ ಕ್ರಿಯಾಸಮಭಿಹಾರತ ಏವ ಬಾಲಾ||೩೭||

ಕರ್ತವ್ಯಮೌಢ್ಯಮಭಿಪದ್ಯ ನಿರೂಪ್ಯ ಸಾ ತಂ
ಪ್ರಾಭೋಜಯತ್ ಖಿಲು ಕುಲಿತಕುಲಂ ಪ್ರಪಕ್ಷಮ್|
ಶೀತಂ ಪಯೋಽಪಿ ಸತತಂ ಪರಿಪಾಯಯಂತೀ
ಯಸ್ಯೋಷ್ಣರೋಗಮತಿವೇಲಮಶಂಕತಾಂಬಾ||೩೮||

ನೂನಂ ಪಿಪಾಸುರತಿರೋದಿತಿ ಹಂತ ಬಾಲೋ
ಧಿಜ್ಞ್ ಮಾಂ ದಯಾವಿರಹಿತಾಂ ಪರಕೃತ್ಯಸಕ್ತಾಮ್|
ಇತ್ಯಾಕುಲಾ ಗೃಹಮುಪೇತ್ಯ ತದಾ ಪ್ರಸನ್ನಂ
ಪೂರ್ಣೋದರಂ ಸುತಮವೈಕ್ಷತ ವಿಪ್ರಪತ್ನೀ||೩೯||

ಪೃಷ್ಟ್ವಾಽವಗಮ್ಯ ಸಕಲಂ ಚ ತತಃ ಪ್ರವೃತ್ತಂ
ಯೂನಾಂ ಚ ದುಃಸಹಮಿದಂ ಶಿಶುನೋಪಭುಕ್ತಮ್|
ಇತ್ಥಂ ವಿಚಿಂತ್ಯ ತನಯಾಂ ಬಹು ಭರ್ತ್ಸಯಂತ್ಯಾ
ಭೀತಂ ತಯೋತ ಕುಪಿತಂ ಮನಸಾಽನುತಪ್ತಮ್||೪೦||

ಆರೋಗ್ಯಶಾಲಿನಿ ಪುರೇವ ತದಾಽಪಿ ಪುತ್ರೇ
ವಿಸ್ಮೇರತಾಮುಪಜಗಾಮ ಜನನ್ಯಮುಷ್ಯ|
ಯಸ್ಯ ತ್ರಿಲೋಕಜನನೀ ಜನನೀ ವಿಷೇಽಪಿ
ಪೀತೇ ನ ವಿಸ್ಮಯಮವಾಪ ಸಮಸ್ತಶಕ್ತೇಃ||೪೧||

ಸ್ತನ್ಯಂ ಮುಹುಃ ಕಿಲ ದದೌ ಜನನೀ ಗೃಹಿತ್ವಾ
 ಕ್ಷೇಮಾಯ ತಂ ಕಿಲ ದಧಜ್ಜನಕೋ ಜಜಾಪ|
 ಅನ್ಯೋ ಜನೋಽಪಿ ಕಿಲ ಲಾಲಯತಿ ಸ್ಮ ಕಿಂತು
 ಸರ್ವೋಽಪಿ ತನ್ಮುಖಿಸುಹಾಸರಸಾಯನೋತ್ಕಃ||೪೨||

ದೇವಾದಿಸದ್ಭಿರನುಪಾಲಿತಯಾಽಽದರೇಣ
 ದೇವ್ಯಾತ್ಮನೇವ ವಿಲಸತ್ಪದಯಾ ನಿತಾಂತಮ್|
 ಅವ್ಯಕ್ತಯಾ ಪ್ರಥಮತೋ ವದನೇಽಸ್ಯ ವಾಣ್ಯಾ
 ಶಾಲೀನಯೇವ ಭುವನಾರ್ಚಿತಯಾ ವಿಜಹ್ರೇ||೪೩||

ಪ್ರಾಗ್ರಿಂಖಿಣಂ ಸ್ವಯಮಥ ಸ್ಥಿತಿಮೇಷ ಚಕ್ರೇ
 ಪಶ್ಚಾದ್ಗತಿಂ ಪರಿಚಯೇನ ಕಿಲ ಕ್ರಮೇಣ|
 ವಿಶ್ವಸ್ಯ ಚೇಷ್ಟಿತಮಹೋ ಯದನುಗ್ರಹೇಣ
 ಸರ್ವಂ ತದಸ್ಯ ಪವನಸ್ಯ ವಿಡಂಬನಂ ಹಿ||೪೪||

ಪುಚ್ಛಾಂತಮಚ್ಛಮವಲಂಬ್ಯ ಕದಾಚಿದೇಷಃ
 ಪ್ರಾತರ್ವ್ರಜಾದ್ವೈಜತ ಏವ ನಿಜರ್ಷಭಸ್ಯ|
 ಪ್ರಾಯಾತ್ ಪ್ರಿಯಸ್ಯ ಸಹಸಾ ಸ್ವಜನೈರದೃಷ್ಟೋ
 ನಾನಾವನೇಷು ಚರತಶ್ಚರತಸ್ತೃಣಾನಿ||೪೫||

ಉತ್ತುಂಗಶೃಂಗಲಸಿತಸ್ಯ ಮಹಿಷ್ಯಮೂರ್ತೇಃ
 ಪಾದಾವೃತಾವನಿತಲಸ್ಯ ಸುರಂಧ್ರಕಸ್ಯ|
 ಆಶ್ರಿತಶುಶುಭೇಽವಯವೈಕದೇಶಂ
 ಬಾಲೋ ದಿವಾಕರ ಇವೋದಯಪರ್ವತಸ್ಯ||೪೬||

ಲೀಲಾಂ ಕರೋತಿ ನು ಗೃಹಾಂತರಗೋ ನುಬಾಲಃ
 ಕೂಪಾಂತರೇ ನು ಪತಿತಃ ಪ್ರಕೃತಿಸ್ವತಂತ್ರಃ|
 ಇತ್ಥಂ ವಿಚಿಂತ್ಯ ಸ ಮುಹುಃ ಸ್ವಜನೋ ವಿಮೃಗ್ಯ
 ಹಂತಾನವೇಕ್ಷ್ಯ ತನಯಂ ಹೃದಿ ತಾಪಮಾಪ||೪೭||

ಬಾಲಸ್ಯ ಬಾಲಪರಿಲಂಬನಗೋಚರಂ ತ
 ದ್ವೈಶ್ವಸ್ಯತಾಪಿ ವಚನಂ ವನಗೋಚರೋಕ್ತಮ್|

ಯತ್ ಸಾಯಮೈಕ್ಷತ ಜನಃ ಶಿಶುಮಾವ್ರಜಂತ-
ಮೇಕಾಬ್ದಕಂ ವೃಷಭಬಾಲಕೃತಾವಲಂಬಮ್||೪೮||

ಚಿಂತಾಮಣೀಂದ್ರಮಿವ ಚಿಂತಿತದಂ ದರಿದ್ರೋ
ವಿಜ್ಞಾನಮಾರ್ಗಮಿವ ವಿಷ್ಣುಪರಂ ಮುಮುಕ್ಷುಃ|
ನಷ್ಟಂ ಚ ನಂದನಮಿತಿ ಸ್ವಜನೋಽಸ್ಯ ಲಬ್ಧ್ವಾ
ನಾಥಸ್ಯ ತಸ್ಯ ತಮನುಗ್ರಹಮೇವ ಮೇನೇ||೪೯||

ಲೀಲಾವಸಾನಸಮಯೇ ಸಹಸಾ ಕದಾಚಿ-
ದಾರ್ಯೋಽಮುನಾಽಭ್ಯವಹೃತಿಂ ಪ್ರತಿ ಚೋದ್ಯಮಾನಃ|
ರೋದ್ಧೈಷ ನೋಽಸ್ತಿಧನಿಕೋ ವೃಷವಿಕ್ರಯೀತಿ
ಪ್ರೋವಾಚ ನಂದನಮುಖೇಂದುಮವೇಕ್ಷ್ಯ ಮಂದಮ್||೫೦||

ಲೀಲಾಕರೇಣ ಸ ಕರೇಣ ಸುಕೋಮಲೇನ
ಬೀಜಾಂತರಾಣಿ ಕಿಲ ಕಾನಿಚಿದಾಶು ತಸ್ಮೈ|
ಸ್ಮಿತ್ವಾರ್ಭಕೋಽಭಿಮತನಿಷ್ಕಪದೇ ಯದಾಽದಾ-
ದಾದತ್ತ ತಾನಿ ಧನಿಕೋ ಬಹುಮಾನಪೂರ್ವಮ್||೫೧||

ಲಬ್ಧಂ ಸುತಾದಿತಿ ವದನ್ ದ್ವಿಜಪುಂಗವೇನ
ಕಾಲಾಂತರೇ ನಿಜಧನೇ ಪ್ರತಿದಿತ್ಸಿತೇಽಪಿ|
ಸಾಕ್ಷಾದಮಾನವನವಾಕ್ಯತಿತಃ ಸ ಲೇಭೇ
ಬೀಜಚ್ಛಲೇನ ಪುರುಷಾರ್ಥಮಹೋ ವಿಶಿಷ್ಟಮ್||೫೨||

ವಾಸುದೇವಮಿಹ ವಾಸುದೇವತಾಸತ್ಯಲಾಮಭಿನನಂದ ತಂ ಜನಃ|
ವಾಸುದೇವಮಿತಿ ವಾಸುದೇವಸನ್ನಾಮಕಂ ವಿವಿಧಲೀಲಮರ್ಭಕಮ್||೫೩||

ಇತಿ ವಿಹರತಿ ಮಹ್ಯಾಂ ವಿಷ್ಣುದಾಸೇಽಪಿ ಗೂಢೇ
ಸಮಜನಿ ಸುಜನಾನಾಂ ಚಿತ್ತಮಾನಂದಪೂರ್ಣಮ್|
ಉದಯತಿ ಘನಮಾಲಾಲೀನಭಾನೌ ಚ ಭಾನೌ
ನನು ಜನನಯನಾಬ್ಜೈರ್ಲಭ್ಯತೇಽಲಂ ವಿಕಾಸಃ||೫೪||

॥१३॥ ಶ್ರೀಮತ್ಕವಿಕುಲತಿಲಕ ಶ್ರೀಮತ್ತ್ರಿವಿಕ್ರಮಪಂಡಿತಾಚಾರ್ಯಸುತ ನಾರಾಯಣ
ಪಂಡಿತಾಚಾರ್ಯ
ವಿರಚಿತೇ ಶ್ರೀಮತ್ಸುಮಧ್ವವಿಜಯೇ ಮಹಾಕಾವ್ಯೇ ಆನಂದಾಂಕೇ ದ್ವಿತೀಯ ಸರ್ಗಃ॥

१०१५ १०१५

ಅಥ ಕದಾಚನ ಸುಂದರನಂದನಸ್ಮಿತಮುಖೇಂದುದೃಶಾಂ ದಯಿತೌ ನೃಣಾಮ್ |
ಮಹಮಿತೋ ನಿಜಬಂಧುಮುದೇ ಮುದಾ ಪ್ರಯಯತುಃ ಸ್ವಜನ್ಯೈಃ ಸಹ ದಂಪತೀ ||೧||

ಸ್ವಜನತಾಪಗಮಾಗಮಸಂಗಮಪ್ರತಿಸಭಾಜಿತಪೂರ್ವಕಸಂಭವೇ |
ಅವಿದುಷೀ ಜನನೀತಿ ಸ ಬಾಲಕಃ ಶರಣತೋ ರಣತೋ ನಿರಗಾನ್ಮುಖಿಃ ||೨||

ಕ್ಷ ನು ಯಿಯಾಸಸಿ ತಾತ ನ ಸಾಂಪ್ರತಂ ಸ್ವಜನಸಂತ್ಯಜನಂ ತವ ಸಾಂಪ್ರತಮ್ |
ಇತಿ ವಿಭುಃ ಪಥಿಕ್ಯೈರುದಿತೋ ವ್ರಜನ್ ಸ್ಮಿತಮನಾಕುಲಮುತ್ತರಮಾತನೋತ್ ||೩||

ತ್ವರಿತಮೇತ್ಯ ಸ ಕಾನನದೇವತಾಸದನಮತ್ರ ನನಾಮ ರಮಾಪತಿಮ್ |
ಅಪಿ ತತಃ ಪ್ರಗತೋ ಲಘುನಾರಿಕೇರ್ಯುಪಪದಾಂತರಸದ್ಮಗತಂ ಚ ತಮ್ ||೪||

ನಳಿನನಾಭನಿಭಾಲನಸಮ್ಮದಾಗಮವಿಕಸ್ವರಭಾಸ್ವರಲೋಚನಃ |
ಜನಮನೋನಯನಾಂಬುಜಭಾಸ್ಕರೋ ರಜತಪೀಠಪುರಂ ಪ್ರಯಯಾವಸೌ ||೫||

ಸುಹಯಮೇಧಗಣಾತಿಶಯಾಲವೋ ಹರಿನಮಸ್ಯತಯಃ ಸುಕೃತಾ ಇಮಾಃ |
ಇತಿ ಸುರೈರಪಿ ಭೂಸುರಮಂಡಲೈಃ ಸಮನಮತ್ ಸ ಸವಿಸ್ಮಯಮೀಕ್ಷಿತಃ ||೬||

ನ ಹಿ ಹರಿಂ ಸತತಂ ನ ನಮತ್ಯಸೌ ನ ಚ ನ ಪಶ್ಯತಿ ನಾಪಿ ನ ವಂದತೇ |
ಅಪಿ ತಥೇತಿ ವಿಧಾಯ ವಿಷೇಷತಃ ಸ ನನು ಸಾಧುಜನಾನ್ ಸಮಶಿಕ್ಷಯತ್ ||೭||

ಅನವಲೋಕ್ಯ ಸುತಂ ಸುತವತ್ಸಲೋ ಮೃಗಯತಿ ಸ್ಮ ಮಹೀಸುರಪುಂಗವಃ |
ಮುಹುರಪೃಚ್ಛದಮುಷ್ಯ ಗತಿಂ ನರಾನ್ ಪಥಿ ಪಥಿ ಪ್ರಗತೋಽನುಪದಂ ದ್ರುತಮ್ ||೮||

ಜನಸದಾಗತಿಸೂಚಿತವರ್ತನಾ ಪ್ರತಿಪದಂ ವ್ರಜತಾ ಪರಯಾ ತೃಷಾ |
ದ್ವಿಜಮಹಾಮಧುಪೇನ ಮನೋಹರಂ ಸ್ಮಿತಮಲಾಭಿ ಸುತಾನನವಾರಿಜಮ್ ||೯||

ವಿರಹದೂನತಯೋದ್ಗಮನೋನ್ಮುಖಿಂ ನೃರುಣದಶ್ಚ ಪುರಾ ಸ ಯಯೋದ್ಯಶೋಃ |
ಅಥ ತಯೋಃ ಪ್ರಮದೋತ್ಥಿತಮಪ್ಯದಃ ಪ್ರತಿನಿರುಧ್ಯ ಗಿರಂ ಗುರುರಬ್ರವೀತ್ ||೧೦||

ಆಯಿ ಸುತೇದಮುದಾಹರ ತತ್ತ್ವತೋ ನನು ಸಮಾಗತವಾನಸಿ ಸಾಂಪ್ರತಮ್ |
ಸ್ವಜನತಾರಹಿತಸ್ಯ ತು ಕೋಽತ್ರ ತೇ ಸಹಚರೋಽರ್ಭಕ ದೀರ್ಘತಮೇ ಪಥಿ ||೧೧||

ಜನಕವಾಚಮಿಮಾಮವಧಾರಯನ್ ಕಲಮುದಾಹರದಂಬುರುಹೇಕ್ಷಣಃ |
ಸ್ವಪದಮಾವ್ರಜತೋಽಪ್ಯತೋ ನನು ಸಖಾ ಮಮ ಕಾನನಗೋ ವಿಭುಃ ||೧೨||

ತದಿತರಾಯತನಾತ್ ತು ಯದಾಗಮಂ ಕೃತನತಿಃ ಖಿಲು ತತ್ರ ಹರಿಃ ಸಖಾ |
ಅಹಮಿಹಾಪಿ ಮಹೇಂದ್ರದಿಗಾಲಯಂ ಪ್ರಣತವಾನುತ ಯಾವದಧೀಶ್ವರಮ್ ||೧೩||

ಅಪಿ ತತೋಽಹಮುಪೇತ್ಯ ಸಹಾಮುನಾ ಭಗವತೇಽತ್ರ ಸತೇ ಪ್ರಣತಿಂ ವ್ಯಧಾಮ್ |
ಇತಿ ನಿಗದ್ಯ ವಿಭಾತಿ ಶಿಶುಃ ಸ್ಮ ವಿಸ್ಮಿತಸಭಾಜನಚೇರ್ಣಸಭಾಜನಃ ||೧೪||

ವಿರಹಿತಸ್ವಜನಂ ಚರಣಪ್ರಿಯಂ ವಿವಿಧಭೂತಭಯಂಕರವತ್ಮನಿ |
ಆಯಿ ಕೃಪಾಲಯ ಪಾಲಯ ಬಾಲಕಂ ಲಘುಶುಭಸ್ಯ ಮಮೇತ್ಯನಮದ್ವಿಜಃ ||೧೫||

ತಮುಪಗೃಹ್ಯ ಸುತಂ ಸುತಪೋನಿಧಿಗೃಹಮಸೌ ಗೃಹೀಣೇಸಹಿತೋ ಯಯೌ |
ಉದಯತೀತಿ ಹಿ ಬಾಲದಿವಾಕರೇ ಸ್ಮಿತಮಭೂತ್ ಸುಜನಾನನವಾರಿಜಮ್ ||೧೬||

ವರವಿಮಾನಗಿರಿರಾವಪಿ ಚಂಡಿಕಾ ಶಿಶುಮಹೋ ಜನನೀ ತಮಲಾಲಯತ್ |
ಅಪರಥಾ ಪರಿತುಷ್ಟಮನಾಃ ಕಥಂ ಚಿರಮಿಹೈಷ ವಸೇದ್ವಿಸಹಾಯಕಃ ||೧೭||

ಸಕಲಶಬ್ದಮಯೀ ಚ ಸರಸ್ವತೀ ಸತತಮಾನಮತಿ ಸ್ವಯಮೇವ ಯಮ್ |
ದ್ವಿಜವರೋಽಥ ಕದಾಚನ ಮಾತೃಕಾಃ ಕಿಲ ಸುತಂ ಪರಿಚಾಯಯತಿ ಸ್ಮ ತಮ್ ||೧೮||

ಲಿಪಿಕುಲಂ ನನು ತಾತ ಗತೇ ದಿನೇ ಲಿಖಿತಮೇವ ಪುನರ್ಲಿಖಿತಂ ಕುತಃ |
ಇತಿ ನಿಜಪ್ರತಿಭಾಗುಣಭಾವಿತಂ ಹರಿಪದಸ್ಯ ವಚಸ್ತಮನಂದಯತ್ ||೧೯||

ಶಿಶುರಸೌ ಪ್ರತಿಭಾಂಬುಧಿರಿತ್ಯಲಂ ಜನಮನೋವಚನಗ್ರಹಪೀಡನಾ |
ನ ಭವತಾದಿತಿ ತಂ ವಿಜನಸ್ಥಲೇ ಸ್ವತನಯಂ ಸಮಶಿಕ್ಷಯದೇಷಕಃ ||೨೦||

ಮಹವತಾ ಸ್ವಜನೇನ ಸಮೀರಿತಸ್ವಜನನೀಸಹಿತೇನ ಕದಾಚನ |

ರುಚಿರವಾಚನಯಾಽರ್ಚಿತವಾಕ್ಯೈಯಾ ಪ್ರತಿಯಯೇ ಪ್ರಭುಣಾ ಘೃತವಲ್ಲ ಪಿ||೨೧||

ಪರಿಷದಾ ನಿತರಾಂ ಪರಿವಾರಿತಃ ಶಿವಪದಃ ಕಿಲ ಧೌತಪಟೋದ್ಭವಃ|
ಇಹ ಕಥಾಂ ಕಥಯನ್ ದದ್ಯಶೇ ತತಃ ಪೃಥುಧಿಯಾ ಪೃಥುಕಾಕೃತಿನಾಽಮುನಾ||೨೨||

ಇದಮುವಾಚ ವಿಚಾರವಿಚಕ್ಷಣಃ ಶುಚಿವಚಃ ಶನಕೈಃ ಸ ಜನಾಂತರೇ|
ಅಪರಥಾ ಕಥಿತಂ ಕಥಕ ತ್ವಯಾ ನನು ಮತಾನ್ಮಹತಾಮಿತಿ ಸ್ಸ್ಮಿತಮ್||೨೩||

ಅಗಣಯನ್ನ ಶಿವಂ ಜನತಾ ತದಾ ಸವಚನೇ ವಸುದೇವಸುತಾಹ್ವಯೇ|
ಮುಖರಮಿಚ್ಛತಿ ಕೋ ಮೃಗಧೂರ್ತಕಂ ಪ್ರಕೃತಹಂಕೃತಸಿಂಹಶಿಶೌ ಸತಿ||೨೪||

ಅಥ ಕಥಂ ಕಥಯೇತಿ ತದಾ ಜನೇ ಗದಿತವತ್ಯುಚಿತಾರ್ಥಮುದಾಹರತ್|
ಸ ಸಮಲಾಲ್ಯತ ವಿಸ್ಮಯಭಿರ್ನರೈರಪಿ ಸುರೈರ್ವಿಜಯಾಂಕುರಪೂಜಕೈಃ||೨೫||

ಸ ಜನನೀಸಹಿತೋ ಜನಕಂ ಗೃಹೇ ಪ್ರಗತವಾಂಸ್ತಮುದಂತಮವೇದಯತ್|
ನಿಗದ ತಾತ ಶಿವಃ ಕಥಕಃ ಸ ಕಿಂ ವಿತಥಗೀರಥವಾಽಹಮಿತಿರಯನ್||೨೬||

ನನು ಸುತಾವಿತಥಂ ಕಥಿತಂ ತ್ವಯೇತ್ಯಮುದೀರ್ಯ ಸವಿಸ್ಮಯಮಸ್ಮರತ್|
ಪ್ರಕೃತಿತಃ ಕೃತಿತಾ ಖಿಲು ಮೇ ಶಿಶೋರ್ಮದಧಿನಾಥದಯೋದಯಜೇತ್ಯಸೌ||೨೭||

ಕಥಯತಾಂ ಪ್ರಥಮೇ ಕಥಯತ್ಯಲಂ ಸ್ವಜನಕೇ ಜನಸಂಘವೃತ್ತೇ ಕಥಾಮ್|
ಸಕಲಲೋಕಮನೋನಯನೋತ್ಸವಶ್ಚ ತುರಧೀಃ ಸ ಕದಾಚಿದವಾಚಯತ್||೨೮||

ವಿವಿಧಶಾಖಿಪದಾರ್ಥನಿವೇದನೇ ಲಿಕುಚನಾಮ್ನಿ ತದಾಽನುದಿತಾರ್ಥಕೇ|
ಕಿಮಿತಿ ತಾತ ತದರ್ಥಮವರ್ಣಯನ್ ಕಥಯಸೀತಿ ಶನ್ಯೈರಯಮಬ್ರವೀತ್||೨೯||

ಅವದತೀತಿ ಪಿತರ್ಯಪಿ ಚೋದಿತೇ ಪ್ರತಿಬುಭುತ್ಸುಷು ತತ್ರ ಜನೇಷ್ಟಪಿ|
ಅಯಮುದೀರ್ಯ ತದರ್ಥಮವಾಪ್ತವಾನ್ಪರಿಷದೋ ಹ್ಯಸಮಾನಸುಮಾನನಾಮ್||೩೦||

ಬಹುವಿಧೈಶ್ಚ ರಿತ್ಯೈರಿತಿ ಚಾರುಭಿಃ ಸಕಲಲೋಕಕುತೂಹಲಕಾರಿಣಮ್|
ದ್ವಿಜವರೇಣ ವಯಸ್ಯುಚಿತೇ ಸ್ಥಿತಂ ತಮುಪನೇತುಮನೇನ ದಧೇ ಮನಃ||೩೧||

ಸಮುಚಿತ ಗ್ರಹಯೋಗಗುಣಾನ್ವಿತಂ ಸಮವಧಾಯೇ ಮುಹೂರ್ತಮದೂಷಣಂ |
ಪ್ರಣಯಬಂಧುರಬಾಂಧವವಾನಸೌ ದ್ವಿಜಕುಲಾಕುಲಮುತ್ಸವಮಾತನೋತ್ ||೩೨||

ವಿವಿಧವೇದತಯಾ ವಿಜಿಹೀರ್ಷವೋ ವದನರಂಗಪದೇಽಸ್ಯ ಚಿರಾಯ ಯಾಃ |
ಸುರವರಪ್ರಮದಾ ಅಪಿ ಸಪ್ರಿಯಾ ಅಭಿನನಂದುರಹೋ ವಿಯತೋ ಮಹಮ್ ||೩೩||

ವಿಹಿತಸಾಧನಸಾಧಿತಸತ್ಪ್ರಿಯೋ ಜ್ವಲನಮುಜ್ಜ್ವಲಧೀರ್ಜ್ವಲಯನ್ನಯಮ್ |
ಉಪನಿನಾಯ ಸುತಂ ಸುಕುಮಾರಕಂ ಕುಶಲಿನಂ ಕುಶಲೀಕೃತಶೀರ್ಷಕಮ್ ||೩೪||

ಪರಿಚರಾಗ್ನಿಗುರೂ ಚರಿತವ್ರತಃ ಸುಚರಣಃ ಪಠ ಸಾಧು ಸದಾಗಮಾನ್ |
ಇತಿಗುರೋಸ್ತ್ರಿಜಗದ್ಗುರುಶಿಕ್ಷಣೇ ಸ್ಫುಟಮಹಾಸಿ ಸುರೈಃ ಕೃತಸಾಕ್ಷಿಭಿಃ ||೩೫||

ಚಿತಕುಮಾರಗುಣಂ ಸುಕುಮಾರಕಂ ನಿಜಕುಮಾರಕಮವೇಕ್ಷ್ಯ ನಿರಂತರಮ್ |
ಸಮುಚಿತಾಚರಣೇ ಚತುರಂ ಸ್ವತಃ ಕ್ಷಿತಿರೋ ಮುದಮಾಯತ ಶಿಕ್ಷಯನ್ ||೩೬||

ಸಪಟಖಂಡಮಕಿಂಚನವತ್ ಕ್ವಚಿತ್ ಸ್ವವಿಭವಾನುಚಿತಂ ಚರಣಾದಿಕಮ್ |
ಭುವನಭರ್ತುರಹೋ ಸ್ವನಿಗೂಹನಂ ಸುರಸಭಾಸು ಕುತೂಹಲಮಾತನೋತ್ ||೩೭||

ಅವಿರಲ್ಯೈರ್ಗರಲೋಷ್ಮಭಿರಾಕುಲೀಕೃತಸಮಸ್ತಜನೋ ವಿಚಚಾರ ಯಃ |
ಕ್ಷಚಿದಮುಂ ನಿಜಿಘಾಂಸುರಶಾಂತಿಮಾನುಪಸಸರ್ಪ ಸ ಸರ್ಪಮಯೋಽಸುರಃ ||೩೮||

ತ್ವರಿತಮುದ್ಯತವಿಸ್ತೃತಮಸಕ್ತಃ ಪ್ರತಿದದಂಶ ಯದೈನಮವಿಕ್ಷತಮ್ |
ಪ್ರಭುಪದಾರುಣಚಾರುತರಾಂಗುಲೀವಿಹೃತಿಪಿಷ್ಟತನುಹ್ ಪ್ರತತಾಮ ಸಃ ||೩೯||

ಗರುಡತುಂಡಮಿವ ಪ್ರತಿಪನ್ನವಾನ್ ದ್ವಿಜಕುಮಾರಪದಂ ಸ ಮಮಾರ ಚ |
ಸಮುಚಿತಂ ಚರಿತಂ ಮಹತಾಮಿದಂ ಸುಮನಸೋ ಮನಸೇಷ್ಟಮಪೂಜಯನ್ ||೪೦||

ಗಿರಿಶಗುರ್ವಮರೇಂದ್ರಮುಖೈಶ್ಚ ಯಚ್ಚರನೈಣುರಧಾರಿ ಸುರಾಧಿಪೈಃ |
ಕ್ಷಿತಿಸುರಾಂಘ್ರ್ಯಭಿವಂದನಪೂರ್ವಕಂ ಸ ವಿದಧೇಽಧ್ಯಯನಂ ಛಲಮಾನುಷಃ ||೪೧||

ಅನಧಿಕೈರಧಿಕೈಷ್ಟ ವಯಸ್ಯಥೋ ಬಹುಭಿರಧ್ಯಯನೋಪರಮಾಂತರೇ |
ಅನಿಕಟೇ ವಟುಭಿಃ ಪಟುಭಿರ್ಗುರೋಃ ಸ ವಿಜಹಾರ ಸುಖೀ ಸಖಿಭಿಃ ಸಮಮ್ ||೪೨||

ಪದಮುದೀರ್ಯ ಜವೇನ ಯಿಯಾಸಿತಂ ದ್ರುತಸಖೇಷ್ಟಭವತ್ ಸಪುರಃಸರಃ|
ಅಯಮಯತ್ನತಯೇತಿ ನವಿಸ್ಮಯೋ ನನು ಮನೋಜವಜಿತ್ ಪವನೋ ಹ್ಯಸೌ||೪೩||

ಪ್ಲವನತೇಜಸಿ ಹಂತ ನ ಕೇವಲಂ ವಿಜಿತವಾನ್ ಸ ತದಾ ಸಕಲಾನ್ ಜನಾನ್|
ಪ್ರಭುನಿದೇಶಕರೋ ಹನುಮತ್ತನೌ ನನುಜಿಗಾಯ ಸವಾಲಿಸುತಾದಿಕಾನ್||೪೪||

ಪ್ಲವನತೇಜಸಿ ಹಂತ ನ ಕೇವಲಂ ವಿಜಿತವಾನ್ ಸ ತದಾ ಸಕಲಾನ್ ಜನಾನ್|
ಪ್ರಭುನಿದೇಶಕರೋ ಹನುಮತ್ತನೌ ನನು ಜಿಗಾಯ ಸ ವಾಲಿಸುತಾದಿಕಾನ್||೪೫||

ಜಲವಿಹಾರಪರಾಜಯಿಭಿಃಸ್ಪೃಧಾ ಸಖಿಭಿರೀರಿತವಾರಿಪರಿಶ್ರಿತಮ್|
ವದನಮಾಲಕುಲಲೋಚನಮಾದಧೇ ಸ್ಮಿತಮಮುಷ್ಯ ಹಿ ಕಂಚನ ವಿಭ್ರಮಮ್||೪೬||

ಸ ಶನಕೈರ್ಬಲಿನೋಽಯುಗಪದ್ಗತಾನ್ ಪ್ರವಿಹೃತೇಷು ಸಖೀನ್ ನಿರಪಾತಯತ್|
ಅಶನಕೈರ್ಯುಗಪತ್ಪ್ರಕೃತಾಹವಾನ್ ಸಹಸಿತೋ ದ್ವಿಜಸೂನುರಯತ್ನವಾನ್||೪೭||

ಗ್ರಹಣನಿಗ್ರಹಣೇ ಗ್ರಹಣೇ ಧೃಢೇ ಗುರುಭರೋದ್ಧರಣಾದಿವಿಧೌ ಪಟೌ|
ಇಹ ವಿಭಾವುಪಚಾರಧಿಯಾ ನೃಣಾಮೃತಮಯಂ ನನು ಭೀಮ ಇತೀರಿತಮ್||೪೮||

ವಿಹರತೀತಿ ಪಠತ್ಯಪಿ ನ ಸ್ಫುಟಂ ಸ್ವಗೃಹಗಾಮಿನಿ ಚಾದ್ರುತಮಾಯತಿ|
ಪರಿತುತೋಷ ನ ತತ್ರ ಜಗದ್ಗೌ ಸ ಕಿಲ ಪೂಗವನಾನ್ವಯಜೋ ದ್ವಿಜಃ||೪೯||

ಅಥ ಕದಾಚನ ಸೋಽಧ್ಯಯನಾಂತರೇ ತಮವದತ್ ಕುಪಿತೋಽನ್ಯಮನಸ್ವಿನಮ್|
ಪಠಸಿ ನೋ ಶಠ ತೇ ಸಖಿಭಿಃ ಸಮಂ ಕಿಮಿತಿ ನಿತ್ಯಮುದಾಸಿತಧೀರಿತಿ||೫೦||

ಗುಣನಿಕಾ ಚರಣಾದಿಕಗೋಚರಾ ನ ಮಮ ಹೃದಯಿತೇತ್ಯುದಿತೇಽಮುನಾ|
ವದ ವಿಶಾರದವಾದ ಯಥೇಷ್ಟಿತಂ ತ್ವಮುಪರೀತ್ಯವದದ್ಧರಣೇಸುರಃ||೫೧||

ಸಕಲಲಕ್ಷಣಶಿಕ್ಷಣಮೂಲಭೂಃ ಶ್ರುತಿಸಮಾಮನನಂ ಸ್ಫಲನೋಜ್ಞಿತಮ್|
ನ ಖಿಲು ಕೇವಲಮಸ್ಯ ಗುರೋವ್ಯರ್ಥಾತ್ ಸುಮನಸಾಮಪಿ ತತ್ರ ಕುತೂಹಲಮ್||೫೨||

ಪ್ರಿಯವಯಸ್ಯಶಿರೋಗುರುವೇದನಾಮಶಮಯತ್ನಹಜಾಮಪಿ ದುಃಸಹಾಮ್|

ಸ ವಿಪಿನೇ ವಿಜನೇ ಮುಖವಾಯುನಾ ಶ್ರವಣಗೋಚರತೇನ ಕದಾಚನ||೫೩||

ಅಧಿಗತೋಪನಿಷತ್ ಸಕೃಚ್ಛ್ರುತಾ ಪ್ರಕಟಭಾಗವತೀತಿ ನವಿಸ್ಮಯಃ|
ಅಧಿಗತಾ ನನು ಜಾತ್ವಪಿ ನಶ್ರುತಾಃ ಪ್ರತಿಭಯಾ ಶ್ರುತಯಃ ಶತಶೋಮುನಾ||೫೪||

ಸಾಕ್ಷದಥೋಪನಿಷದೋ ವಿಭುರೈತರೇಯಾಃ
ಪಾಠಚ್ಛೇನ ವಿಜನೇಽರ್ಥರಶ್ನಾ ಬ್ರುವಾಣಃ|
ಅಧ್ಯಾಪಕಾಯ ವಿತತಾರ ವಿವೋಕ್ಷಬೀಜಂ
ಗೋವಿಂದಭಕ್ತಮುಚಿತಾಂ ಗುರುದಕ್ಷಿಣಾಂ ಸಃ||೫೫||

ತದಾಽನಂದಂ ತನ್ವನ್ನಿತಿ ಸುಮನಸಾಂ ಸೋಽನುಸರತಾ-
ಮನುಜ್ಞಾಪಾದತ್ತತ್ರಿಭುವನಗುರುಬ್ರಾಹ್ಮಣಗುರೋಃ||೫೬||

||೫೭|| ಶ್ರೀಮತ್ಕವಿಕುಲತಿಲಕ ಶ್ರೀಮತ್ತ್ರಿವಿಕ್ರಮಪಂಡಿತಾಚಾರ್ಯಸುತ-
ಶ್ರೀಮನ್ನಾರಾಯಣಪಂಡಿತಾಚಾರ್ಯವಿರಚಿತೇ ಶ್ರೀಮತ್ಸುಮಧ್ವವಿಜಯೇ ಮಹಾಕಾವ್ಯೇ
ಆನಂದಾಂಕೇ ತೃತೀಯಃ ಸರ್ಗಃ||

ಯದೇತದಾತ್ಮೈಕ್ಯಮುಪಾಸ್ತಿಚೋದಿತಂ ನಮೇ ಗುರೋರಪ್ಯಪರೋಕ್ಷತಾಂ ಗತಮ್ |
ಪುರಾತನಾನಾಮಪಿ ಸೌಮ್ಯ ಕುತ್ರಚಿತ್ ತತೋ ಮುಕುಂದಂ ಭಜ ಸಂವಿದೇ ಮುದಾ ||೧೧||

ಇತೀದಮಾದಿಶ್ಯ ವಚೋ ವಚಸ್ವಿನಿ ಸ್ವಕೇ ಗುರೌ ಲೋಕಮಥಾನ್ಯಮೀಯುಷಿ |
ಅಸೇವತಾಲೋಚ್ಯ ಮುಹುರ್ಗುರೋರ್ಗೀರಂ ಸ ರೂಪ್ಯಪೀಠಾಲಯಮಿಂದಿರಾವರಮ್ ||೧೨||

ಸುಭಕ್ತಿನಾ ತೇನ ಸ ಭಕ್ತವತ್ಸಲೋ ನಿಷೇವಿತಸ್ತತ್ರ ಪರಂ ಬುಭುತ್ಸುನಾ |
ಭವಿಷ್ಯತಃ ಶಿಷ್ಯವರಾದ್ಧಿ ವಿದ್ಧಿ ಮಾಮಿತಿ ಪ್ರವಿಷ್ಯಃಪುರುಷಂ ತಮಭ್ಯಧಾತ್ ||೧೩||

ಪ್ರತೀಕ್ಷಮಾಣಾಂ ತಮನುಗ್ರಹಂ ಮುದಾ ನಿಷೇವಮಾಣಂ ಪುನರಂಬುಜೇಕ್ಷಣಮ್ |
ಸತಾಂ ಗುರುಃ ಕಾರಣಮಾನುಷಾಕೃತಿಯಂತಿಂ ಪ್ರಶಾಂತಂ ತಮುಪಾಸಸಾದ ಸಃ ||೧೪||

ಸುತಂ ಯತೀಂದ್ರಾನುಚರಂ ವಿರಾಗಿಣಂ ನಿಶಮ್ಯ ಸಂನ್ಯಾಸನಿಬದ್ಧಮಾನಸಮ್ |
ಸುವತ್ಸಲೌ ರೂಪ್ಯತಲಾಲಯಸ್ಥಿತಂ ವಿಯೋಗತಾಂತೌ ಪಿತರೌ ಸಮೀಯತುಃ ||೧೫||

ವರಾಶ್ರಮಸ್ತೇ ಜರತೋರನಾಥಯೋರ್ನ ಜೀವತೋಃ ಸ್ಯಾದಯಿ ನಂದನಾವಯೋಃ |
ಸಯಾಚನಂ ವಾಕ್ಯಮುದೀರ್ಯ ತಾವಿದಂ ಪರೀತ್ಯ ಪುತ್ರಾಯ ನತಿಂ ವಿತೇನತುಃ ||೧೬||

ನತಿರನ ಶುಶ್ರೂಷುಜನಾಯ ಶಸ್ಯತೇ ನತಂ ಭವದ್ಭ್ಯಾಂ ಸ್ಫುಟಮತ್ರ ಸಂಪ್ರತಮ್ |
ಅಹೋ ವಿಧಾತ್ರಾ ಸ್ವಯಮೇವ ದಾಪಿತಾ ತದಭ್ಯನುಜ್ಞೇತಿ ಜಗಾದ ಸ ಪ್ರಭುಃ ||೧೭||

ಅನುತ್ತರಜ್ಞಃ ಸ ತಮರ್ಥಯನ್ಪುನರ್ಯತೀಂದ್ರಮಾನಂಯ ಗತಃ ಪ್ರಿಯಾಯುತಃ |
ಗೃಹೇ ವಸನ್ ಕಲ್ಪಸಮಾನ್ ಕ್ಷಣಾನ್ನಯನ್ ಸುತಾನನೇಂದೋರನಿಶಂ ತತೋಽಸ್ಮರತ್ ||೧೮||

ಸ ಚಿಂತಯನ್ ಪುತ್ರಮನೋರಥಂ ಶುಚಾ ಪುನಶ್ಚ ತೀರ್ತ್ವೋಪಗತೋ ಮಹಾನದೀಮ್ |
ಯತೀಶ್ವರಾನುವ್ರತಮಾತ್ಮನಂದನಂ ತಮೈಕ್ಷತ ಗ್ರಾಮವರೇ ಮಠಾಂತರೇ ||೧೯||

ಸ ಜಾತಕೋಪಾಕುಲಿತೋ ಧರಾಸುರೋ ಮಹಾತ್ಮನಾಮ್ ಲಂಘನಭೀರುರಪ್ಯಲಮ್ |
ಸುತಸ್ಯ ಕೌಪೀನಧೃತೌ ಹಿ ಸಾಹಸಪ್ರತಿಶ್ರವೋ ಮೇ ಧೃಢ ಇತ್ಯಭಾಷತ ||೨೦||

ಕ್ಷಣೇನ ಕೌಪೀನಧರೋ ನಿಜಂ ಪಟಂ ವಿದಾರ್ಯ ಹೇ ತಾತ ಕುರುಷ್ವ ಸಾಹಸಮ್ |

ಇತೀಮಮುಕ್ತಾ ಪ್ರಭುರಬ್ರವೀತ್ ಪುನಃ ಶುಭಾಂತರಾಯಂ ನ ಭವಾಂಶ್ಚರೇದಿತಿ||೨೧||

ನ ಪುತ್ರ ಪಿತ್ರೋರವನಂ ವಿನಾ ಶುಭಂ ವದಂತಿ ಸಂತೋ ನನು ತೌ ಸುತೌ ಮೃತೌ|
ನಿವರ್ತಮಾನೇ ನ ಹಿ ಪಾಲಕೋಽಸ್ಮಿ ನೌ ತ್ವಯೀತಿ ವಕ್ತಾರಮಮುಂ ಸುತೋಽಬ್ರವೀತ್||೨೨||

ಯದಾ ವಿರಕ್ತಃ ಪುರುಷಃ ಪ್ರಜಾಯತೇ ತದೈವ ಸಂನ್ಯಾಸವಿಧಿಃ ಶ್ರುತೌ ಶ್ರುತಃ |
ನ ಸಂಗಹೀನೋಽಪಿ ಪರಿವ್ರಜಾಮಿ ವಾಮಹಂ ತು ಶುಶ್ರೂಷುಮಕಲ್ಪಯನ್ನಿತಿ||೨೩||

ಬಹುಶ್ರುತತ್ವಾದ್ಯದಿ ತತ್ಸಹೇ ಬಲಾನ್ ಸಾ ಸವಿತ್ರಿ ವಿರಹಂ ಸಹೇತ ತೇ|
ಇತಿ ದ್ವಿಜೇನಾಭಿಹಿತೇಽನಮತ್ ಸ ತಂ ಭವಾನನುಜ್ಞಾಂ ಪ್ರದದಾತ್ವಿತಿ ಬ್ರುವನ್||೨೪||

ವಿಚಿಂತ್ಯ ವಿದ್ವಾನ್ ಸ ನಿರುತ್ತರೀಕೃತಸ್ತಥಾಽಸ್ತು ಮಾತಾಽನುವದೇದ್ಯದೀತಿ ತಮ್|
ಉದೀರ್ಯ ಕೃಚ್ಛಾದುಪಗಮ್ಯ ಮಂದಿರಂ ಪ್ರಿಯಾಸಕಾಶೇ ತಮುದಂತಮಬ್ರವೀತ್||೨೫||

ನಿಶಾಚರಾರೇರಿವ ಲಕ್ಷಣಃ ಪುರಾ ವೃಕೋದರಸ್ಯೇವ ಸುರೇಂದ್ರನಂದನಃ|
ಗದೋಽಥ ಶೌರೇರಿವ ಕರ್ಮಕೃತ್ತಿಯಃ ಸುಭಕ್ತಿಮಾನ್ ವಿಶ್ವವಿದೋಽನುಜೋಽಭವತ್||೨೬||

ಕದಾಚಿದಾಪ್ಯಾಲಯಬುದ್ಧಿರಾಲಯಂ ನಿವೇದಯನ್ ಪಾಲಕಮೇನಮೇತಯೋಃ
ಧೃಢಸ್ವಸಂನ್ಯಾಸನಿಷೇಧನಿಶ್ಚಯಾಂ ಧವಾನುಮತ್ಯೇದಮುವಾಚ ಮಾತಮ್||೨೭||

ವರಾಶ್ರಮಾಪ್ತಿಂ ಮಮ ಸಂವದಸ್ವಮಾಂ ಕದಾಚಿದಪ್ಯಂಬ ಯದೀಚ್ಛಸೀಕ್ಷಿತುಮ್|
ಯದನ್ಯಥಾ ದೇಶಮಿಮಂ ಪರಿತ್ಯಜನ್ ನ ಜಾತು ದೃಷ್ಟೇರ್ವಿಷಯೋ ಭವಾಮಿ ವಃ||೨೮||

ಇತಿ ಬ್ರುವಾಣೇ ತನಯೇ ಕದಾಚಿದಪ್ಯದರ್ಶನಂ ತಸ್ಯ ಮೃತೇರ್ನಿದರ್ಶನಮ್|
ವಿಚಿಂತ್ಯ ಪರ್ಯಾಕುಲಿತಾ ಚಿಕೀರ್ಷಿತಂ ಸುತಸ್ಯ ಕೃಚ್ಛಾನ್ಯೈರುಣನ್ನಸಾ ಶುಭಾ||೨೯||

ಅಥೋಪಗಮ್ಯೈಷ ಗುರುಂ ಜಗದ್ಗುರುಃ ಪ್ರಸಾದ್ಯ ತಂ ದೇವವರಪ್ರಸಾದಿತಃ|
ಸದಾ ಸಮಸ್ತಾಶ್ರಮಭಾಕ್ ಸುರೇಶ್ವರೋ ವಿಶೇಷತಃ ಖಿಲ್ವಭಜದ್ವರಾಶ್ರಮಮ್||೩೦||

ಕ್ರಿಯಾಕಲಾಪಂ ಸಕಲಂ ಸ ಕಾಲವಿದ್ವಿಧಾನಮಾರ್ಗೇಣ ವಿಧಾಯ ಕೇವಲಮ್|
ಸದಾ ಪ್ರಸನ್ನಸ್ಯ ಹರೇಃ ಪ್ರಸತ್ತಯೇ ಮುಹುಃ ಸಮಸ್ತನ್ಯಸನಂ ಸಮಭ್ಯಧಾತ್||೩೧||

ಅನಂತಮಾತ್ರಾಂತಮುದಾಹರಂತಿ ಯಂ ತ್ರಿಮಾತ್ರಪೂರ್ವಂ ಪ್ರಣವೋಚ್ಚಯಂ ಬುಧಾಃ|
ತದಾಽಭವದ್ಭಾವಿಚತುರ್ಮುಖಾಕೃತಿರ್ಜಪಾಧಿಕಾರೀ ಯತಿರಸ್ಯ ಸೂಚಿತಃ||೩೨||

ಗುಣಾನುರೂಪೋನ್ನತಿಪೂರ್ಣಬೋಧ ಇತ್ಯಮುಷ್ಯ ನಾಮ ದ್ವಿಜವೃಂದವಂದಿತಃ|
ಉದಾಹರದ್ಭೂರಿಯಶಾ ಹಿ ಕೇವಲಂ ನ ಮಂತ್ರವರ್ಣ ಸಚ ಮಂತ್ರವರ್ಣಕಃ||೩೩||

ನಿರಂಗರಾಗಂ ಮುಖಿರಾಗವರ್ಜಿತಂ ವಿಭೂಷಣಂ ವಿಷ್ಣುಪಭೂಷಣಾಯಿತಮ್|
ಅಮುಂ ಧೃತಾಷಾಢಮವೇಕ್ಷ್ಯ ಮೇನಿರೇ ಸ್ವಭಾವಶೋಭಾಽನುಪಮೇತಿ ಜಂತವಃ||೩೪||

ಭೂಜಂಗಭೂತೇಶವಿಹಂಗಪಾದಿಕೈಃ ಪ್ರವಂದಿತಃ ಸಾವಸರಪ್ರತೀಕೃಣೈಃ|
ನನಾಮ ಸೋಽಯಂ ಗುರುಪೂರ್ವಕಾನ್ ಯತೀನಹೋ ಮಹಿಯೋ ಮಹತಾಂ
ವಿಡಂಬನಮ್||೩೫||

ವರಾಶ್ರಮಾಚಾರವಿಶೇಷಶಿಕ್ಷಣಂ ವಿಧಿತ್ಸುರಸ್ಯಾಚರಿತಂ ನಿಶಾಮಯನ್|
ವಿಷೇಷಶಿಕ್ಷಾಂ ಸ್ವಯಮಾಪ್ಯ ಧೀರಧೀರ್ಯತೀಶ್ವರೋ ವಿಸ್ಮಯಮಾಯತಾಂತರಮ್||೩೬||

ಸ ರೂಪ್ಯಪೀಠಾಲಯವಾಸಿನೇ ಯದಾ ನನಾಮ ನಾಥಾಯ ಮಹಾಮತಿರ್ಮುದಾ|
ತದಾಽಮುನಾಽಗ್ರಾಹಿ ನರಪ್ರವೇಶಿನಾ ಭುಜೇ ಭುಜೇನಾಶು ಭುಜಂಗಶಾಯಿನಾ||೩೭||

ಚಿರಾತ್ ಸುತತ್ತ್ವಂ ಪ್ರಬುಭುತ್ಸನಾ ತ್ವಯಾ ನಿಷೇವಣಂ ಮೇ ಯದಕಾರಿ ತತ್ಫಲಮ್|
ಇಮಂ ದಃಡಾಮೀತ್ಯಭಿಧಾಯ ಸೋಽಮುನಾ ತದಾ ಪ್ರಣೇಯ ಪ್ರದದೇಽಚ್ಯುತಾತ್ಮನೇ||೩೮||

ಅನುಗ್ರಹಂ ತಂಪ್ರತಿಗೃಯ ಸಾಗ್ರಹಂ ಮುದಾಽತ್ಮನಾಽಪ್ತಾಂ ಕೃತಕೃತ್ಯತಾಂ ಸ್ಮರನ್|
ಅಭೂದಸಂಗೋಽಪಿ ಸ ತತ್ಸುಸಂಗವಾನಸಂಗಭೂಷಾ ನನು ಸಾಧುಸಂಗೀತಾ||೩೯||

ಯಿಯಾಸತಿ ಸ್ವಸ್ತುಟಿನೀಂ ಮುಹುರ್ಮುಹುರ್ನಮತ್ಯನುಜ್ಞಾಢ್ಢಿನಿ ಭೂರಿಚೇತಸಿ|
ತಮಸ್ಮರತ್ ಸ್ವಾಮಿನಮೇವ ದೂನಧೀರ್ಗುರುರ್ಭವಿಷ್ಯದ್ವಿರಹಾಗ್ನಿಶಂಕಯಾ||೪೦||

ಇತಸ್ತೃತೀಯೇ ದಿವಸೇ ದ್ಯುನಿಮ್ನಗಾ ತ್ವದರ್ಥಮಾಸ್ಮಾಕತಟಾಕಮಾವ್ರಜೇತ್|
ಆತೋ ನ ಯಾಯಾ ಇತಿ ತಂ ತದಾಽವದತ್ಪ್ರವಿಶ್ಯ ಕಂಚಿತ್ ಕರುಣಾಕರೋ ಹರಿಃ||೪೧||

ತದಾಜ್ಞಯೋಪಾಗತಜಾಹ್ನವೀಜಲೇ ಜನೋಽತ್ರ ಸಸ್ನೌ ಸಹ ಪೂರ್ಣಬುದ್ಧಿನಾ|

ತತಃ ಪರಂ ದ್ವಾದಶವತ್ಸರಾಂತರೇ ಸದಾಽಽವ್ರಜೇತ್ ಸಾ ತದನುಗ್ರಹಾಂಕಿನೀ||೪೨||

ಗತೇ ದಿನಾನಾಂ ದಶಕೇ ವರಾಶ್ರಮಂ ಪ್ರಾಪ್ಯ ಸಪತ್ರಲಂಬನಮ್ |
ಜಿಗಾಯ ಜೈತ್ರಾನ್ವಹುತರ್ಕಕರ್ಕಶಾನ್ಸವಾಸುದೇವಾಹ್ವಯಪಂಡಿತಾದಿಕಾನ್ ||೪೩||

ಗುರೋಃ ಸ್ವಶಿಷ್ಯಂ ಚತುರಂ ಚಿಕೀರ್ಷತಃ ಪ್ರಚೋದನಾಚ್ಛೋತುಮಿಹೋಪಚಕ್ರಮೇ |
ಅಥೇಷ್ಟಸಿದ್ಧಿಶಲ್ಫಲಜಾತಿವಾರಿಧಿ ನಿರಾದರೇಣಾಪಿ ಮಹಾತ್ಮನಾಽಮುನಾ ||೪೪||

ತದಾದ್ಯಪದ್ಯಸ್ಥಮವದ್ಯಮಂಡಲಂ ಯದಾಽವತ್ ಷೋಡಶಕದ್ವಯಾತ್ಮಕಮ್ |
ಉಪರ್ಯಪಾಸ್ತಂ ತದಿತಿ ಬ್ರುವತ್ಯಸೌ ಗುರೌ ತಮೂಚೇ ಪ್ರಣಿಗದ್ಯತಾಮಿತಿ ||೪೫||

ಭವತ್ಪ್ರವಕ್ತೃತ್ವಸಮರ್ಥತಾ ನಮೇ ಸಕೋಪಮಿತ್ಥಂ ಬ್ರುವತಿ ವ್ರತೀಶ್ವರೇ |
ಅಪೀಹ ಮಾಯಾಸಮಯೇ ಪಟೌ ನೃಣಾಂ ಬಭೂವ ತದ್ಗೂಷಣಸಂಶಯಾಂಕುರಃ ||೪೬||

ಬುಧೋಽಭಿಧಾನಂ ಶ್ರವಣಂ ಬುಧೇತರೋ ಧ್ರುವಂ ವಿದಧ್ಯಾದ್ ವಿಮುಮುಕ್ಷುರಾತ್ಮನಃ |
ಯತಿವಿಶೇಷಾದಿತಿ ಲೋಕಚೋದನಾತ್ಪ್ರವಕ್ತೃ ಮಾಯಾಸಮಯಂ ಸ್ಮಪೂರ್ಣಧೀಃ ||೪೭||

ಅಖಂಡಿತೋಪನ್ಯಸನಂ ವಿಸಂಶಯಂ ಸಸಂಪ್ರದಾಯಂ ಪ್ರವಚೋ ದೃಢೋತ್ತರಮ್ |
ಸಮಾಗಮಂ**ತುಮಮುಷ್ಯ ಸಾಗ್ರಹಾ ಜನಾಃ ಶ್ರುತಾಢ್ಯಾಶ್ಚತುರಾ ಬುಭೂಷವಃ ||೪೮||

ಗುರೋರುಪಾಂತೇ ಶ್ರವಣೇ ರತ್ನೈರ್ಧ್ವಜೈಃ ಸ ಪಂಚಷ್ಯಭಾರ್ಗವತೇ ಕದಾಚನ |
ಬಹುಪ್ರಕಾರೇ ಲಿಖಿತೇ ತು ವಾಚಿತೇ ಪ್ರಕಾರಮೇಕಂ ಪ್ರಭುರಭ್ಯಧಾದ್ಧೃಢಮ್ ||೪೯||

ಪರಪ್ರಕಾರೇಷ್ಟಪಿ ಸಂಭವತ್ನು ತೇ ವಿನಿರ್ಣಯೋಽಸ್ಮಿನ್ ಕಥಮಿತ್ಯುದೀರಿತೇ |
ಮುಕುಂದಬೋಧೇನ ಮಹಾಹೃದಬ್ರವೀತ್ಪ್ರಕಾರಮೇಕಂ ಭಗವತ್ಕೃತಂ ಸ್ಫುಟಮ್ ||೫೦||

ನಿಗದ್ಯತಾಂ ಗದ್ಯಮಿಹೈವ ಪಂಚಮೇ ಜಗದ್ಗುರೋರ್ವೇತ್ಥ ಕೃತಿಸ್ಥಿತಿಂ ಯದಿ |
ಇತಿ ಬ್ರುವಾಣೇ ಯತಿಸತ್ತಮೇ ಸ್ವಯಂ ತದುಕ್ತಮಾರ್ಗೇಣ ಜಗಾದ ಭೂರಿಹೃತ್ ||೫೧||

ಅಶೇಷಶಿಷ್ಯೈಶ್ಚ ತದಾಜ್ಞಯಾ ತದಾ ಪರೀಕ್ಷಣಾಯೈಕ್ಷಿಸಮಸ್ತಪ್ರಸ್ತಕಮ್ |
ಸ ತತ್ರ ಹಂತೈಕತಮೇಕ್ಷಿತಂ ತ್ಯಜನ್ ನ ತಾವದಧ್ಯಾಯನಿಕಾಯಮಭ್ಯಧಾತ್ ||೫೨||

ಅತ್ರ ಜನ್ಮನಿ ನ ಯತ್ಪಠಿತಂ ತೇ ಜೈತ್ರ ಭಾತಿ ಕಥಮಿತ್ಯಮುನೋಕ್ತೇ |
ಪೂರ್ವಜನ್ಮಸು ಹಿ ವೇದ ಪುರೇದಂ ಸರ್ವಮಿತ್ಯಮಿತಬುದ್ಧಿರುವಾಚ ||೫೩||

ಇತಿ ಬಹುವಿಧವಿಶ್ವಾಶ್ಚ ಯಚ್ಚಿತ್ತಪ್ರವೃತ್ತೇ-
ಜಗತಿ ವಿತತಿಮಾಯನ್ನೂತನಾಽಪ್ಯಸ್ಯ ಕೀರ್ತಿಃ |
ಕ್ಷಪಿತತತಮಸ್ಕಾ ಭಾಸ್ಕರೀವ ಪ್ರಭಾಽಲಂ
ಸುಜನಕುಮುದವೃಂದಾನಂದದಾ ಚಂದ್ರಿಕೇವ ||೫೪||

||ಇತಿ ಶ್ರೀಮತ್ಕವಿಕುಲತಿಲಕ ಶ್ರೀಮತ್ತ್ರಿವಿಕ್ರಮಪಂಡಿತಾಚಾರ್ಯಸುತ ನಾರಾಯಣ
ಪಂಡಿತಾಚಾರ್ಯ
ವಿರಚಿತೇ ಶ್ರೀಮತ್ಸುಮಧ್ವವಿಜಯೇ ಮಹಾಕಾವ್ಯೇ ಆನಂದಾಂಕೇ ಚತುರ್ಥಃ ಸರ್ಗಃ ||

॥१॥ ॥१॥ ॥१॥

ವೇದಾಂತವಿದ್ಯಾನಿಜರಾಜ್ಯಪಾಲನೇ ಸಂಕಲ್ಪಮಾನೋ ಗುರುಣಾ ಗರೀಯಸಿ |
ಅದಭ್ರಚೇತಾ ಅಭಿಷಿಚ್ಯತೇ ಪುರಾ ಸ ವಾರಿಭಿರ್ವಾರಿಜಪೂರಿತೈರಥ ||೧||

ಆನಂದರೂಪಸ್ಯ ಪರಸ್ಯ ಪಾತ್ರಧೀರಾನಂದಸಂದಾಯಿಸುಶಾಸ್ತ್ರಕೃತ್ ಸ ಯತ್ |
ಆನಂದತೀರ್ಥೇತಿ ಪದಮ್ ಗುರೂದಿತಮ್ ಬಭೂವ ತಸ್ಯಾತ್ಯನುರೂಪರೂಪಕಂ ||೨||

ಕದಾಚಿದತ್ತೋಪಯಯೌ ಯತಿಸ್ಸಖಾ ಗೋವಿಂದಬುದ್ಧೇರ್ಬಹುಶಿಷ್ಯಸಂವೃತಃ |
ಅಮುಷ್ಯ ಶಿಷ್ಯಾ ಅನುಮಾನಶಿಕ್ಷಿತಸ್ತದಽಜಿಗೀಷನ್ ಗುರುಬುದ್ಧಿಮುದ್ಧತಃ || ೩||

ಭಿದಾ ಸುಸಾಧ್ಯೇತ್ಯನುಮಾನಮತ್ರ ತೈಃ ಪ್ರಾಯುಜ್ಯತಾಶು ಪ್ರತಿಪಕ್ಷಭೀಷಣಂ |
ಅಖಂಡಯದ್ವ್ಯಕ್ತಮಖಂಡಧೀರಿದಮ್ ಸ ಪಕ್ಷದಕ್ಷಃ ಘಣಿನಮ್ ವಿರಾಡಿವ ||೪||

ಅಥಾಪಿ ಮಿಥ್ಯಾ ವಿಮತಮ್ ಮತತ್ವತೋ ವಿವಾದನಿರ್ಮುಕ್ತವದಿತ್ಯವಾದಿ ತೈಃ |
ಅನೇನ ಸತ್ಯಮ್ ವಿಮತಮ್ ಮತತ್ವತೋ ಯಥಾ ಘಟಾದೀತ್ಯನುಮಾ ನ್ಯಗದ್ಯತ ||೫||

ಹೇತೋರತಿವ್ಯಾಪ್ತಿರವಾದಿ ತೈರ್ಯದಾ ಸಕೌತುಕೈಸ್ತೂರ್ಣಮಸಾವವಿಸ್ಮಯಃ |
ನ ಶುಕ್ತಿರೂಪ್ಯಾದಿ ಮತಂ ಯದನ್ಯಥಾಮತಂ ತದಿತ್ಯಾದಿ ವದನ್ ಜಿಗಾಯ ತಾನ್ ||೬||

ತತ್ತ್ವೇಽಪ್ಯತತ್ತ್ವೇ ವಿಮತೇಽನುಮಾಂ ವದಂಸ್ತದಪ್ರತಿಷ್ಠಾಂ ಪ್ರತಿಪಾದುಕಃ ಸ್ವಯಮ್ |
ವಿಜಿತ್ಯ ವಿಶ್ವಾನ್ ವಿದುಷಃ ಸಭಾಸ್ವಸೌ ಜಗಾಮ ನಾಮ್ನಾಽಪ್ಯನುಮಾನತೀರ್ಥತಾಮ್ ||೭||

ಸಮಸ್ತವಾದೀಂದ್ರಗಜಪ್ರಭಂಗದಶ್ಚರನ್ನವನ್ಯಾಂ ಪ್ರತಿಪಕ್ಷಿ(ಕ್ಷ)ಕಾಂಕ್ಷಯಾ |
ವೇದದ್ವಿಷಾಂ ಯಃ ಪ್ರಥಮಃ ಸಮಾಯಯೌ ಸವಾದಿಸಿಂಹೋಽತ್ರ ಸ ಬುದ್ಧಿಸಾಗರಃ ||೮||

ತಸ್ಮೋರುದುರ್ಗರ್ವತೋ ಜಿಗೀಷಯಾ ನಿಶಾತಮಾದತ್ತ ಮುಕುಂದಧೀದ್ರುತಮ್ |
ಸ್ವಶಿಷ್ಯಹಸ್ತೇನ ಮಠಾಂತರೇಷುಧೇಃ ಸುಪಕ್ಷದಕ್ಷಂ ಸುಖತೀರ್ಥಮಾರ್ಗಣಮ್ ||೯||

ಜೈತ್ರಂ ಪ್ರತಿಜ್ಞಾಸು ಕುತೂಹಲಾಕುಲಂ ನೃಣಾಂ ಕುಲಂ ಪ್ರತ್ಯರಿತಂ ನಿಶಾಮಯನ್ |

ಅವಂದತೋಪೇತ್ಯ ಗುರುಂ ಗರಿಷ್ಠಧೀಃ ಸ ರೂಪ್ಯಪೀತಾಯತನೋತ್ತಮಸ್ಥಿತಮ್ ||೧೦||

ಸ ವಾದಿಸಿಂಹಸ್ಯ ಗಿರಂ ಗರೀಯಸೀಮಖಂಡಯತ್ ಪಂಡಿತಮಂಡಲಾಂತರೇ |
ತೀಕ್ಷ್ಣೇನ ವಾಕ್ಯೇನ ಮಿತೇನ ವೇಗಿನಾ ಗದಾಂ ಶರೇಣೇವ ವಿಶಾರದೋ ಮುಹುಃ ||೧೧||

ಅಸಾವಸೂಯನ್ ದ್ವಿನವಪ್ರಕಾರತೋ ವ್ಯಚೀಕ್ಷ್ಯಪತ್ ಕಂಚಿದಥಾರ್ಥಮುಚ್ಚಕ್ಯೈಃ |
ಜಗದ್ವಿಜೇತುಶ್ಚ ಜಯೇ ಸಸಂಶಯಸ್ತಾವಜ್ಜನೋಽಜಾಯತ ಪೂರ್ಣಚೇತಸಃ ||೧೨||

ವಿಕಲ್ಪಕೋಟೀರಥ ಖಂಡಯನ್ ದ್ರುತಂ ರೇಚೇಽಧಿಕಂ ಸ್ಮೇರಮುಖೋ ಬೃಹನ್ನತಿಃ |
ತಮಸ್ತೀರ್ವಾ ದ್ಯುಮಣಿರ್ವಿಶುದ್ಧಯಾ ಗವಾ ಶ್ರೀತೋ ವಿಷ್ಣುಪದಂ ಸದಾಸ್ವದಮ್ ||೧೩||

ಅಗಾಧಮಾತ್ಮನೃತಿವೇಲಮುದ್ಧತಂತಿರಸ್ಯುತಾಶೇಷಸರಸ್ವತೀತತಿಮ್ |
ಕಾಮಂ ಮಹಾಮಾನಸಕುಂಭಸಂಭವೋ ಲಘೂಚಕಾರೇತ್ಯಪಿ ಬುದ್ಧಿಸಾಗರಮ್ ||೧೪||

ಶ್ವ ಏವ ವಾದೋಽಸ್ತಿತ್ವಿ ವಾದಿನೌ ಖಿಲಾವದ್ಯೋತ್ತರಂ ಭಾತಿ ಯದೀರ್ಯತಾಮಿತಿ |
ಮಧ್ವೇ ಬ್ರುವಾಣೇಽಮತ ತೌ ಜಿತೌ ಜನಃ ಸ ನಿಶ್ಚಿಕಾಯಾಪಿ ನಿಶಾಪಲಾಯನಾತ್ ||೧೫||

ಬುದ್ಧ್ಯಭಿನ್ನಾ ವಾದಿವರೇಣ ಚಾರ್ಜಿತಾಂ ಜಯಶ್ರಿಯಂ ಭೂಪರಿವರ್ತಿನಾ ಚಿರಾತ್ |
ಅಹೋ ಮುಹೂರ್ತಾದಯಮಪ್ರಯತ್ನವಾನವಾಪ್ತವಾನಿತ್ಯತಿವಿಸ್ಮಿತಂ ಜನೈಃ ||೧೬||

ವ್ಯಾಖ್ಯನ್ ಕದಾಚಿನ್ಮಣಿಮದ್ವಿನಿರ್ಮಿತಂ ಭಾಷ್ಯಂ ಜನೈಸ್ತರ್ಕವಿಶಾರದೈರ್ವೃತಃ |
ಉವಾಚ ವಾಚಂ ಪರಿಹಾಸಹಾಸವಾನ್ ಸಮೋದತೀರ್ಥಃ ಸುರಮೋದದಾಯಿನೀಮ್ ||೧೭||

ಸತ್ಸೂತ್ರಭಾವೇ ಪ್ರವಿಚಾರಿತೇ ಪೃಥಕ್ ಭಾಷ್ಯಾಭಿಸಂಧೌ ಚ ವಿಶುದ್ಧಬುದ್ಧಿಭಿಃ |
ನಿಗೃಹ್ಯ ಗೂಢಾಗ್ರಹ ಮುಗ್ರಮೇತಯೋರ್ಮಾನ್ಯೋಽನ್ವಯೋಽನ್ಯೋನ್ಯಮಹೋ ನ ದೃಶ್ಯತೇ
||೧೮||

ಇತಿ ಬ್ರುವಾಣೇ ಪ್ರತಿಪಾದಯತ್ಯಲಂ ಭಾಷ್ಯೇಽತ್ರ ದೋಷಾನ್ ಪ್ರಬಲಾನ್ ಮುಹುರ್ಮುಹುಃ |
ತಸ್ಮಿಂಸ್ತು ವಿಸ್ಮೇರಧಿಯೋಽಪಿ ಯತ್ನತೋ ನ ಸ್ಥೇಯಸಃ ಪರ್ಯಹರನ್ನಿಮಾನಮೀ ||೧೯||

ನನ್ವಸ್ಯ ಸೂತ್ರಸ್ಯ ಪರೋಽರ್ಥ ಉಚ್ಯತಾಂ ಯದ್ಭಾಷ್ಯಮಾತ್ರಂ ಭವತಾ ನಿರಸ್ಯತೇ |
ಭವಾದೃಶೈರ್ಯಃ ಕವಿಭಿರ್ನ ದೂಷ್ಯತೇ ಕಥಂಚನೇತ್ಯಾಚುರಿಮೇ ವಚಸ್ವಿನಃ ||೨೦||

ಅಕ್ಲಿಷ್ಟಶಬ್ದಾನ್ವಯಮೇಷ ಸಂಭವತ್ ಸೂತ್ರಾರ್ಥಮುಚ್ಚೈರ್ವಚನಂ ತದಾದದೇ |
ಮಾನೀಕೃತಾಮ್ನಾಯಯುತಸ್ಮೃತಿ ಕ್ಷಣಾದೇಷ್ಯತ್ ಕಥಾತಾಂಡವಸೂತ್ರಧಾರಕಮ್ || ೨೧||

ಬುಭುತ್ಸಯಾ ಮತ್ಸರವರ್ಜಿತಾಞ್ಜನಾನ್ ಸಮತ್ಸರಾನ್ ವಾ ವಿಚಿಗೀಷಯಾಽಽಗತಾನ್ |
ಶ್ರುತಪ್ರವೀಣಾನತಿತಾರ್ಕಿಕಾನ್ ಮುಹುರ್ಭಂಗಳ್ಯಾನಯಾ ಭಂಗಮುಪಾನಿನಾಯ ಸಃ || ೨೨||

ಕದಾಚಿದೇನಂ ಪ್ರತಿಗಮ್ಯ ಸೌಮ್ಯಧೀಃ ಸ ಮಧ್ಯಗೇಹಾರ್ಯವರಃ ಪ್ರಸೇದಿವಾನ್ |
ಹೇತೋಃ ಕುತಶ್ಚಿದ್ವಿಮನೀಕೃತೋಽಪ್ಯಹೋ ಗುಣಾಬ್ಧಿಲುಬ್ಧಃ ಸುಜನಃ ಪ್ರಸೀದತಿ || ೨೩||

ತೇಜೋಽಮೃತಂ ನಂದನಗಾತ್ರಪಾತ್ರಗಂ ನೇತ್ರಾಂಜಲಿಭ್ಯಾಮಪಿಬತ್ ಸದಾಽವ್ಯಯಮ್ |
ವಿದ್ಯಾಸುಧಾಂ ಚಾಸ್ಯ ವಚೋಮಹಾಘಟೇ ಪೂರ್ಣಾಮಸೌ ಕರ್ಣಪುಟೇನ ಪಂಡಿತಃ ||೨೪||

ಲೀಲಾವಿವಾದೇ ಗುರುಣಾ ಜಗದ್ಗುರೋಃ ಪ್ರಸಂಗತಸ್ತತ್ರ ಚ ತಾದೃಶೇ ಸತಿ |
ಸೂತ್ರಾರ್ಥವಿಚ್ಛೇತ್ ಕುರು ಭಾಷ್ಯಮಂಜಸೇ ತ್ಯಾಕ್ಷೇಪಪೂರ್ವಂ ಗುರುರಭ್ಯಧಾದಿಮಮ್ ||೨೫||

ವಿಧಾನಮಾತ್ರಂ ತದುಪಾದದೇ ತದಾ ಪಯೋ ಯಥಾಽಚ್ಛಂ ಪರಮಃ ಸ ಹಂಸರಾಟ್ |
ತಲ್ಲಿನಮಾಕ್ಷೇಪಮುಪೈಕ್ಷತಾಫಲಂ ವಾರೀವ ಸಂತೋ ಹಿ ಗುಣಾಂಶತೋಷಿಣಃ ||೨೬||

ವೈರಾಗ್ಯವೈಯಾತ್ಯಸುವ್ಯಾಕ್ತೃಪೂರ್ವಕೈರ್ಯುಕ್ತೋ ಗುಣೈಃ ಪಾರಮಹಂಸ್ಯಭೂಷಣೈಃ |
ಜ್ಯೇಷ್ಠೋ ಯತಿಯೋಃ ಲಿಕುಚಾನ್ವಯೋದ್ಭವಸ್ತಂ ಭೂರಿಭಕ್ತಿಸ್ಸಕದಾಚಿದಬ್ರವೀತ್ ||೨೭||

ವಿರೋಧಿ ವೇದಾಂತಕೃತಾಂತಸಂಪದಾಂ ಭಾಷ್ಯಾದಿಕಮ್ ಚೇದಿದಮಸ್ತು ಕಾ ಕ್ಷತಿಃ |
ಅಸ್ಮಭ್ಯಮಾಚಕ್ಷ್ಯ ವಿಚಕ್ಷಣೋಚಿತಂ ಭಾವಂ ತು ಸೂತ್ರೋಪನಿಷದ್ವಿವಕ್ಷಿತಮ್ || ೨೮||

ಇತ್ಯಸ್ಯ ವಾಚಾ ಶರದೇವ ಭಾಸಿತಾ ಯದಾಽಖಿಲಾಶಾ ಶುಭಪೂರ್ಣಯಾ ಬಭೌ |
ಪ್ರವೋದತೀರ್ಥಾನನಚಂದ್ರಚಂದ್ರಿಕಾ ವ್ಯಾಖ್ಯಾಭಿಧಾ ವಿಷ್ಣುಪದಪ್ರಕಾಶಿನೀ ||೨೯||

ಜೇಷ್ಠನ್ ಕದಾಚಿತ್ ಕಿಲ ಕಾಲಪಾಲಿತಾಂ ದಿಶಂ ಪ್ರಯಾತ್ಯೋಽಚ್ಯುತಬುದ್ಧಿನಾ ಸಹ |
ಸಮಗ್ರಧೀರ್ಮಂಡಿತವಿಷ್ಣು ಮಂಗಲಂ ವಿಷ್ಣುಂ ಜಗನ್ಮಂಗಲಮಾನನಾಮ ಸಃ ||೩೦||

ಭಿಕ್ಷಾಪ್ರದಾತ್ರಾಽತ್ರ ಪರೀಕ್ಷಿತುಂ ಮುಹುರ್ದತ್ತೇ ಪ್ರಭುಕ್ತೇ ಕದಲೀಫಲೋಚ್ಚಯೇ |

ಅನೇನ ನಿಯಂತ್ನಮವಾರ್ಯವಿಸ್ಮಯಸ್ತಮಾರ್ಯವರ್ಯಂ ವಿಜನೇವದದ್ಗುರುಃ ||೩೧||

ಭಿಕ್ಷಾವಸಾನೇ ದ್ವಿಶತಾಧಿಕೈಃ ಫಲೈರ್ವ್ಯೂಢೈಃ ಪ್ರಭುಕ್ತೈಃ ಪರಿಪೂರಿತೇಽಪಿ ತೇ |
ತನೂದರೇ ನಾಸ್ತಿ ಗರಿಷ್ಠತಾ ಕಥಂ ಸುಚಿತ್ತ ಸತ್ಯಂ ವದತಾದ್ಭವಾನಿತಿ ||೩೨||

ಅಂಗುಷ್ಠಮಾತ್ರಂ ಜಠರೇ ಪ್ರತಿಷ್ಠಿತಂ ಜಾಜ್ವಲ್ಯಮಾನಂ ಮಮ ಚಾತವೇದಸಮ್ |
ನಿತ್ಯಂ ಹಿತಂ ವಿಶ್ವದಹಂ ಚ ವಿತ್ತ ತಂ ವಿಶ್ವೇಶಚೇತಾ ಇತಿ ಸೋಽಬ್ರವೀತ್ ತದಾ ||೩೩||

ಪರ್ಯಾಕುಲಾನೇಕಸರಸ್ವತೀತತೀನ್ ನ್ಯಾಯೋಪಪನ್ನಾನ್ ವಿವಿಧಾರ್ಥಸಂಯುತಾನ್ |
ಅತೀತ್ಯ ದೇಶಾನ್ ಸಮಯಾಂಶ್ಚ ಚಾರುಧೀರಸೌ ಜಗಾಮಾಭಿಮತೇನ ವರ್ತುನಾ ||೩೪||

ಸ್ವಹೇಲಯಾ ಪಾತಿತಪಾರ್ಥಿವವ್ರಜಾಂ ಧೀಶುದ್ಧಿದಾಂ ಕೇರಳಭೂಷಣಾಯಿತಾಮ್ |
ಪಯಸ್ವಿನೀಂ ಪ್ರೇಕ್ಷ್ಯ ಪಥಿ ದ್ವಿಜಾರ್ಚಿತಾಂ ಸ ಭಾವಿನೀಮಸ್ಮರದತ್ರ ಚಂಡಿಕಾಮ್ ||೩೫||

ತತಃ ಕ್ರಮೇಣ ಪ್ರಚಲನ್ನುಪೇಯಿವಾನವಂದತೇಂದೀವರಸುಂದರಚ್ಛವಿಮ್ |
ಅಂಭೋಜನಾಭಂ ಸ ಭುಜಂಗಶಾಯಿನಂ ಶ್ರೀವಲ್ಲಭಂ ಶ್ರೀಮದನಂತಸತ್ಪುರೇ ||೩೬||

ವೇದಾಂತಸೂತ್ರಾಣಿ ಕೃತಾಂತವಿತ್ತವೋ ವ್ಯಾಖ್ಯಾದಸೌ ಶಿಷ್ಯಗಣಾಯ ಸಂಸದಿ |
ವಿಲಕ್ಷಣಂ ಜೀವಗಣಾದ್ಗುಣಾರ್ಣವಂ ಬ್ರಹ್ಮಾಚ್ಯುತಾಖ್ಯಂ ಪ್ರತಿಪಾದಯನ್ ಮುಹುಃ ||೩೭||

ಅಪ್ರಾಂಶುನೂತ್ನೋಪಪದಾಧಿವಾಸಜಃ ಸ ಸಂಕರೋ ವೈರಪರಾಯಣಃ ಪುನಃ |
ಅಸೂಯಯೋಚೇಽತ್ರ ಮಹಾನತಿಕ್ರಮಃ ಸೂತ್ರಾರ್ಥವಾದೋಽಕೃತಭಾಷ್ಯಕೇಷ್ವಿತಿ ||೩೮||

ವದೋತ್ತರಂ ಭಾತಿ ಯದೀಹ ಕುರ್ಮಹೇ ಭಾಷ್ಯಂ ಕೃತಿನಾಸ್ಯ ಹಿ ದಂಡವಾರಿತಾ |
ಜಗದ್ಗುರೂಣಾಮಿತಿ ತಾಂ ಗುರೋರ್ಗೀರಂ ಜನಃ ಸಮಸ್ತೋಽಭಿನನಂದ ಸಸ್ಮಿತಾಮ್ ||೩೯||

ಪ್ರಾಚ್ಛೈರ್ಮಹಾಪುರುಷಸರ್ವಲಕ್ಷಣೈಃ ಸಂಪನ್ನದೇಹೋಽಯಮಿತಿರಿತೇ ಪ್ರಭೌ |
ಪರೇ ಪರಸ್ಯಾಪ್ಯತಿಪೀನತಾದೃಶಃ ಸ್ಥಿಭ್ಮಾತ್ರಸಂಶಂಸನಮತ್ರ ಚಕ್ರೀ ||೪೦||

ಸ್ಥಿಗ್‌ದೂಷಣಾನಿ ಪ್ರತಿಪಾದಯತ್ಯಲಂ ಸಂಪೂರ್ಣಸಂಖ್ಯೇಽಸ್ಯ ತು ಲಕ್ಷ್ಮಶಾಸ್ತ್ರತಃ |
ತದ್ಧಂಡಸಂಖಂಡನಸಂಶ್ರವಂ ವ್ಯಧಾತ್ ತದಕ್ಷಮೋಽಸೌ ಪ್ರಕೃತಿಹಿಂ ಸಾಽಸತಾಂ ||೪೧||

ಸ್ನಾತ್ವಾಽತ್ರ ತೀರ್ಥೇಷ್ವಚಿರೇಣ ಕನ್ಯಕಾತೀರ್ಥೇ ಸುತೀರ್ಥೇ ಸುಖತೀರ್ಥ ಆಪ್ನುತಃ |
ಸಮುದ್ರಸೇತೌ ಚ ನಿಮಜ್ಯ ವಿಷ್ಣವೇ ಶ್ರೀರಾಮನಾಥಾಯ ನಮಶ್ಚಕಾರ ಸಃ ||೪೨||

ತಮಾವ್ರಜಂತಂ ಯತಿವೇಷಧಾರಿಣಂ (ಮಾಸುರಂ) ದಂಡಂ ಪ್ರಕಾಶೈಷ ಹಸನ್ನಭಾಷತ |
ಖಂಡ್ಯೇತ ದಂಡೋ ಯದಿ ಚಂಡ ನ ತ್ವಯಾ ತ್ವಂ ಷಂ(ಪಂ)ಡಕೋಽಪಂಡಿತ ವಂಧ್ಯವಾಗಿತಿ
||೪೩||

ಲಜ್ಜಾನತಃ ಸ್ವಾರ್ಥಮಥಾರ್ಥಯನ್ನಸನ್ನಪೈಕ್ಷ್ಯತಾಸೌ ದ್ವಿಜನಾಯಕೈಸ್ತದಾ |
ಆನಂದಯಂತಂ ವದನೇಂದುನಾ ಜಗತ್ ತಂ ದ್ವೇಷ್ಟಿ ಕಃ ಪ್ರಾಜ್ಞಮಿಹೇತಿ ವಾದಿಭಿಃ ||೪೪||

ಯಾ ಯಾಃ ಪ್ರಸಕ್ತಾಃ ಪರಿಷತ್ಸು ಪೂರುಷೈರ್ವಿದ್ಯಾವಿದಗ್ಧೈರ್ವಿವಿಧೈಃ ಸಮಾಗಮೇ |
ಸ ತಾಸು ತಾಸು ಪ್ರತಿಭಾತಿಭಾಸುರೋ ವಿದ್ಯಾಸು ವಿದ್ಯಾಧಿಪತಿರ್ಜಿಗಾಯ ತಾನ್ ||೪೫||

ಅಚಾಲ್ಯಮಾನಃ ಸಗುರುಃ ಸಚಾಪಲೈರಸಜ್ಜನಾನಾಮಬಲೀಯಸಾಮಿಹ |
ಉವಾಸ ಮಾಸಾಂಶ್ಚತುರೋ ಮಹಾಮನಾಃ ಸಿಂಹೋ ಗುಹಾಂತೋಪಗತಃ ಶುನಾಮಿವ ||೪೬||

ಶೃಂಗಾರಸಿಂಧುಂ ಸ ಭುಜಂಗಶಾಯಿನಂ ಶ್ರೀರಂಗವಾಸಂ ಕೃತಮಂಗಲಂ ಸತಾಮ್ |
ಅಮಂದಧೀರ್ಧೇವಮವಂದತಾಗತಃ ಕವೇರಕನ್ಯಾಹಿಮವಾಯುಸೇವಿತಂ ||೪೭||

ತತೋ ನಿವೃತ್ತಃ ಪರಮೇವ ಪೂರುಷಂ ಪ್ರಣಮ್ಯ ನಾನಾಯತನೇಷು ಸಂಚರನ್ |
ಪ್ರಕಾಶಯನ್ ಸ್ವಾತಿಶಯಾನಮಾನುಷಾನ್ ಆಶಾಮುದೀಚೀಂ ಪ್ರಯಯಾವಸೌ ಕ್ರಮಾತ್ ||೪೮||

ತತಸ್ತತೋ ವಿಸ್ಮಿತಲೋಚನೈರ್ನಿರ್ನೀರಿಕ್ಷ್ಯ ಮಾಣೋಽತಿಸುಲಕ್ಷಣಾಕೃತಿಃ |
ಗ್ರಾಮೋತ್ತಮಾನ್ ಪ್ರಾಪ್ಯ ಪಯಸ್ವಿನೀತಚೇ ವಿವೇಶ ದೇವಾಯತನಂ ಸ ಕಿಂಚನ ||೪೯||

ಅಧೀತ್ಯ ಧರ್ಮೇಣ ಷಂಡಂಗಮಾಗಮಂ ತದರ್ಥಸಂವರ್ಣನನಿರ್ಣಯಾನ್ವಿತಾಃ |
ಪ್ರಾಪ್ತುರ್ದ್ವಿಜೇಂದ್ರಾಸ್ತಮಪೂರ್ವ ಪೂರುಷಂ ಜಿಜ್ಞಾಸವಃ ಸುಪ್ರಥಿತಂ ಜಗತ್ತ್ರಯೇ ||೫೦||

ಸುಸ್ಮಿತೇಂದುಮರವಿಂದಲೋಚನಂ ಸ್ವರ್ಣವರ್ಣಮತಿಭದ್ರಭಾಷಣಮ್ |
ವೀತಭೂಷಮಪಿ ವಿಶ್ವಭೂಷಣಂ ತಂ ದಿದೃಕ್ಷುರಲಮಾಪತಜ್ಜನಃ ||೫೧||

ವಿದ್ಯೋರುದ್ಯುತಿಧೀರತಾರಕತಿರಸ್ಕಾರೇ ಪತಂಗಾಯಿತೋ

ದುರ್ವಾದೀಭಕುತರ್ಕಕುಂಭದಲನೇ ಸಿಂಹಪ್ರಬರ್ಹಾಯಿತಃ |
 ಲೋಲಾಲೋಕಕಲೋಕದ್ಯಕ್ಯಮುದಿನೀಸಂಹ್ಲಾದನೇಽಬ್ಜಾಯಿತಃ
 ಸಂಸನ್ಮಂಡಲಮಂಡನಾಯಿತವಪುಃ ಸ್ವಾನಂದತೀರ್ಥೋ ಬಭೌ ||೫೨||

|| ಇತಿ ಶ್ರೀಮತ್ಕವಿಕುಲತಿಲಕ ತ್ರಿವಿಕ್ರಮಪಂಡಿತಾಚಾರ್ಯಸುತ
 ನಾರಾಯಣಪಂಡಿತಾಚಾರ್ಯವಿರಚಿತೇ ||

|| ಶ್ರೀಮತ್ಸುಮಧ್ವವಿಜಯೇ ಮಹಾಕಾವ್ಯೇ ಆನಂದಾಂಕೇ ಪಂಚಮಃ ಸರ್ಗಃ ||

ॐ ॐ ॐ

ಐತರೇಯಮಥ ಕಿಂಚನ ಸೂಕ್ತಂ ಸೂಚಯನ್ ಸದಸಿ ತತ್ರ ಗರಿಷ್ಠಃ |
ಶ್ರೋತುಮಿಚ್ಛತಿ ಸಭಾ ಭಗವದ್ಭ್ಯಃ ಸೂಕ್ತಭಾವಮಿತಿ ತಾವದುವಾಚ ||೧||

ವರ್ಣಸೌಷ್ಠವಗರಿಷ್ಠಮತೂರ್ಣಂ ತುಲ್ಯಮಾತ್ರಮತಿಮಾತ್ರಸುಲಕ್ಷ್ಮ |
ವ್ಯೂಢಹೃಜ್ಜಲದಘೋಷಮಮುಷ್ಯೋಚ್ಚಾರಣಂ ವಿದಧದಭ್ಯಧಿತಾರ್ಥಮ್ ||೨||

ಲಕ್ಷಣಾನ್ವಿತತಯಾ ವಚನೇಽಸ್ಮಿನ್ ದೇವತಾಗುರುಮಸಾವತಿಶೇತೇ |
ಮಾನಮಿತ್ಯಪಿ ವಿಧಾಯ ಧಿಯಾ ತೇ ತತ್ತು ಸೂಕ್ತಮಪರಾರ್ಥಮಪೋಚನ್ ||೩||

ಸ್ಯಾತ್ ತಥೇತ್ಥಮಪಿ ಸಂಭವಿತಾರ್ಥಸ್ಮ್ಯರ್ಥತಾಂ ಶ್ರುತಿಷು ವಿತ್ತ ದಶಾರ್ಥಮ್ |
ಭಾರತಂ ನನು ಶತಾರ್ಥಮಪಿ ಸ್ಯಾದ್ವೈಷ್ಣವಂ ಪದಸಹಸ್ರತಯಂ ಹಿ ||೪||

ಇತ್ಯುದೀರಯತಿ ವಿಸ್ಮೃತಚಿತ್ತೇ ಭೂಸುರಾ ಇಹ ಜಿಗೀಷವವನಮ್ |
ಊಚುರರ್ಥಶತಕಂ ಹರಿನಾಮ್ನಾಂ ವರ್ಣ್ಯತಾಮಿತಿ ಸಹಾಸಮುಖಾಸ್ತೇ ||೫||

ವರ್ಣಯಾಮಿ ತದಹಂ ಸಕಲಂ ವಃ ಸೌಷ್ಠವಾದನುವದಂತು ಭವಂತಃ |
ತಂ ವದಂತಮಿತಿ ತೇಽಥ ವದಂತೋ ಬಾಢಮಿತ್ಯತಿದೃಢೋದ್ಯಮಮಾಪುಃ ||೬||

ಪ್ರತ್ಯಯಪ್ರಕೃತಿಸಂಗಮಭಂಗೀಂ ಶಬ್ದಶಾಸ್ತ್ರವಿಹಿತಾಂ ಪ್ರತಿದರ್ಶ್ಯ |
ಶುದ್ಧಧೀಃ ಶ್ರುತಿಶಿರಃಶತಸಿದ್ಧಾನಭ್ಯಧಾತ್ ಸಪದಿ ವಿಶ್ವಪದಾರ್ಥಾನ್ ||೭||

ಯಾವದರ್ಥಶತಕಂ ನ ವಿಶಂಕಂ ಸಂತತೋಕ್ತಿಕೃದಪೂರಯದೇಷಃ |
ವರ್ಣಿತಾವಧೃತಿದುರ್ಬಲಚಿತ್ತಾಸ್ತಾವದಾಕುಲಹೃದೋ ಹ್ಯಭವಂಸ್ತೇ ||೮||

ಸಾಂಗವೇದಚತುರಾ ಇತಿಹಾಸೇ ಶಿಕ್ಷಿತಾಃ ಸುಬಹವೋಽಪ್ಯತಿಧೃಷ್ಠಾಃ |
ನೈತದೀರಿತಮಹೋ ಜಗೃಹುಸ್ತೇ ವಿಶ್ವಸಂಕ್ಷಯಪಯೋಽಧುಗಣಾ ವಾ ||೯||

ದೇವತಾಸ್ವಸುಲಭಾ ಪ್ರತಿಭಾ ತೇ ಮಾನುಷೇಷು ಚಪಲೇಷು ಕಥಾ ಕಾ |

ಕ್ಷಾಮ್ಯ ಸೌಮ್ಯ ಸಕಲಜ್ಞ ನಮಸ್ತೇ ತೇ ಬ್ರುವಂತ ಇತಿ ತಂ ಕಿಲ ನೇಮುಃ ||೧೦||

ವೇದಶಾಸ್ತ್ರ ಚತುರೈರಿಹ ವಿದ್ಯಾವಿತ್ತಲಿಪ್ಸುಭಿರವಾಪ್ತಮಶೇಷೈಃ |
ಪ್ರಾಪ ಕೇರಳಸುಮಂಡಲಜಾತೈರನ್ಯದಾಯತಮಾಯತಚೇತಾಃ ||೧೧||

ತರ್ಕತಂತ್ರಕುಶಲಾನಪಿ ಪುಂಸಶ್ಚರ್ಕರೀತಿ ಬತ ಸೋಽಯಮಮಾನಾನ್ |
ಮಾನಮಾನಮಯತೀಹ ಕಥಂ ನೋ ನೈಷ ಮಂಡಲಭುವಾಂ ಸಮಿತಾನಾಮ್ ||೧೨||

ಮಂತ್ರಯಂತ ಇತಿ ತೇ ದ್ವಿಜವರ್ಯಾ ಅನ್ಯದೇಶಜಮುಖಾಸ್ತಮಪೃಚ್ಛನ್ |
ಸದ್ಗದಾದದಸುಶಂಸನನಿಂದಾಕಾರಿಸೂಕ್ತಗತಮರ್ಥಮುಪೇತ್ಯ ||೧೩||

ತಂ ಸ್ಫುಟಂ ಪ್ರಕಟಯನ್ ಸ ಪೃಣೇಯಾಚ್ಛಬ್ಧ ಮೂಲಮವದತ್ ಪೃಣಧಾತುಮ್ |
ತಂ ಜಿಗೀಷುಮಥ ವಿಪ್ರಮದಃ ಪ್ರೀಙಧಾತುಮೇಷ ನಿಗದಂತಮುವಾಚ ||೧೪||

ಪ್ರಾದಿಭೇದಮವಿದನ್ ಗುಣಯ ತ್ವಂ ಮೂಢ ಪಾಂಸುಷು ಲಿಖಿನ್ ಲಿಪಿಸಂಘಮ್ |
ಭರ್ತ್ಸಯನ್ನಿತಿ ಜಹಾಸ ಸುಹಾಸೋ ಮತ್ಸರಾಕುಲಧಿಯೋ ಜಡಯನ್ ಸಃ ||೧೫||

ತತ್ಪ್ರಸಂಗಬಲತೋಽಖಿಲವಿದ್ಯಾಪಾಟವಂ ಪೃಥುಹೃದಃ ಪ್ರತಿಬುದ್ಧ್ಯ |
ಆನಮನ್ ಸಬಹುಮಾನಮಮೀ ತಂ ಯಂ ನಮಂತಿ ಕಿಲ ನಾಕಿನಿಕಾಯಾಃ ||೧೬||

ಕನ್ಯಕಾದೃತಸುರೇಂದ್ರವಪುಃಶ್ರೀದಾನವಾಚಿವರಸೂಕ್ತಪೃದುಕ್ತೌ |
ಕುತ್ರಚಿತ್ ಸದಸಿ ತಾವದಪಾಲಾ ಕೀರ್ತಿತಾಽತಿತರುಣೇತ್ಯಯಮೂಚೇ ||೧೭||

ಶ್ವಿತ್ತಿಣೇ ಭವತಿ ತತ್ಪದವಾಚ್ಯೇತ್ಯಾಗ್ರಹೇಣ ವದತೋ ವಿದುಷೋಽತ್ರ |
ಕಶ್ಚಿದೇಷ್ಯತಿ ವಿಪಶ್ಚಿದಿಹೈನಂ ಪೃಚ್ಛತೇತ್ಯಯಮಗಚ್ಛದಥೋಕ್ತಾಃ ||೧೮||

ದೇಶಮೇನಮಚಿರಾದುಪಯಾತಸ್ತಾದೃಶಾಕೃತಿರಹೋ ಕೃತಬುದ್ಧಿಃ |
ತಾಂಸ್ತಥಾಽಭ್ಯಧಿತ ತತ್ಪದಭಾವಂ ಸೂರಿಮೌಲಿಮಣಿನಾಽತ್ರ ಯಥೋಚೇ ||೧೯||

ಕೇವಲಂ ನ ಸಕಲಾಃ ಶ್ರುತಿವಿದ್ಯಾ ಮಾನಪೂರ್ವಕಸಮಸ್ತಗಿರೋಽಸ್ಯ |
ಅಪ್ಯನಾಗತಗತಪ್ರತಿಪತ್ತಿಂ ಶ್ರದ್ಧಧುಃ ಪೃಥುಲಚೇತಸ ಏತೇ ||೨೦||

ಯದ್ಯದೇವ ಸಪದಿ ಪ್ರಕೃತಂ ಸ್ಯಾತ್ ತತ್ತದೇಷಯದವೇದಖಿಲಂ ಚ |
ಸರ್ವದಾ ಸದಸಿ ಸರ್ವಬುಧಾನಾಂ ಸರ್ವವಿದ್ಯತಿರಿತಿ ಪ್ರಥಿತೋಽಭೂತ್ ||೨೧||

ಅಪ್ರಯಾತಮಪಿ ದೇಶಮಶೇಷಂ ವ್ಯಾನಶೇ ಸುಜನಕೈರವಬಂಧುಃ |
ಪೂರ್ಣದೃಕ್ಪ್ರತತಯಾ ನಿಜಕೀರ್ತ್ಯಾ ಪೂರ್ಣಚಂದ್ರ ಇವ ಚಂದ್ರಿಕಯಾಽಲಮ್ ||೨೨||

ಸುಂದರೇಷು ಸುರಮಂದಿರವೃಂದೇಷ್ಟಿಂದಿರಾರಮಣವಂದನಕೃತ್ಯಮ್ |
ಆಚರನ್ನಸುಚಿರಾತ್ ಸುಖಚಾರೋ ರೂಪ್ಯಪೀಠಪತಿಮಾಪ ಮುಕುಂದಮ್ ||೨೩||

ಭೂಸುರಪ್ರವರಬುದ್ಧಿಸಮೃದ್ಧಿವ್ಯಕ್ತಯುಕ್ತವಪುಷಂ ರುಚಿರಾಂಗೀಮ್ |
ಸೂತ್ರದೀಪ್ತಮಣಿಮಾಲಿಕಯಾಽಲಂ ಭೂಷಿತಾಂ ಭುವನಭುಷನಭೂತಾಮ್ ||೨೪||

ಪಾದಸುಂದರಪದಕ್ರಮಭಾವೈರ್ಭಾಸಿತಾಂ ಪ್ರಕಟವರ್ಣಗುಣಾಧ್ಯಾಮ್ |
ಭಾರತೋತ್ತಮಭೃತಾಮನುರೂಪಾಚ್ಛಾದನಾಂ ಸಮಧಿಕಸ್ವರಶೋಭಾಮ್ ||೨೫||

ರಾಜಸೂಯಮುಖಿಸನ್ಮಖಿವೃತ್ತಾಂ ವಾಸುದೇವಗುಣನಿಷ್ಠಿತಭಾವಾಮ್ |
ಸರ್ವಧರ್ಮಪರಿಶಿಕ್ಷಣದಕ್ಷಾಂ ವಂದಿತಾಂ ಜನತಯಾ ಜನನೀವತ್ ||೨೬||

ಮೌಲಿಸಂಗ್ರಹವಿಕರ್ಷಣದೂನಾಂ ಮಾಯಿನಾ ಸದಸಿ ದುಷ್ಟಜನೇನ |
ನ್ಯಾಯಮಾರ್ಗಮಪಹಾಯ ಮಹಾಂತಂ ಸ್ವೇಶ್ವರತ್ವಮಪಿ ಸಾಧಯತಾಽಲಮ್ ||೨೭||

ಸಜ್ಜನೈಃ ಕತಿಪಯೈರತಿದೀನೈಶ್ಚಾಲಿತೈಃ ಕಲಿಬಲಾಚ್ಛುಭಮಾರ್ಗಾತ್ |
ಅಪ್ಯುಪೇಕ್ಷಿತವಿಕರ್ಷಣದುಃಖಾಂ ಸಾತಿಶೋಕಮಪಿ ಕೈಶ್ಚನ ದೃಷ್ಟಾಮ್ ||೨೮||

ವಾಸುದೇವ ಧರಣೇಧರ ನಾಥೇತ್ಯುಚ್ಚಕೈರಪಿ ಮುಹುಃ ಪ್ರವದಂತೀಮ್ |
ಪೂರ್ಣಸದ್ಗುಣಮಜಂ ಗತದೋಷಂ ಬಿಭ್ರತೀಂ ಹೃದಿ ವಿವಿಕ್ತಮಶೇಷಾತ್ ||೨೯||

ವಾರ್ಯತಾಂ ಬುಧಜನೈರ್ನನು ಹಾ ಹಾ ನೈಷ ಧರ್ಮ ಇತಿ ಚಾಭಿದಧಾನಾಮ್ |
ಕೃಷ್ಣಲಾಲಿತತಮಾಮನವದ್ಯಾಮಪ್ಯನನ್ಯಶರಣಾಂ ಶರಣೋತ್ಕಾಮ್ ||೩೦||

ವೇದಿಜಾಮಿವ ಪುರಾ ಭರತಾಗ್ರ್ಯಃ ಸ ಸ್ವಯಂ ಶ್ರುತಿತತಿಂ ಖಿಲು ದ್ವೃಷ್ಟ್ವಾ |
ಪುಷ್ಪಬುದ್ಧಿರಕರೋತ್ ಕರುಣಾಬ್ಧಿರ್ದುಃಷ್ಪಪಕ್ಷದಮನಸ್ಥಿರಸಂಧಾಮ್ ||೩೧||

ಅವ್ಯಯಂ ಸತತಮಪ್ಯುಪಭುಕ್ತ್ಯಾ ವಿತ್ತಮಗ್ರ್ಯಮಿವ ದೂರಯಿಯಾಸುಃ |
ಜ್ಯಾಯಸೇ ಸಗುರವೇ ಹರಿಗೀತಾಭಾಷ್ಯವೇಷ ವಿರಚಯ್ಯ ತದಾಽದಾತ್ ||೩೨||

ಹೇತುವಾದಿನಿ ವಿಶಂಕಟಬುದ್ಧೌ ತೀರ್ಥಮರ್ಥಯತಿ ಗಂತುಮನುಜ್ಞಾಮ್ |
ತಾಂ ದಿದೇಶ ಪುರುಷೋತ್ತಮತೀರ್ಥಶ್ಚಿಂತಯನ್ ಸ ಪುರುಷೋತ್ತಮರಕ್ಷಾಮ್ ||೩೩||

ನೀರಜಾ ಮಲಯಮಂಡಲವೃತ್ತಾ ಶ್ಲಾಘಿತೋ ಭುವಿ ಸದಾಲ್ಯನುಯಾತಃ |
ಸಾಧುಪಾಂಥಪರಿತಾಪಮಪಾಸ್ಯನ್ನತ್ತರಾಂ ದಿಶಮಯಾನ್ಮರುದಂಶಃ ||೩೪||

ಬುದ್ಧಿಶುದ್ಧಿಕರಗೋನಿಕರಾಡ್ಯಂ ತೀರ್ಥಜಾತಮುಭಯಂ ಚ ಧರಣ್ಯಾಮ್ |
ಆತ್ಮಮಜ್ಜನತ ಏವ ನಿಕಾಮಂ ಪರ್ಯಶೋಧಯದಮಂದಮನೀಷಃ ||೩೫||

ವಾಸುದೇವಪದಸಂತತಸಂಗೀ ತೇಜಸಾಽಪ್ಯಲಮಧಃಕೃತಶರ್ವಃ |
ಆತ್ಯವರ್ತತ ನಿತಾಂತಮಧಾಸೌ ಗಾಂಗಮೋಘಮಘನಾಶನಕೀರ್ತಿಃ ||೩೬||

ತತ್ರ ತತ್ರ ಸ ಜಗತ್ತ್ರಯಚಿತ್ರಂ ಕರ್ಮ ಶರ್ಮದಮನುಸ್ಮೃತಿಮಾತ್ರಾತ್ |
ಸಂಚರನ್ ವಿದಧದಾಪ ನರಾಣಾಂ ಗೋಚರಂ ಬದರಿಕಾಶ್ರಮಪಾರ್ಷ್ವಮ್ ||೩೭||

ಮಂಡಯನ್ ಭರತಖಂಡಮಖಂಡಂ ನಾದಿರಾಯಣಪದೋಽತ್ರ ಪರೋ ಯಃ |
ತಂ ನಮನ್ ಪ್ರಚುರಧೀರ್ಹರಿಗೀತಾಭಾಷ್ಯವಾರ್ಪಯದುಪಾಯನಮಸ್ಮೈ ||೩೮||

ಪ್ರೀತಯೇಽಸ್ಯ ಪುರತೋ ವರಭಾಷ್ಯಂ ವಾಚಯನ್ ಸ ಜನತಾಮಪಸಾರ್ಯ |
ವಚ್ಚಿ ಶಕ್ತಿತ ಉರುಕ್ರಮಗೀತಾಭಾಷ್ಯಮಿತ್ಯಕಥಯತ್ ಪುರುಸಂಖ್ಯಃ ||೩೯||

ಏತದರ್ಥಮತಿಸೂಕ್ಷ್ಮಮಪಿ ತ್ವಂ ಶಕ್ತ ಏವ ನ ಯದಾತ್ಥ ಸಮಸ್ತಮ್ |
ತೇನ ಲೇಶತ ಇತೀಹ ಪದಂ ಸ್ಯಾದಿತ್ಯಗದ್ಯತ ಜಗಜ್ಜನಕೇನ ||೪೦||

ತೇನ ತತ್ರವಚನೇ ವಿಹಿತೇಽಲಂ ಶುಶ್ರುವುಃ ಪ್ರಶಯಿತಾ ಅಪಿ ಶಿಷ್ಯಾಃ |
ಉಚ್ಯತಾಮಿತಿ ಮುಹುಃ ಸಪೃಥಿವ್ಯಾಸ್ಥಾಲನಂ ಪದಮಹೋ ಹರಿಣೋಕ್ತಮ್ ||೪೧||

ಶಬ್ದಭೇದಮವಧಾರ್ಯ ತಮರ್ಚಾಸನ್ನಿಷಣ್ಣವಪುಷಃ ಪರಮಸ್ಯ |
ತಸ್ಯ ಭಾವವಿದದಭ್ರಮನೀಷಃ ಪ್ರೋತ್ಥಿತಃ ಪ್ರವಚನಂ ವ್ಯಧಿತ್ಯಭ್ಯಃ ||೪೨||

ಮಜ್ಜನಂ ವ್ಯಧಿತ ಶೀತಲಗಂಗಾವಾರಿ ನಿತ್ಯಮರುಣೋದಯಕಾಲೇ |
ಯತ್ ಸ್ಪೃಶಂತಿ ನ ನರಾ ಹಿಮಭೀತಾ ಅಂಶ ಏಷ ಪೃಷತಾಮಧಿಪಸ್ಯ ||೪೩||

ಕಾಷ್ಠಮೌನಮದಧಾದುಪವಾಸಂ ಶುದ್ಧಮಪ್ಯಕೃತ ಶುದ್ಧಹೃದಿಚ್ಛನ್ |
ನಿತ್ಯತುಷ್ಟಹರಿತೋಷವಿಶೇಷಂ ಚಿಂತಯನ್ ಪ್ರಭುಮನಂತಮಠಾಂತಃ ||೪೪||

ಪ್ರೈರಯತ್ ಸ್ವಚರಣೇ ರತಚಿತ್ತಂ ಮಧ್ವಮತ್ರ ದಿನಮಂಡಲಮೇನಮ್ |
ಸ್ವಾಶ್ರಮೋಪಗಮನಾಯ ಮುಕುಂದೋ ದೀಪ್ತಿದೃಷ್ಟಿವಿದಿತಾಗತಿರನ್ಯೈಃ ||೪೫||

ನಕ್ತಮೇವ ಭಗವತ್ಯುಪಯಾತೇ ಪ್ರೋದಿತೇ ಸತಿ ಸಹಸ್ರಮರೀಚೌ |
ಮೌನವಾನಲಿಖಿದುತ್ತಮಚಿತ್ತಃ ಶಿಷ್ಯಶಿಕ್ಷಣಪರಃ ಕರುಣಾವಾನ್ ||೪೬||

ನೇದೃಶಂ ಸ್ಥಲಮಲಂ ಶಮಲಘ್ನಂ ನಾಸ್ಯ ತೀರ್ಥಸಲಿಸ್ಯ ಸಮಂ ವಾಃ |
ನಾಸ್ತಿ ವಿಷ್ಣುಸದೃಶಂ ನನು ದೈವಂ ನಾಸ್ಮದುಕ್ತಿಸದೃಶಂ ಹಿತರೂಪಮ್ ||೪೭||

ಯಾತಿ ತಾವದಧುನೈವ ಜನೋಽಯಂ ವ್ಯಾಸರೂಪಮಜಿತಂ ಪ್ರದಿದೃಕ್ಷುಃ |
ಆವ್ರಜೇದಿಹ ನ ವಾ ಸ ಹಿ ವೇದ ಸ್ವಸ್ತಿವೋಽಸ್ತ್ವಿತಿ ಯಯಾವಥ ಮಧ್ವಃ ||೪೮||

ನಾಥ ನಾಥ ಬತ ನೋಽತ್ರ ವಿನಾಥಾನ್ ಮಾ ತ್ಯಜೋರುಕರುಣೋ ಭಗವಂಸ್ತ್ವಮ್ |
ನೋದಿತಂ ಸ್ಮೃತಮಪೀತಿ ಹಿ ಶಿಷ್ಯೈಃ ಸ್ವಾಮಿನೋಽಭಿಮತಭಂಗಭಯೇನ ||೪೯||

ಸದ್ಗುರೋರ್ನ ವಿರಹಂ ಸಹಮಾನಃ ಸತ್ಯತೀರ್ಥಯತಿರನ್ವಗಮತ್ತಮ್ |
ಯಸ್ತ್ರಿವಾರಮಿತರಾಸುತಶಾಖಾಸ್ವರ್ಧಮಗ್ರ್ಯಮಶೃಣೋತ್ ಪುರುಸಂಖ್ಯಾತ್ ||೫೦||

ದುರ್ಗಮಾರ್ಗಗತಮಪ್ಯನುಧಾವನ್ನಾಪ ಸೋಽಯಮರುಣೇಭವತೀನೇ |
ಲೀಲಯಾ ಸಜವಮಾಕ್ರಮಮಾಣಂ ವ್ಯಾಶ್ರಯಾಂತರಸುದೂರಶಿಲಾಸು ||೫೧||

ಆನಿವೃತ್ತವವಪುಷಾ ಗುರುಣಾಽಽರಾತ್ ಪಾಣಿನಾ ಹ್ಯಭಿನಯೇನ ಸುನುನ್ಯಃ |
ತ್ರಸ್ತಧೀರತಿಯಯೌ ಸ ಮುಹೂರ್ತಾತ್ ತದ್ಧಿನೋಪಗತಮಾರ್ಗಮಶೇಷಮ್ ||೫೨||

ಆಶ್ರಮೇ ನಿಜಜನಾನಿಹ ದೃಷ್ಟ್ವಾ ತಂ ಪ್ರಸಾದಮಹಿಮಾನಮಮುಷ್ಯ |
ಪ್ರೋಚ್ಯ ತತ್ಪ್ಲವನಮಪ್ಯತಿಚಿತ್ರಂ ತಸ್ಯ ತೈಃ ಸಹ ಸದಾಽಸ್ಮರದೇಷಃ ||೫೩||

ವಾನರೇಂದ್ರ ಇವ ವಾಯುಜವೋಽಸೌ ಭೀಮಸೇನ ಇವ ದಾನವಭೀಮಃ |
ಉಲ್ಲಾಸ ಗಿರಿಪುಂಗವಶೃಂಗೇ ಸ ಪ್ರಜನ್ ವೃಜಿನನಾಶನನಾಮಾ ||೫೪||

ಬಹುಸತ್ತ್ವಗುಣಂ ಸವಿಕಂ ಸಮಹಾವಿಷವೋಕ್ಷಮಹಾಹಿಮವಂತಮಯಮ್ |
ವಿಷವೋಕ್ಷಮಹಾಹಿಮವಂತಮಯನ್ ನಗಮೈಕ್ಷತ ಪುಲ್ಲದ್ಯಗಸ್ತಭಯಃ ||೫೫||

ಸುಹಸಿತಕಮಲಾಕರೋಪಗೂಢಂ ಸುಜನಸುಖಾರ್ಥಮನಂತಭೋಗಶಯ್ಯಮ್ |
ವಿಕಸಿತಸುಮನೋಘಟಾಗಮುಚ್ಚಂ ಮರಕತರತ್ನಮಯಸ್ಥಲಾಗ್ರಶೋಭಮ್ ||೫೬||

ಪಾದೋಪಾಂತನಮನ್ಮಹಾಮುನಿಗಣಂ ಹೇಮಪ್ರದೀಪ್ತಾಂಬರಂ
ಶ್ರೀಮದ್ರತ್ನಕಲಾಪಮಗ್ರ್ಯಕಟಕೈರ್ವಿಭ್ರಾಜಿತಂ ಹಾಟಕೈಃ |
ದೃಷ್ಟ್ವಾ ತಂ ಧರಣೀಧರಂ ಸುವನಮಾಲೋಲ್ಲಾಸಿನಂ ಸುಂದರಂ
ಸ್ವಾನಂದಾಕೃತಿಮಸ್ಮರನ್ಮುರರಿಪುಂ ಸ್ವಾನಂದತೀರ್ಥಸ್ತದಾ ||೫೭||

|| ಇತಿ ಶ್ರೀಮತ್ಕವಿಕುಲತಿಲಕ ಶ್ರೀಮತ್ತ್ರಿವಿಕ್ರಮಪಂಡಿತಾಚಾರ್ಯಸುತ
ಶ್ರೀಮನ್ನಾರಾಯಣಪಂಡಿತಾಚಾರ್ಯವಿರಚಿತೇ ಶ್ರೀಮತ್ಸುಮದ್ವವಿಜಯೇ ಮಹಾಕಾವ್ಯೇ ಆನಂದಾಂಕೇ
ಷಷ್ಠಃ ಸರ್ಗಃ ||

ಅವಿಲಂಬಗತಿನ್ಯಶಾಮಯತ್ ತರುಮಾರಾತ್ ಸುರಪಾದಪೋತ್ತಮಮ್ ||೧೦||

ಮಸ್ಯಣತ್ವಚಮುನ್ನತಂ ತತಂ ಬಹುಶಾಖಾಫಣಸೂನರತ್ನಕಮ್ |
ಭಗವಂತಮನಂತಮಂತಿಕೇ ಸ್ಥಿತಮೀಶಸ್ಯ ನಿಷೇವಣಾಯ ವಾ ||೧೧||

ಅತಿಚಿತ್ರವಿಚಿತ್ರಪತ್ರಿಣಂ ಬಹುವರ್ಣಂ ಹರಿಗೋನಿವಾರಕಮ್ |
ಮುನಿನಂದನಮಿಂದಿರಾಪತೇರಧಿಕೇಷ್ಟಂ ಪತತಾಮಿವಾಧಿಪಮ್ ||೧೨||

ಅಮೃತಾತ್ಮಮಹಾಫಲಪ್ರದಂ ದುರವಾಪಂ ಹರಿಭಕ್ತಿವರ್ಜಿತೈಃ |
ಶ್ರೀತಸಾಧುಪುರಾಣಭಾರತಂ ನಿಗಮಂ ಮೂರ್ತಮಿವೋರುಶಾಖಿನಮ್ ||೧೩||

ಅಥ ತಸ್ಯ ಸ ವೇದಿಕಾಂತರೇ ಸುವಿಶಾಲೇ ವಿಮಲೇ ಮನೋಹರೇ |
ಅವಲೋಕಿತವಾನನಂತಧೀರ್ದಿವಿ ದೇವಾನಿವ ತಾಪಸೋತ್ತಮಾನ್ ||೧೪||

ಅಪಿ ಸಪ್ತತಯಾ ವಿರಾಜಿತಾನ್ ಗತಸಂಖ್ಯಾನ್ ಗುಣಿನೋ ಗುಣೋಜ್ಜಿತಾನ್ |
ಅಪಿ ಮನ್ಯುಮದಾದಿವರ್ಜಿತಾನ್ ಗತಭೋಗಾನ್ ಪವನಾಶನಾನ್ ಸದಾ ||೧೫||

ಮುನಿಮಂಡಲಮಧ್ಯವರ್ತಿನಂ ತ್ರಿಜಗನ್ಮಂಡಲಮಂಡನಾಯಿತಮ್ |
ಇಹ ಸತ್ಯವತೀಸುತಂ ಹರಿಂ ಪರಿಪೂರ್ಣಪ್ರಮತಿಃ ಸಮೈಕ್ಷತ ||೧೬||

ನಿಜಹೃತ್ಕಮಲೇಽತಿನಿರ್ಮಲೇ ಸತತಂ ಸಾಧು ನಿಶಾಮಯನ್ನಪಿ |
ಅವಲೋಕ್ಯ ಪುನಃ ಪುನರ್ನವಂ ತಮಸೌ ವಿಸ್ಮಿತ ಇತ್ಯಚಿಂತಯತ್ ||೧೭||

ಅಗಣಯ್ಯಗುಣಾರ್ಣವೋಽಮಲಃ ಸ ಹಿ ನಾರಾಯಣ ಏಷ ಕೇವಲಮ್ |
ವಿಧಿನಾಽನುಸ್ಮೃತಂ ಪರಾಶರಾತ್ ಸುಷುವೇ ಸತ್ಯವತೀ ಕಿಲಾತ್ರ ಯಮ್ ||೧೮||

ಧವಲೇಽಸ್ಯ ಮನಃಪಯೋನಿಧೌ ಸದನುಕ್ರೋಶಗಿರೀಂದ್ರಲೋಲಿತೇ |
ಪ್ರಕಟೇಭವತಿ ಸ್ಮ ಸುಂದರೀ ದಯಿತಾ ದೈತ್ಯರಿಪೋಸ್ತ್ರಯೀಮಯೀ ||೧೯||

ಇತ ಏವ ಪುರಾಣಗೌರಗೌ ಸಮಹಾಭಾರತಪಾರಿಜಾತಕೇ |
ಸತಿ ಜಾತವತಿ ವ್ಯಜಾಯತ ಪ್ರವರಂ ಸೂತ್ರಗಣಾಮೃತಂ ಸ್ವಯಮ್ ||೨೦||

ನಿರವಗ್ರಹಮರ್ವನುಗ್ರಹಂ ವಿದಧತ್ಪಾಂಡುಸುತಾದಿಸಜ್ಜನೇ |
ಆವನಾವವನಾಯ ಸಂವಿದಾಂ ಸುಚಿರಾಯೈಷ ಚಚಾರ ಚಾರುಗೀಃ ||೨೧||

ಅಧುನಾ ಕಲಿಕಾಲವೃತ್ತಯೇ ಸವಿತೇವ ಕ್ಷಣದಾನುವೃತ್ತಯೇ |
ಜನದೃಗ್ವಿಷಯತ್ವಮತ್ಯಜದ್ಭಗವಾನಾಶ್ರಮಮಾವಸನ್ನಿಮಮ್ ||೨೨||

ತದಿದಂ ವಪುರಸ್ಯ ದೃಶ್ಯತೇ ದಲಿತೇಂದೀವರಸುಂದರದ್ಯುತಿ |
ಪರಮಾಜಿನಯೋಗಪೀಠಗಂ ಮಮ ಚೇತೋನಯನಾಭಿನಂದನಮ್ ||೨೩||

ಅಗಣಯ್ಯಗುಣೈಃ ಸುಪೂರಿತಂ ಪರಿಪೂರ್ಣಾಗಣಿತಾತ್ಮಸದ್ಗುಣೈಃ |
ಇದಮಸ್ತಸಮಸ್ತದೂಷಣಂ ಸಚಿದಾನಂದಮಯಂ ಹಿ ಕೇವಲಮ್ ||೨೪||

ಕಮಲಾಕಮಲಾಸನಾನಿಲೈರ್ವಿಹಗಾಹೀಂದ್ರಶಿವೇಂದ್ರಪೂರ್ವಕೈಃ |
ಪದಪದ್ಮರಜೋಽಸ್ಯ ಧಾರಿತಂ ಶಿರಸಾ ಹಂತ ವಹಾಮೃಹಂ ಮುಹುಃ ||೨೫||

ಪ್ರಣಮಾಮಿ ಪದದ್ವಯಂ ವಿಭೋರ್ಧ್ವಜವಚ್ರಾಂಕುಶಪದ್ಮಚಿಹ್ನವತ್ |
ನಿಜಮಾನಸರಾಗಪೀಡನಾದರುಣೇಭೂತಮಿವಾರುಣಂ ಸ್ವಯಮ್ || ೨೬ ||

ನನು ಕೇವಲಮೇವ ವೈಷ್ಣವಂ ಶ್ರಿತವಂತಃ ಪದಮಾತ್ಮರೋಚಿಷಾ |
ತಮಸೋಽಪ್ಯುಭಯಸ್ಯ ನಾಶಕಾ ವಿಜಯಂತೇ ನಖಿರಾ ನವಂ ರವಿಮ್ ||೨೭||

ಸುಕುಮಾರತಲಾಂಗುಲೀಮತೋಃ ಪದಯೋರಸ್ಯ ನಿಗೂಢಗುಲ್ಫಯೋಃ |
ಉಪಮಾನಮಹೋ ನ ಲಭ್ಯತೇ ಕವಿವಯೈರಿತರೇತರಂ ವಿನಾ ||೨೮||

ಉಚಿತಾಂ ಗುರುತಾಂ ದಧತ್ ಕ್ರಮಾಚ್ಛುಚಿ ತೇಜಸ್ವಿ ಸುವೃತ್ತಮುತ್ತಮಮ್ |
ಭಜತೋಽತ್ರ ಚ ಭಾಜಯತ್ಯದೋ ವಿಭುಜಂಘಾಯುಗಲಂ ಸರೂಪತಾಮ್ ||೨೯||

ಅಚಲಾಸನಯೋಗಪಟ್ಟಿಕಾ ವರಕಕ್ಷ್ಯಾ ಸಕೃದಾಪ್ತಮಿಷ್ಟದಮ್ |
ಪರಿತೋಽಪಿ ಹರಿಂ ಸ್ಫುರಂತ್ಯಹೋ ಅನಿಶಂ ಧನ್ಯತಮೇತಿ ಮೇ ಮತಿಃ ||೩೦||

ರುಚಿರೇಣ ವರೈಣಚರ್ಮಣಾ ರುಚಿರಾಜದ್ಯುತಿಚಾರುರೋಚಿಷಾ |
ಪರಮೋರುನಿತಂಬಸಂಗಿನಾ ಪರಮಾಶ್ಚರ್ಯತಯಾ ವಿರಾಜ್ಯತೇ ||೩೧||

ತನುನಿಮ್ಮಸುನಾಭಿಶೋಭಿತೇ ವಲಿಭೇ ವಾರಿಜನಾಭ ಆದಧೇ |
ಪ್ರತನಾವತಿಸುಂದರೇ ಮೃದಾವುದರೇಽಸ್ಮಿನ್ ಜಗದಂಡಮಂಡಲಮ್ ||೩೨||

ಹೃದಯೇ ಕೃತಸಜ್ಜನೋದಯೇ ಸುವಿಶಾಲೇ ಮುನಿವಂಶಶೇಖರಃ |
ಉಭಯಂ ವಹತಿ ತ್ರಯೀಮಯಂ ಭಗವಾನ್ ಬ್ರಹ್ಮಸುಸೂತ್ರಮುತ್ತಮಮ್ ||೩೩||

ಅಸಮೇಽನಧಿಕೇ ಸುಸಾಧಿತೇ ನಿಜತಾತೇ ರವಿರಾಶಿದೀಧಿತಿ |
ಪ್ರದದೌ ಸ ತ್ರಿಜಗಜ್ಜಯಧ್ವಜಂ ವಿಧಿರೇತದ್ಗಲಸಂಗಿಭೂಷಣಮ್ ||೩೪||

ಅರಿವಾರಿಜಲಕ್ಷಣೋಲ್ಲಸತ್ಸುಕುಮಾರಾರುಣಪಾಣಿಪದ್ಮಯೋಃ |
ಪೃಥುಪೀವರವೃತ್ತಹಸ್ತಯೋರುಪಮಾಂ ನೈವ ಲಭಾಮಹೇಽನಯೋಃ ||೩೫||

ಭಜತಾಂ ವರತರ್ಕಮುದ್ರಯಾ ದ್ಯುತಿ ಹಸ್ತಾಗ್ರಮಬೋಧಮೀಶಿತುಃ |
ಅಧಿಜಾನು ಸಮರ್ಪಿತಂ ಪರಂ ಕೃತಭೂಯೋಭಯಭಂಗಮಂಗಲಮ್ ||೩೬||

ಸತತಂ ಗಲತಾ ಸ್ವತಃ ಶ್ರುತಿತ್ರಿತಯೇನೈವ ನಿಕಾಮಮಂಕಿತಃ |
ಸುವಿಡಂಬಿತಕಂಬುರೀಕ್ಷ್ಯತೇ ವರರೇಖಾತ್ರಯವಾನ್ ಗುರೋರ್ಗಲಃ ||೩೭||

ಸಕಲಾಸ್ತಕಲಂಕಕಾಲಿಮಸ್ಫುರದಿಂದುಪ್ರಕರೋರುವಿಭ್ರಮಮ್ |
ಅಧರೀಕುರುತೇ ಸ್ವಶೋಭಯಾ ವದನಂ ದೇವಶಿಖಾಮಣೇರಿದಮ್ ||೩೮||

ಆರುಣಶ್ಮದಲಾಂತರೋಲ್ಲಸನ್ನವಮುಕ್ತಾವಲಿಮಸ್ಯ ಲಜ್ಜಯೇತ್ |
ಹಸತಃ ಸಿತದಂತಸಂತತಿಃ ಪರಮಶ್ರೀರರುಣೋಷ್ಠರೋಚಿಷಃ ||೩೯||

ದ್ವಿಜವೃಂದಕೃತಂ ಕುತೂಹಲಾದನುಯೋಗಾಂಧುಸಹಸ್ರಮುತ್ತಮಮ್ |
ಇಯಮೇಕಪದೇ ಸರಸ್ವತೀ ಶ್ರುತಿಭರ್ತುಃ ಪರಿಪೂರಯತ್ಯಹೋ ||೪೦||

ಜಲಜಾಯತಲೋಚನಸ್ಯ ಮಾಮವಲೋಕೋಽಯಮುಪೇತ್ಯ ಲಾಲಯನ್ |
ಕುರುತೇ ಪರಿರಭ್ಯ ಪೂರಿತಂ ಭುವನಾನಂದಕರಸ್ಮಿತಾನ್ವಿತಃ ||೪೧||

ಉಪಕರ್ಣಮಮುಷ್ಯ ಭಾಸಿತಾ ತುಲಸೀ ಮಂತ್ರಯತೀವ ಲಾಲಿತಾ |

ಮಮ ನಾಥ ಪದಂ ನ ಮತ್ಸರಾಜ್ಜಲಜಾದ್ಯಾನಿ ಹರೇಯುರಿತ್ಯಲಮ್ ||೪೨||

ವಿಭವಾಭಿಭವೋದ್ಭವಾದಿಕಂ ಭುವನಾನಾಂ ಭುವನಪ್ರಭೋಭರ್ತೃವೋಃ |
ಅನಯೋರಪಿ ದಭ್ರವಿಭ್ರಮಾತ್ ಸಭವಾಂಭೋಜಭವಾತ್ಮನಾಂ ಭವೇತ್ ||೪೩||

ತ್ರಿಜಗತ್ತಿಲಕಾಲಿಕಾಂತರೇ ತಿಲಕೋಽಯಂ ಪರಭಾಗಮಾಪ್ತವಾನ್ |
ಹರಿನೀಲಗಿರಿಂದ್ರಮಸ್ತಕಸ್ಫುಟಶೋಣೋಪಲಪಂಕ್ತಿಸನ್ನಿಭಃ ||೪೪||

ನವಮಂಬುಧರಂ ವಿಡಂಬಯದ್ವರವಿದ್ಯುದ್ವಲಯಂ ಜಗದ್ಗುರೋಃ |
ಅವಲೋಕ್ಯ ಕೃತಾರ್ಥತಾಮಗಾಂ ಸಜಟಾಮಂಡಲಮಂಡನಂ ವಪುಃ ||೪೫||

ನ ರಮಾಽಪಿ ಪದಾಂಗುಲೀಲಸ ನ್ನಖಧೂರಾಜದನಂತಸದ್ಗುಣಾನ್ |
ಗಣಯೇದ್ಗಣಯಂತ್ಯನಾರತಂ ಪರಮಾನ್ ಕೋಽಸ್ಯ ಪರೋ ಗುಣಾನ್ವದೇತ್ ||೪೬||

ನ ಕುತೂಹಲಿತಾ ಕುತೂಹಲಂ ತನುಮೇನಾಮವಲೋಕ್ಯ ಸದ್ಗುರೋಃ |
ಸನವಾವರಣಾಂಡದರ್ಶಿನೋ ಗೃಹಬುದ್ಧ್ಯಾ ಮಮ ನಿಷ್ಕುತೂಹಲಮ್ ||೪೭||

ಇತಿ ಚಿಂತಯತಾ ಮಹಾಧಿಯಾ ಪದವೀಂ ಬಾಹ್ಯಗತಾಮತೀಯುಷಾ |
ಸ ಮನೋನಯನೈಃ ಪುರಾ ಗತಸ್ತತ ಆಪೇ ವಪುಷಾಽಪಿ ವೇದರಾಟ್ ||೪೮||

ಗುರುಭಕ್ತಿಭರಾನತಾಕೃತಿರ್ವಿರಚಯ್ಯಾಂಜಲಿಬಂಧಮಂಜಸಾ |
ಕ್ಷಣಮಾಮುಕುಲೀಕೃತೇಕ್ಷಣಃ ಸ ಗುರುಂ ಕೇವಲಮಭ್ಯವಂದತ ||೪೯||

ವಿನಯಾಭರಣೇನ ಭೂಷಿತಃ ಸ್ಫುಟಮಷ್ಟಾಂಗವಿಶಿಷ್ಟಚೇಷ್ಟಿತಃ |
ಭಗವತ್ತಮಪಾದಪಂಕಜೇ ಭಗವಾನ್ ಸ ಪ್ರಣನಾಮ ಭಾಗ್ಯವಾನ್ ||೫೦||

ಸ ನಿರೀಕ್ಷ್ಯ ಪರಾಶರಾತ್ಮಜಃ ಪ್ರಣತಂ ಪ್ರೇಷ್ಯಮಶೇಷಸದ್ಗುಣೈಃ |
ಕರಯೋರ್ಯುಗಲೇನ ವಲ್ಲುನಾ ತಮುದಸ್ಥಾಪಯದಾಶುಪಾತಿನಾ ||೫೧||

ಅಮಿತಪ್ರಮತಿಂ ಶ್ರುತೀಶ್ವರಃ ಪರಿರೇಭೇ ಪರಿಗ್ರಹ್ಯ ತಂ ದ್ರುತಮ್ |
ಪ್ರಣಯಾಮೃತಪೂರ್ಣಮಾನಸಃ ಸ್ಮಿತವಕ್ತ್ರಃ ಪರಿಪುಲ್ಲಲೋಚನಃ ||೫೨||

ಯಮಜಾಮ್ಯುದವಾಹ ಊರ್ಜಿತೋ ಯದಿ ಜಾಂಬೂನದವಾರಿ ಸಂವ್ರಜೇತ್ |
ಕನಕದ್ಯುತಿಮಧ್ವಸಂಗವಾನುಪಮೀಯೇತ ಸ ತೇನ ನೀಲಭಾಃ ||೫೩||

ಯದಿ ರಾಜವಿಭೂಷಣೈರ್ಯುತೌ ದ್ವಿಜವರ್ಯಾನ್ವಯಜಾವಿಮೌ ಹರೀ |
ನೃಪಗೋತ್ರಭುವೋಃ ಪುರಾಽಽತ್ಮನೋಃ ಸ್ಫುಟತುಲ್ಯಾವುಪಗೂಢಯೋರ್ಮಿಥಃ ||೫೪||

ಇದಮಾಪ ಶುಕೋಽಪಿ ಲಾಲನಂ ನ ಸಮಗ್ರಂ ಜಗತಾಂ ಪಿತುಃ ಪಿತುಃ |
ಅಲಭೀಷ್ಟ ಯದೇಷ ಧನ್ಯ ಇತ್ಯತಿಕೌತೂಹಲಮಾಪಿ ತಾಪಸೈಃ ||೫೫||

ಅಮುಷ್ಯ ಶಿಷ್ಯಾ ವಿನಯೇನ ತಸ್ಮೈ ಗುರೋರಭಿಪ್ರಾಯವಿದೋ ವಿದಗ್ಧಾಃ |
ತದಾಽನುರೂಪಂ ದದುರಾಸನಂ ತೇ ಚತುರ್ಮುಖಾಯೇವ ಮುಕುಂದದಾಸಾಃ ||೫೬||

ಆಸ್ಯತಾಮಿತ್ಯುದೀರ್ಯೋಪವಿಷ್ಟೇ ಸತ್ಯವತ್ಯಾಃ ಸುತೇ ಸತ್ಯವಾಚಿ |
ನಂದಯನ್ಮಂದಹಾಸಾವಲೋಕೈಸ್ತಾನ್ ಮುನೀಂದ್ರಾನಿಹೋಪಾವಿಶತ್ಸಃ ||೫೭||

ಅವಗಮ್ಯ ತಂ ಮುನಿಗಣಾ ವರಿಷ್ಠತೋ
ವಿಧಿವದ್ಧ್ಯಧುವಿಧಿವಿದೋಽಸ್ಯ ಮಾನನಾಮ್ |
ಅಪಿ ಸಂಕಥಾಃ ಶ್ರುತಿಸುಖಾಃ ಕವೀಂದ್ರಯೋ
ರನಯೋರ್ನಿಶಮ್ಯ ಪರಮಾಂ ಮುದಂ ಯಯುಃ ||೫೮||

ಸಜ್ಞಾನ್ಯಾಯಾಽನಂದವಿಜ್ಞಾನಮೂರ್ತೀ
ಪ್ರಾಪ್ತೌ ಪೃಥ್ವೀಮಾಶ್ರಮೇ ತತ್ರ ತಾವತ್ |
ಜಾಜ್ವಲೈತೇ ವಿಷ್ಣುವಾಯೂ ಸ್ಮ ದೇವೌ
ವೇದವ್ಯಾಸಾನಂದತೀರ್ಥಾಭಿಧಾನೌ ||೫೯||

|| ಇತಿ ಶ್ರೀಮತ್ಕವಿಕುಲತಿಲಕ ಶ್ರೀಮತ್ತ್ರಿವಿಕ್ರಮಪಂಡಿತಾಚಾರ್ಯಸುತ
ಶ್ರೀಮನ್ನಾರಾಯಣಪಂಡಿತಾಚಾರ್ಯವಿರಚಿತೇ ಶ್ರೀಮತ್ಸುಮದ್ವವಿಜಯೇ ಮಹಾಕಾವ್ಯೇ ಆನಂದಾಂಕೇ
ಸಪ್ತಮ ಸರ್ಗಃ ||

ತ್ರಿಗುಣಾಕೃತಿಪ್ರಕೃತಿತೋ ಮಹತ್ ತತಸ್ತ್ರಿವಿಧಾಮಹಂಕೃತಿಮಮರ್ತ್ಯಖಾನ್ಯತಃ |
ಅಪಿ ಭೂತಪಂಚಕಮಿತೋಽಂಡಮಂಡಲಂ ಭಗವಾನಸಾವಿಹ ಜಗಂತಿ ಚಾಸೃಜತ್ ||೧೧||

ವಿಧಿವಾಯುವೀಂದ್ರಶಿವಕೌಶಿಕೇಶಕಾನಮರಾಮರಾನುಗನರಾಸುರಾದಿಕಾನ್ |
ಸೃಜತಿ ಪ್ರಪಾಲಯತಿ ಹಂತಿ ಸಂತತಂ ಸ್ವಗತಿಂ ಪ್ರಯಾಪಯತಿ ಚೈಷ ಲೀಲಯಾ ||೧೨||

ಅಗಣಯ್ಯ ಸದ್ಗುಣಗಣೋ ವಿದೂಷಣಃ ಸ್ವವಶಾಖಿಲೋಽಪ್ಯನುಪಚಾರತಃ ಸ್ವಯಂ |
ಸ್ಮೃತಿಕೀರ್ತನಪ್ರಣತಿಭಿರ್ವಿಮುಕ್ತಯೇ ಸ್ವಜನಸ್ಯ ಯಾತ್ಯಯಮನೇಕರೂಪತಾಂ ||೧೩||

ಚತುರಾನನಾಯ ಚತುರಃ ಪುರಾಽಽಗಮಾನ್ ಪ್ರದದಾವಸಾವನಿಮಿಷೇಶ್ವರಃ ಪ್ರಭುಃ |
ವಿನಿಹತ್ಯ ಹಿ ಶ್ರುತಿಮುಷಂ ಪುರಾತನಂ ವಪುಷೋದ್ಧತಂ ಹಯಮುಖೇನ ಸದ್ರಿಪುಂ ||೧೪||

ಅಮರೇಂದ್ರವೈರಿಭುಜದಂಡಮಂಡಲಪ್ರತಿರ್ಷಪುಷ್ಕರಪತದ್ಧರೋದ್ಧೃತಿಃ |
ವಿದಿಧೇ ವರಾಹವಪುಷಾಽಮುನೋರ್ಮಿಮತ್ಸ್ಮೃತಿಸಿಂಧುಕಚ್ಚಪತಯಾಽಽಪ್ತರಕ್ಷಿಣಾ ||೧೫||

ನರಸಿಂಹ ಏಷ ವಿದದಾರ ದಾರುಣಂ ಪ್ರತಿಘೋದಯೇ ನಖಿರಚಕ್ರತೇಜಸಾ |
ಸ್ವರಿಪುಂ ಕ್ಷಣೇನ ಸರಸಃ ಸ್ಫುರತ್ತನುಂ ಪೃಥುಸತ್ವಮಿಷ್ಟಜನಭೀತೀಭಂಜನಃ ||೧೬||

ಅಪಿ ವಾಮನೋ ಲಲಿತಬಾಲ್ಯವಾನಯಂ ಪ್ರತಿಭಾಬಲೇನ ಕೃತದೈತ್ಯಕೌತುಕಃ |
ಉಪಧೇರಧಃ ಕೃತಬಲೀಂದ್ರಶಾತ್ರವಃ ಸ್ವಜನಾಯ ಕೇವಲಮದಾತ್ ಪರಂ ಪದಂ ||೧೭||

ಕಥಯಂತ್ಯಮುಂ ಪರಶುಭಾಸಮಾನಗೋಹತಮರ್ತ್ಯದೇವತಮಸಂ ಮುಹುರ್ಮುಹುಃ |
ಜಗತಾಂ ಹಿತಂ ಹರಿಮಿವಾಪರಂ ಹರಿಂ ಗುರುಶಕ್ತಿತಾಪಸವರಾನ್ವಯೋದ್ಭವಂ ||೧೮||

ಕರುಣಾಕರಃ ಸ ವಸುದೇವಮೋದದೋ ಭಗವಾನ್ ಪುರಾ ಹಿಮಕರಾನ್ವಯೇಽಭವತ್ |
ಜಿತವಾನ್ ದಿಶೋ ದಶರಥೋಽಗ್ರ್ಯಸಂಪದೋ ಜನಕೋ ಬಭೂವ ಭುವಿ ಯಸ್ಯ ವೈರಿಹಾ ||೧೯||

ಭುಜಗೋಶ್ವರೋಽಪಿ ಭುವನೇಶ್ವರಪ್ರಿಯಃ ಸಮಜನ್ಯಥಾರಿದರಜನ್ಮಭುವ್ಯಭೂತ್ |
ತಮಮುಷ್ಯ ಕಾಂತಿವಿಜಿತೇಂದುಮಗ್ರಜಂ ರಮಣೀಯಮಾಹುರಿಹ ರಾಮನಾಮಕಂ ||೨೦||

ಜನಕೇನ ಸೋಽಥ ವಿರಹಾಸಹಿಷ್ಟನಾ ಮುಹುರೀಕ್ಷಿತೋ ವನಮನೀಯತ ಪ್ರಭುಃ |
ಚಕಿತೇನ ದುಷ್ಟಜನತಸ್ತಪ್ಸಿನಾ ತತ ಆಸುರೀಂ ನಿಶಿಚರೀಂ ಜಘಾನ ಸಃ ||೨೧||

ಮುನಿಸಪ್ತತಂತುಕೃತವೈರಬಂಧನಂ ಕಟುಕೇಶ್ಯರಿಷ್ಟಪದಮುಖ್ಯಿದುರ್ಜನಂ ।
ಕ್ಷಪಯಂತಮುದ್ಯತಸುಬಾಹುಮಾಹವೇ ತಮಥಾಭ್ಯನಂದದಮರಾದಿಸದ್ಗಣಃ ॥೨೨॥

ಸವನೇ ವಿಕಸ್ವರಗುಣಸ್ವರದ್ವಿಜೇ ಸ್ಫುರಿತೇ ಚರನ್ ಸಕಲಗೋಕುಲಪ್ರಿಯಃ ।
ಇತಕಾಮತಾಪಸರಸಾದ್ರ್ಯಧೀಗಿರಃ ಪ್ರತಿಲಾಲಯನ್ನರಮತ್ಯೇಷ ಸುಂದರೀಃ ॥೨೩॥

ಸಹಜಾನ್ವಿತಃ ಸಕಲಮಿತ್ರಸಂಯುತೋ ಮಧುರಾಂ ಪುರೀಂ ಜನಕವಲ್ಲಭಾಂ ಗತಃ ।
ಪ್ರವಿಶನ್ನಿಮಾಂ ಸ ಜಗದೇಕಸುಂದರೋ ನರನಾರ್ಯುದಾರನಯನೋತ್ಸವೋಽಭವತ್ ॥೨೪॥

ಅಥ ಖಂಡಿತೇಶ್ವರಧನುಃ ಸ ಲೀಲಯಾ ಕ್ಷಪಿತೋಗ್ರಸೇನನೃಪಪುತ್ರಪೌರುಷಃ ।
ಸಮುಪಾಸ್ಯ ವಿಪ್ರಗುರುಮಬ್ಜಭೂಗುರುಃ ಸ್ವಜನಾನಮೋದಯದಮೇಯತೇಜಸಾ ॥೨೫॥

ಕಮಲಾಮಯಂ ಕಮಲಪಾತ್ರಲೋಚನಾಂ ಭುವಮಾಗತಾಂ ನೃಪಸುತಾಂ ಗೃಹೀತವಾನ್ ।
ನಿಜಲೀಲಯಾ ವಿಜಿತರಾಜಶಾತ್ರವೋ ಮುದಮಾಪದಾಪ್ಯ ಪುರಮಬ್ಬಿದುರ್ಗಮಂ ॥೨೬॥

ಸ ಜಗಾಮ ಮಾತೃಜನತುಷ್ಟಯೇ ಕಿಲ ತ್ವರಿತೋಽವನಂ ವಿದಧದೀಪ್ಲಿತಂ ಸತಾಂ ।
ಸಹ ಭಾರ್ಯಯಾಽಪಿ ಶುಭಯಾ ಮಹಾಜಯಧ್ವಜಲಕ್ಷ್ಮಣಾಗ್ರ್ಯಸುಹೃದಾ ವಿನಾಽ ಮುದಾ ॥೨೭॥
॥

ಸಮತೀತಪರ್ವತಪುರೋಗದುರ್ಗಮಃ ಖರದೂಷಣಾದಿಸುಜನದ್ವಿಷ್ಟೋ ಬಹೂನ್ ।
ಸ ನಿಹತ್ಯ ವಿಶ್ವಭಯದಂ ಸುದುಃಸಹಂ ನರಕಂ ಮಹಾತಮ ಉಪಾನಯತ್ ಕ್ರಮಾತ್ ॥೨೮॥

ರುಚಿರಾಶ್ರಮಾಜಿರಚಿತಾಗ್ರ್ಯತೇಜಸಾ ಪ್ರಿಯಯಾ ಪ್ರಿಯೋ ಭುವನಮಾನ್ಯಯಾ ಸಮಂ ।
ಭೃಶಮಾಕುಲೀಕೃತಮದಪ್ರಮಾದವತ್ಸುರಪಾರಿಜಾತಹೃದವಾಪ ಧಾಮ ಸಃ ॥೨೯॥

ಹರಿತಾಮಧೀ ಶನರದೇವಮಂಡಲಂ ದಶಕಂ ವಿಜಿತ್ಯ ಪರಭೀಷಣಂ ಮುಹುಃ ।
ಸ್ಫುರಿತಾಮಿಹ ಪ್ರಿಯತಮಾಂ ನಿಜಶ್ರಿಯಂ ಭಗವಾನುಪೈಕ್ಷತ ಹರಂತಮಪ್ರಿಯಂ ॥೩೦॥

ಅಭಿವಂದಿತಃ ಪವನನಂದನಾದಿಭಿಃ ಸ ಕದಾಚಿದಿಂದ್ರಸುತವರ್ಧಕೋ ಗವಾ ।
ನಿಜರಾಜ್ಯಮಾತ್ಮದಯಿತಾಯ ದತ್ತವಾನ್ ಹರಿಸೂನವೇ ಹತವಿಪಕ್ಷಮುತ್ತಮಂ ॥೩೧॥

ಮುದಮಾಪ್ಯ ತತ್ರ ದಯಿತೋರುವಾರ್ತಯಾ ಮಧುಹಾ ಮರುತ್ಸುತಮುಖಪ್ರವೃತ್ತಯಾ |
ಹರಿತಿಗ್ಮಚಕ್ರಲಸಿತೋಽಬ್ಧಿಮಧ್ಯಗಮ್ ಪ್ರಯಯೌ ಸ ಪುಣ್ಯಜನಸೇವಿತಂ ಪುರಂ ||೩೨ ||

ಪೃಥುಕುಂಭಕರ್ಣಗಜರಾಜಮುದ್ಧತಂ ಸಸಹೋದರಂ ಸವಿಬುಧೇಂದ್ರಶಾತ್ರವಂ |
ಧರಣೀಭರಂ ಪೃಥುಲಚಕ್ರಮಕ್ಷಿಣೋನ್ನಿಶಿತೇಷುಚಕ್ರಕೃತವಿಕ್ರಮಃ ಪ್ರಭುಃ ||೩೩ ||

ಅಥ ಭಾರ್ಯಯಾ ಹುತವಹಂ ಪ್ರವಿಷ್ಟಯಾ ಸಹಿತಃ ಸಹೋದರಪುರಃಸರೈರಪಿ |
ಅಯಮಾಪ್ಯ ಧಾಮ ಚಿರಮಿಷ್ಟದಃ ಸತಾಂ ನಿಜಮೂಲರೂಪಪರಮೈಕ್ಯಮೇಯಿವಾನ್ ||೩೪ ||

ಮಹಿದಾಸಪೂಜ್ಯಚರಣೋ ದ್ವಿಜಾದಭೂದ್ವಿದಿತಾತ್ ಸ ವಿಷ್ಟಯಶ ಸೋಽಮಲಾತ್ಮನಃ |
ಇಹ ಯೋ ದಧೇ ಜಗತಿ ಪಾಪಶಾಂತಯೇ ಬಹುಧಾಮಹೇತಿಮತಿದೀಪ್ತಗೋಸ್ಥಿತಿಂ ||೩೫ ||

ಸುತಪೋರುಚೇರಯಮಪಾಪಕರ್ದಮಾನ್ನನು ಮಾನವೀತನಯತಾಮುಪೇಯಿವಾನ್ |
ಸಮಯೇನ ಭೂರಿನಿಜಭಕ್ತಿಪೂರಿತಾನ್ ಸಮಜೀಜನತ್ ಸುಮನಸಃ ಸ ದೇವರಾಟ್ ||೩೬ ||

ಸುಬೃಹತ್ಯಯೋಧರಮಿಥಃ ಪ್ರಸಂಹತಿಪ್ರಕಟೀಭವತ್ಪರಮಯೌವನಾಕೃತಿಃ |
ಅಸುರಾಹಿತಾಂ ವರವಿಲಾಸಿನೀತನುಃ ಪ್ರದದಾವಮುಷ್ಯ ಸುರರಾಶಯೇ ಸುಧಾಂ ||೩೭ ||

ಸುಜನಾಯ ದತ್ತಪದ ಆತ್ಮಶುದ್ಧಿಃ ಸುಕುಮಾರರೂಪ್ಯಭವದೇಷ ಶಾಶ್ವತಃ |
ಅನಸೂಯಯಾ ಶುಚಿಮುನೀಷಯಾ ಧೃತಃ ಪರಮಾದರೇಣ ಮುನಿಪುಂಗವೋಢಯಾ ||೩೮ ||

ದಯಿತಃ ಸತಾಮೃಷಭ ಎಷ ಭೂಧರೋ ವಪುರುದ್ವಹನ್ ಪರಮಹಂಸಲಕ್ಷಣಂ |
ವ್ಯಹರದ್ವಲಕ್ಷತಮಪಕ್ಷಶೋಭನಮ್ ಪರತತ್ತ್ವಲಿಪ್ಸುಸನಕಾದಿವಂದಿತಃ ||೩೯ ||

ಉದಪಾದಿ ಧರ್ಮತನಯೋ ಹ್ಯಯಂ ಹರಿರ್ನರದೇವಸೋದರ ಉದಾರವಿಕ್ರಮಃ |
ಅಪಿ ಕೃಷ್ಣ ಇತ್ಯಭಿಹಿತೋ ಮುದೇ ಸತಾಂ ಸ್ವಯಮೇವ ಯಸ್ಯ ಸಹಜೋ ವ್ಯಜಾಯತ ||೪೦ ||

ಪರಮಾತ್ಮನೇ ಸತತಮೇಕರೂಪಿಣೇ ದಶರೂಪಿಣೇ ಶತಸಹಸ್ರರೂಪಿಣೇ |
ಅವಿಕಾರಿಣೇ ಸ್ಫುಟಮನಂತರೂಪಿಣೇ ಸುಖಚಿತ್ಸಮಸ್ತತನವೇ ನಮೋ ನಮಃ ||೪೧ ||

ಇತಿ ಚಿಂತಯನ್ನವಿರಲಾಂತರೋ ಹರಿಂ ಪ್ರಣನಾಮ ಸಪ್ರಣಯಮಾದೃತೋಽಮುನಾ |
ಅಜಿತೌ ಪರಸ್ಪರಸಭಾಜಿತೌ ಸತೌ ನಿಕಷಾ ನಿಷೀದತಿ ಪುರೋಪವೇಶಿನೌ ||೪೨ ||

ವಿವಿಧಾ ವಿಧಾಯ ಕಿಲ ತತ್ರ ಸಂಕಥಾ ವದನಂ ಮುನೀಂದ್ರತನಯಸ್ಯ ಸುಂದರಂ ।
ಅವಲೋಕ್ಯ ಲೋಕಪತಿರಾನತಂ ಮಹಾಸುಖತೀರ್ಥಮಾಹ ರಹಸಿ ಸ್ಮ ಗಾಮಿಮಾಮ್ ॥೪೩ ॥

ಶ್ರುಣು ದೇವಕಾರ್ಯಮವಧಾರ್ಯ ಧೈರ್ಯವದ್ಯುದುದೀರ್ಯಮಾಣಮಿದಮಾರ್ಯಸಮ್ಮತಂ ।
ಭವಿತಾನ್ಯದುಷ್ಕರತರಂ ವಿಧಾಯ ಯತ್ತರುಣಂ ತವಾವತರಣಂ ಮಹಾಫಲಮ್ ॥೪೪ ॥

ಅಪಿಧಾಯ ಸೂತ್ರಹೃದಯಂ ಸತಾಂ ಪ್ರಿಯಂ ಪ್ರವಿಧಾಯ ಭಾಷ್ಯಮಧುನಾ ನಿಚೇಚ್ಛಯಾ ।
ಅಪರೈಃ ಶ್ರುತಿಸ್ಮೃತಿನಿಜಾರ್ಥದೂಷಕೈಃ ಸುತರಾಂ ತಿರೋಭವತಿ ಸಂವಿದಾಹತಾ ॥೪೫॥

ಅಪನೇತುಮೇನಮನಯಂ ಕೃತಂ ಖಿಲೈಃ ಪ್ರತಿನೇತುಮಾತ್ಮಜನತಾಂ ಶುಭಾಂ ಗತಿಂ ।
ಕುರು ಸೂತ್ರಭಾಷ್ಯಮವಿಲಂಬಿತಂ ವ್ರಜೇಃ ಸುಮತೇನ ಯೋಜಯ ಕವೇ ಶ್ರುತಿಸ್ಮೃತೀಃ ॥೪೬॥

ಅಮಿತಾಂ ಮಿತಾಮಪಿ ಗಿರಂ ಜಗದ್ಗುರೋರಿತಿ ತಾಂ ನಿಶಮ್ಯ ವಿರಲೇತರಾಂತರಃ ।
ವದತಾಂ ವರಸ್ತಮವದತ್ತದಾ ತಯೋರ್ವಿರಹಾಕ್ಷಮಃ ಖಿಲು ಚರಾಚರೇಶಯೋಃ ॥೪೭ ॥

ಭವತೋರಿತಃ ಸತತಸೇವನಾಮೃತೇ ಮಮ ಮಂಕ್ತುಮಸ್ತು ಭಗವನ್ನನುಗ್ರಹಃ ।
ನ ಲಭೇಯ ವಲ್ಲಭತಮೇದೃಶಂ ಸುಖಂ ಜಗತಾಂ ತ್ರಯೇಽಪಿ ಜಗದೇಕಮಂಗಲಂ ॥೪೮ ॥

ಕಲಿಕಾಲಕಾಲಿತಗುಣೇ ಧರಾಟಲೇ ಸುಜನೋ ನ ನೂನಮಧುನಾನ್ಯಾಸ್ತಿ ಯೋಗ್ಯಧೀಃ ।
ಪರತತ್ತ್ವವರ್ಣನಮಯೋಗ್ಯತಾವತೇ ನನು ಹವ್ಯದಾನಮಿವ ನಿಂದ್ಯತೇ ಶುನೇ ॥೪೯ ॥

ಇತಿ ತಂ ಬ್ರುವಾಣಮಯಮಬ್ರವೀದ್ವಿಭುರ್ಭುವಿ ಸಂತಿ ಸೌಮ್ಯ ಪುರುಷಾ ಗುಣೋಚಿತಾಃ ।
ವಿಮಲಾನ್ ಮಣೀನಿವ ಗುಣೋಜ್ಜಿತಾನಿಮಾನ್ ದಯಯಾ ವಿಶೋದಯ ವಿಶುದ್ಧಗೋಗಣೈಃ
॥೫೦ ॥

ತವ ಕೀರ್ತಿರಾರ್ತಿಮತಿಮಾತ್ರಮಾನಯೇದಶುಭಾನ್ ಪ್ರಭಾಕರವಿಭೇವ ಕೌಶಿಕಾನ್ ।
ಕಮಲಾಕರಾನಿವ ಶುಭಾನ್ ಪ್ರಭೋಧಯೇತ್ ಪರಮಾಜ್ಞಯಾ ಮಮ ವಿಶೇಷತೋಽನಿಶಂ ॥೫೧
॥

ಇತಿ ಸಾ ಮಹೀಧರಮುಖಾದ್ವಿನಿಸೃತಾ ಜಗತಾಂ ಸುಖಾಯ ವಿಶದಾ ಸರಸ್ವತೀ ।
ದ್ವಿಜರಾಜಗೋವಿಷಯತಾತಿ ಪೂರಿತಂ ಪ್ರವಿವೇಶ ಮಧ್ವಪೃಥುಬುದ್ಧಿವಾರಿಧಿಮ್ ॥೫೨ ॥

ಮತಮಿತ್ಯವೇತ್ಯ ಮಹಿತಂ ಮಹತೋರಭಿಧಾಯ ಬಾಢಮಿತಿ ಧೀರಮತಿಃ |
 ಅನಯೋನೀಯೋಗಮಧಿರೋಪಿತವಾನ್ ಸ್ವಶಿರಸ್ಯನನ್ಯಸುವಹಂ ಪ್ರಣಮನ್ ||೫೩ ||

ಆಮ್ನಾಯಾಸ್ತ್ರಯ ಇವ ತತ್ತ್ವಬೋಧಕಾಸ್ತೇ ಪಾಪಘ್ನಾಸ್ತ್ರಯ ಇವ ಪಾವಕಾಃ ಪ್ರಜಾನಾಂ |
 ಲೋಕಾ ವಾ ಸಕಲಭೃತಸ್ತ್ರಯೋಽತ್ರ ರೇಜುಃ ಸಾನಂದಾ ಮುನಿಸುತಧರ್ಮಸೂನುಮಧ್ವಾಃ ||೫೪ ||
 ||

||೫೫|| ಶ್ರೀಮತ್ಕವಿಕುಲತಿಲಕಶ್ರೀಮತ್ರಿವಿಕ್ರಮಪಂಡಿತಾಚಾರ್ಯಸುತ
 ಶ್ರೀಮನ್ನಾರಾಯಣಪಂಡಿತಾಚಾರ್ಯವಿರಚಿತೇ ಶ್ರೀಮತ್ಸುಮಧ್ವವಿಜಯೇ ಮಹಾಕಾವ್ಯೇ
 ಆನಂದಾಂಕೇ ಅಷ್ಟಮ ಸರ್ಗಃ||

॥११५॥ ११५॥

ಚೋದಯಂತಮಥ ಗಂತುಮಾದರಾತ್ ತತ್ರ ಧರ್ಮಜಮಜಂ ಪ್ರಣಮ್ಯ ಸಃ |
ಸೌಖ್ಯತೀರ್ಥಕವಿಲೋಕನಾಯಕೋ ವೇದನಾಯಕಪುರಃಸರೋ ಯಯೌ || ೧ ||

ಆಶ್ರಮಾಂತರಮವಾಪ್ಯ ಕೃಷ್ಣತಃ ಶ್ರಾವ್ಯಮೇಷ ಸಕಲಂ ಚ ಶುಶ್ರುವಾನ್ |
ಚಿತ್ತವೃತ್ತಿಮನುವೃತ್ತಿಮಾನ್ ಗುರೋಃ ಸಾಧ್ವವೇತ್ಯ ಗಮನೋನ್ಮುಖೋಽಭವತ್ || ೨ ||

ಮಂದಹಾಸಮೃದುಸುಂದರಾನನಂ ವಂದನೀಯಮಭಿವಂದ್ಯ ಸತ್ಪತಿಂ |
ಪ್ರಾಗ್ಗಮೌಲಿಮಣಿರಭ್ಯನುಜ್ಞಯಾ ತಸ್ಯ ತಾವದಗಮನ್ಮಹಾಮತಿಃ || ೩ ||

ತಸ್ಯ ವಲ್ಲಭತಮಾಽಽಸ ವಾಸಭೋರ್ಮಾನಸಾತ್ ಪೃಥುಲಮಾನಸಸ್ಯ ನೋ |
ನಾತ್ಯಜತ್ ಕ್ಷಣಮಪಿ ಹ್ಯಸಾವಿದಾಂ ನೈಷ ನಾಥವಿರಹೀ ತತೋಽಽಭವತ್ || ೪ ||

ವೀರದೃಷ್ಟಿಕೃತಸಿಂಹವಿಭ್ರಮಃ ಶಾಂತದೃಷ್ಟಿಕೃತಶಾಂತಸಮ್ಮದಃ |
ತತ್ರ ತತ್ರ ಪಥಿ ಪಥ್ಯವಿಭ್ರಮಃ ಪರ್ವತಾದವತತಾರ ಸರ್ವಧೀಃ || ೫ ||

ವಾನರೇಂದ್ರ ಇವ ತೀರ್ಣವಾರಿಧಿಃ ವಾಸುದೇವ ಇವ ರತ್ನರಾಜವಾನ್ |
ಭೀಮಸೇನ ಇವ ಸೂನವರ್ಯಹೃನ್ನಿವೃತ್ತಿಂ ಸ್ವಜನಮಾನಿನಾಯ ಸಃ || ೬ ||

ಅಗ್ನಿಶರ್ಮಮುಖಿಪಂಚಷೈರ್ದ್ವಿಜೈರನ್ನಮಾಹೃತಮಲಂ ಪೃಥಕ್ ಸಮಮ್ |
ಕೃತ್ಸ್ನಮಾದದಯಮಿತ್ಯವಿಸ್ಮಯಃ ಕೃತ್ಸ್ನಮತ್ತುಮಲಮೇಷ ಹಿ ಕ್ಷಯೇ || ೭ ||

ವ್ಯಾಸದೇವಹೃದಯಾತಿವಲ್ಲಭಂ ವಾಸುದೇವಮಗಣಯ್ಯಸದ್ಗುಣಮ್ |
ಸಾಧಯತ್ ಸಕಲದೋಷವರ್ಜಿತಂ ಜ್ಞಾನಭಕ್ತಿದಮನಂತಸೌಖ್ಯದಮ್ || ೮ ||

ಉಕ್ತಮುಕ್ತಮಭಿಧೇಯಮುತ್ತಮಂ ವೇದವಾಕ್ಯಮನುವಾದಯನ್ ಮುಹುಃ |
ವ್ಯಂಜಯತ್ ಸ್ಮೃತಿವಚೋಭಿರಂಜಸಾ ತಸ್ಯ ಚಾರ್ಥಮತಿಯುಕ್ತಯುಕ್ತಿಮತ್ || ೯ ||

ಬಾಲಸಂಘಮಪಿ ಬೋಧಯದ್ ಭ್ರಶಂ ದುರ್ನಿರೂಪವಚನಂ ಚ ಪಂಡಿತೈಃ |
ಅಪ್ರಮೇಯಹೃದಯಂ ಪ್ರಸಾದವತ್ ಸೌಮ್ಯಕಾಂತಿ ಚ ವಿಪಕ್ಷಭೀಷಣಮ್ || ೧೦ ||

ಅಸ್ತದೂಷಣಮವಂದ್ಯಭಾಷಣಂ ಲಕ್ಷಿತಂ ಸಕಲಲಕ್ಷಣೈಃ ಸಮಂ |
ಮಾನನೇಯಮಪಿ ನಾಕಿನಾಯಕೈ ರೂಪಮನ್ಯದಿವ ಧನ್ಯಮಾತ್ಮನಃ || ೧೧ ||

ಏಕವಿಂಶತಿಕುಭಾಷ್ಯದೂಷಕಂ ಬ್ರಹ್ಮಸೂತ್ರಗಣಭಾಷ್ಯಮದ್ಭುತಂ |
ಅಪ್ಯದೂಷ್ಯಮತನೋದನಂತಧೀರ್ಭೂತಭಾವಿಭವದಾತ್ಮಭಿಃ ಕ್ವಚಿತ್ || ೧೨ ||

ಗಾಂಗಮಂಗಲತರಂಗಭಂಗದ ಪ್ರಾಂತಸುಶ್ರಿಹರಿವೇಶ್ಮಕೃತ್ಸಮಃ |
ಯದ್ಗತೈಕತಮವರ್ಣಲೇಖಕಃ ಸತ್ಯತೀರ್ಥ ಇಹ ಭಾಷ್ಯಮಾಲಿಖಿತ್ || ೧೩ ||

ತತ್ರ ದೇವಮಭಿವಂದ್ಯ ಯಾತವಾನ್ ಸ್ವಾಮಿನೋ ವಚನಗೌರವಾದ್ ದ್ರುತಮ್ |
ಸಾನುಗೋ ವಿವಿಧಭೂರತೀತ್ಯ ಗೋದಾವರೀತಟಮಗಾದಲೇಶಧೀಃ || ೧೪ ||

ಪ್ರಾಜ್ಞವಿತ್ತಮಯಮಾಪ್ತಮಾಗತೈಃ ಪಂಡಿತೈರ್ದ್ವಿನವಶಾಖಿಭಿಃ ಶ್ರುತೀಃ |
ಪ್ರಸ್ತುತಾ ಅಭಿದದೌ ಪರೀಕ್ಷಕೈಃ ಷಟ್ ಚ ತತ್ರ ಸಮಯಾನಖಂಡಯತ್ || ೧೫ ||

ತೇ ಪೃಥಕ್ ಪೃಥಗಮುಂ ಸ್ವಶಾಖಿಯಾ ದರ್ಶನೇನ ಚ ಪರೀಕ್ಷ್ಯ ನಿರ್ಜಿತಾಃ |
ಸರ್ವವಿತ್ತಮಸಿ ಮುಖ್ಯತಃ ಕವೇ ನಾಸ್ತಿ ತೇ ಸದೃಶ ಇತ್ಯಥಾಬ್ರುವನ್ || ೧೬ ||

ಯಸ್ಮಯೀಸಕಲಪಕ್ಷಶಿಕ್ಷಕಸ್ತತ್ರ ಸಂಸದಿ ವರಿಷ್ಠ ಸಮೃತಃ |
ಶೋಭನೋಪಪದಭಟ್ಟನಾಮಕಃ ಪೂರ್ಣಸಂಖ್ಯಮನಮನ್ಮಹುರ್ಮುದಾ || ೧೭ ||

ಯಸ್ತು ತಾರ್ಕಿಕಶಿಖಾಮಣಿಃ ಸುಧೀರ್ವರ್ತಮಾನಸಮಯಾನ್ ನಿರಾಕರೋತ್ |
ವೇದಭಾರತಪುರಾಣನಿಷ್ಠಿತೋ ಭಾಷ್ಯಮೇತದಶೃಣೋತ್ ಸ ಮಧ್ವತಃ || ೧೮ ||

ನಾಪರೇಷು ರತಿಮಾಯಯೌ ಕ್ವಚಿದ್ಭಾಷ್ಯಮದ್ಭುತಮಿದಂ ಸ ಶುಶ್ರುವಾನ್ |
ನಾರವಿಂದಮಕರಂದಮಾಪ್ತವಾನಚ್ಛಪಿಚ್ಛ ಇವ ವಾಂಛತೀತರತ್ || ೧೯ ||

ತತ್ರ ತತ್ರ ಸ ಸಭಾಸು ಭಾಸುರೋ ನಂದಿತಿರ್ಥಸಮಯೋಕ್ತಯುಕ್ತಿಭಿಃ |
ವಾದಿನೋ ವಿಶಕಲಯ್ಯ ತಾನ್ ಸಮಾಕ್ರಮ್ಯ ವಾಚಮುಚಿತಾಮುದಾಹರತ್ || ೨೦ ||

ಚೂರ್ಣಕೃದ್ ವಿವಿಧಶಂಖಚೂರ್ಣಕಶ್ಚೂರ್ಣನಾಯ ಬಹುಧಾಽಪ್ಯಶಕ್ನುವನ್ |

ಅತ್ಯಜದ್ವಿಫಲಧೀಃ ಪ್ರದಕ್ಷಿಣಾವರ್ತವಾರಿಜಮನರ್ಘ್ಯ ಮಪ್ಯಹೋ || ೨೧ ||

ಅಪ್ರಮೇಯಮತಿಶಾಸ್ತ್ರಮೀದೃಶಂ ಯಸ್ತ್ಯಜತ್ಯುಪನತಂ ಸುದುರ್ಲಭಂ |
ತಸ್ಯ ತುಲ್ಯಮತಿರೇಷ ದುರ್ಜನೋ ನಾಥವಾಽಸ್ಯ ಸದೃಶೋಽಸ್ತಿ ನೀಚಧೀಃ || ೨೨ ||

ಕೋಽಪಿ ತಂ ಗುಣವಿಶೇಷವಿಚ್ಛ ವಿಕ್ರೀಯಭೂರಿಧನಮಾಪ ಪೂರುಷಃ |
ನಹ್ಯನರ್ಘ್ಯಗುಣಮೂಲ್ಯಮಾಪ್ಯತೇ ಭಾಗ್ಯದೈವಮಿಹ ಯೋಗ್ಯತಾನುಗಂ || ೨೩ ||

ವ್ಯಕ್ತಮುನ್ನತಿಮಿತೋಽಪ್ಯಯಂ ಜನಃ ತಸ್ಯ ಯನ್ನ ಲಭತೇಽಖಿಲಂ ಫಲಂ |
ಸ್ತೂಕಮಾನಸತಯಾ ತತೋ ವ್ರಜೇತ್ ತಸ್ಯ ಹಂತ ಪುರುಷಸ್ಯ ತುಲ್ಯತಾಂ || ೨೪ ||

ಕ್ರೀತವಾನ್ನರಪತಿರ್ಮಹಾದರಂ ಸಾದರಂ ಪುನರುದಾರಚೇಷ್ಟಿತಃ |
ಅರ್ಚಯನ್ ಸತತಮಾಪ ಸಂಪದೋ ಯಾ ನ ತಾ ವಚನಚಿತ್ತಗೋಚರಾಃ || ೨೫ ||

ಶಾಸ್ತ್ರಕಲ್ಪಕತರೋರಮುಷ್ಯ ಕಃ ಪ್ರಾಪ್ನುಯಾತ್ ಸಕಲಮಪ್ಯಹೋ ಫಲಂ |
ಯಸ್ತಮುತ್ತಮಗುಣಂ ವಿಡಂಬಯೇ ದಿತ್ಯುದೀರ್ಯ ಸ ಜನಾನರಂಜಯತ್ || ೨೬ ||

ನೇದೃಶೈಃ ಕವಿಭಿರೇವ ಕೇವಲಂ ಹಂತ ಪೂಜ್ಯಚರಣೋಽಭ್ಯಪೂಜ್ಯತ |
ಶರ್ವಶಕ್ರಗುರುಪೂರ್ವದೈವತೈರಪ್ಯಲಂ ಸುಸಮಯೋದ್ಗಮೋತ್ಸವೇ || ೨೭ ||

ನಿಮ್ಮಭೂರಿವ ಸತಿಃ ಪ್ರಜಾ ವ್ರಜನ್ ವಾರಿದರ್ತುರಶನೈರಪೂರಿ ಸಃ |
ಪ್ರಾಜ್ಯತಾಪಹರದರ್ಶನಾಂಬುನಾ ತುಂಗದೇಶಮಿವ ದುರ್ಜನಂ ತು ನೋ || ೨೮ ||

ಕರ್ಮಭಿಃ ಸಕಲಲೋಕಕೌತುಕೈರ್ಮಾನಿತಃ ಪಥಿ ಜನೈಃ ಸಮಾಗತಃ |
ಸನ್ನನಾಮ ಶಿವನಾಮಕೀರ್ತನಂ ರಾಜತಾಸನಪುರೇ ವಿರಾಜಿತಂ || ೨೯ ||

ಅಚ್ಯುತಪ್ರಮತಿರಚ್ಯುತಪ್ರಿಯಂ ತಂ ದಶಪ್ರಮತಿಮಾಗತಂ ತದಾ |
ವಂದಮಾನಮವಲೋಕ್ಯ ಯಾಂ ಮುದಂ ಪ್ರಾಪ್ತವಾಂಸ್ತದವಧಿರ್ನ ವಿದ್ಯತೇ || ೩೦ ||

ಪ್ರೀತಿಮಾರ್ಯಯತಿರುತ್ತಮಾಂ ಪುರಾ ಪ್ರೇಪಿತಪ್ರತಿಮಭಾಷ್ಯದೃಗ್ಯಯೌ |
ಅಪ್ಯತೋಽತಿಶಯನೀಂ ಶುಚಿಸ್ಮಿತಂ ತಂ ವಿಲೋಕ್ಯ ಸುಚಿರಾದ್ಧಿದೃಕ್ಷಿತಂ || ೩೧ ||

ಪೂರ್ಣದೃಷ್ಟಿಜಲಧೇಗ್ನೋಹಿತವಾನ್ ಭಾಷ್ಯಸಂಜ್ಞಮಮೃತಂ ಸುಖಾವಹಂ |
ಚಿತ್ರಮೇಷ ಯತಿರಾಡ್ ಘನಾಘನೋ ಗ್ರಾಹಯಂಶ್ಚ ಮನುಜಾನ್ ಮುಮೋಚ್ ನೋ || ೩೨ ||

ಸಾನುನೀತಿರಥ ನೀತಿಮಾನಯಂ ಭಾಷ್ಯಸದ್ಗುಣಗಣಾನವರ್ಣಯತ್ |
ಶೋಭನಾಯ ಗುರುವೇ ಸ್ವಭಾವತಃ ಕಾಲತಃ ಕುಮತಲೀನಬುದ್ಧಯೇ || ೩೩ ||

ಉಕ್ತಿಭಿಸ್ತಮಸಕೃತ್ ಸುಯುಕ್ತಿಭಿರ್ಬೋಧಯನ್ ಬಹುಲಧೀಃ ಪ್ರಸಂಗತಃ |
ಸ್ಥೇಯಸೋ ಭಿಷಗಿವಾಸ್ಯ ಹೃದ್ಗತಂ ಮೂಲದೋಷಮರುಚೇರಚಿಂತಯತ್ || ೩೪ ||

ದಕ್ಷಪಕ್ಷವಿಹೃತೇನ ತಾಡಯನ್ ಭೀಷಯನ್ ಸಮಧಿಕಸ್ವರತ್ರಿಯಾ |
ಹಂಸರಾಟ್ಕ ಕಲಿಮಲಂ ನಿರಾಕರೋದೇಕದೃಷ್ಟಿಮಿವ ಮಾನಸಾದ್ ಗುರೋಃ || ೩೫ ||

ನಿಷ್ಕಲಂಕಮಿವ ಚಂದ್ರಮಂಡಲಂ ಪುಂಡರೀಕಮಿವ ಪುಲ್ಲತಾಂ ಗತಂ |
ವಾರಿ ಶಾರದಮಿವ ಪ್ರಸಾದವಚ್ಚಿತ್ತಮಚ್ಯುತಮತೇರ್ಭೃಶಂ ಬಭೌ || ೩೬ ||

ಆನನಂದ ಸ ಹಿ ಮಧ್ವಶಾಸ್ತ್ರಮಾಕರ್ಣಯನ್ ಕುಸುಮಯಾಗ್ರಹೀ ಪುರಾ |
ಮೋಹಪೀತಲವಣೋದಕೋ ಮುಹುಃ ಪ್ರಾಕ್ ಪಿಪಾಸುರಮೃತಂ ಪಿಬನ್ನಿವ || ೩೭ ||

ವಿಸ್ತೃತಾಂತರವಿಯತ್ಪದೌ ಯತೀ ಅಸ್ಯತಾಂ ಸುಸಮಯಪ್ರಕಾಶನಾತ್ |
ತೌ ಯಥಾ ವಿಧುರವೀ ಆಹೋ ಆಹೋ ರಾತ್ರಮಪ್ಯುರುತಮೋ ನೃಮೋಹಕಂ || ೩೮ ||

ಸಜ್ಜನಾನ್ ಸಹ ಮಹಾದರೇಣ ನೃನ್ ಪಾಪಿನಾಂ ಪ್ರಕೃತಿತೋಽಪ್ರಿಯಾಕೃತಿ |
ದಾರುಣಾಘಗಣದಾರಣಂ ಸ್ಮ ಸ ಗ್ರಾಹಯತ್ಯಪಿ ಸುದರ್ಶನದ್ವಯಂ || ೩೯ ||

ನನ್ವನನ್ಯಶರಣಾತ್ಮನಾಂ ಸತಾಂ ಸಿದ್ಧಿವಿಘ್ನಮುಖಿದೋಷಭೇಷಜಂ |
ಐಚ್ಛದಚ್ಛಲದಯೋದಯಾದಯಂ ರೂಪ್ಯಪೀತಪುರಗಃ ಕದಾಚನ || ೪೦ ||

ಗೋಪಿಕಾಪ್ರಣಯಿನಃ ತ್ರಿಯಃಪತೇರಾಕೃತಿಂ ದಶಮತಿಃ ಶಿಲಾಮಯೀಂ |
ಶಿಷ್ಯಕೈಸ್ತ್ರಿ ಚತುರೈರ್ಜಲಾಶಯೇ ಶೋಧಯನ್ನಿಹ ತತೋ ವ್ಯಗಾಹಯತ್ || ೪೧ ||

ಸ್ವರ್ಶನಾದ್ ಭಗವತೋಽತಿಪಾವನಾತ್ ಸಂನಿಧಾನಪದತಾಂ ಗತಾಂ ಹರೇಃ |
ತ್ರಿಂಶದುದ್ಯತನರೈಃ ಸುದುರ್ಧರಾಂ ಲೀಲಯಾಽನಯದಿಮಾಮಸೌ ಮಠಮ್ || ೪೨ ||

ಮಂದಹಾಸಮ್ಯದುಸುಂದರಾನನಂ ನಂದನಂದನಮತೀಂದ್ರಿಯಾಕೃತಿಂ |
ಸುಂದರಂ ಸ ಇಹ ಸನ್ನ್ಯಧಾಪಯದ್ವಂದ್ಯಮಕೃತಿಶುಚಿಪ್ರತಿಷ್ಠಯಾ || ೪೩ ||

ಮಾನಿನೋಽಪಿ ಹಿ ವಶೀಚಕಾರ ಯೋ ದೈವತಪ್ರತಿಭಯಾಽಽತ್ಮನಃ ಖಿಲಃ |
ಯಾಯಜೂಕಗುಣಮಾತ್ಮನಃ ಸ್ಮರನ್ ಯೋ ಜರಾಘಟಿತಗೋತ್ರ ಉಚ್ಯತೇ || ೪೪ ||

ಆತ್ಮನಃ ಪ್ರಿಯತಮಕ್ರತೋರಮುಂ ಪಾಪಪೂರುಷಮವೇಕ್ಷ್ಯ ಘಾತುಕಂ |
ತಂ ನಿರಸ್ಯ ಜನಮಪ್ಯಥಾಹಿತಂ ಸರ್ವಭೂಧರಸಮರ್ಥಪೂರ್ವಕಂ || ೪೫ ||

ವಿಶ್ವವಿಸ್ಮಯಕರಃ ಸ್ವತೇಜಸಾ ವಂದ್ಯಮಾನಚರಣಃ ಪುನರ್ಜನೈಃ |
ಚಿತ್ರದ್ವಿಜಯಕೀರ್ತ್ಯಕೀರ್ತಿಮಾನೋದಯನ್ನನುದಿನಂ ನಿಜಾಃ ಪ್ರಜಾಃ || ೪೬ ||

ವಾಸುದೇವದಯಿತೋ ಮಹಿಷ್ಯಧೀರ್ವಾಸುದೇವಮಥ ಸಾಧ್ವಯಾಜಯತ್ |
ಧರ್ಮಸೂನುಮಿವ ಧಾರ್ಮಿಕಂ ಪುರಾ ಭೀಮಮೂರ್ತಿರಯಮೇವ ಭೂಸುರಂ || ೪೭ ||

ಯಾಜ್ಯಯಾ ಸಮುಚಿತಾನುವಾಕ್ಯಯಾ ಸಪ್ರವರ್ಗ್ಯವಿಭವೈರಭಿಷ್ಠವೈಃ |
ವಿಶ್ವವೇತ್ತುರನುಜೋಽತ್ರ ಹೋತೃತಾಂ ಪ್ರಾಪ್ಯ ದೈವತತೀರತೋಷಯತ್ || ೪೮ ||

ಸ ಪ್ರಯುಜ್ಯ ನಿಶಿತಾ ನಿಶಾತಧೀರ್ವೈಶ್ವದೇವವರಶಸ್ತ್ರಸಂತತೀಃ |
ರಾಕ್ಷಸಾಸುರನಿರಾಸಕ್ಯತ್ ಸುರಾನ್ ವೀರವರ್ಯ ಇವ ಭಾಗಮಾಪಯತ್ || ೪೯ ||

ವಾಯುನಾ ತ್ರಿರಪಿ ಪೂರ್ವಪಾಯಿನಾ ಸರ್ವದೈವತಜಿತಾ ತರಸ್ವಿನಾ |
ಯೋಽಪರೋಕ್ಷವಪುಷಾಽಪ್ಯಪೇಕ್ಷಿತಃ ಕೋಽತ್ರ ವರ್ಣಯತಿ ತಂ ಮಹಾಕ್ರತುಮ್ || ೫೦ ||

ಬ್ರಹ್ಮವೇದನನಿವಿಷ್ಟಚೇತಸಾಂ ಕರ್ಮ ತತ್ರ ಕರಣಾಂತರಂ ಭವೇತ್ |
ಜ್ಞಾಪಯನ್ನಿತಿ ಪರಾತ್ಮವೇದಕಃ ಕರ್ಮ ಧರ್ಮಮಪಿ ಸ ಹ್ಯಚೀಕರತ್ || ೫೧ ||

ಯಾನಿ ಯಾನಿ ಚರಿತಾನಿ ಯಾನಿ ಯಾನೀರಿತಾನಿ ಚ ಮನೋಹರಾಣ್ಯಹೋ |
ತಾನಿ ತಾನಿ ಚ ವಿತಾನಚೇತಸೋ ವಿಶ್ವವಿಸ್ಮಯಕರಾಣಿ ಭಾಂತಿ ಹಿ || ೫೨ ||

ಸರಸ್ವತೀರ್ವೃತ್ತಿಕರೀಃ ಶರೀರಿಣಾಮತೀತ್ಯ ಬಹ್ವೀಃ ಸಮತೀತಗೋತ್ರಕಃ |

ಪುರೇವ ಕೃಷ್ಣಪ್ರಿಯಮಾಪದಶ್ರಮಂ ಪೃಥುಪ್ರಭೋಧಃ ಪುನರುತ್ತಮಾಶ್ರಮಂ || ೫೩ ||

ಸಹಭೋಗಮನನ್ಯಲಭ್ಯಮಸ್ಮೈ ಹನುಮದ್ರೂಪವತೇ ದದೌ ಪುರಾ ಹಿ |
ಅನವೇಕ್ಷ್ಯ ಪರಂ ಸ್ವಭೀಷ್ಯಕರ್ತ್ರೇ ಪ್ರತಿದಾತುಂ ಹರಿರೈಧಯತ್ತಮೇವ || ೫೪ ||

ಪ್ರಣಮ್ಯ ಗುರುಮಾದರಾದಥ ನಿಯೋಗತೋ ಯೋಗ್ಯತಃ
ಸ ತಸ್ಯ ಜಗತಾಂ ಹಿತಂ ವಿದಧತೋ ಗತಃ ಸಾನುಗಃ |
ಮಹಿಷಹೃದಯೋ ಮಹಾಮಹಿಮಸಿಂಧುರಾನಂದತೋ
ನಿಜೈರಭಿಗತೋಽನಮದ್ರಜತಪೀಠವಾಸಂ ಹರಿಂ || ೫೫ ||

||೧ತಿ ಶ್ರೀಮತ್ಕವಿಕುಲತಿಲಕ ಶ್ರೀಮತ್ತ್ರಿವಿಕ್ರಮಪಂಡಿತಾಚಾರ್ಯಸುತ ನಾರಾಯಣ
ಪಂಡಿತಾಚಾರ್ಯ
ವಿರಚಿತೇ ಶ್ರೀಮತ್ಸುಮಧ್ವವಿಜಯೇ ಮಹಾಕಾವ್ಯೇ ಆನಂದಾಂಕೇ ನವಮಃ ಸರ್ಗಃ||

ಆಪತತ ಆಲಪತ ಇತ್ಯವದದುಚ್ಚೈಃ
ಸ ತ್ವರಕರಾಜಪುರುಷಾನುಚಿತವಾಚಾ || ೧೦ ||

ನ ಜಡಾ ಜಲೇ ಪತತ ಸಾಹಸಾದಹೋ
ನ ಭಯಂ ಹಿ ವೋ ಬಹುತಯಾಽಬಹೋರ್ಜನಾತ್ |
ಭವತಾಂ ಪತಿಂ ಕ್ಷಿತಿಪತಿಂ ದಿದೃಕ್ಷವಃ
ಪ್ರತಿಯಾಮ ಕೇನ ಕಲಹಂ ಚಿಕೀರ್ಷಥ || ೧೧ ||

ವಚಸೇತ್ಯನೇನ ಸ ಪರಾನ್ನ್ಯರುಣದ್ಭುಜಗಾನ್ನರೇಂದ್ರ ಇವ ಮಂತ್ರಬಲಾತ್ |
ಉದತಾರಯತ್ ಪರಿಜನಂ ಮೃತಿಭೀಸರಿತಶ್ಚ ದೇವಸರಿತಶ್ಚ ಸಮವ್ || ೧೨ ||

ನಿರ್ವಿಕಾರಚರಿತೋಽಪಿ ಪರೀತಃ ಕ್ರೂರಕಿಂಕರಸಹಸ್ರತಯೇನ |
ಸ ವ್ರಜನ್ಮದಲಸಜ್ಜಗದೀಶಃ ಸಿಂಹರಾಡಿವ ಸೃಗಾಲಸಮೂಹೇ ||೧೩||

ಅಪ್ರಕಂಪ್ಯವಪುಷಂ ಸುರಾಸುರೈಃ ಸಿಂಹಸಂಹನನಮೇನಮುನ್ನತಮ್ |
ಪ್ರಾಪ್ತಮಾತ್ಮನಗರಾಂತಿಕಂ ನೃಪಃ ಪ್ರೇಕ್ಷ್ಯ ಸೌಧಶಿಖರೇ ಸ್ಥಿತೋಽಬ್ರವೀತ್ ||೧೪||

ರಿಪುನ್ಯಪಪ್ರಣಿಧಿಪ್ರತಿಶಂಕಯಾ ಪಥಿಕಪಾಟನಕರ್ಮಣಿ ದೀಕ್ಷಿತೈಃ |
ಸಮುಖಿ ಮೇ ಪುರುಷೈಃ ಪರುಷೈಃ ಕಥಂ ಯಮಭಟ್ಟಿರಿವ ನಾಸಿ ವಿಹಿಂಸಿತಃ ||೧೫||

ಅಪ್ಲವದೇವನದೀತರಣಂ ತೇ ಹಂತ ಕಥಂ ಚ ಚಿಕೀರ್ಷಸಿ ಕಿಂ ತ್ವಮ್ |
ತಂ ನಿಗದಂತಮಿತಪ್ರಭೃತೀಹ ಸ್ಮಾಹ ಮಹಾಪುರುಷೋತ್ತಮದಾಸಃ ||೧೬||

ಯೋಽಸೌ ದೇವೋ ವಿಶ್ವದೀಪಃ ಪ್ರದೀಪ್ತಃ ಕುರ್ಮಃ ಸರ್ವಂ ತತ್ಪರಾನುಗ್ರಹೇಣ
ಯಾಮಸ್ತಾವತ್ತೂರ್ಣಮಾಶಾಮುದೀಚೀಮಿತ್ಯಾದ್ಯಂ ತದ್ಭಾಷಯಾ ಚಿತ್ರವಾಕ್ಯಮ್ ||೧೭||

ಗಾಂಭೀರ್ಯಂ ಧೃತಿಮುರುವೀರ್ಯಮಾರ್ಯಭಾವಂ
ತೇಜೋಽಗ್ರ್ಯಂ ಗಿರಮಪಿ ದೇಶಕಾಲಯುಕ್ತಮ್ |
ರಾಜಾಽಸ್ಯ ಸ್ಫುಟಮುಪಲಭ್ಯ ವಿಸ್ಮಿತೋಽಸ್ಮೈಃ
ರಾಜ್ಯಾರ್ಥಂ ಸಪದಿ ಸಮರ್ಪಯಾಂಬಭೂವ ||೧೮||

ದಂಡಾರ್ಹಬುದ್ಧಿವಿಷಯೋ ನೃಪಪೂರುಷಾಣಾಂ

ರಾಜ್ಯಾರ್ಹಬುದ್ಧಿವಿಷಯೋಽಭವದಿತ್ಥಮೇಷಃ|
ನೀತಿಂ ಪ್ರಕಾಶಯಿತುಮೇವ ವಿಪತ್ಸುಕಾರ್ಯಾಂ
ಗಂತುಂ ಪ್ರಭುಃ ಪ್ರಸಭತೋಽಪಿ ತಥಾ ವ್ಯಧಾತ್ ಸಃ ||೧೯||

ಕದಾಚಿಚ್ಛೋರಾಣಾಂ ನಿಕರಮವಲೋಕ್ಯಾಭಿಪತತಾ-
ಮವಸ್ಥಾಪ್ಯ ಸ್ವೀಯಾನ್ ಕರಗಪಟಪಿಂಡಾರ್ಥಮತಿಕ್ಯತ್|
ಚರನ್ನೇತೇಷ್ಟೇತಾನಥ ಮಿಥ ಇಹಾಘಾತಯದಹೋ
ವಿಭುಃ ಸಮೋಹ್ಯ ಪ್ರಾಗ್ವಿಜಯ ಇವ ಸಂಶಪ್ತಕಗಣಾನ್||೨೦||

ಅನ್ಯತ್ರ ಚ ಚೋರಾನ್ ಧನ್ಯಪ್ರವರೋಽಸೌ
ಶೂರಾನ್ ಶತ ಸಂಖ್ಯಾನ್ ಪ್ರಾಪ್ತಾನ್ ಸ್ವಜಿಘಾಂಸೂನ್|
ಏಕೇನ ತು ಶಿಷ್ಯೇಣಾಕೃಷ್ಣಕುತಾರಾನ್
ನಿಸ್ತಾಡಿತಯೂಥ್ಯಾನದ್ರಾವಯತ ದ್ರಾಕ್|| ೨೧ ||

ಕ್ಷಚಿಚ್ಛಿಲಾಚ್ಛಟಾಭ್ರಮಾದಮುಂ ಸಸಂಘಮತ್ಯಜನ್|
ಅವೇಕ್ಷ್ಯ ದಸ್ಯವಃ ಪುನಃ ಕುತೂಹಲಾತ್ ತಮಾನಮನ್|| ೨೨||

ಸತ್ಯೋಚ್ಛೇದೇ ಸೇಚ್ಛಾಪಾತಂ ವ್ಯಾಘ್ರಾಕಾರಂ ದೈತ್ಯವ್ಯಾಘ್ರಮ್|
ಪ್ರಾಲೇಯಾದೇಃ ಪ್ರಾಂತೇ ಪ್ರಾಜ್ಞಃ ಪಾಣೇರ್ಲೀಲಾಲೇಶೇನಾಸ್ಯತ್||೨೩||

ಪ್ರಾಪ ಸ ನಾರಾಯಣತಃ ಶುದ್ಧಶಿಲಾತ್ಮಪ್ರತಿಮಾಃ|
ಯಾಸು ಸ ಪದ್ಮಾಸಹಿತೋ ದೋಷ್ಯಹಿತಃ ಸನ್ನಿಹಿತಃ ||೨೪||

ಪಾರಾಶರ್ಯಃಪರತತ್ವಪ್ರಸಿದ್ಧೈ ತಾತ್ಪರ್ಯಾರ್ಥಂ ಪರಮಂ ಭಾರತಸ್ಯ|
ವ್ಯಕ್ತಂ ವಕ್ತುಂ ನಿಯುನಕ್ತಿ ಸ್ಮ ಸಾಕ್ಷಾದೇನಂ ಧನ್ಯಂ ಭುವನೇ ಮನ್ಯಮಾನಃ||೨೫||

ತೀರ್ಥೇಷು ತೀರ್ಥೇಷು ಚ ಸೌಖ್ಯತೀರ್ಥಃಕ್ಷೇತ್ರೇಷು ಚ ಕ್ಷೇತ್ರವಿದಾಂ ವರಿಷ್ಠಃ|
ಗೋವಿಂದಮಾವಂದ್ಯ ಸಹಾನುಗೋಗಾದ್ಗಂಗಾಂ ಪುನಸ್ತುಂಗತರಂಗಮಾಲಾಮ್||೨೬||

ಪ್ಲವೈರಪೇತಾಮವಲೋಕ್ಯ ಸಿಂಧುಂ ಸರೋಜಬಂಧುಂ ಚ ತದಾಪ್ತಸಿಂಧುಮ್|
ತಟೇ ನಿಷಣ್ಣಾನಧಿಕಂ ವಿಷಣ್ಣಾನ್ ನಿರೀಕ್ಷ್ಯ ಶಿಷ್ಯಾನತರತ್ ಸ ಏತಾಮ್||೨೭||

ನ ವಾನರೇಂದ್ರಸ್ಯ ವಿಲಂಘಿತಾಬ್ಧೇರ್ನ ವಾ ನರೇಂದ್ರಸ್ಯ ವಿಹರ್ತುರಸ್ಯಾಮ್ |
ಇಮೇಸ್ಮರಂಸ್ತದ್ವಪುಷೋನ್ಯಥಾಸ್ಯ ಶಕ್ತಸ್ಯ ಶಂಕೈತ ವಿಪತ್ ಕಥಂ ತೈಃ ||೨೮||

ಜಗತ್ಪದೀಪಾಯಿತಗೋಗಣಾಥ್ಯೇ ದಿವಾಕರೇ ಮಧ್ವದಿವಾಕರೇ ಚ |
ಅವ್ಯಕ್ತರೂಪೇ ಶ್ರೀಯಮತ್ಯಜನ್ ದ್ರಾಕ್ ಸಹಾಂಬುಜೈಸ್ತನ್ನಯನಾಂಬುಜಾನಿ ||೨೯||

ಪದಂ ಪಶೋರ್ವಾ ವಿನತಾತನೂಜಸ್ತೀರ್ತ್ವಾ ನದೀಂತಾವದದೀನಸತ್ತ್ವಃ |
ಅನಾರ್ದ್ರವಾಸಾಃ ಸ ಕುತೂಹಲಾದ್ರೈನ್ಯದೇವಭೂದೇವಮುಖೈರ್ವವಂದೇ ||೩೦||

ಭೀತೈರರಾತೇರತಿಮಾತ್ರಮತ್ರ ನ ತಾರಕೈರಪ್ಯಥ ತಾರಕೈಃ ಸಃ |
ಸ್ವತೇಜಸಾ ವಿಸ್ಮಿತಭೂಪನುನ್ನೈಃಪ್ಲವೇನ ಶಿಷ್ಯಾನ್ ನಿರತಾರಯತ್ತಾಮ್ || ೩೧ ||

ವಿಶಂಕಟಂ ಸ್ವಸ್ತಟನೀತಟಂ ತೇ ದೀಪಪ್ರದೀಪ್ತಂ ಜನತಾಭಿಪೂರ್ಣಮ್ |
ಸಂಚೋದಯತ್ಪಂಡಿತಮಂಡಲಾಥ್ಯಂ ನಾಥಾವಲೋಕೋತ್ಕೃದೋಽಭ್ಯಪಶ್ಯನ್ ||೩೨||

ಆಮ್ನಾಯಮಾಮ್ನಾಯವಿದಾಂ ವಿದಗ್ಧಂ ಸಭಾವಭೇದಂ ಪ್ರವದಂತಮತ್ರ |
ದೈವ್ಯಾಂ ಸಭಾಯಾಮಿವ ಪದ್ಮಯೋನಿಂ ಪ್ರೈಕ್ಷಂತಸಾಕ್ಷಾತ್ಸುಖಿತೀರ್ಥಮೇತೇ ||೩೩||

ಪ್ರಾಪ್ತಸ್ತತೋ ಹಸ್ತಿನರಾಜಧಾನೀಂ ಮಾಸಾನುವಾಸೇಹ ಸ ವಾಸಯೋಗ್ಯಾನ್ |
ಮಠಾಂತರೇಽನಂತಗುಣಾಂತರಃ ಸನ್ನೇಕಾಂತದೇಶೇ ಸರಿತೋಽಸಮೀಪೇ ||೩೪||

ಭಿತ್ತಾ ಭುವಂ ದೇವನದೀ ಜಗಾಮ ಶಾಖಾವಿಶೇಷೇಣ ನಿಷೇವಿತುಂ ತಮ್ |
ವಾಣೀ ಚ ಯತ್ಪ್ರೇಷ್ಯತಯಾ ಕೃತಾರ್ಥಾ ಶಿವಾದಿವಂದ್ಯಾ ತದತ್ರ ಚಿತ್ರಮ್ ||೩೫||

ಗುರುಪ್ರಬರ್ಹಸ್ಯ ಪದಾರವಿಂದಂ ವಿದೂರತಃ ಸಾ ಪ್ರಣನಾಮ ಮೂರ್ತಾ |
ಔದಾರ್ಯಸೌಂದರ್ಯತನುಂ ತನುಂ ತಾಮಾಲಕ್ಷ್ಯ ಶಿಷ್ಯೈರತಿವಿಸ್ಮಿತಂ ತೈಃ ||೩೬||

ತೇನೋಪಯಾತೇನ ಕದಾಚನಾಥ ವಾರಾಣಸೀಂ ಪಾಪನಿವಾರಣೇನ |
ಅವಾದಿ ವಾಣೀ ಬಲಿನಃ ಸ್ವಶಿಷ್ಯಾನ್ ವಿಲೋಕ್ಯಲೀಲಾವಸರೇಽವಲಿಪ್ತಾನ್ ||೩೭||

ನಿಯುದ್ಧಸಿದ್ಧೈಃ ಯುಗಪದ್ಧಿ ವೀರಮ್ಮನ್ಯಾ ಭವಂತೋಽಭಿಪತಂತು ಮಾಂ ದ್ರಾಕ್ |
ಸಮಸ್ತಶಕ್ತಿಂ ನ ಯುನಕ್ತಿ ಯಃ ಸ್ವಾಮಾತ್ರಾಸ್ಮದಾಜ್ಞಾಂ ಸ ನಿರಾಕರೋತಿ ||೩೮||

ಇತೀರಯನ್ ಪಂಚದಶೈಷ ಯೂನಃ ಪ್ರಾಪ್ತಾನ್ ಪ್ರಯುದ್ಧಾನ್ ಯುಗಪನ್ನಿಪಾತ್ಯ
ಉತ್ಥೀಯತಾಂ ಯಸ್ಯ ಸಮರ್ಥತಾ ಸ್ಯಾದಿತಿ ಬ್ರುವಾಣಃಶನಕೈರ್ಜಹಾಸ||೩೯||

ಸೌಮೇರವಂ ಗೌರವಮಾವಹಂತಿ ತವಾಂಗಮಂಗಾಂಗುಲಯಶ್ಚನೋಂಗೇ
ಪುರಾ ವಿನಶ್ಯಾಮ ಇತೋ ದಯಾಲೋ ಸ್ವಾಮಿನ್ ವಿಮುಂಚೇತ್ಯವದಂಸ್ತದಾ ತೇ||೪೦||

ತೇನಾಥ ಮುಕ್ತೈರತಿವಿಸ್ಮಯಸ್ತೈರವಾಪ್ಯನಾಲೋಚ್ಯ ಹಿ ತತ್ಸ್ವರೂಪಮ್|
ಯದ್ರೂಪವಿಜೃಂಭೇಣ ಸಶಂಭುಶಕ್ರಂ ಜಗತ್ ಸಮಸ್ತಂ ನಿಯತಂ ನಿಕಾಮಮ್||೪೧||

ಸದಾಕ್ಷ್ಯಮಾಕ್ಷಿಪ್ತಸಮಸ್ತಪಕ್ಷಕೋ ಯತಿಃ ಪ್ರಭುಂ ಕೋಪ್ಯಮರಾವತೀಪದಃ
ಜಿಗೀಷಯಾ ಜ್ಞಾನಸಹಾಯಕರ್ಮಣಃ ಪ್ರಸಾದ್ಯತಾಂ ಸಾಧನತೇತ್ಯುದಾಹರತ್||೪೨||

ಸಂಸಾಧಿತಾರ್ಥೇ ಭಗವತ್ಯಯುಕ್ತಿವಿತ್ ಪಪ್ರಚ್ಛ ಸ ಜ್ಞಾನಪದಾರ್ಥಮುಗ್ರದೀಃ|
ಜ್ಞಾತಃ ಸ ತೇ ಜ್ಞಾನ್ಯಸಿ ಚೇನ್ನಚೇನ್ನಸಃ ಪ್ರಶ್ನೋ ಘಟೇತೇತಿ ನಿರಾಕೃತ್ಯೈಷ ತಮ್||೪೩||

ವಿತತಮತಮೋಂತಂ ಸಾಧಯಂತ್ಯಾ ನಿತಾಂತಂ
ಸದಸಿ ಸದಸಿ ರೇಜೇ ವ್ಯಾಖ್ಯಯಾ ವ್ಯಾಸಶಿಷ್ಯಃ|
ಸಕಲಸಮಯಿಹಸ್ತಾಂಭೋಜಬಂಧಾಂಭಿನಂದೀ
ಶರದಿ ಶರದಿ ಚಂದ್ರಶ್ಚಂದ್ರಿಕಾಸಂಪದೇವ||೪೪||

ಜನನಂ ಸಮಯೇ ಸಮಯೇ ಜಗತಃ ಪ್ರಥಿತೇ ಸಮಯೇ ಸಮಯೇದಮಿತೇ|
ಸನಿರಾಸಮಯೇ ಸಮಯೇ ಸ್ಥಿತಿಯುಕ್ತ್ವಭಾಸಮಯೇಸಮಯೇಷ್ಟಧಿಯಾ||೪೫||

ವರ್ತಸ್ವಾಧ್ಯಧಿ ಸರ್ವಂ ದೀವ್ಯೇದಂ ಸೋನಿಶಂ ಸ್ವತಂತ್ರೋ ವಿಷ್ಣುಃ|
ಉಜ್ಜ್ವಲಯದುಷ್ಟಾನಾಂ ಸಂಸ್ಕರು ಸಾಧೂನ್ ಗುಣಾಭಿಪೂರ್ಣೋಪ್ಯಗುಣಃ||೪೬||

ಅಸಮೋತ್ತಮೋ ಮತೋಸೌ ತ್ರಿಯಃಪತಿರ್ವಿಶ್ವತೋ ವಿಭಿನ್ನಾತ್ಮಾ|
ಪರಮಾನ್ ಪ್ರಕಾಮಮರ್ಥಾನ್ ಪ್ರಕಾಶಯಾಮಾಸ ಸೇತ್ಯಾದೀನ್||೪೭||

ಸಮಾನಯಾ ಯಾನಮಾಸ ಮಾಯಯಾ ತತಯಾಯಮಾ|
ನಯಾಸನಾ ನಾಸ ಯಾ ನ ಯಾತನಾಲಲನಾತಯಾ||೪೮||

ಪ್ರಾಜ್ಞೋ ರಾಜ್ಞಾಂ ತ್ರಿದಿವಪದವೀಂ ಕೌರವ ಕ್ಷೇತ್ರಮಾಪ್ತಃ
 ಸಸ್ಮಾರಾಧಸ್ವವಿಹೃತಿಪತದ್ಧಸ್ತಿಯುದ್ಧೋತ್ಸವಾನಾಮ್ |
 ಸತ್ಯಾತ್ಮಾದೈರಿಹ ಪರಿವೃತೋ ಭಾವಿಮಾರೀಚದ್ಯಗ್ಭಿ-
 ವೀಸ್ಮೇರೈಃ ಸ್ವೈರ್ನಿಜನೃಪತನೂಹೇತಿದೃಷ್ಟ್ವಾತಿತುಷ್ಟೈಃ ||೪೯||

ವಿಪ್ರಾತ್ಮೇಶಃ ಕ್ಷಣಾರ್ಥಂ ಕೃತನತಿರಸಿತಿಶ್ರೀಹೃಷೀಕೇಶದೇಶೇ
 ಸ್ವಷ್ಟಂ ದೃಷ್ಟೋಪ್ಯದೃಷ್ಟಃ ಸಪದಿ ವಿಹಿತವಾನ್ ವಿಸ್ಮಯಂ ದೇಹಭಾಜಮ್ |
 ಸ್ವಪ್ನೇ ಸ್ವಪ್ನೇರಿತಾನ್ಯಸ್ಥಲಗನಿಜನರೋಪಾಹೃತೈರ್ಭಕ್ಷ್ಯಭೋಜ್ಯೈಃ
 ಪ್ರಾಜ್ಞೈಃ ಪ್ರಾಭೋಜಯತ್ ಸ್ವಂ ಗುರುಮಖಿಲಗುರುಂ ವೇದಯನ್ವೇದಬಂಧುಮ್ ||೫೦||

ಅವಾಪ್ತವಾನ್ ಪುನರಿಷುಪಾತಮಸ್ಮರದ್ರಮಾಪತಿಂ ಸ ಪರಶುರಾಮಮಾದರಾತ್
 ಸರಾಜಕೇಲ್ಯುರುಕದಲೀಸಹಸ್ರಕಂ ತದಾದದಭ್ಯವೃಹೃತಿದತ್ತಮುತ್ತಮಮ್ ||೫೧||

ಸ ಶಂಕರಪದದ್ವಿಜೋಪಹೃತಮಾಪ್ಯ ಗೋವಾಖ್ಯಗಾಂ
 ಗರಿಷ್ಠಕದಲೀಲಸದ್ವಶತೀಚತುಷ್ಟಂ ಚರನ್ |
 ಪಯಃ ಕಲಶಪಂಚಕತ್ರಿಕಯುಗಾಭಿಪೂರ್ಣಂ
 ಪಪಾವದೃಷ್ಟಗತಿರಪ್ಯಭೂನ್ಮೃಪನ್ಮಮಂಡಲೈರುದ್ಯತೈಃ ||೫೨||

ಅಯಮೇವ ಗೋವಿಷಯತೋಽಪಿ ಕುತ್ರಚಿತ್ನದಸಿ ಜನತಾರ್ಥಿತೋ ಜವಾತ್
 ಪುಷ್ಟಮುತ ಫಲಮಹೋ ವಿದಧೇ ಜನಸುಪ್ತಿದಾನುಪಮಗಾನಸಂಪದಾ ||೫೩||

ಧನ್ಯೋಮಹ್ಯತ ನಾಕಿನಾಮಹಿತಹೃದ್ಭಾಣಃ ಸಮೋಜಸ್ಯ ಯೋ
 ಮಧ್ವೋ ಧ್ವಸ್ತದುರಾಗವೋಽಗ್ರ್ಯ ಹಿಮಗುಶ್ರೀಃ ಕಾಮಮಾಯಾಮಿಹೃತ್ |
 ವಿಷ್ಣುಂ ವಿಶ್ವಜಯಪ್ರದಂ ಸ ಹಿ ನಮನ್ ಸೇವ್ಯಂ ಸುಸೌಖ್ಯಂ ಮುದಾ
 ದಾಕ್ಷ್ಯಾಚ್ಛ್ರೀಧರಮಾಮಯಾದಿವಿರಹೀ ಯೋಗೀ ಸುಹೃತ್ ಸರ್ವದಾ ||೫೪||

ಇತಿ ಭುವನವಿಭೂಷಣಸ್ಯ ಭೂಯಾಂಸ್ಯವಿಗಣಿತಾನಿ ಕೃತಾಂತರಾಣಿ ಹಂತ |
 ಶ್ರವಣಮನನಕೀರ್ತನೈರಭೀಷ್ಟಂ ಪ್ರತಿದದತೀತ್ಯಮರಾಃ ಪ್ರಕೀರ್ತಯಂತಿ ||೫೫||

ಇತಿ ವಿವಿಧಗೋಧಾರಾವಾರೈರ್ವಿಶಾರದವಾರಿದೋ
 ಹರಿಪದರತೋ ವಿದ್ಯಾವಿದ್ಯುತ್ಪದೀಪಿತದಿಜ್ಜುಖಿಃ |

ಭವಭಯಮಹಾಘೋಷೋತ್ತಪ್ತಂ ಸದಂಘ್ರಿಪಮಂಡಲಂ
 ಸಫಲಸುಮನಃ ಸಾಂದ್ರಾನಂದಂ ವ್ಯಧಾದವಿಪಲ್ಲವಮ್ ||೫೬||

|| ಇತಿ ಶ್ರೀಮತ್ಕವಿಕುಲತಿಲಕ ಶ್ರೀಮತ್ತ್ರಿವಿಕ್ರಮಪಂಡಿತಾಚಾರ್ಯಸುತ-
 ಶ್ರೀಮನ್ನಾರಾಯಣಪಂಡಿತಾಚಾರ್ಯವಿರಚಿತೇ ಶ್ರೀಮತ್ಸುಮಧ್ವವಿಜಯೇ ಮಹಾಕಾವ್ಯೇ
 ಆನಂದಾಂಕೇ ದಶಮಃ ಸರ್ಗಃ ||

॥ १८५ ॥

ಪ್ರಚುರಾಂತರಪ್ರವಚನಂ ಘಣಿರಾಡುಪಶುಶ್ರುವಾನ್ ಸಸನಕಾದಿಮುನಿಃ |
ಗಗನೇಲ್ವದ್ಯಸ್ವವಪುರತ್ರ ಜನೈಸ್ತ್ವರಿತಂ ನಿಲೀನರುಚಿರಾಪ ಪದಮ್ ||೧||

ಅತಿಚಿತ್ರಧಾಮ್ನಿ ನಿಜಧಾಮ್ನಿ ರತಂ ಸಸಹಸ್ರಮಸ್ತಕಮನಂತಮಮಮ್ |
ಮುನಯೋಽಭಿವಾದ್ಯ ವಿನಯಾಭರಣಾ ವರಮನ್ವಯುಂಜತ ತದರ್ಥಮಿಮಮ್ ||೨||

ಭಗವತ್ತಮಸ್ಯ ವಿಪುಲಪ್ರಮತೇಃ ಸಮಯಂ ಮನೋಹರತಮಂ ಜಗತಿ |
ಮಹಿತಂ ಭವದ್ಭಿರಪಿ ಲೋಕಪತೇ ಪಠತಾಂ ಮುಹುಃ ಫಲಮುದೇಷ್ಯತಿ ಕಿಮ್ ||೩||

ಅಧಿಕಾರಿಣಾಂ ಫಲಮಲಂ ವಿದುಷಾಂ ಭವತಿ ಪ್ರವೃತ್ತಿರತಿವೀರ್ಯವತೀ |
ಇತಿ ತತ್ಫಲಂ ಸಫಲಸಂಕಥನೋ ಭಗವಾನ್ ಪ್ರಪಂಚಯತು ಭೂರಿದಯಃ ||೪||

ಇತಿ ತೈರುದೀರಿತಮುದಾರಮತಿರ್ವಚನಂ ನಿಶಮ್ಯ ಸ ಜಗಾದ ಗಿರಮ್ |
ಶೃಣುತಾದರೇಣ ಮಹನೀಯತಮಂ ಮಹನೀಯಪಾದಸಮಯಸ್ಯ ಫಲಮ್ ||೫||

ತ್ರಿದಿವಾದಿ ಲಭ್ಯಮಪಿ ನಾಸ್ಯ ಫಲಂ ಕಥಿತಂ ಕೃಷೇರಿವ ಪಲಾಲಕುಲಮ್ |
ಸ್ವಫಲಂ ತು ಮುಕ್ತಿಪದಮುಕ್ತಿಪದಂ ಶುಕಶಾರದಾದಿಪರಮಾರ್ಥವಿದಾಮ್ ||೬||

ಪರಮಾಗಮಾರ್ಥವರಶಾಸ್ತ್ರಮಿದಂ ಭಜತಾಮಮಾನವಕಲಾರಚಿತಮ್ |
ವ್ರಜತಾಮಹೋ ಪರಮವೈಷ್ಣವತಾಂ ರತಯೇ ಸ್ವಲೋಕಮಜಿತೋ ದಿಶತಿ ||೭||

ನನು ತತ್ರ ವಿಶ್ವವಿಭವೈಕಪದಂ ಪರಿಭಾತಿ ಪೂರ್ಣಪುರುಷಸ್ಯ ಪುರೀ |
ಉಪಲಭ್ಯತೇ ಯದುಪಮಾನಪದಂ ಪ್ರತಿಬಿಂಬಮೇವ ಮಣಿವಪ್ರಗತಮ್ ||೮||

ಸಿತಸೌಧಸಂತತಿರುಚಾ ಸ್ಫುರಿತಾ ಪರಿತೋರುಣಾಶ್ಮಗೃಹಪಂಕ್ತಿರುಚಿಃ |
ಇಹ ಮಚ್ಛರೀರವಲಯೇ ಲಸಿತಾಮನುಯಾತಿ ಮೂರ್ತಿಮಸುರಾಸುಹೃತಃ ||೯||

ಶಬಲಾವಲೀಕಘಟಿತಸ್ಪಟಿಕದ್ಯುತಿಭಿರ್ಹರಿನ್ಮಣಿಮಯೀ ವಲಿಭೀ |
ಪ್ರತಿಸದ್ಮ ಭಾತಿ ಯಮುನಾ ಮಿಲಿತಾ ಸಿತಸೌರಸ್ಯೆಂಧವಪಯೋಭಿರಿವ ||೧೦||

ಯದಿ ನಾಭವಿಷ್ಯದಿಹ ವಿಭ್ರಮತಾನಿಯವೋ ಜನಸ್ಯ ನಿಲಯಾವಲಿಷು|
ವಿಕಟಾ ವಿಟಂಕಕೃತಪತ್ರಿತತಿಃ ಕೃತಕೇತ್ಯವೈಕ್ಷತ ಕಥಂಚನ ನೋ ||೧೧||

ವಿವಿಧಸ್ತುಲೋಪಗತಚಿತ್ರಪಟೀಸುವಿತಾನಲಂಬಿಮಣಿದಾಮಗಣಃ |
ಶರಣಾಂತರೇಷ್ಟಧಿಕಪೂರಣತಃ ಪ್ರಚಕಾಸ್ತಿ ವಿಭ್ರಮ ಇವಾವಗಲನ್||೧೨||

ವಿಮಲಾಕೃತಿಃ ಪ್ರಕೃತಿರೇವ ಮಹಾಮಣಿಹೇಮಮಯ್ಯಖಿಲವಸ್ತುಮಯೀ|
ಇಹ ಸಂಭವೇತ್ ಸಕಲಕಾಂತಿರಸಃ ಕಥಿತೋಧಿಕೋಕ್ತಿಭಿರತಃ ಕವಿಭಿಃ ||೧೩||

ತದನಾದಿಕಾಲಮಿತಮುಕ್ತಿರತೇರಗಣಯ್ಯಶಂಭುಮುಖಿಸಂಘತತೇಃ|
ನಗರೈರ್ಮಹಾಪುರಮಸಂಹತಿಮಲ್ಲಸತಿ ಪ್ರಭೋರಯಮಹೋ ಮಹಿಮಾ||೧೪||

ಭವನಂ ವಿಭಾತಿ ಭುವನೈಕಪತೇರ್ಭವನತ್ರಯಾದ್ಭುತಗುಣಾತಿಶಯಿ|
ವರಮಂದಿರಪ್ರಕರಮಧ್ಯಗತಂ ದ್ವಿಜಮಂಡಲಸ್ಥಶಶಿಮಂಡಲವತ್||೧೫||

ಸ್ವಯಮಿಂದಿರೈವ ಪತಿಮಾನಕರೀ ಗೃಹಕರ್ಮ ಯತ್ರ ಕುರುತೇ ಸುತರಾಮ್|
ಅಪಿ ಕಿಂಕರೀದಶಶತೀಮಹಿತಾ ಶ್ರಿಯಮತ್ರ ವರ್ಣಯತಿ ವೇಶ್ಯನಿ ಕಃ ||೧೬||

ಕಮಲಾಪತಿಃ ಕಮಲಯಾಮಲಯಾ ಕಮನೀಯಯಾ ಕಮಲಲೋಚನಯಾ
ಅಮೃತಾಹಿರಾಜಮೃದುಭೋಗಗತಃ ಸ್ವರತೋಪಿ ತತ್ರ ರಮತೇ ಪರಮಃ ||೧೭||

ಕರುಣಪ್ರಭಾಕರಸಹಸ್ರರುಚಂ ಕನಕಾಂಬರಂ ಮಣಿಮಯಾಭರಣಮ್|
ಹಸಿತಾನನೇಂದುಮರವಿಂದದೃಶಂ ತಮರೀಂದ್ರಧಾರಿಣಮನುಸ್ಮರತ ||೧೮||

ಗಣಯೇದ್ರಮಾಸ್ಯ ನ ಗುಣಾನಖಿಲಾಂಶ್ಚರಾನಶ್ಚತುರಾವಾಗಪಿ ನೋ
ನ ವಯಂ ಸಹಸ್ರವದನಾ ಅಪಿ ತಾನಪರೋದಿತಾನತಿವದೇಮ ಪುನಃ ||೧೯||

ವಿಧಯೋ ವಿಹಂಗಪತಯೋಽಗಣಿತಾ ರಮಣೀಯತಾಶ್ಚ ಫಣಿಪೇಂದ್ರಮುಖಾಃ
ಪರಯೋಗಭೂರಿಸುಖಭೋಗಮಿತಾ ಅವಲೋಕ್ಯ ತಂ ದಧತಿ ಮೋದರಸಮ್||೨೦||

ಸಚತುರ್ಭುಜಾ ವನಜಪತ್ರದೃಶೋ ವರವೇಷಿಣೋತ್ರ ಸಪಿಶಂಗಪಟಾಃ|

ಅರುಣಪ್ರಭಾಶ್ಚ ತರುಣಾಭ್ರರುಚೋ ವಿಚರಂತಿ ನಾಥರುಚಯಃ ಪುರುಷಾಃ ||೨೧||

ಭಗವತ್ಸಮೀಪಮುಪಯಾತವತಾಂ ಪ್ರಮದೋ ನ ಕೇವಲಮಲಬ್ಧತುಲಃ|
ಅಪಿ ತಸ್ಯ ಲೋಕಮತಿಲೋಕಗುಣಂ ಭಜತಾಂ ಸುದುರ್ಲಭಮಭೂರಿಶುಭೈಃ||೨೨||

ನ ಭವಂತಿ ಯತ್ರ ಮೃತಿಜನ್ಮಜರಾಸ್ತ್ರವಿಧಂ ಭಯಂ ಕಿಮುತ ದುಃಖಗಣಃ|
ಅಪರಂ ಚ ಕಿಂಚಿದಶುಭಂ ನ ಭವೇನ್ನ ಗುಣಾದಿ ತತ್ತ್ವಭವಮೂಲಮಪಿ||೨೩||

ಅನುಭೂಯತೇ ಸುಖಮನಂತಸಖೈಃ ಸಕಲೈರಲಮೃತಿಪದಂ ಸತತಮ್|
ಅಪಿ ತಾರತಂಯಸಹಿತೈಃ ಸ್ವಗುರುಪ್ರವಣೈಃ ಪರಸ್ಪರಮುರಪ್ರಣಯೈಃ ||೨೪||

ಅತಿಸುಂದರಾಃ ಸುರಭಯಃ ಪುರುಷಾ ಹರಿಚಂದನೇನ ನವಚಂದ್ರರುಚಾ|
ಚಲಚಾರುಚಾಮರಧರಾನುಚರಾ ವಿಚರಂತಿ ನಿತ್ಯತರುಣಾ ಇಹ ತೇ||೨೫||

ಸವಿಲಾಸಲಾಸ್ಯಪರಿತುಷ್ಟದೃಶೋ ಮೃದುಗೀತವಾದ್ಯಮುದಿತಶ್ರವಣಾಃ|
ಅನುರಂಜಯಂತಿ ನವಕಂಜದೃಶೋ ರಮಣಾ ಅಮೀ ಸ್ವರಮಣೇಸ್ತರುಣೀಃ||೨೬||

ಪರಿಣಾಯಕಾನುಪವನಾಭಿಮುಖಾ ನನು ನೀಸರಂತಿ ಹರಿಣೇನಯನಾಃ|
ವಿಮಲಾದ್ವಿಮಾನಲವಲಯಾಚ್ಛನಕೈಃ ಶಶಿಮಂಡಲಾದಿವ ರುಚೋ ರುಚಿರಾಃ||೨೭||

ಅರುಣಾಶ್ಮವರ್ಣತನವಸ್ತನವಃ ಶುಭಹಾರಸನ್ನಿಭರುಚೋತ್ರ ಪರಾಃ|
ಹರಿನೀಲನೀಲರುಚಯೋಪ್ಯಪರಾಃ ಪ್ರಕಟೀಭವಂತಿ ವಿವಿಧಾಭರಣಾಃ||೨೮||

ಸುಚಿರದ್ಯುತೀರ್ದಧತಿ ಸೂಕ್ಷ್ಮತರಂ ಸ್ವಯಮಂಬರಂ ಚ ಖಿಲು ಬಿಭ್ರತಿ ಯಾಃ|
ಶುಕನಿಸ್ವನಾ ಧ್ರುವಮಿಮಾ ಅಪರಾಃ ಸುಪಯೋಧರಾ ಜಲಧರಾವಲಯಃ||೨೯||

ಸಮತೀತವಿದ್ರುಮಭುವಾಂ ಸುದೃಶಾಂ ಪದಪಲ್ಲವಾಗ್ರ್ಯ ನಖರಕ್ತರುಚೀಃ|
ಪರಭಾಗತಃ ಸ್ಫಟಿಕಕುಟ್ಟಿಮಭುಃ ಪ್ರಕಟೀಕರೋತಿ ನ ಪುರಾ ಪ್ರಕಟಾಃ||೩೦||

ಹರಣಿದೃಶಾಂ ನಿವಸನಾನಿ ಬೃಹತ್ಸುನಿತಂಬಬಿಂಬರುಚಿರೋರುರುಚಾ|
ಶಬಲದ್ಯುತೀನಿ ಮದನಸ್ಯ ಜಗಜ್ಜಯವೈಜಯಂತ್ಯ ಇತಿ ನಿಶ್ಚಿನುಮಃ||೩೧||

ಕರಪಲ್ಲವೈಸ್ತರಲಿತ್ಯೇರ್ಲಲಿತ್ಯೇರಸಕೃತ್ಯಾಣತ್ಯನಕಂಕಣಕೈಃ|
ನವರೋಮರಾಜಿವಲಿವಲ್ಲುಮ್ಯುದುಪ್ರತನೂದರೈರತಿಮನಾಕ್ತರಲೈಃ||೩೨||

ಕುಚಕುಂಭಪೂರ್ಣತರಕಾಂತಿಸುಧಾರಸಶೇಷಬಿಂದುವಿಸರಚ್ಛವಿಭಿಃ|
ವರಹಾರರಾಜಿಭಿರುತಾನುಪದಂ ಪರಿಲೋಡಿತಾಭಿರಶನೈರುರಸಿ||೩೩||

ಅಪಿ ಲೀಲಯಾ ಕುವಲಯೋಲ್ಲಸಿತೈರಪರೈಃ ಕರೈಃ ಸಹಚರೀನಿಹಿತೈಃ|
ವದನೈಃ ಶುಚಿಸ್ಮಿತಕಟಾಕ್ಷರಸೈಶ್ಚಲಕುಂಡಲೋಲ್ಲಸಿತಗಂಡಯುಗೈಃ||೩೪||

ಪ್ರಗತಾಸು ತಾಸು ರಣಿತೈರಶನಾಮಣಿನೂಪುರೈರಿವ ಪುರಾ ಗದಿತಾಃ|
ಅನುವೀಕ್ಷಿತುಂ ತನುವಿಲಾಸಮಿಮಂ ತರುಣಾ ಭವಂತ್ಯಥ ನಿವೃತ್ತಮುಖಾಃ||೩೫||

ಅನುಪಾಲಿತಾಃ ಸ್ವದಯಿತೈರ್ದಯಿತಾಃಕಥಮಪ್ಯುಪೇತ್ಯ ಕುಚಭಾರನತಾಃ|
ಶನಕೈಃ ಪುನಸ್ತದವಲಂಬಬಲಾತ್ ಕಿಲ ತಾ ವಿಶಂತಿ ಪರಮೋಪವನಮ್||೩೬||

ಹಸಿತಪ್ರಸೂನನಿಕರೋರುಭರಪ್ರಣಮತ್ಸುರ್ವಣಮಣಿಸರ್ವತರೂನ್|
ಉಪಗೂಹಯನ್ನಮೃತಸಿಂಧುಸಖಿಃ ಪವನೋ ನ ಕಸ್ಯ ಸುಖಮೇಧಯತಿ||೩೭||

ಉಪಚಾರನಂದನನಮಿದಂ ದ್ಯುವನಂ ನಿಯಮೇನ ನಂದಯತಿ ಯನ್ನ ಜನಮ್|
ಪರಮೇವ ನಂದನಮುಪೇಂದ್ರವನನ್ ಸಕಲಂ ಸದಾ ಯದಭಿನಂದಯತಿ||೩೮||

ವರಪಾರಿಭದ್ರಕಸುಕಲ್ಪತರುವ್ರಜಪಾರಿಜಾತಹರಿಚಂದನವತ್|
ಸಹಿತಂ ಸಮಾದಿಪದತಾನನಗೈಃ ಪರಿಭೂಷಯಂತಿ ತದಹೋ ಋತವಃ||೩೯||

ಸ್ಮಿತಮಾಧವೀಕುಸುಮರಮೃತರೌ ನವಚಂಪಕಾದಿಕುಸುಮೋಲ್ಲಸಿತೌ|
ಮಧುಮಾಧವೌ ಮಧುಪಗೀರ್ಮಧುರೌ ಮಧುಜಿತ್ತಿಯಾತ್ಮಮದಮಾನಯತಃ||೪೦||

ವನಮಲ್ಲಿಕಾಸ್ತ್ರಜಮಭಿಷ್ಠತಮಃ ಶುಚಿಸಂಭವಾಂ ಪ್ರಣಯಿನೀಶಿರಸಿ|
ಕಲಯನ್ ಸ್ವಯಂ ನ ಕುಶಲೇತಿ ಕಿಲ ಪ್ರತಿಘಟ್ಟಯತ್ಯುರುಕುಚಾವುರಸಾ||೪೧||

ಮಧುರಸ್ವರಾಸ್ತತಪತತ್ರತತಿಪ್ರಕಟಾಂತಪಂಕ್ತಿದೃತನೇತ್ರರುಚಃ|
ಶಿಖಿನೋನುಯಾಂತಿ ಹಿ ಸಹಸ್ರದೃಶಂ ಜಲದರ್ತುಲಕ್ಷ್ಮ ನಿಜನ್ಯತ್ತಮಹೇ||೪೨||

ಶರದೋಲ್ಲಸತ್ಕವಲಯೇಕ್ಷಣಯಾ ವಿಕಚಾರವಿಂದರುಚಿರಾನನಯಾ |
ಪ್ರಿಯಯಾ ಚ ಶೋಭನಶುಕಸ್ವನಯಾ ರಮತೇ ಜನೋ ಮುಖರಹಂಸಕಯಾ ||೪೩||

ಅಭಿನಂದಯನ್ ಹಿಮಖುತುಂ ಸುಸಖಾ ಸ್ಫಟಿಕಾಚಲಚ್ಚಲಹಿಮಾಧಿಕ್ಯತಮ್ |
ಫಲಿನೀಕುಲಂ ಕುಸುಮಯಂಚ್ಛಿಶಿರೋ ಹಸತೀವ ಫುಲ್ಲನವಕುಂದರುಚಾ ||೪೪||

ಹಿಮಶೀತವರ್ಷಪರಿತಾಪಪುರಃಸರದೋಷಮೂಲಮಿಹ ನರ್ತುಗಣಃ |
ಪ್ರಿಯಮೇವ ಸಾಧಯತಿ ನಿತ್ಯಮಹೋ ಸ ವಿಮುಕ್ತಿಮಾನಿತಿವಿಮುಕ್ತಿಮತಾಮ್ ||೪೫||

ಅಮೃತಸ್ಯಗುತ್ತಮಫಲಪ್ರಸವಾನಮೃತಾಯ ತತ್ರ ಜನತಾರ್ಪಯತಿ |
ಉಪಭೋಕ್ತುಮಪ್ಯವಿಧಿಬಂಧವಶಾ ಪ್ರಕೃತಿಂ ಪ್ರಯಾತಿ ಸಕಲೋಽಪಿ ಸದಾ ||೪೬||

ಪ್ರಮದಾತಿರೇಕಮುಪಯಾತವತಾ ಪ್ರಮದಾಗಣೇನ ಚಿರತೋಪವನೇ |
ಉಪಗೀಯತೇ ಸ್ಮಮಧುರಂ ಮಧುಚಿಚ್ಚರಿತಂ ಸಕಾಂತತಿನಾ ಸತತಮ್ ||೪೭||

ಲಲನಾ ಲಲಂತ್ಯಭಿವರಂ ಪ್ರವರಾ ಲಲಿತಾ ಲುನಂತಿ ಕುಸುಮಾನಿ ಪರಾಃ |
ಇತರಾಃ ಸೃಜೋ ವಿರಚಯಂತಿ ಪತೀನನುರಂಜಯಂತಿ ನ ಹಿ ಕಾಶ್ಚನ ನೋ ||೪೮||

ವನಲೀಲಯಾ ವಿವಿಧಯಾ ಮುದಿತಾಸ್ತರುಣಾ ಘನಸ್ತನನತಾಸ್ತರುಣೀಃ |
ಸುಲತಾಲಯೇಷು ಪರಿರಭ್ಯ ರತಿಂ ವದನಾರವಿಂದಮಧುಪಾ ದಧತಿ ||೪೯||

ರಸಿಕಾಃ ಸುಧಾಪ್ಸು ಸರಸೀಷು ತತೋ ರುತನೂಪುರಾನುಕ್ಯತಸಾರಸಕಾಃ |
ವಿಹರಂತಿ ಸಾಕಮವಗಾಹ್ಯ ಧವೈರ್ಜಲಮಡ್ಡಕೋತ್ಸವಹಸದ್ವದನಾಃ ||೫೦||

ವಿವಿಧಾ ವಿಧಾಯ ವಿಹೃತಿಃ ಸಲಿಲೇ ವಿಕಟೇಷು ವಿದ್ರುಮತಟೇಷು ಗತಾಃ |
ಸುರಭಿಂ ಸುವರ್ಣಮಥ ವರ್ಣಕಮಾದದತೇ ಸಖೀಕರಗತಂ ಮಹಿಲಾಃ ||೫೧||

ಜಘನಾಂಶುಕ್ಮೈರವಯವಾಭರಣೈಃ ಕುಚಕುಂಕುಮೈಶ್ಚ ಕಚಮಾಲ್ಯವರೈಃ |
ನಯನಾಂಜನ್ಮೈರಪಿ ಮಿಥೋಽಬ್ಜದೃಶಾಂ ಘಟಿತೈರಲಂಕೃತಿರಲಂ ಕ್ರಿಯತೇ ||೫೨||

ತನುಮಧ್ಯಮಾ ನಿಜಗೃಹಾಣಿ ಗತಾಃ ಸಮಮಾತ್ಮನಾಮಸುಸಮೈರಸಮೈಃ |

ಅಮೃತಂ ಪಿಬಂತ್ಯಸುಲಭಂ ಭವಿಭಿಶ್ಚಷಕೈರ್ಮಹಾರಜತರತ್ನಮಯೈಃ ||೫೩||

ಮೃದುಕಮ್ರಶಯ್ಯಮನುರಾಗವತಾಂ ಮಣಿಮಂಚಮಂಚಿತದೃಶೋಽವಸರೇ |
ಪತಿಚೋದಿತಾ ಅಧಿರುಹಂತಿ ಶನೈರ್ವಿನಯೋ ಹಿ ಭೂಷಯತಿ ಸರ್ವರಸಮ್ ||೫೪||

ಅಭಿಕಾಂತಮುನ್ನಮಿತಕಾಂತಕುಚಾ ಕಿಲ ಬದ್ಧತೀ ಸಕುಸುಮಾಂ ಕಬರೀವ್ |
ಸುಮುಖೀ ಸುಲಕ್ಯ ಭುಜಮೂಲವಲಿಃ ಪರಿರಭ್ಯತೇ ಪ್ರಣಯಿನಾತಿರಸಾತ್ ||೫೫||

ಪೃಥುವೃತ್ತತುಂಗಕರಿನೋರಸಿಜದ್ವಯವಾರಿತಾಯತನಿಜಾಂತರಯೋಃ |
ಭುಜಯೋರ್ಯುಗೇನ ರಮಣೋ ರಮಣೀಂ ಪರಿರಭ್ಯ ಕೋತ್ರ ರಮಯೇನ್ನ ಸುಖೀ ||೫೬||

ಸ್ಮಿತಫುಲ್ಲಮುಲ್ಲಸಿತಚಿಲ್ಲಿಲಸನ್ಮಣಿಕುಂಡಲಂ ಮೃದುಕಟಾಕ್ಷಪಟು |
ನಿಭೃತೋ ನಿರೀಕ್ಷ್ಯ ಸುಚಿರಂ ಸುತನೋಃ ಪ್ರತಿಚುಂಬತಿ ಪ್ರಿಯತಮೋ ವದನಮ್ ||೫೭||

ನತಮುನ್ನಮಯ್ಯ ಮುಖಚಂದ್ರಮಸಂ ಪರಿರಂಭಸಂಭೃತಮುದಾ ಸುದೃಶಃ |
ಉಪರಮ್ಯತೇ ನ ತರುಣೇನ ಚಿರಂ ಮಧುರಾಧರಾಮೃತರಸಂ ಪಿಬತಾ ||೫೮||

ಸುರತೋತ್ಸವೋತ್ಸುಕತಯಾ ತ್ವರಯನ್ ಕರಪಲ್ಲವಂ ನಿವಸನಗ್ರಹಣೇ |
ಕರರುದ್ಧಮಾಯತದೃಶಃ ಸಹಸಾ ತ್ವರಯತ್ಯಥ ದ್ವಿಗುಣಮಿಷ್ಟತಮಃ ||೫೯||

ರಭಸಾವಪಾತಿತಪೃಥೂರಸಿಜಃ ಪರಿರಭ್ಯ ತತ್ ಕ್ಷಣವಿಯಾತತರಃ |
ಮಣಿತಾದಿಸೌರತವಿತನಪಟೂ ರಮಯತ್ಯಮೂನ್ ಯುವತಿಸಂಘ ಉತ ||೬೦||

ಅತಿಲೌಕಿಕಾನ್ ರಮಯತೋ ರಮಣಾನ್ ರಮಯಂತ್ಯಲೌಕಿಕಗುಣಾ ಲಲನಾಃ |
ಅನುರೂಪರೂಪಮತಿಲೋಕಸುಖಂ ತದಲೌಕಿಕಂ ನಿಧುವನಂ ಲಸತಿ ||೬೧||

ನ ರತಿಃ ಶ್ರಮಾದಿಖಚಿತಾ ನಿಯಮಾದ್ವಿರಹವ್ಯಥಾಪಿ ನ ವಧೂವರಯೋಃ |
ಪ್ರತಿಕಾಮಿನೀಪ್ರಣಯತಃ ಕಲಹೋ ನ ಸಮಸ್ತದೋಷರಹಿತೇ ಹಿ ಪದೇ ||೬೨||

ಸುಖಸಂವಿದಾತ್ಮಕತಯಾ ವಪುಷಾಂ ಸುರಭಿತ್ವಮೇವ ಬಹಿರಂತರಪಿ |
ಹರಿಧಾಮ್ನಿ ದಂಪತಿಗಣಸ್ಯ ತತೋ ನನು ಮಾನ್ಯತೇಪಿ ಮುನಿಭಿಃ ಸುರತಮ್ ||೬೩||

ಶೃಣುತಾಪ್ಯಲೋಕವಿಷಯಂ ವಿಷಯಂ ಸಕಲಸ್ಯ ಮುಕ್ತನಿಕರಸ್ಯ ದೃಶಾಮ್ |
ವಪುರಿಂದಿರಾಪತಿಮಂದರಸಂ ನನು ಸುಂದರಂ ಪ್ರಕಟಯತ್ಯನಿಶಮ್ ||೬೪||

ಮಣಿರಾಜಿರಾಜಿತಮಹಾಮುಕುಟಂ ಶಿತಿಕಾಂತಕುಂತಳಸಹಸ್ರತಯಮ್ |
ಅಲಿಕಾರ್ಧಚಂದ್ರವಿಲಸತ್ತಿಲಕಂ ಶ್ರವಣೋಲ್ಲಸನ್ಮಕರಕುಂಡಲಯುಕ್ ||೬೫||

ಪರಿಪೂರ್ಣಚಂದ್ರಪರಿಹಾಸಿಮುಖಂ ಜಲಜಾಯತಾಕ್ಷಮರುಣೋಷ್ಯಪುಟಮ್ |
ಹಸಿತವಲೋಕಲಲಿತೈರತುಲೈರಭಿನಂದಯತ್ ಪ್ರಣತಮಾತ್ಮಜನಮ್ ||೬೬||

ನವಕಂಬುಕಂಠಮಹಿಮಾಂಶುಮಹೋಮಹಿವೋಪಲೇಂದ್ರವರಹಾರಧರಮ್ |
ರಮಣೀಯರತ್ನಗಣವಿದ್ಧಲಸದ್ವಲಯಾಂಗುಲೀಯಕವರಾಂಗದವತ್ ||೬೭||

ರವಿಚಕ್ರರುಕ್ಮಕರಚಕ್ರಕರಂ ವಿಧುಬಿಂಬಕಂಬುಮಧುರಾಂಬುರುಹಮ್ |
ಜ್ವಲನಜ್ವಲದ್ಗದಮುದಾರಧನುಃ ಪೃಥುವೃತ್ತಹಸ್ತಮತಿತಾಮ್ರತಲಮ್ ||೬೮||

ವರಪೀವರಾಂಸಮಧಿರಾಜದುರೋಮಣಿಮಂಟಪಾಗ್ನ್ಯವಿಲಸತ್ಕಮಲಮ್ |
ಸಜಗದ್ವಿಸಪ್ತಕತನೂದರಕಂ ಶುಭನಾಭಿಕಂಜಗತಕಾಲಿನುತಮ್ ||೬೯||

ಅತಿಕಾಂತಕಾಂಚಿಪದಕಾಂಚಿಮಿಲತ್ತಪನೀಯಭಂಗರುಚಿಪಿಂಗಪಟಮ್ |
ವರಹಸ್ತಿಹಸ್ತಸದೃಶೋರುಯುತಂ ಕ್ರಮವೃತ್ತಚಾರುತರಜಂಘಮುತ ||೭೦||

ವರನೂಪುರಂ ಪರಮರುಕ್ಮಪದಂ ನವವಿದ್ರುಮದ್ಯುತಿನಖಾವಲಿಮತ್ |
ಅರಿವಾರಿಜದ್ಧಜಕಲಂಕಲಸತ್ಪದಪಾಂಸುಪಾವಿತಜಗತಿತ್ತ್ರಯಮ್ || ೭೧||

ನಿಖಿಲಾಗಮಾವಗಮಿತೈರಮಿತೈಃ ಸುಖಿಸಂವಿದಾದಿಭಿರನಂತಗುಣೈಃ |
ಪ್ರಪದಾದಿಕಾಂತಸಕಲಾವಯವಾಕೃತಿಭಿಃ ಸದೈಕ್ಯವದದೋಷಲವಮ್ ||೭೨||

ಅಧಿಕಾರಿಣಾಂ ಗುಣವಿಶೇಷವಶಾದ್ವಿದ್ವಪದಾದ್ಯನಂತಚರಣಾಂತತಯಾ |
ಅತಿಭಾಸಿತಂ ಘನಗುಣಾಪಘನೈರಿತರೈಶ್ಚ ತತ್ತದುಚಿತೈ ರುಚಿರೈಃ ||೭೩||

ನವಭಾನುಭಾಃ ಕನಕಕಾಂತಿಪರಂ ವರಹಾರಹಾರಿ ಹರಿನೀಲಹರಿತ್ |
ಶಬಲಪ್ರಭಾದಿವಿವಿಧದ್ಯುತಿಮತ್ ಸುಖಿಯೋಧಸೌರಭಸುರೂಪಗುಣಮ್ ||೭೪||

ಆಶ್ಚರ್ಯರತ್ನೇಷ್ಟಧಿಕಂ ಜಗತ್ತಯೇ-

ಪ್ರಾಶ್ಚರ್ಯಮಾಶ್ಚರ್ಯಮಹೋ ಮುಹುರ್ಮುಹುಃ |

ಸೌಂದರ್ಯಸಾರೈಕರಸಂ ರಮಾಪತೇ

ರೂಪಂ ತದಾನಂದಯತೀಹ ಮೋಕ್ಷಿಣಃ ||೨೫||

ಇಜ್ಯತೇ ಯಜ್ಞಶೀಲೈಃ ಸ ಯಜ್ಞ ಪ್ರಾಜ್ಞಮಧ್ಯೇ ಪರಃ ಪ್ರೋಚ್ಯತೇನೈಃ |

ಗೀಯತೇ ಗೇಯಕೀರ್ತಿಃ ಸುಗೀತೈರ್ವಿಧ್ಯಬದ್ಧೈಃ ಸದಾನಂದಸಂದೈಃ ||೨೬||

ವೈಕುಂಠೇತೇ ಶ್ರೀವಿಶೇಷಾ ಜನಾನಾಮತ್ಯಾಶ್ಚರ್ಯಂ ಚಿತ್ತವಾಚಾಮಭೂಮಿಃ

ವೈಕುಂಠೇತೇ ಶ್ರೀವಿಶೇಷಾಜನಾನಾಮುಕ್ತಶ್ಲಾಘೈ ಯುಕ್ತಮೇತಾದೃಶತ್ವಮ್ ||೨೭||

ಯಂ ಯಂ ಸುಖೀ ಕಾಮಯತೇರ್ಥಮತ್ರ ಸಂಕಲ್ಪಮಾತ್ರಾತ್ ಸಕಲೋಪಿ ಸ ಸ್ಯಾತ್ |

ಇತ್ಯೇವ ವೇದಾ ಅಪಿ ವೇದಯಂತಿ ಮುಕ್ತಿಂ ತತಃ ಕೋ ವಿಭವಾತಿರೇಕಃ ||೨೮||

ಮಹಾನಂದತೀರ್ಥಸ್ಯ ಯೇ ಭಾಷ್ಯಭಾವಂ

ಮನೋವಾಗ್ಧಿರಾವರ್ತಯಂತೇ ಸ್ವಶಕ್ತ್ಯಾ |

ಸುರಾದ್ಯಾ ನರಾಂತಾ ಮುಕುಂದಪ್ರಸಾದಾ-

ದಿಮಂ ಮೋಕ್ಷಮೇತೇ ಭಜಂತೇ ಸದೇತಿ ||೨೯||

||ಇತಿ ಶ್ರೀಮತ್ಕವಿಕುಲತಿಲಕ ಶ್ರೀಮತ್ತ್ರಿವಿಕ್ರಮಪಂಡಿತಾಚಾರ್ಯಸುತ ನಾರಾಯಣ

ಪಂಡಿತಾಚಾರ್ಯ

ವಿರಚಿತೇ ಶ್ರೀಮತ್ಸುಮಧ್ವವಿಜಯೇ ಮಹಾಕಾವ್ಯೇ ಆನಂದಾಂಕೇ ಏಕಾದಶಃ ಸರ್ಗಃ||

uṣṣyṣṣā»

ತತ್ರಾನಂತಸ್ವಾಂತವೇದಾಂತಿಸಿಂಹೇ
ಮುಖ್ಯವ್ಯಾಖ್ಯಾನಿಸ್ವನೇ ಜೃಂಭಮಾಣೇ |
ಸದ್ಯೋ ಮಾದ್ಯದ್ವಾದಿದಂತೀಂದ್ರಭೀಮೇ
ಭೇಜೇ ಕ್ಷೋಭೋ ಮಾಯಿಗೋಮಾಯುಯೂಥೈಃ |೧|

ಸಂಭೂಯಾಮೀ ಚೋಳಜದ್ವೀಪಿಪ್ರಯೋಃ
ಪಾಶ್ವೇ ಪಾಪಾ ಮಂತ್ರಯಾಮಾಸುರುಗ್ರಾಃ |
ಸಾಸೂಯಾ ಭೂಭೂಷಣೇ ವಾಯುದೇವೇ
ಮೂಢಾ ಯದ್ವದ್ಧಾತರಾಷ್ಟ್ರಾಂತಿಕೇ ಪ್ರಾಕ್ |೨|

ಸನ್ಮಾತ್ಸರ್ಯಂ ಬದ್ಧಮೂಚೇಽಶುಭಾನಾಂ
ವಾಚಾಽಲೋಲಂ ಕೋಽಪಿ ಗಾಂ ಧಾರಕಸ್ಯ |
ಮಧ್ಯೈ ತೇಷಾಂ ನೀಚನೀತ್ಯಾ ಸಮಾನೋ
ವಾಚಾಲೋಽಲಂ ಕೋಽಪಿ ಗಾಂಧಾರಕಸ್ಯ |೩|

ಏಕಂ ತತ್ತ್ವಂ ವಷ್ಟಿ ಮಾಯಾಮಯೀಯಂ
ವಾಕ್ಯೈಃ ಪ್ರಚೈತ್ರಪ್ಯವಾಚ್ಯಂ ವಿಧತ್ತೇ |
ಪೂರ್ವಾಽಪೂರ್ವಾ ಹಂತ ದೌರ್ಘಟ್ಯಭೂಷಾ
ಚಿತ್ರಂಚಿತ್ರಂ ದರ್ಶನಾಚಾರ್ಯನೀತಿಃ |೪|

ಮರ್ತ್ಯಾಮರ್ತ್ಯಾಮರ್ತ್ಯವಿದ್ವಿಟ್ಟುರೋಗಂ
ವಿಶ್ವಂ ದೃಶ್ಯಂ ವಿಪ್ರಚಂಡಾಲಪೂರ್ವಮ್ |
ಭೇದಾಪೇತಂ ಭೇದಿ ಮಾನ್ಯೈಃ ಸಮಾನ್ಯೈಃ
ಸಾಧೀಯಃ ಕಃ ಸಾಧಯೇತ್ ತಾಮಲಬ್ಧಾಃ |೫|

ಸತ್ಯಂ ಸತ್ಯಂ ವ್ಯಾವಹಾರ್ಯಂ ವಿಧತ್ತೇ
ಸರ್ವಂ ಮೋಹೇ ಸರ್ವನಿರ್ವಾಹಿಣೇ ಸಾ |
ಜ್ಞಾನೇ ಜಾತೇ ದಗ್ಧವಸ್ತ್ರಪ್ರತೀತಂ
ಪಕ್ಷೇ ತಸ್ಮಿಂಸ್ತಪ್ತಲೋಹಾಪ್ತವಾರ್ವತ್ |೬|

ಜ್ಞಾನಿಶ್ರೇಷ್ಠಶ್ರೇಷ್ಠವಿಜ್ಞಾನಿವರ್ಗೇ
 ನೈಗುಣ್ಯಸ್ಯೇ ಸಾಂಪ್ರತಂ ನಾಥಭೂತಾಃ |
 ಆಕ್ರಂದಂ ಮೇ ಹಂತ ಶೃಣ್ವಂತು ಸೋಽಯಂ
 ಹಾಹಾ ಮಾಯಾವಾದ ಉತ್ಸದಮೇತಿ |೭|

ಭ್ರಷ್ಟಾ ಭಾಟ್ಟಾ ನ ಪ್ರಭಾಕೃತ್ಪ್ರಭಾಽಭೂತ್
 ತ್ಸಾ ಮಾಹಾಯಾನಿಕಾದ್ಯಾಶ್ಚ ಯತ್ರ |
 ದುರ್ಗಂ ಮಾಯಾವಾದಸತ್ರಂ ದಿಧಕ್ಷುಃ
 ನೋಪೇಕ್ಷ್ಯಾ ನಸ್ತತ್ವಾದಾಗ್ನಿಜಿಹ್ವಾ |೮|

ಯಂಯಂ ಪ್ರಾಪದ್ಭೂರಿಚಿತ್ತಃ ಪ್ರದೇಶಂ
 ತಸ್ಮಾತ್ತಸ್ಮಾದಾಗತೇರಂತರಾಯಃ |
 ಪ್ರತ್ಯಜ್ಞಾಯಿ ವ್ಯಕ್ತಮಾರ್ಯೇಣ ಸೋಽಪಿ
 ಪ್ರಾಪ್ನೋತ್ಪಾರ್ಶ್ವಂ ಹಾ ವಯಂ ಭಾಗ್ಯಹೀನಾಃ |೯|

ಪ್ರಶ್ನಃ ಪೃಷ್ಟಃ ಖಂಡ್ಯತೇ ತೇನ ನೂನಂ
 ಯುಕ್ತಾಂ ಯುಕ್ತಿಂ ವಕ್ತಿ ಚಾಸಾವಖಂಡ್ಯಾಮ್ |
 ವಾದಿವ್ರಾತಂ ಲಜ್ಜಯೇನ್ನೋ ವಿಶೇಷಾದ್
 ಆಕ್ಷೇಪ್ತೇತಿ ಶ್ರೂಯತೇ ಕಿಂ ನು ಕುರ್ಮಃ |೧೦|

ಪ್ರಾಚ್ಯಂ ಶಾಸ್ತ್ರಂ ಯತ್ ಸಪಾದಂ ತು ಲಕ್ಷಂ
 ವಾಕ್ಯೇನೈಕೇನಾಽಕ್ಷಿಪದ್ಧರ್ಷತೀರ್ಥಃ |
 ಇತ್ಥಂ ಪಾಂಥೈರ್ವರ್ಣಿತಂ ಶೃಣ್ವತಃ ಪ್ರಾಗ್
 ಯುಷ್ಮಾನ್ ಪ್ರಾಪದ್ಭೂಯಮಾನಂ ಮನೋ ಮೇ |೧೧|

ವೇದವ್ಯಾಸೋ ನ್ವೇಷ ವೇದೋ ನು ಮೂರ್ತೋಃ
 ದಿವ್ಯಾ ಮೂರ್ತಿಯಸ್ಯ ಸಾ ಸುಸ್ಮಿತಸ್ಯ |
 ತದ್ಧ್ರಷ್ಟ್ಯಾಣಾಂ ಚೇತಿ ವಾಣೀ ಕೃಪಾಣೀ
 ನೂನಂ ಮಾಯಾಪಕ್ಷಮೂಲಂ ಛಿನತ್ತಿ |೧೨|

ಅಕ್ಷಿಪ್ಷಂ ತತ್ಸೂತ್ರಭಾಷ್ಯಂ ಬಲಿಯೋ-

ಮಾನೋಪೇತಂ ಕಾ ಕ್ಷತಿನಸ್ತಥಾ ಚೇತ್ |
 ಆಸ್ಮಾಕಾಃ ಕೇವಲವಮುಕ್ತಾಃ ಪಿಲಜ್ಜಾ
 ಲಜ್ಜಾಸಿಂಧೌ ದುಃಸಹೇವಮಜ್ಜಯನ್ಮಃ |೧೩|

ತಸ್ಯ ವ್ಯಾಪ್ತೈಃ ಶಿಷ್ಯಚಾಲೈಸ್ತು ಗೌಣೈಃ
 ಸಂಸತ್ತಿಂಧೌ ಶಂಖಚಕ್ರಾದಿಭೃದ್ಭಿಃ |
 ಮಾ ಗೃಹ್ಯೇರನ್ ವಿಶ್ವಸ್ತಾಂ ತರಾಣಿ
 ಕ್ಷೇಮಾಪ್ತೈಃ ನಸ್ತತ್ರ ನೀತಿಂ ವಿಧತ್ತ |೧೪|

ಗೌಣೈಸ್ತಕೇ ಗೌಣವಾಕ್ಯಾಭಿಗುಪ್ತೈಃ
 ಗೌಣೇಣ ಬುದ್ಧಿಂ ವರ್ಧಯಂತೇ ನೃಣಾಂ ತೇ |
 ಹಂಸಾನಾಂ ನೋ ವಾಗ್ವಿಘ್ನಾತಪ್ರವೀಣಾಃ
 ಸಿಂಧುಂ ಭೂಯೋವಾರಿವರ್ಷ್ಯರಿವಾಬ್ಧಾಃ |೧೫|

ಬಾಹುಲೈನ ಹ್ಯೇತದುಕ್ತಾಃ ಪಿಲು ದ್ರಾ
 ಗೇತೇ ವಿಶ್ವಂ ಪ್ರಾಪ್ನುವಂತಿ ಪ್ರಕಾಮಮ್ |
 ಅಸ್ಮಿನ್ನಸ್ಮದ್ ದರ್ಶನಾಪಾಯಕಾಲೇ
 ಯದ್ವಲ್ಲೋಕಾಪಾಯಕಾಲೇ ಲಯಾಪಃ |೧೬|

ಆಕರ್ಣ್ಯೇತ್ಥಂ ತಸ್ಯ ವಾಣೀಮಥಾನೋ
 ಮಾನೀ ತೇಷಾಂ ಮಾನಿನಾಂ ಚಿತ್ತವೇತ್ತಾ |
 ಸ್ವಾನಾಂ ಚೇತೋ ನಂದಯನ್ ಮಂದಚೇತಾ
 ಧೃಷ್ಟಾಮುಚ್ಚೈರ್ವಾಚಮಾಚಷ್ಟ ಕಷ್ಟಃ |೧೭|

ತೇಜಃಶಂಕಾಮಾತ್ರತೋ ಯದ್ವಿಲೀನಂ
 ಧಿಗ್ಭೀರೂಣಾಂ ಮಾನಸಂ ಮಾನಹೀನಮ್ |
 ಏಕಾಂತೇನ ಪ್ರಾಪ್ತತೇಜೋವಿಲೀನಂ
 ಸ್ಥೇಯೋ ತಸ್ಮಾದ್ಭಾತಿ ಹೈಯಂಗವೀನಮ್ |೧೮|

ಯೇಷಾಂ ವಿದ್ಯಾ ಶಾಂಕರೀ ಶಂಕರೀ ನೋ
 ದೇವಾದೀನಾಂ ಬಾಧ್ಯತಾಂ ಸಾಧಯಂತೀ |
 ಶೌಕ್ರೀವಾಲಂ ಲಜ್ಜಯೇದ್ದೇವಪೂಜ್ಯಂ

ತೇಷಾಂಮೇಷಾಂ ಸನ್ನಿಧೌ ಕೋ ವಿಷಾದಃ |೧೯|

ಯದ್ಯದ್ವೈತಂ ಕರ್ಕಶೈರ್ಗೌಣತರ್ಕೈಃ
ರುದ್ಧಂ ಸಾಧ್ಯಂ ನೈವ ಭಾತ್ಯಸ್ತುತಾವತ್ |
ಷಟ್ಕರ್ಮಜ್ಞೈರ್ದಿವ್ಯಮಂತ್ರಾಪಾಧಾಧೈಃ
ಏತ್ಯೈರ್ಗುಪ್ತಾನ್ನೋ ನ ಜೇತಾ ಹಿ ಕಶ್ಚಿತ್ |೨೦|

ಯದ್ಯಪ್ಯೇವಂ ನ ಹ್ಯುಪೇಕ್ಷ್ಯೋ ವಿಪಕ್ಷಃ
ಕಿಂತು ಪ್ರಾಪ್ತೋ ನಾಧುನಾಽಽಕ್ರಂದಕಾಲಃ |
ಅಪ್ಯದ್ವಂದ್ವಸ್ವಾತ್ಮಬೋಧಪ್ರತೀತೈಃ
ಆಚಾರ್ಯೈರ್ಯಚ್ಛಂಕೃತೇ ಶಂಕರಾದ್ಯೈಃ |೨೧|

ಪಾರಂಪರ್ಯೇಣಾಗತಂ ತತ್ವಶಾಸ್ತ್ರಂ
ಹಂತೋತ್ಸನ್ನಂ ನೂತನೇನೇತ್ಯುದೀರ್ಯ |
ತೇಷಾಂ ದೋಷಾ ವರ್ಣನೀಯಾ ವಿದಗ್ಧೈಃ
ಸಂತೋಽಸಂತೋ ವಾಽಪಿ ಮಧ್ಯಸ್ಥಲೋಕೇ |೨೨|

ಸ್ವಾಭಿಪ್ರಾಯೋ ಬ್ರಹ್ಮವತ್ ಸ್ಯಾದವಾಚ್ಯೋ
ಮಾಯಾಶಕ್ತ್ಯ ಸರ್ವನಿರ್ವಾಹಸಿದ್ಧಿಃ |
ಇತ್ಯಂ ನೀತ್ಯಾ ಶಾಸ್ತ್ರನೀತ್ಯೇವ ಬಾಧ್ಯಃ
ಸರ್ವೋ ಲೋಕಃ ಸ್ವಾತ್ಮನೋ ಯಃ ಪರಃ ಸ್ಯಾತ್ |೨೩|

ಗ್ರಾಮೇಗ್ರಾಮೇ ವಾರ್ಯತಾಂ ಮಾನಸೈಷಾಂ
ಪೂರ್ವಂಪೂರ್ವಂ ಸಾಮಪೂರ್ವೈರುಪಾಯೈಃ |
ಸಂಪ್ರಾಪ್ತಾನಾಂ ಮನಭಂಗಾಯ ಕಾರ್ಯಂ
ಗ್ರಂಥಕರ್ಷಾದ್ಯದ್ಯತೈರಸ್ಮದೀಯೈಃ |೨೪|

ಇತ್ಯಾದ್ಯೇತೇ ಕಾರ್ಯಮಾಲೋಚ್ಯ ಕಾಲೇ
ಚಕ್ರವರ್ತಾಶ್ಚಕ್ರಿಭಕ್ತಪ್ರತೀಪಮ್ |
ಯೋಗ್ಯಾ ಮಂಕ್ತುಂ ತೇಽನ್ಯಥಾ ಸ್ಯುಃ ಕಥಂ ವಾ
ದುಃಖೋಗ್ರಾಂಭಸ್ಯಂಧತಾಮಿಸ್ರಸಿಂಧೌ |೨೫|

ವ್ರತ್ಯಾಕಾರಂ ವಾಸುದೇವದ್ವಿಷಂ ತೇ
 ಪ್ರಾಜ್ಞಂ ಮನ್ಯಂ ಪುಂಡರೀಕಾಭಿಧಾನಮ್ |
 ವಾದವ್ಯಾಚಾಕ್ಷೇಪಕಾಮಾಃ ಕುಮಂತ್ರಾಃ
 ಚಕ್ರಯತ್ತಂ ರೂಪ್ಯಪೀಠಾಲಯೇಽಮೀ |೨೬|

ಯದ್ವತ್ಸಿಂಹಂ ಗ್ರಾಮಸಿಂಹೋಽಶುಚೀಚ್ಛಃ
 ಹಂಸಂ ಕಾಕೋ ಯದ್ವದೇವೈಕದೃಷ್ಟಿಃ |
 ಯದ್ವನ್ಮಾಯೀ ಭೂರಿಮಾಯುಸ್ತರಕ್ಷಂ
 ತದ್ವದ್ವಿದ್ವದ್ವಯಮಾಹ್ವಾಸ್ತ ಮೂಢಃ |೨೭|

ಆಪ್ಯಲ್ಪೋಽಸೌ ನ ಹ್ಯುಪೇಕ್ಷಾಂಬಬೂವೇ
 ಲೋಲಾತ್ಮೇವಾದಕ್ಷಪಕ್ಷಃ ಪತಂಗಃ |
 ಮಧ್ವೇನಾಹೋ ದುಸ್ತರೇಣ ಸ್ವಭಾವಾತ್
 ತೇಜೋರಾಜೀರಾಜಿತೇನಾಗ್ನಿನೇವ |೨೮|

ಮಾನೈರ್ಮಾನ್ಯೈರ್ಭಾಸಮಾನೋಽಸಮಾನೈ
 ರಾಕ್ಷಿಪೈನಂ ಸ್ವಂ ಮತಂ ಸಾಧಾಯಿತ್ವಾ |
 ಪ್ರೀತ್ಯೈ ವಿಷ್ಣೋರುತ್ತಮಪ್ರೀತಿತೀರ್ಥೋಽ
 ವೇದವ್ಯಾಖ್ಯಾಂ ವೇದವೇದೀ ಚಕಾರ |೨೯|

ಆಮ್ನಾಯಂ ಯೇ ಪೇಠುರಾಮ್ನಾಯಪೂರ್ವಂ
 ಪ್ರಾಪ್ತಾ ವಿಪ್ರಾಸ್ತತ್ರ ಕೌತೂಹಲೇನ |
 ಪರ್ಯಾಸೀನಾಸ್ತಾವದಾಚಾರ್ಯವರ್ಯಂ
 ಪ್ರೇಕ್ಷ್ಯಂ ಪ್ರೇಕ್ಷಾಂಚಕ್ರೀಽನೇಕಸಂಖ್ಯಾಃ |೩೦|

ಉಕ್ತಾಂಗೇಭ್ಯಃ ಕಾದಿಕಾನ್ ವ್ಯಂಜಯಂತಂ
 ತತ್ತನ್ಮಾತ್ರಾವ್ಯಂಜನಾದೌ ಪ್ರವೀಣಮ್ |
 ತಿಸ್ತ್ರೋಽವಸ್ಥಾಸ್ತದ್ಗಣೈರ್ಭಾವಯಂತಂ
 ದೇವಾ ದೃಷ್ಟ್ವಾ ವ್ಯಸ್ಮರನ್ ದೇವದೇವಮ್ |೩೧|

ಆದೌ ಹ್ರಸ್ವತ್ವೇನ ವತ್ಸಾನುವೃತ್ತಾ
 ಮಾತ್ರಾಪಾದೌ ವರ್ತಯನ್ ದೃಶ್ಯಮಾನಃ |

ಕುರ್ವನ್ನಾಶ್ಚಾಗ್ರರೂಪಾ ವಿವೃತ್ತಿಃ
ಗೋವಿಂದಶ್ರೀರಾಸ ಗೋವಿಂದಭಕ್ತಃ |೩೨|

ಮಂಗಲ್ಯಾಂಗವ್ಯಕ್ತಭಾವಾ ತ್ರಿಲೋಕೀಂ
ರಂಗಾರೂಢಾ ವಿಸ್ಮಯಂ ಪ್ರಾಪಯಂತೀ |
ಕೃಷ್ಣೇವಾನ್ಯಾ ಮಾನ್ಯವಿನ್ಯಾಸಪಾದಾ
ರೇಜೇ ಮಾಧ್ವೀ ಸುಸ್ವರಾ ವೇದವಾಣೀ |೩೩|

ಗಾಂಭೀರ್ಯಾದೈತ್ಯಯುಕ್ತಮೌದಾರ್ಯಕಾರ್ಯೈಃ
ನಾನಾನಾದಶ್ಲಾಘ್ಯಮುಚ್ಚಾರಣಂ ತತ್ |
ಶಿಕ್ಷಶಿಕ್ಷಾಲಕ್ಷಣಾನಾಂ ಹಿ ಲಕ್ಷ್ಯಂ
ಮಾನ್ಯಂ ಮನ್ಯೇ ಧನ್ಯಬುದ್ಧೇರತುಲ್ಯಮ್ |೩೪|

ಕಾಲ್ಪಿಃ ಕ್ಲೃ ಪ್ತೀವ್ಯಂಜಯಂಶ್ಚಾಂದಸೀಶ್ಚ
ವ್ಯಕ್ತಂ ಶಾಬ್ದಂ ಶಾಸ್ತ್ರಮುದ್ಭಾವ್ಯ ಭೂಯಃ |
ಸ ವ್ಯಾಚಿಖ್ಯಾವುಕ್ತನೈರುಕ್ತಮಾಗೋರೇ
ಜ್ಯಾಯಾನ್ ಜ್ಯೋತಿರ್ವೇದಿನಾಂ ವೇದಮಿತ್ಥಮ್ |೩೫|

ಶ್ರೌತೇ ವ್ಯಾಖ್ಯೋಚ್ಚಾರಣೇ ಚಾರುಣೀ ತೇ
ಮಾದೃಗ್ ದೇಹೀ ವರ್ಣಯೇದಸ್ಯ ಕೋ ನು |
ವಾಗೀಶಾನೈರ್ವಾಗ್ವಿಹಂಗೆಂದ್ರಜೀಪೈಃ
ಭೂರ್ಯಾಶ್ಚರ್ವರ್ಣತೇ ಯೇ ಪ್ರಣಮ್ಯ |೩೬|

ಭಂದಸ್ನಾರ್ಥಂ ಸಾರ್ಥಮಾತ್ರಾಮುನೇತ್ಥಂ
ಪ್ರೋಕ್ತಂ ಶ್ರುತ್ವಾ ಬ್ರಾಹ್ಮಣಾ ಬ್ರಹ್ಮಣೇವ |
ಸರ್ವೇ ಸೌಮ್ಯಾ ಜಿಷ್ಣುಜಿಜ್ಞಾಸಯಾಽಮೀ
ಪ್ರಾಪ್ಯ ಪ್ರೋಚುಶ್ಚಿತ್ರಕಾಯಾಭಿಧಾನಮ್ |೩೭|

ಪ್ರಾಜ್ಯಪ್ರಜ್ಞಃ ಪ್ರಾಜ್ಯಯಾ ಪ್ರಜ್ಞಯಾಽಸೌ
ಹಂತಾವೋಚನ್ಮಂತ್ರವರ್ಣಾಭಿಧೇಯಮ್ |
ತತ್ಪ್ರತ್ಯರ್ಥೀ ಪ್ರಾರ್ಥ್ಯತೇ ವಕ್ತುಮೇತತ್
ಪ್ರಾಜ್ಞಾಸ್ತಾಭಿಃ ಶ್ರೋತುಕಾಮೈರ್ಭವಾಂಶ್ಚ |೩೮|

ಇತ್ಯುಕ್ತಸ್ತೈರೇಷ ವಿಸ್ತಾರಿಬುದ್ಧೇಃ
 ಪ್ರಾಪ್ತುಂ ಸಾಮ್ಯಂ ಸಂಪ್ರವೃತ್ತೋ ದುರಾತ್ಮಾ |
 ಹಾಸ್ಯೋಽತ್ರಾಭೂದ್ ವಾಸುದೇವಪ್ರಭಾರ್ಥಿಣಃ
 ಯದ್ವತ್ ಪೂರ್ವಂ ಪೌಂಡ್ರಕೋ ವಾಸುದೇವಃ |೩೯|

ಆಜಾದೇಶಾದುತ್ತರಂ ರಾದಿಶಬ್ದಂ
 ಶ್ರುತ್ವಾ ನಾರೇತ್ಯುಕ್ತವಂತಂ ಪದಂ ತಮ್ |
 ವ್ಯಾಖ್ಯಾಲೌಲ್ಯಾದೈತರೇಯಾದಿಸೂಕ್ತೇ
 ಪೃಥ್ವೀದೇವಾ ನಿಂದನೀಯಂ ನಿನಿದುಃ |೪೦|

ಶಾರ್ದೂಲಾಖ್ಯಾಂ ಪ್ರಾಪ್ಯ ಸಂಭಾವಿತಃ ಪ್ರಾಗ್
 ಲೋಕೇ ಧೂತೇ ಮಾಯಿಗೋಮಾಯುರೇಷಃ |
 ವಾದಿದ್ವೀಪಿಧ್ವಂಸಿನಂ ಮಧ್ವಸಿಂಹಂ
 ಪ್ರಾಪ್ತೋ ಹೀತ್ಥಂ ಶಬ್ದಶೇಷೋ ಬಭೂವ |೪೧|

ಕೃಷ್ಣಾಭೀಷ್ಟಾ ಶಾಸ್ತ್ರವಿಸ್ಪಷ್ಟಸಂಜ್ಞಾ
 ಯಾ ಸ್ವೀಯಾ ಶ್ರೀಃ ಪಾಲಿತಾ ಸದ್ ದ್ವೀಜೇನ |
 ಪದ್ಮಾಖ್ಯಾಸತ್ ಸೈಂಧವೇನಾಹೃತಾಂ ತಾಂ
 ಶುಶ್ರಾವಾಗ್ರೈನಂದತೀರ್ಥಾಖ್ಯಪಾರ್ಥಃ |೪೨|

ತೂರ್ಣಂ ತೀರ್ಣಾದಭ್ರಮಾಗೋಽಽಥ ಸಾರ್ಯಃ
 ಸಂಪ್ರಾಪ್ತೋಽಸೌ ಗೋಗಣೈರ್ಭೀಷಯಿತ್ವಾ |
 ಸಂಯಮ್ಯಾಂತರ್ಯಂತ್ಯಕಾಮೇನ ಹಾಸ್ಯಂ
 ಸಂಪ್ರಾಪ್ತಶ್ರೀರ್ನಿರ್ಜಿತಂ ತಂ ಜಹಾಸ |೪೩|

ದುಷ್ಟಾತ್ಮಾಽಸೌ ಭದ್ರಮೇಕಾಕಿನಂ ಯಃ
 ಕ್ಲೇಪ್ತಂ ಹೇತುಃ ಸೌಖ್ಯದಾಖ್ಯಂ ಬಭೂವ |
 ಹರ್ಯಂಶೋಽಯಂ ತಂ ನ ಚಕ್ಷಾಮ ಭೂಯಃ
 ತೋಕೇ ಸನ್ನೇ ಸೂಕರಂ ಕೇಸರೀವ |೪೪|

ತಸ್ಯ ತ್ರಾಸಾತ್ ಪೃಷ್ಠತಸ್ತಿಷ್ಠತೋಽಭೂತ್

ಕ್ಷೇಮಾಪೇಕ್ಷೇ ಯೋ ಜನಃ ಪ್ರಾಗ್ ಜಿತೋಽಪಿ |
ಮಧ್ಯೇಽನೈಷಾಂ ಗೋತತೀಸ್ತತ್ ಪ್ರಯುಕ್ತಾಃ
ಸೋಽದ್ಯಜ್ಜಿಷ್ಣುಃ ಪಂಚಷೈರ್ಗೋವಿಶೇಷೈಃ |೪೫|

ವಿಷ್ಣೋರ್ಭೂಯಃ ಶೋಭಯದ್ಭಿಃ ಪದಾಂತಂ
ಪಾರಂಪರ್ಯೇಣೇರ್ಯಮಾಣೈರವಾರಯೈಃ |
ಗೋವ್ರಾತ್ಮೈಸ್ತಂ ದಾರಯಿತ್ವಾ ನೃಗೃಹ್ಣಾತ್
ಕಂಜಾಖ್ಯಾನಂ ಸಿಂಧುಪಂ ಮಧ್ವಪಾರ್ಥಃ |೪೬|

ಆಸ್ತಮಾಸ್ತಮೇಷ ವೋ ವಿಶ್ವಮೋಷೋ
ರೇರೇ ಮಾಯವಾದಿಚೋರಾ ದ್ರವೇತ |
ದ್ರಷ್ಟಾದ್ರಷ್ಟಾ ನಿಗ್ರಹೀತಾ ಧ್ರುವಂ ವಃ
ಪ್ರಾಪ್ತಃ ಕಾಲೋ ದ್ರಾಗ್ ಗುಹಾಂತಂ ಪ್ರವೇಷ್ವಮ್ |೪೭|

ತೇಜೋ ವಿದ್ವಚ್ಚಕ್ರಚಂದ್ರಸ್ಯ ಲೀನಂ
ವಿದ್ವಸ್ತಾಲಂ ವಾದಿನಕ್ಷತ್ರಲಕ್ಷ್ಮೀಃ |
ವಿಶ್ವವ್ಯಾಪ್ತಂ ಯತ್ತು ತದ್ವೀಪ್ತಿಮೂಲಂ
ಯುಷ್ಮತ್ಪ್ರೇಷ್ಯಂ ತನ್ನಿರಸ್ತಂ ತಮಶ್ಚ |೪೮|

ಪೂರ್ವಾಶಾಮಾಪೂರ್ಯ ವಿಶ್ವಪ್ರಕಾಶೀ
ಗೋಸಂದೋಹೈಃ ಸಪ್ತವಿದ್ಯಾಖ್ಯವಾಹಃ |
ಯುಷ್ಮಾಭಿಃ ಕಿಂ ನೈಕ್ಷಿ ದೇದೀಪ್ಯತೇಽಸೌ
ದೇವಃ ಸಾಕ್ಷಾತ್ ಸರ್ವವಿತ್ ಸರ್ವದೀಪಃ |೪೯|

ಸರ್ವಾಧಾರಂ ಬ್ರಹ್ಮಸಂಜ್ಞಂ ವಿಹಾಯೋ
ರಮ್ಯಾಕಾರಂ ಶಾರದೇಂದೀವರಾಭಮ್ |
ಸನ್ನಿರ್ಣೇತಂ ಗುಣ್ಯಲಂ ಶಬ್ದಭೇದೈಃ
ಮಧ್ವಾದಿತ್ಯಂ ಸಂಶ್ರಿತಂ ಕೋಽಪಿಧತ್ತೇ |೫೦|

ವಿಧಾವತವಿಧಾವತ ತ್ವರಿತಮತ್ರಿವಾದಾಸುರಾ
ಆದಭ್ರಧಿಷಣಾಭಿಧೋ ನರಹರಿಹಿ ಜಾಜ್ವಲ್ಯತೇ |
ಸ ಯುಕ್ತಿನಿಖಿರೈಃ ಖಿರೈಃ ಮುಖರಮೂರ್ಖದುಃಖಾಂಕುರೈಃ

ವಿದಾರಯತಿ ದಾರುಣಪ್ರವಚನಪ್ರಣಾದೋಽಪ್ರಿಯಾನ್ |೫೧|

ಧತ್ತೇ ರೂಪಾಣ್ಯನಂತನ್ಯಪಿ ಭುವನಪತಿಯೋ ಹೃದಾಽಪ್ಯೇಕಪಕ್ಷೋ
 ದಕ್ಷಃ ಸದ್ಭ್ರೂಃಽಖಿಲೇಭ್ಯೋಽಪ್ಯಮೃತಮಿಹ ದದೌ ಕೇವಲಂ ಯೋ ನ ಮಾತ್ರೇ |
 ಪಕ್ಷಿಶ್ರೇಷ್ಠೋಽಪರಃ ಸನ್ನಮಿತಮತಿಪದೋಽಸಂಪದೇ ಸ್ಯಾದಯಂ ವೋ
 ಮಾ ದರ್ಪಂ ಮಾಯಿಸರ್ಪಾ ಭಜತಭಜತ ತಾಸ್ತಾ ಗುಹಾ ದ್ರಾಗ್ ದ್ವಿಜಿಹ್ವಾಃ |೫೨|

ವೇದವ್ರಾತಸುದರ್ಶನಃ ಪರಿಲಸತ್ತರ್ಕಾಖ್ಯಶಂಖಧ್ವನಿಃ
 ವಿಭ್ರಾಜಿಷ್ಣುಪುರಾಣಸಂಹತಿಗದಃ ಶ್ಲೋಕೌಘಶಾಬ್ದಾನ್ವಿತಃ |
 ಸತ್ಸೂತ್ರೇಷ್ಟಿತಿಹಾಸನಂದಕಚಣೋ ಮಧ್ವಾಖ್ಯನಾರಾಯಣಃ
 ಪ್ರಾಪ್ತೋ ವೋನಿಜಿಘೃಕ್ಷಯಾ ದ್ರವತ ಹೇ ಮಾಯಾವಿದೇವದ್ವಿಷಃ |೫೩|

ಇತಿ ನಿಗದತಿ ಮಾಯಾವಾದಿವಿದ್ವೇಷವೇಷೇ
 ಶುಭಜನನಿಕರೇ ಸ್ವಾರಾಮತೋಽಸ್ಮಾತ್ ಪ್ರಯಾತಃ |
 ನ್ಯವಸದಮರಧಿಷ್ಟೈ ಪ್ರಾಗ್ರವಾಟಾಭಿಧಾನೇ
 ಗುರುಮತಿರಭಿನಂದನ್ ದೇವಮಾನಂದಮೂರ್ತಿಮ್ |೫೪|

||ಇತಿ ಶ್ರೀಮತ್ಕವಿಕುತಿಲಕತ್ರಿವಿಕ್ರಮಪಂಡಿತಾಚಾರ್ಯಸುತ-
 ಶ್ರೀನಾರಾಯಣಪಂಡಿತಾಚಾರ್ಯವಿರಚಿತೇ
 ಶ್ರೀಮದ್ಭವಿಜಯೇ ಆನಂದಾಂಕಿತೇ ದ್ವಾದಶ ಸರ್ಗಃ||

೧೩೫೨೦೪೩ ಸ೨೨

ಪೃಥುದರ್ಶನಮುಕ್ತಿಯಂ ಕೃತಾರ್ಥಂ ಪೃಥಿವೀಭೃತ್ಪ್ರಣತಿಂ ಗೃಹೀತವಂತಮ್
ನಿಜಶಿಷ್ಯಮುದೇಽಥ ಸಹ್ಯಮಾಪ್ತಂ ಪುರುಷಃ ಕಶ್ಚಿದುಪಾಯಯೌ ಕದಾಚಿತ್ ||೧||

ಭಗವಾನಿಹ ನಃ ಸ್ವಕಿಂಕರಾಣಾಮಚಿರೇಣಾವ್ರಜತಾದನುಗ್ರಹಾರ್ಥಮ್
ಇತಿ ಕಾರ್ಯಚಿಕೀರ್ಷಯಾಽಽರ್ಥಯತ್ ತ್ವಾಂ ನೃಪ ಇತ್ಯಭ್ಯಧಿತ್ಯೇಷ ತಂ ಪ್ರಣಮ್ಯ ||೨||

ಅಥ ಮಾಘವತೀಮಪಾಸ್ಯ ಕಾಷ್ಠಾಂ ವ್ರಜತಾ ಪ್ರೈಥಿತತೇಜಸಾ ಪ್ರತೀಚೀಮ್ |
ಪರಿಶೋಧಯತಾ ಸ್ವಪಾದಸಂಗಾತ್ ಪೃಥಿವೀಂ ಪ್ರಾಜ್ಞದಿವಾಕರೇಣ ರೇಚೇ ||೩||

ಅಶುಭಾನಪಹಾಯ ಮಾಯಿಜುಷ್ಠಾನಧಮಾದ್ರೀನಿವ ಗೋತ್ರನಿಮ್ಮಗೌಘೈಃ
ಸುಜನ್ಯೈಸ್ತರಸಾಽಭಿಗಮ್ಯಮಾನಃ ಪರಮಸ್ನೇಹತಯಾ ಕ್ರಮಪ್ರಸನ್ನೈಃ ||೪||

ಸುಮನಃಫಲಶೋಭಿನೋಽತ್ರ ಪುಂಸೋ ನಮಯನ್ಗೋಭಿರನೋಕಹಾನಿವೋಚ್ಚಾನ್
ಅಪಿ ಭಂಗಮುಪಾನಯನ್ನನಮ್ರಾನ್ ದೃಢಭಾವಾದಪರಾನವಾರ್ಯವೀರ್ಯಃ ||೫||

ಗಮನೋತ್ಸವವಿಸ್ಮಿತೈರ್ನಿಷೇವ್ಯೋ ವಿವಿಧೈರ್ಜಾನಪದೈರ್ಜನೈರಜಸ್ರಮ್ |
ಪರಿಸತ್ವರಕೀರ್ತಿರಾರ್ತಿಮುಕ್ತೈ ಪುರುಷೈರ್ದೂರಭವೈಶ್ಚ ಗಮ್ಯಮಾನಃ ||೬||

ಅಮರೈರಮರಾನುಗೈರ್ಮುನೀಂದ್ರೈ ರಪರೇಕ್ಷಾವಿಷಯೈಶ್ಚ ಸೇವ್ಯಮಾನಃ
ಹರಿಪಾದಸರೋಜಸಂಗಸಾರೋ ಭುವನೇ ಪಾವನಪಾವನೋ ನಿಕಾಮಮ್ ||೭||

ಅಯಮಪ್ರತಿವಾರಣಃ ಪ್ರಯಾಣೇಪರಮಾನಂದಸುತೀರ್ಥಸೂರಿರಾಜಃ
ವಿಬಭಾವತಿವೇಲಮಚ್ಛರೂಪಃ ಸುರಸಿಂಧೋರಿವ ಸಂತತಪ್ರವಾಹಃ ||೮||

ಸಮಯೇನ ಗತೋಽಮಹೀಯಾಽಸೌ ವಿಷಯಂ ಸ್ತಂಭಪದೋಪಸರ್ಜನಾಖ್ಯಮ್ |
ಮದನಾದಿಪತೇಃ ಸುಧಾಮ ಧಾಮ ಪ್ರವಿವೇಶಾಖಿಲಲೋಕವಂದನೀಯಮ್ ||೯||

ಕ್ಷಣದಾಮಿಹ ತಾವದೂಷಿವಾಂಸಂ ವಿಹಿತಾಹರ್ಮುಖಿಯೋಗ್ಯಯೋಗಮೇನಮ್ |
ಗಮನಾಯೋದ್ಯಮಲಕ್ಷಣೈರಜಾನನ್ ಗಮನಾಯೋದ್ಯತಮಾಶು ಶಿಷ್ಯಸಂಘಾಃ ||೧೦||

ಪುರತೋ ವಿಸೃತಾಃ ಸಮಾಧಿಶುದ್ಧೈ ಯತಯಸ್ತತ್ರ ಪಟೀಃ ಕಷಯವೇಷಾಃ |
ಸಹಸೋದಹರನ್ ಸ್ವಯೋಗ್ಯಮುದ್ರಾಯುತದಂಡಾದಿಕಧಾರಣೋದ್ಯಮೇನ ||೧೧||

ಅವಧಾಯ ವಿಶೇಷಕಾರಿಶಂಖಪ್ರಕಟಾಂಕಾನ್ ಸುಧಿಯಾ ಗತಾದ್ವ್ಯಭಾವಾನ್ |
ಲಸಿತಾ ತುಲಸೀಸ್ತ್ರಗಸ್ಯ ಕಂಠೇ ಹರಿನಿರ್ಮಾಲ್ಯತಯೋಚಿತಾ ನ್ಯಧಾಯಿ ||೧೨||

ಯತಧೀರ್ಗುರುಚಕ್ರಿಮೂರ್ತಿಪೂರ್ಣಂ ಯತನಿಶ್ವಾಸವಚಾ ವಿಶೋಧ್ಯ ಪಾಣೀ |
ಗುಣಕುಂಡಲಮಂಡಿತಂ ವಿಮಾನಂ ಗುಣಬದ್ಧಂ ಕವಚಾವೃತಂ ಬಭಾರ ||೧೩||

ಸಕಮಂಡಲಮಂಡಲಾವಲಂಬಂ ಸ್ವಯಮೇವಾಲಘುಪುಸ್ತಕಾದಿಭಾರಮ್ |
ಯುವಶಿಷ್ಯಗಣೋ ದಧೇ ನ ಯತ್ನಾನ್ನಹಿ ದಾಕ್ಷ್ಯಸ್ಯಸಮೋ ಗುಣೋಽಪರೋಸ್ತಿ ||೧೪||

ಆತಿಸಂಭ್ರಮತಃ ಪರಿಭ್ರಮಂತಂ ಭರದಾಮಾನವಲೋಕಿನಂ ಚಿರಾಯ |
ಅನುಯೋಗಪರಂ ಮುಹುಃ ಪ್ರಮತ್ತಂ ಜಹಸುರ್ನೂತನಶಿಷ್ಯಮತ್ರ ಕೇಚಿತ್ ||೧೫||

ಅಥ ತತ್ಕ್ಷಣಘಟ್ಟಿತೋರುಘಂಟಾಘನನಾದವ್ಯಪದೇಶತಃ ಪರೇಣ |
ಅಮಿತಪ್ರಮತಿಃ ಪ್ರಚೋದಿತೋಽಸಾವಿತಿ ನಿಯಂತ್ಸು ನಿಜೇಷು ನಿರ್ಜಗಾಮ ||೧೬||

ಧೃತಮಾತಪವಾರಣಂ ವರೇಣ್ಯಂ ವ್ರತಿರಾಜಂ ತಮುಪರ್ಯಪರ್ಯದಾರಮ್ |
ಉದಯನ್ಮಿಹಿರೋಪರಿಷ್ಠಪೂರ್ಣ ದ್ವಿಜರಾಜತ್ರಿಯಮಾಯಯಾವಭೂತಾಮ್ ||೧೭||

ಭುವನತ್ರಯಭಾರಿಣಂ ಮುಕುಂದಂ ದಧದಂತಃ ಸ ದಧೇ ಗುರುಃ ಸ್ವಯಂ ಚ
ಅಪಿ ಕೇನಚಿದಿತ್ಯದೋ ನ ಚಿತ್ರಂ ನನು ಸ ಪ್ರಾಣಪತಿರ್ಬಭಾರ ತಂ ಚ ||೧೮||

ಯತಯೋ ಗೃಹಿಣೋಽಥ ವರ್ಣಿಮುಖ್ಯಾಃ ಶ್ರುತಿಗಾಸ್ತ್ಯಕ್ತನಿಷಿದ್ಧಕಾಮ್ಯಭಾವಾಃ |
ಇಹ ಮೂರ್ತಿಧರಾ ಇವ ಸ್ವಧರ್ಮಾಃಶತಸಂಖ್ಯಾಃ ಶತಸಂಖ್ಯಮನ್ವಗಚ್ಛನ್ ||೧೯||

ಪರಿವಾರಜನಾ ನ ಮಾರ್ಗದುಃಖಿಂ ಪ್ರಯಯುಃ ಪೂರುಷರತ್ನಮೀಕ್ಷಮಾಣಾಃ |
ಇತಿ ನಾದ್ಭುತಮಸ್ಯ ಹಿ ಪ್ರಯಾಂತಿ ಸ್ಮೃತಿಮಾತ್ರಾದ್ಭವಿನೋಭವಾಪವರ್ಗಮ್ ||೨೦||

ಮದನೇಶ್ವರವಲ್ಲಭಪ್ರದೇಶೇ ಪ್ರಭುಮಾಯಾಂತಮಥಾಭ್ಯಪದ್ಯತ ದ್ರಾಕ್ |

ಜಯಸಿಂಹ ಇಮಂ ನೃಸಿಂಹವರ್ಯಃ ಶುಭಧೀಃ ಸ್ತಂಭವಿಶಿಷ್ಟಸಿಂಹನಾಮಾ||೨೧||

ಅವತೀರ್ಯ ಪುರೈವ ವಾಹನತ್ ಸ್ವಾದಪಿ ಮಾರ್ಗಾದಪಸಾರ್ಯ ಸೈನಿಕಾನ್ ಸಃ|
ಸಹ ಕೈಶ್ಚನ ಭೂಸುರೈರವಾಪ್ತಸ್ತಿ ಜಗತ್ಪೂಜ್ಯಪದಾಂತಿಕೇ ನನಾಮ||೨೨||

ಪೃಥಿವೀಪತಿನಾಽನುಗಮ್ಯಮಾನೋ ವಿನಯಾದ್ಭಕ್ತಿರಸಾದ್ವರಮಾನಸೇನ|
ಅಚಿರೇಣ ಸ ವಿಷ್ಣುಮಂಗಲಸ್ಯ ಪ್ರಯಯಾವಾಯತನೋತ್ತಮಸ್ಯ ಪಾರ್ಶ್ವಮ್||೨೩||

ನರದೇವದಿದೃಕ್ಷಯಾ ಸಮೇತಾ ಉಭಯಗ್ರಾಮಜನಾ ಜನಾಃ ಪರೇ ಚ|
ಉಪಯಾಂತಮನಂತಮಾನಸಂ ತಂ ಮುಹುರೈಕ್ಷಂತ ಕುತೂಹಲಾಭಿಮಗ್ನಾಃ||೨೪||

ಪುರುತೋ ಮಧುರಸ್ವನೈರ್ವದಧ್ಭಿಃ ಸ್ವಕೃತಾಃ ಕರ್ಣಸುಖಾ ಮುಕುಂದಗಾಥಾಃ|
ಧೃತಪಂಕಜಬೀಜಚಕ್ರಚಿಹ್ನೈಃ ಕೃತನ್ಮತ್ಯೈಶ್ಚ ತುರೈರ್ನಿಷೇವ್ಯಮಾಣಮ್||೨೫||

ಕಲಿತಾಂಜಲಿನಾ ಸ್ಫುಟಾನುಯಾತಂ ಜನಸಂಬಾಧಸಹೇನ ಭೂಮಿಭರ್ತಾ|
ಕರುಣಾವಿಷಯಂ ಚಿಕೀರ್ಷುಣಾ ಸ್ವಂ ವ್ರಜತಾ ಕಿಂಕರತಾಮಕೈತವೇನ||೨೬||

ಇದಮಿತ್ಥಮಿತಿಕ್ಷಣೈರ್ನರಾಣಾಮಪರಿಚ್ಛೇದ್ಯಮಹಿಷಧಾಮರೂಪಮ್ |
ಅಧಿಕಂ ಧರಣೀಮಲಂಚಿಕೀರ್ಷುಂ ಸ್ಫುಟಮುದ್ಯಂತಮಿವ ದ್ಯುನಾಥಮನ್ಯಮ್||೨೭||

ಅಶನೈಃ ಶನಕೈರಿವಾವ್ರಜಂತಂ ಯುವಸಿಂಹಪ್ರವರಪ್ರಗಲ್ಭಯಾನಮ್|
ಅತಿಪಾಟಲಪಾದಪಲ್ಲವಾಭ್ಯಾಮನನಿಂ ಪಾವನತಾಮಲಂ ನಯಂತಮ್ ||೨೮||

ನಖನಿರ್ಜಿತಪಡ್ಮರಾಗರಾಗಂ ವರಕೂರ್ಮಪ್ರಪದಂ ನಿಗೋಢಗುಲ್ಫಮ್|
ಸುರವರ್ಯಕರಾಗ್ರಸೇವ್ಯಜಂಘಂ ದ್ವಿರದೋದಾರಕರೋಪವೋರುಯುಗ್ಮಮ್||೨೯||

ಶುಭಶುದ್ಧನಿತಂಬಬಿಂಬರಾಜನ್ನವಕೌಶೇಯವಿಶೇಷಬಾಹ್ಯವಸ್ತ್ರಮ್|
ತನುಕುಕ್ಷಿಗಲಾಲಿಕೇಷು ರೇಖಾತ್ರಿತಯೇನ ಪ್ರಕಟೇನ ಶೋಭಮಾನಮ್||೩೦||

ಮೃದುಸೂಕ್ಷ್ಮಘನಾರುಣಾವಿಕಾಚ್ಛಪ್ರಕಟಪ್ರಾವರಣೇನ ಭಾಸಮಾನಮ್|
ಅತಿನೂತನತಿಗ್ಮಭಾನುಭಾಸಾಂ ನಿಕರೇಣೇವ ಸುವರ್ಣಸಾನುಮಂತಮ್||೩೧||

ಪೃಥುವಕ್ಷಸಮುನ್ನತಾಂಸಭಿತ್ತಿಂ ಗುರುವೃತ್ತಾಯತಹೃದ್ಯಬಾಹುದಂಡಮ್ |
ಪರಮಾರುಣಪಾಣಿಪಲ್ಲವಾಂತಃಸ್ಫುರಿತೋರ್ಧ್ವಜಲಾಂಭನಾದಿಮಂತಮ್ ||೩೨||

ಪರಿಪೂರ್ಣಶಶಾಂಕಬಿಂಬಶಂಕಾವಿಷಯಂ ಪ್ರಾಕ್ ಸಹಸಾಽವಲೋಕನೇನ |
ಅಕಲಂಕತಯಾ ಪರಂ ವಿವಿಕ್ತಂ ವದನಂ ಬಿಭ್ರತಮಚ್ಛವಿಭ್ರಮಾಬ್ಧಿಮ್ ||೩೩||

ಅತಿಸುಂದರಮಂದಹಾಸರಾಜನ್ನವಕುಂದಾಭರದಂ ಶುಭಾರುಣೋಷ್ಮಮ್ |
ಕಮಲಾಯತಲೋಚನಾವಲೋಕೈರಪಿ ಲೋಕಾನ್ ಸಕಲಾನ್ಮಹರ್ಷಯಂತಮ್ ||೩೪||

ಅತಿಭಾಸುರಕರ್ಣಭಾಸಿತಶ್ರೀತುಲಸೀಗುಚ್ಛಮತುಚ್ಛಕಾಂತಿಗಂಡಮ್ |
ಭುವನತ್ರಯಭೂತ್ಯಭೂತಿದಾನೇ ಚತುರಭ್ರಾವರವಿಭ್ರಮಂ ಸುಮೌಲಿಮ್ ||೩೫||

ಸಕಲಾವಯವಾನ್ ಸ್ಫುಟಂ ಮಿಮಾನಾಃ ಪ್ರತಿಮಾಲಕ್ಷಣಲಕ್ಷಣಾಯ ಲಕ್ಷ್ಯಮ್ |
ಚತುರಾ ವಿದಧುರ್ಯದೀಯಗಾತ್ರಂ ಸ ಸುಲಕ್ಷ್ಮೀತ್ಯಧುನಾ ನಿಗದ್ಯತೇ ನೋ ||೩೬||

ಅತಿಲೋಲದೃಶಾಂ ಸಮೀಕ್ಷಿತುಂ ಸ್ವಂ ಜನಸಂಬಾಧಭಯೇನ ದೂರಭಾಜಾಮ್ |
ಸಮದರ್ಶಯದೂರ್ಧ್ವಮೋರಸೋಽಸೌ ದಯಯೈವೋರುಜನೌಘಮಧ್ಯಗೋಽಪಿ ||೩೭||

ಸವಿಕಾಸದೃಶಾಂ ಕೃತಾಂಜಲೀನಾಂ ಜನತಾನಾಂ ಪರಮಾದರಾನ್ನತಾನಾಮ್ |
ವಲಯೇನ ವೃತಃ ಪ್ರಿಯಂ ಮುರಾರೇಃ ಪ್ರವಿವೇಶಾಯತನಂ ಪ್ರಬರ್ಹಬೋಧ ||೩೮||

ವಿವಿಧಪ್ರಭುಮಧ್ಯಸನ್ನಿಷಣ್ಣೋ ನರದೇವೇನ ಸಮಂ ಸ ಗೂಢದೇವಃ |
ವಿಬಭಾವುಡುರಾಡಿವೋಡುಮಧ್ಯೇ ಸಹ ಮಹ್ಯಾಸ್ತನಯೇನ ಪೂರ್ಣಬಿಂಬಃ ||೩೯||

ಅವದತ್ ಸ ಕಥಾಂ ರಥಾಂಗಪಾಣೇರ್ಭಗವಾನ್ ಭಾಗವತೇ ಭವಾಪಹಂತ್ರೀಮ್ |
ಅನುಕೂಲಗುಣಸ್ವರಾದಿಭಾಜಾ ನಿಜಶಿಷ್ಯಪ್ರವರೇಣ ವಾಚ್ಯಮಾನೇ ||೪೦||

ಕಥನಂ ತದುದಾರಧೈರ್ಯಸಾರಂ ಮಧುರಂ ಪುಷ್ಕಲಭಾವವತ್ಪ್ರಸನ್ನಮ್ |
ವಿದುಷೋಽವಿದುಷೋಽಪಿಶೃಣ್ವತೋಽಲಂ ವ್ಯಧಿತಾನಂದರಸಾಂಬುಧೌ ನಿಮಗ್ನಾನ್ ||೪೧||

ಗಮನಾಸನಸಂಕಥಾದಿಲೀಲಾಃ ಸ್ಮೃತಿಮಾತ್ರೇಣ ಭವಾಪವರ್ಗದಾತ್ರಿಃ |
ಕಥಮಪ್ಯಮರಾಃ ಪ್ರಪಂಚಯೇಯುರ್ನನು ಮಧ್ವಸ್ಯ ನ ಮಾದೃಶೋಽಲ್ಪಬೋಧಾಃ ||೪೨||

ಸುತಪಃಕವಿತಾದಿಸದ್ಗುಣಾನಾಂ ಲಿಕುಚಾನಾಂ ಕುಲಜೋಽಂಗಿರೋನ್ವಯಾನಾಮ್ |
ಅಭವದ್ಗುಹನಾಮಕೋ ವಿಪಶ್ಚಿತ್ ಕವಿವರ್ಯೋಽಖಿಲವಾದಿವಂದನೀಯಃ||೪೩||

ದಯಿತಾಸ್ಯ ಸತೀ ಗುಣಾನುರೂಪಾ ವಿಧಿವೀರ್ಯೇಣ ಮುಹುರ್ಮೃತಪ್ರಜಾಽಪಿ |
ಅಭಜದ್ಭವನಪ್ರಭೂ ಹರೀಶೌ ಸುತಕಾಮಾ ವಸುಡೇವಸೂನುಭಕ್ತಾ||೪೪||

ಪರಮೇಶ್ವರಯೋಃ ಪ್ರಸಾದಯೋಗಾತ್ ಸುತರತ್ನಂ ತದಸೂತ ಸೂರಿಪತ್ನೀ |
ಪರಿಪತ್ನದಪತ್ತನೇಷು ನಾಘೋರ್ವೀ ವಿವಿದೇ ಯಸ್ಯ ಸಮಃ ಪರಿಕ್ಷಕಾಗ್ನೈಃ||೪೫||

ವದನೇಂದುಮವೇಕ್ಷ್ಯ ನಂದನಸ್ಯ ಸ್ವಕುಲೋತ್ತಾರಣದಕ್ಷಲಕ್ಷಣಸ್ಯ |
ಕೃತಕೃತ್ಯತಯಾ ಕ್ರಿಯಾಃ ಪ್ರಕುರ್ವನ್ ಕವಿರಾಖ್ಯಾದುಚಿತಾಂ ತ್ರಿವಿಕ್ರಮಾಖ್ಯಾಮ್||೪೬||

ಕಲಭಾಷಣ ಏವ ಸೂರಿಪೋತಃ ಕವಿರಾಸೀದನವದ್ಯಪದ್ಯವಾದೀ |
ಅವಭಾತಿ ನನು ಪ್ರಭಾಪ್ರಭಾವೀ ಭಗವಾನ್ ಬಾಲತರೋಅಪಿ ತಿಗ್ಮಭಾನುಃ||೪೭||

ಸಕಲಾಂಗಯುತಾವಭಾತಶಾಖಿಃ ಸಮಯೇ ಪ್ರಾಪ್ತ ಉದಾರಪಕ್ಷಿಸೇವ್ಯಃ |
ಸ ಸಸರ್ಜ ಸದಧ್ವಗೋಪಕೃತ್ಯೈಃ ಲಿಕುಚಃ ಕಾವ್ಯಫಲಂ ರಸಾಭಿರಾಮಮ್||೪೮||

ಪ್ರತಿಪಾದಿತಮಾತ್ಮನಾ ಯಥಾರ್ಥಂ ಪೃಥುಮಾಯಾಸಮಯಸ್ಯ ದುರ್ಘಟತ್ವಮ್ |
ಸ್ವಗುರೌ ಪರಿಹರ್ತುಮಕ್ಷಮೇಽಪಿ ಶೃತವಾಂಸ್ತಂ ಸ ವಯಸ್ಯಬೋಧಿತ್ಽಲಮ್||೪೯||

ಭಗವತ್ಯುದಿತೇ ಸಗೋವಿಲಾಸೇ ವಟುಭಾವಂ ತ್ಯಜತಿ ತ್ರಿವಿಕ್ರಮಾಖ್ಯೇ |
ಅಪಿ ಭಾನುಪುರಃಸರಾಃ ಸಮಸ್ತಾಃ ಪ್ರಯಯುಃ ಕೀಟಮಣಿಪ್ರಭತ್ವಮಾಶು||೫೦||

ಅತಿದಕ್ಷಮತಿಂ ಸಪಾದಲಕ್ಷೇ ಸಮಯೇ ಮಾಯಿಜನಸ್ಯ ಯುಕ್ತಿಶೂರಮ್ |
ಮಹಿತಂ ಹಿ ಮಹೀತಲೇ ಮಹಿಮ್ನಾ ಜನಕೋ ನಂದನಮಬ್ರವೀದುಪಾಂಶು||೫೧||

ಶೃಣು ವಾಚಮಿಮಾಂ ವಿಚಾರಿತಾರ್ಥಾಂ ನ ಕಲೌ ನಿಗುಣಭಾವನಾ ಸುಖಾಯ |
ಇತಿ ಗೌಣವಿಮುಕ್ತಯೇ ಗುಣಾಡ್ಯಂ ಭಜ ದೇವಂ ಸುತ ವಾಸುಡೇವಮೇವ||೫೨||

ಇತಿ ತಾತವಚೋ ನಿಶಮ್ಯ ಕಿಂಚಿತ್ತರಲಾತ್ಮಾಽಪಿ ವಿಚಾರ್ಯ ಶಾಸ್ತ್ರಸಾರಮ್ |

ಪರಮೇವ ಸ ಪಾರಮಾರುರುಕ್ಷುವಿಗುಣೋಪಾಸ್ತಿಮುಪಾಶ್ಯಣೋತ್ ಪರೇಭ್ಯಃ||೫೩||

ನಿಜಧರ್ಮರತೋ ಗೃಹಿಪ್ರಬರ್ಹಃ ಕಲಿಕಾಲಾಕುಲಿತಾಂತರೋಪಿ ಹಂತ|
ನಿತರಾಂ ನಿಶಿತಾತ್ಮನಾ ನಿಸರ್ಗಾತ್ ಸ್ಫುಟಮಾಲೋಚಯದಿಟ್ಟಸೌ ಕಡಾಚಿತ್||೫೪||

ರಚಿತಂ ನನು ಸೂತ್ರಮತ್ರ ಮಾನಂ ವಿಡುಷಾ ಸಟ್ಕವತೀಸುತೇನ ಸಾಕ್ಷಾತ್|
ಅಪರಸ್ಪರಸಂಗತಾನಿ ಭಾಷ್ಯಾಣ್ಯಪಿ ಸರ್ವಾಣಿ ಮಾನತಾಂ ಪ್ರಜೇಯುಃ||೫೫||

ಯದಿ ತೇಷು ನಿರಾಗ್ರಹಾಂತರಾಃ ಸ್ಮಃ ಸುಘಟಂ ನೋಪಲಭಾಮಹೇ ಹಿ ಕಿಂಚಿತ್|
ನ ತಥಾಪಿ ಪರಂಪರೋಪಯಾತಂ ನ ಪತಾಮಃ ಪ್ರಣಯೇನ ಶಾಂಕರೀಯಮ್||೫೬||

ಘಟನೋಪನಿಷತ್ಸು ನಾಲ್ಪಬುದ್ಧೇಃ ಸುಘಟೇತ್ಯಭ್ಯುಪಗಮ್ಯ ಚಿಂತಯಾಮಃ|
ನ ವಿಮುಕ್ತಿಮುಪೈತಿ ಕೋಽಪಿ ಮುಕ್ತ್ವಾ ಸಮಯೋಕ್ತಾಮಿಹ ಯಾಮಿಮಾಮುಪಾಸ್ತಿಮ್||೫೭||

ವಿತತಃ ಸುಖಸಚ್ಚಿದದ್ವಯಾತ್ವಾ ಸಮುಪಾಸ್ಯೋ ವಿಹಿತೋ ಹಿ ತತ್ತ್ವವಿದ್ಭಿಃ|
ಸ ಚ ನಾವಯವೀ ನಿರೂಪ್ಯತೇ ಚೇದ್ಧೃತಿ ಮಾತ್ರಂ ಚ ನ ಹೀತ್ಯದೋ ರಹಸ್ಯಮ್||೫೮||

ಯದಿ ಚೇದ್ಯಗುಪಾಸ್ಯತೇಽಸ್ಯ ರೂಪಂ ತಿಮಿರತ್ವೇನ ವಿಭಾತಿ ಪಾರಿಶೇಷ್ಯಾತ್|
ಫಲಮಪ್ಯಥ ಮುಕ್ತೀದೃಶೀ ಸ್ಯಾದಿತಿ ನೋ ನೈವ ಧೀನೋತ್ಯುಪಾಸ್ತಿರೇಷಾ||೫೯||

ಅಥ ವೇದಪುರಾಣಭಾರತಾದಿ ಸ್ವಯಮಾಲೋಚ್ಯ ಯಥಾವಬೋಧಮತ್ರ|
ಗುಣವಂತಮುಪಾಸ್ಮಹೇ ಮುಕುಂದಂ ಸ್ಮೃತಿಧರ್ಮಾನ್ ಭೃಶಮಾಚರಂತ ಏವ||೬೦||

ಅವಧಾರ್ಯ ಯದೇತಿಕಾರ್ಯಮಾರ್ಯಃ ಸ ವಿವೇಕದುಪಚಕ್ರಮೇ ವಿಧಾತುಮ್|
ಪರಿಪೂರ್ಣಮತೇರ್ಜಗತ್ಸು ಕೀರ್ತಿಂ ಪರಿಪೂರ್ಣಮಶ್ಯಣೋತ್ತದಾ ವಿಶುದ್ಧಾಮ್||೬೧||

ವಿಹಿನಸ್ತಿ ಹಿ ನೋ ಜನೋಽತಿವಾಗ್ಮೀ ಸಮಯಂ ಕೋಽಪಿ ಪರಂಪರೋಪಯಾತಮ್|
ಕ್ಷಿಪ ತಂ ತ್ವಮುದಾರಯುಕ್ತಿಶೂರೋ ನ ಪರೇ ತತ್ರ ಸಮರ್ಥತಾಂ ಪ್ರಜೇಯುಃ||೬೨||

ತವ ವೇದನದೀರ್ವಿಗಾಹ್ಯ ಭೂಯಃ ಸಮಯಾಂಭೋಧಿಷು ಕುರ್ವತೋ ವಿಹಾರಮ್|
ನವಕಾವ್ಯರಸಪ್ರಿಯಸ್ಯ ವಾದಿದ್ವಿರದೇಂದ್ರಪ್ರತಿವಾರಣೋನ ಜಜ್ಞೇ||೬೩||

ಉಪಯಾಹಿ ಯಶಃ ಶಶಾಂಕಗೌರಂ ನಿಜಯೂಥಸ್ಯ ಭಯಂ ನಿರಾಕುರು ತ್ವಮ್ |
ಅಧುನಾ ವಿಧಿನೋಪಪಾದಿತಂ ತಂ ಪ್ರತಿವಾದಿಪ್ರತಿವಾರಣಂ ನಿವಾರ್ಯ ||೬೪||

ಇತಿ ಮಾಯಿಜನೇನ ತತ್ರ ತತ್ರ ಸ್ವಜನತ್ವೇನ ಸ ತಾವದರ್ಥಮಾನಃ
ಅನುಕೂಲವಚಾ ಮಹಿಷ್ಯಮಾನೋ ಮನಸಾ ಸಂಶಯಮಾಪ ಸಂಶಯಚ್ಛಿತ್ ||೬೫||

ಶಿತಮಧ್ವವಚಃಸ್ಯಣಿಪ್ರಯೋಕ್ತನ್ ಪುರುಷಾನೇಷ ವಿಶಾದಯನ್ ಕವೀಭಃ
ವಿವಿಧೋತ್ತರಧೂಲಿಪಾತನೇನ ಪ್ರತಿಘೇನಾಧಿಕಮಂಧಯಾಂಚಕಾರ ||೬೬||

ಕ್ಷಣದಾಸು ವಿಚಕ್ಷಣಃ ಸ ವೀಕ್ಷ್ಯ ಪ್ರಚುರಪ್ರಜ್ಞಮನೋ ಶಾಸ್ತ್ರ ಸಾರಮ್ |
ಅಪರಾವಿದಿತಃ ಪ್ರಸಾದಗರ್ಭಂ ವಿಡಧೇ ವಿಸ್ಮಯಮಾಂತರಂ ಮಹಾಂತಮ್ ||೬೭||

ವಿದಿತವಾನ್ ವ್ಯವಹೃತ್ಯ ಸುದರ್ಶನಂ ಬಹುಲಬೋಧಮವೇಕ್ಷ್ಯ ಸ ನಿಶ್ಚಯಾತ್ |
ಅಪಿ ನ ತಸ್ಯ ಮತಂ ಸಹಸಾಽಽದದೇ ನನು ವಿಮೃಶ್ಯ ಕೃತೀ ಕುರುತೇಽಖಿಲಮ್ ||೬೮||

ತಂ ವಿಷ್ಣುಮಂಗಲಗತಂ ಬಹುಲಪ್ರಬೋಧಂ
ಪ್ರಾಪ್ಯಾಭ್ಯವಂದತ ತದಾಽಯುಗವಿಕ್ರಮಾರ್ಯಃ |
ಆನಂದದಂ ಸ ಚತುರಾನನಹಾಸಲಕ್ಷ್ಯಾ
ತತ್ತ್ವಂ ಪ್ರವೇತ್ತುಮಮರೇಂದ್ರ ಇವಾಬ್ಜಯೋನಿಮ್ ||೬೯||

|| ಇತಿ ಶ್ರೀಮತ್ಕವಿಕುಲತಿಲಕ ಶ್ರೀತ್ರಿವಿಕ್ರಮಪಂಡಿತಾಚಾರ್ಯಸುತ-
ಶ್ರೀನಾರಾಯಣಪಂಡಿತಾಚಾರ್ಯವಿರಚಿತೇ ಶ್ರೀಮತ್ಸುಮಧ್ವವಿಜಯೇ ಮಹಾಕಾವ್ಯೇ
ಆನಂದಾಂಕೇ ತ್ರಯೋದಶಃ ಸರ್ಗಃ ||

«XqHAY» «SQA»

ಪರಿವೃಥಘನಸಂಘೇ ರಾಜಸಿಂಹೋರ್ಜಶಕ್ತ್ಯಾ
 ತ್ಯಜತಿ ಮಲಿನಭಾವಂ ನೀರಸತ್ವಾನ್ನಿಕಾಮಮ್ |
 ಸ್ಫುಟಮುದಯತಿ ತೇಜಸ್ಯಜ್ವಲೇ ಮಧ್ವಭಾನೌ
 ಸುಜನಜಲಜಕಾಂತ್ಯೈ ವಿಶ್ವಮಾಸೀನ್ಮನೋಜ್ಞಮ್ || ೧ ||

ಕೃತಮಪಕೃತಮಾರ್ಯೈಃ ಕ್ಷಮ್ಯತಾಂ ಕ್ಷಾಂತಿಭೂಷೈ-
 ರಿತಿ ಮೃದು ವದತಾಂ ಚ ಪ್ರಾರ್ಥನಾಭಿಃ ಪ್ರಭೂಣಾಮ್ |
 ಅಪಹೃತಮಪರೇಷಾಂ ಮಂತ್ರತೋ ಗ್ರಂಥಜಾತಂ
 ದಶಹೃದಯನಿಯೋಗಾದಗ್ರಹೀಚ್ಛಂಕರಾರ್ಯಃ || ೨ ||

ಪರಿವೃತಮವನಮೈಗ್ರಾಮಣೀಗ್ರಾಮ್ಯಪೂರ್ವೈ-
 ರವನತಮುರುಚೇತಃಪಾದಪಾರ್ಶ್ವೇ ನೃಸಿಂಹಮ್ |
 ಸಹಜವಿಜಯತೋಽಯುಗ್ವಿಕ್ರಮಾರ್ಯಃ ಪ್ರಸನ್ನಃ
 ಕವಿಕುಲತಿಲಕೋಽಸಾವಾಶಿಷಾಽತೋಷಯತ್ತಮ್ || ೩ ||

ಉಪಚರತಿ ನಿತಾಂತಂ ಹಂತ ಪೌರಂದರೀ ಧೂ-
 ದ್ಯುಸದಸಿ ಭಜತೋ ಯಂ ದುರ್ಲಭಾ ದಭ್ರಭಾಗೈಃ |
 ದಿಶತು ಸ ಪರಮಾನಂದಾಗ್ನ್ಯತೀರ್ಥಾಂಘ್ರಿರೇಣು-
 ಧರಣಧರ ಸುಖಿಂ ತೇ ಸಂತತಂ ಸ್ವಾಂತರೇತಿ || ೪ ||

ಅನತಿಪರಿಚಿತಸ್ಯಾಪ್ಯಸ್ಯ ಸೋಽಯಂ ಕವೀಂದ್ರೋ
 ಗುಣರಸಮತಿಗೂಢಂ ಜ್ಞಾತವಾನಿತ್ಯಚಿತ್ರಮ್ |
 ಮಧು ಮಧುಕರರಾಜೋ ನಿಷ್ಪತನ್ ಪೌಷ್ಪಮಾಪ್ತಂ
 ನನು ಪರಿಚಯಹೀನಃ ಕಾನನೇಽಪಿ ಪ್ರಭುಃ ಸ್ಯಾತ್ || ೫ ||

ಅಖಿಲಖಿಲಕುಲಾನಾಂ ವರ್ಧಯನ್ ದ್ವೇಷದೋಷಂ
 ವಿದಧದಪಿ ನರಾಣಾಂ ಕೌತುಕಂ ಮಧ್ಯಮಾನಾಮ್ |
 ಸ್ವಗತಿಸಮುಚಿತಾನಾಂ ಭೂತಿದಾಯೀ ಶುಭಾನಾಂ
 ಬಹುಲಹೃದಿಹ ನಿನೈ ಶರ್ವರೀಃ ಕಾಶ್ಚಿದೇವಮ್ || ೬ ||

ಉದಯತಿ ವಿನತಾಯಾ ನಂದನೇ ಶ್ಲಾಘ್ಯಕಾಲೇ
 ಸ ಕೃತಸಕಲಕೃತ್ಯಃ ಕೃತ್ಯವೇದಿಪ್ರವೇಕಃ |
 ಅರುಣಯವನಿಕಾಂತಬ್ರಹ್ಮನಾರಾಯಣಾಖ್ಯಂ
 ಗುರುಗುಣಮಭಿದಧ್ಯಾ ಯೋಗ್ಯಯೋಗಾಸನಸ್ಥಃ || ೭ ||

ಅತಿಧವಲಿತದಂತಾ ದಂತಕಾಷ್ಠೈಃ ಪ್ರಶಸ್ತೈಃ
 ರಪಿ ಯುಗಪದನೇಕೇ ಸಸ್ನುರತ್ರ ವ್ರತೀಂದ್ರಾಃ |
 ಗುರುಭಿರಭಿಹಿತೇಷ್ವಾಚಾರಭೇದೇಷು ನಿಷ್ಠಾಂ
 ಸ್ಫುಟಮವಗಮಯಂತಃ ಸೌಷ್ಠವಾತ್ ಕರ್ಮಣಾಂ ಚ || ೮ ||

ಚರಮಸಮಯಸುಪ್ತಾಃ ಪೂರ್ವಮುತ್ಥಾಯ ಶಿಷ್ಯಾ
 ಗುರುಜನಪರಿಚರ್ಯಾಂ ಚಕ್ರೀರೇ ದುಷ್ಕರಾಂ ಚ |
 ಸಬಹುಮತಿ ತದಾದ್ಯಪ್ಯಾರ್ಥರಾತ್ರಾತ್ ಪ್ರಸನ್ನಾಃ
 ಸುಗತಿರಪರಥೈಷಾಂ ಸ್ಯಾತ್ ಕಥಂಕಾರಮಿಷ್ಠಾ || ೯ ||

ಶ್ರವಣಮನನಹೇತೋಃ ಪ್ರಾಕ್ ಚಿರಾಯಾಸ್ತನಿದ್ರಃ
 ಸಪದಿ ವಿವಶಯಂತ್ಯಾ ನಿದ್ರಯಾ ಗ್ರಸ್ತಚೇತಾಃ |
 ಸ್ವಯಮಪಿ ನಯತಿ ದ್ರಾಗಂಗವಸ್ತ್ರಾದಿ ಪೂಜ್ಯೇ
 ರಘಟಿತಿ ವಿಗತನಿದ್ರಃ ಕೋಽಪಿ ಶಿಷ್ಯೋಽನ್ವಶೇತ || ೧೦ ||

ವಿಹಿತಮವಿಹಿತಂ ಪ್ರಾಗೇವ ಕಸ್ಮಾದ್ವಿನಿದ್ರೈ-
 ರಿತಿ ಗುರುಪರಿವಾದಾಶಂಕಯಾ ನಮ್ರಗಾತ್ರಾಃ |
 ಚಿರಮನವತರಂತಃ ಶ್ರಾವಕಾ ಮುಕ್ತಮಾರ್ಗಾ
 ಗುರುಷು ಜಲಸಕಾಶಸ್ಥೇಷು ತೂಷ್ಟೀಮತಿಷ್ಠನ್ || ೧೧ ||

ವಿಪುಲಹೃದಯಪಾರ್ಶ್ವೇ ದೀಪದೀಪ್ತಿಪ್ರದೀಪ್ತೇ
 ದರವರಪರಿಪೂರ್ಣೈರ್ವಾರ್ಭೀರಘ್ಯಾದಿ ದತ್ವಾ |
 ಯತಿರತಿಯತಚೇತಾಶ್ಚಕ್ರಿಣೋಽರ್ಚಾನಿಕಾಯಾತ್
 ಕುಸುಮಸಮಿತಿಮಗ್ರ್ಯಾದಾದರಾದುಜ್ಜಹಾರ || ೧೨ ||

ಅಮೃತಮಪಿ ನಿರೀಕ್ಷ್ಯಸ್ರಾವಿ ನಿರ್ಮಾಲ್ಯಸೂನೇ

ಘೃತಮಿದಮಿತಿ ಸದ್ಯೋ ಭ್ರಾಂತಿಮಂತೋಽಪಿ ಶಿಷ್ಯಾಃ |
ಶ್ರದುಧುರಧಿಕವಾಕ್ಯೈರ್ವಿಭ್ರಮಾಸ್ತಚ್ಚ ಪಶ್ಚಾ-
ದನುದಿನಮಮೃತಾನ್ಯೈಸ್ತಸ್ಯ ಸೇವ್ಯಸ್ಯ ಶಕ್ತ್ಯಾ || ೧೩ ||

ಅಗಮದುಚಿತಮಂತ್ರೈಸ್ತದಯಾನಾಂ ತ್ರಯಾಣಾಂ
ಕೃತಿಭಿರನುಮತಾತ್ಮಾ ತತ್ರ ಪಂಚಾಂಗವಿಧಿಃ |
ಉದಯಮಹಿಮರೋಚಿಶ್ಚಕ್ರವರ್ತೀ ತ್ರಿಶಕ್ತಿ-
ರ್ದಧದತಿಬೃಹದಂತಃ ಷಡ್ಗುಣಂ ಸ್ವಾತ್ಮತೇಜಃ || ೧೪ ||

ತಿಮಿರನಿಕರಕುಂಭಿವ್ರಾತಮತ್ಯಂತತೀವ್ರಂ
ಸ್ಥಿರತರಮಖಿಲಾನಾಂ ಪ್ರಾಣಿನಾಂ ರುದ್ಧಮಾರ್ಗಮ್ |
ಭುವನಭವನಪೂರ್ಣಂ ಭಾನುಮಾನಂಜನಾಭಂ
ಹರಿರಿವ ನಖಿರೈಃ ಪ್ರಾಗ್ರಶ್ಮಿಜಾಲೈರ್ನಿರಾಸ || ೧೫ ||

ಮಧುರಪತಗರಾವಾಃ ಶಾಂತನೈಶಾಂಬುಬಾಷ್ಪಾಃ
ಸಪದಿ ವಿಪುಲರಾಗಾಃ ಸ್ವಾಭಿಸಾರಾತ್ ಪ್ರಸನ್ನಾಃ |
ಅರುಣತರಣಿರತ್ಯಚ್ಛಾಂಬರಾ ದಿಕ್ಪರಂದ್ರೀಃ
ಸ್ಮಿತಸರಸಿಜವಕ್ತ್ರಾಃ ಸ್ವೈಃ ಕರೈರಾಲಿಲಿಂಗೇ || ೧೬ ||

ಪ್ರಣತಿರಭಸಧೂಲೀಬದ್ಧಶೋಭಾವಿಶೇಷಾ
ದಧುರುಪಕೃತಿಮತ್ತಾಂ ಸಾಧುಜಾಲಾಂತರಾಪ್ತಾಃ |
ಸಮಯಮುಪನತಂ ಸಂವೇದಯಂತೋ ವಯಸ್ಯಾ
ಇವ ದಶಶತಕೇತೋಃ ಕೇತವಃ ಶ್ರಾವಕಾಣಾಮ್ || ೧೭ ||

ನಿಹಿತಮುಚಿತಮುಚ್ಚಂ ಯೋಗಪೀಠಂ ಪ್ರವಕ್ತುಃ
ಪರಿಷದಿ ಪರಿತೋಽಮೀ ಸತ್ವರಾಃ ಸತ್ತ್ವಭಾಜಃ |
ಧೃತಮವಸಿತಕೃತ್ಯೈರ್ಧನ್ಯಸಂನ್ಯಾಸಿವರ್ಗೈಃ
ಶ್ರವಣಪರಮಕೃತ್ಯಾಯೋಪತಸ್ಥಃ ಸಮೇತಾಃ || ೧೮ ||

ಬಭುರಮಲಗುಣಾನಾಂ ಶೋಭನಾಚ್ಛಾದನಾನಾಂ
ಮುರರಿಪುನಿಲಯಾನಾಂ ಹಂತ ವೈದಾಂತಿಕಾನಾಮ್ |
ಸಪದಿ ಸುವಿವೃತಾನಾಮಂತರರ್ಥಾ ಧಿಯಾಂ ವಾ

ವಿವಿಧಕವಲಿಕಾನಾಂ ಸಂಚಯಾಃ ಪತ್ರಿಕಾಣಾಮ್ || ೧೯ ||

ಅನತಿವಿರಲಭಾವಾ ಅಪ್ಯನನ್ಯೋನ್ಯಸಂಗಾ
ಋಜುತರತನಾನಾಪಂಕ್ತಿಸಾಮ್ಯಪ್ರಶೋಭಾಃ |
ದ್ವಿರದತುರಗದೇಶ್ಯಾ ದೂರತೋ ವಾರ್ಜಿತಾಂತಾಃ
ಕುಶಲಲಿಖಿತರೂಪಾ ರೇಜಿರೇ ತೇಷು ವರ್ಣಾಃ || ೨೦ ||

ಸಪದಿ ದದ್ಯಶುರೇಕೇ ವಾಚಿನೀಯಾದಿಭಾಗಂ
ಪರಿಚಯಪಟುತಾಭ್ಯಾಂ ತಾವದೇಕೇ ಚಿರೇಣಾ |
ಹರಿಗುರುನಮನಂ ದ್ರಾಗ್ಯತ್ನತೋಽಮೀ ವಿಧಾಯ
ಪ್ರಯಯುರಪರಸಾಮ್ಯಂ ಸಿದ್ಧಯೇ ಸ್ಯಾದ್ಧಿ ಯತ್ನಃ || ೨೧ ||

ಯತವಚಸಿ ಜನೇಽಸ್ಮಿನ್ನಾನತೇ ಸನ್ನಿರಸ್ಯನ್
ಸಿಚಯಯವನಿಕಾಂ ತಾಂ ಸಾಂಧ್ಯಜೀಮೂತರಕ್ತಾಂ |
ರವಿರಿವ ರವಿಪೂಜ್ಯಾಂಘ್ರಿಃ ಸಮಾಜಾಂತರಿಕ್ಷೇ |
ವ್ಯಲಸದತಿಶಯಾಲುಃ ಸನ್ ಸಹಸ್ರಪ್ರಕಾಶಃ || ೨೨ ||

ತ್ರಿಭುವನವರತೇಜೋವ್ಯಕ್ತವೇದಾರ್ಥಶುಕ್ಲ
ತ್ರಿತ್ರಯರಸತಯಾ ಯೇ ವರ್ಣಿತಾ ವರ್ಣವಯಾಃ |
ಪೃಥುಮತಿರಥ ತೇಷಾಮೈಕ್ಯಮಾಪಾದ್ಯ ಸಮ್ಯಕ್
ಪ್ರವಚನಪರಿಶುದ್ಧೈಃ ಸ್ಮ ಪ್ರಣೌತಿ ಪ್ರವೀಣಃ || ೨೩ ||

ಸ್ವರಮಚರಮಕಾಲೇ ಮಂದ್ರಮೇವಾತ್ಯಜದ್ಭಿಃ
ಸ್ಫುಟಮುಪನಿಷದಂತೇ ವಾಚಕೈರ್ವಾಚ್ಯಾಮಾನೇ |
ಪ್ರವಚನಮತಿಚಿತ್ರಂ ಪ್ರಾಣಭಾಜಾಂ ಶ್ರುತೀನಾ
ಮಮೃತಮಮೃತಭಾವಸ್ಯೈಷ ಹೇತುಂ ಚಕಾರ || ೨೪ ||

ಧನಮಿವ ಸಧನಾಯೇಭ್ಯೋಽರ್ಕಸೂನುಃ ಪ್ರಸನ್ನಃ
ಶರಶತಮಿವ ಪಾರ್ಥಃ ಸಂಯುಗಾರ್ಥಿಭ್ಯ ಉಗ್ರಃ |
ಆರತಿವಿರಹಿತಃ ಸೋಽನಾರತಂ ನೋಽದಿಶನ್ನೋ
ಪ್ರತಿವಚನಮದೀನಂ ಚೋದಕೇಭ್ಯೋಽಖಿಲೇಭ್ಯಃ || ೨೫ ||

ಅಧದಶಶತಶೋಚಿಷ್ಯಾಪ್ರಯತಿ ಪ್ರತೀಚ್ಯಾಂ
 ಪ್ರವಚನಮವಸಾಯ ಸ್ನಾತುಮಾಯಾತ್ ತಟಾಕಂ |
 ಪೃಥುಮತಿರಿಹ ತಾವಚ್ಛ್ರೇಷ್ಠಸಂಸರ್ಗಲೋಲೈಃ
 ಸಮಗಮಿ ಸಪದಿ ಸ್ವರ್ನಿಮ್ನಾಗಾದೈಃಸುತೀರ್ಥೈಃ || ೨೬ ||

ಘನರಸನಿಕರೋಽಸಾವಂತರತ್ಯಂತಶುದ್ಧೋ
 ಮುನಿಗಣ ಇವ ಭೂಯಃ ಸ್ನೇಹವಾನ್ ಪ್ರಾಗ್ಧಾನಃ |
 ಪ್ರತಿಕೃತಿಮಖಿಲಜ್ಞಸ್ಯಾಪರೋಕ್ಷ್ಯೇಣ ತಾವತ್
 ಸ್ಫುಟಮಲಭತ ರೂಪಂ ಮಜ್ಜನೇ ಸಜ್ಜನೇಷ್ವಂ || ೨೭ ||

ಅಪರಿಮಿತಮನೀಷಸ್ಯೋಲ್ಲಸಚ್ಛಂಖಿಬಾಹೋ
 ರಥಚರಣಶಿಲಾನಾಂ ತನ್ವತೋಽತ್ರಾಭಿಷೇಕಂ |
 ಪ್ರತಿತನವ ಉದಾರಾಸ್ತಾಸ್ವಲಂ ಸನ್ನಿಧಾತು-
 ಸ್ತನವ ವಿರೇಜುಃ ಪಾಂಚಜನ್ಯಪ್ರಿಯಸ್ಯ || ೨೮ ||

ಅಭಿದಧತಿ ಮುನೀಂದ್ರಾ ದ್ವಾದಶಾಬ್ದೋಪವಾಸ-
 ಪ್ರತಿಮಫಲಮಲಂ ಯತ್ಸೇವನಂ ಭಕ್ತಿಯುಕ್ತಂ |
 ಅಧಿಕಮಮರನದ್ಯಾದ್ಯಾಪ್ಲವಾದ್ಧನ್ಯಮಾನ್ಯಾ-
 ದಪಿಬದಲವಬೋಧೋ ವಿಷ್ಣುಪಾದೋದಕಂ ತತ್ || ೨೯ ||

ತರಣಿಭಿರಿವ ಗೌರೈರೂರ್ಧ್ವಪುಂಧ್ರೈರ್ಧ್ವಿಷಡಿಃ
 ಸದರಪರಮಚಕ್ರೋದೀರ್ಣತೇಜಾ ಹರೀಷ್ಠಃ |
 ಮುರರಿಪುವಿಮುಖಾನಾಂ ದುಸ್ಸಹೋ ದೇಹಭಾಜಾಂ
 ಲಯಸಮಯ ಇವಾನೈಃ ಮಾನ್ಯಧೀರಾಬಭಾಸೇ || ೩೦ ||

ಸಮಧಿಕಧಿಷಣಸ್ಯ ಪ್ರೇಕ್ಷಮಾಣೋ ಜನೌಘಃ
 ಪ್ರಕೃತಿಮಧುರಮಾಸ್ಯವ್ಯಾಜಪೂರ್ಣೇಂದುಬಿಂಬಂ |
 ಅಮುಚದಪಸರೇತಿ ಶ್ರಾವಕೋಕ್ತೇಃ ಪುರಾಽಸ್ಮಿನ್
 ಪ್ರಚಲತಪದವೀಂ ತಾಂ ಪ್ರಾಂಜಲಿಸ್ತೂರ್ಣಮಾರಾತ್ || ೩೧ ||

ಗುರುಚರಣಸರೋಜದ್ವಂದ್ವನಿರ್ಣೇಜನಾಂಭೋ
 ದಧತಿ ಜನನಿಕಾಯೇ ಸರ್ವಮುವೀಗತಂ ಚ |

ಅವನಿರನಭಿನಂದಿನೃಪ್ಯದಶ್ಚಕ್ಷಮೇಽಸೌ
ಕಥಮಪಿ ಕಥಮೇವಾ ಸ್ಯಾತ್ ಕ್ಷಮಾಖ್ಯಾಽನ್ಯಥಾಽಸ್ಯಾಃ || ೩೨ ||

ಅವಿದಿತರಸಭೇದಂ ಶೀತಲಂ ಲಘ್ವಗಂಧಂ
ವಿಮಲಮಮಲಪಾಣಿಃ ಪಾಣಿಜೈರಪ್ರವಿಷ್ಟಂ |
ವದನಪವನಭೀತ್ಯಾ ಪಾರ್ಶ್ವತೋ ಬಿಭ್ರದಗ್ನ್ಯಂ
ಕಮಥ ಕರಕಪೂರ್ಣಂ ಸಂಯಮೀಹಾನಿನಾಯ || ೩೩ ||

ವಿಹಸಿತಬಿಸಭಂಗಶ್ರೀಪ್ರಕರ್ಷಂ ಸಿತಿಮ್ನಾ
ಜಲಜಮಮೃತಪೂರೈಃ ಪೂರಯಾಮಾಸ ರಮ್ಯಂ |
ಸಮಯಗುಣವಿಶೇಷಾಲೋಚಕೈರ್ಲಾಲನೀಯಃ
ಸುಸುರಭಿಸುಮನೀಭಿಃ ಸ ಸ್ಫುಟಂ ಗೌರಪಕ್ಷಃ || ೩೪ ||

ವಿಮಲಮಲಯಜಾಂಭೋಬಿಂದುಭಿಶ್ಚರ್ಚಿತಾರ್ಚೋ
ನವಲಲಿತತುಲಸ್ಯಾ ಪುಷ್ಪರಾಜ್ಯಾಽಽರ್ಚಯತ್ ಸಃ |
ಸ್ಥಲಜಜಲಜವಲ್ಲಿವೃಕ್ಷವೀರುತ್ನಮಸ್ತ-
ಪ್ರಸವವಿಜಯಲಕ್ಷ್ಮ್ಯ ಮುರ್ತಯೇವೇಂದಿರೇಶಮ್ || ೩೫ ||

ಸ ದದದಧಿಕಬೋಧಃ ಷೋಡಶಾತ್ರೋಪಚಾರಾನ್
ವ್ಯರಹಯದಗುಣಾನ್ ದ್ವಾತ್ರಿಂಶದಾಗಃ ಪುರೋಗಾನ್ |
ಅಗಣಿತಗುಣಮುಚ್ಛ್ರಿಸ್ತೋಷಯಂಭಾರ್ಜುಪಾಣಿಂ
ಷಡಪಿ ಪರಮಭಕ್ತ್ಯಾನೂಪಚಾರಾನ್ ದಿದೇಶ || ೩೬ ||

ತಮರುಣಮಣಿವರ್ಣಂ ದಿವ್ಯದೇಹಾಖ್ಯಗೇಹೇ
ಸ್ನಹಿತಮತಿಪೃಥುಶ್ರದ್ಧಾನದೀಚಿತ್ತವಾಭಿಃ |
ನನು ಸ ಜಯತಿ ನಿತ್ಯಂ ಹೃತ್ಸರೋಜಾಸನಸ್ಥಂ
ನ ತು ಸಕೃದಿತಿ ಪುಷ್ಪೈರಷ್ಟಭಿರ್ಭಾವಪುಷ್ಪೈಃ || ೩೭ ||

ಕೃತಪರಮಸಪರ್ಯಃ ಸಾಂದ್ರಸಚ್ಚಂದನಾಂಭಃ
ಪರಿಮಲಿತಭುಜೋರೋಮಂಡಲಾಂಸೋ ಮನೀಷೀ |
ಸ್ಮಿತರುಚಿರಮುಖೇಂದುಃ ಸ್ನಿಗ್ಧಕೌಶೇಯವಾಸಾಃ
ಸಸುರಮುನಿನರಾಣಾಂ ಚಕ್ಷುಷಾಮುತ್ಸವೋಽಭೂತ್ || ೩೮ ||

ಪರಮಥ ಪರಮಾನ್ನಂ ಪ್ರಾಪ್ತಮೇವಾಪ್ರಯಾಸಂ
 ಪ್ರಭುರಿಹ ಬುಭುಜೇಽಸೌ ವೇದವಾದಪ್ರವೀಣಃ |
 ಅಜಿತಪರಮಭಕ್ತಃ ಸಂತತಂ ಮನ್ಯಮಾನಃ
 ಸಕಲಜಗದಧೀಶಃ ಪ್ರೀಯತಾಂ ಶೌರಿರಿತ್ಥಮ್ || ೩೯ ||

ಸಹಚರಪರಿಕ್ಷೃಪ್ತೇ ಸೂಕ್ಷ್ಮವಸ್ತ್ರಾವೃತೇಽಸಾ-
 ವವಿತನುರುಹರೂಪೌಶೀರವರ್ಯೇ ನಿಷಣ್ಣಃ |
 ಆರಮಯದಿಹ ನಾನಾಹೃದ್ಯವಿದ್ಯಾವಿಲಾಸೈಃ
 ಕವಿಜನಪರಿವಾರಂ ಮಂಡಯನ್ ಮಂಟಪಾಗ್ರ್ಯಮ್ || ೪೦ ||

ಅವಸರಮಧಿಗಮ್ಯ ಭ್ರೂವಿಜ್ರಂಭಾದಭಿಷ್ಣೋ
 ಮುಖಸತತಗಲಕ್ಷೀಭೂತಪಾಣಿಪ್ರವಾಲಃ |
 ಸ್ಮಿತನಯನವಿಕಾಸ್ತೈಸ್ತಸ್ಯ ವಿಜ್ಞಾತಭಾವಃ
 ಶ್ರವಸಿ ಕಿಮಪಿ ಕಾರ್ಯಂ ಮಂತ್ರಯಾಮಾಸ ಮಂಕ್ಷು || ೪೧ ||

ಪ್ರಣತಿಪರಮಕೃತ್ಯಾಃ ಸನ್ಮತೇರ್ಯೇ ಜನೌಘಾ
 ವಿಬಭುರನತಿದೂರೇ ಸಂಹತಾಸ್ತಾನತೀತ್ಯ |
 ಆಹಮಹಮಿಕಯಾಽಽಶು ಪ್ರಾಪ್ಯ ಪಾರ್ಶ್ವಂ ಪ್ರಣೇಮು
 ಬೃಹವ ಇಹ ಗೃಹಸ್ಥಾಃ ಪೂರ್ವಸೇವಾಂ ವಿಧಾತುಮ್ || ೪೨ ||

ವಿವಿಧಜನಪದಸ್ಥಾಃ ಪ್ರಾಕ್ ಶ್ರುತೇಭ್ಯೋ ಗುಣೇಭ್ಯಃ
 ಶತಗುಣಗುಣಮೇನಂ ವಿಸ್ಮಿತಾ ವೀಕ್ಷಮಾಣಾಃ |
 ಮುಕುಲಿತಕರಪದ್ಮಾ ಆಸ್ಯತಾಮಿತ್ಯವಾಪ್ತಾಃ
 ಪ್ರಚುರತರಹೃದಾ ಸಂಭಾವಯಾಂಚಕ್ರೀರೇಽನ್ಯೇ || ೪೩ ||

ಅಲಮಲಮನುವಾದೇನಾನುವಾಚ್ಯೇತ ಪಶ್ಚಾ
 ನ್ನನು ಗುರುವ ಇದಾನೀಮುದ್ಯತಾ ಹಿ ಪ್ರವಕ್ತುಂ |
 ನ ಮನನಮಧುನಾ ದ್ರಾಗಾವ್ರಜೇತ್ಯಾಹ್ವಯತ್ತಾಮ್
 ಛ್ರತಪರಿಚಯಸಕ್ತಾಂಛ್ರಾವಕಾಂಛ್ರಾವಕಾಗ್ರ್ಯಃ || ೪೪ ||

ಅಧಿಕಧಿಷಣಮೇನಂ ವ್ಯಾಖ್ಯಯಾ ಶೋಭಮಾನಂ

ಹರಿಮಿವ ಕವಿವರ್ಯಂ ಸತ್ಯವತ್ಯಾಸ್ತನೂಜಂ |
 ಸತತಮನಿಮಿಷಂ ಸಂದೃಶ್ಯ ಸಾನಂದಚಿತ್ತಾಃ
 ಸಮಯಮಪಿ ಗತಂ ಸಂವಿಂದತೇ ನ ಸ್ಮ ಲೋಕಾಃ || ೪೫ ||

ಉದಯಮಿತ ಇವಾಸ್ತಂ ಯಂಶ್ಚ ಭಾನುರ್ಬಭಾಸೇ
 ಸ್ಪಟಮಕಲುಷರೂಪೋ ದರ್ಶನೀಯೋಽನುರಾಗೀ |
 ಶುಚಿಹರಿಪದಮಾಪತ್ಸಂಪದೋರಾಶ್ರಿತಾನಾಂ
 ನ ಹಿ ಭವತಿ ವಿಶೇಷಃ ಸ್ವಪ್ರಕಾಶೋನ್ನತಾನಾಮ್ || ೪೬ ||

ಮರಕತಮಣಿವರ್ಣೇ ಭೂತಧಾತ್ರೀಪುರಂಧ್ರಾ
 ಲಸತಿ ಜಲಧಿವಾಸಸ್ಯರ್ಥಲೀನಃ ಕ್ಷಣಾರ್ಧಂ |
 ಆರುಣತರಣಿಬಿಂಬಚ್ಛದ್ಮನಾ ಪದ್ಮರಾಗಃ
 ಕಪಿಶಕರಕಲಾಪೋಲ್ಲಾಸ್ಯಭೂತ್ ಪ್ರೇಕ್ಷಣೀಯಃ || ೪೭ ||

ಅವನಿವನವನಧ್ರುಗ್ವಾಯುಖಾಹಮ್ಮಹತ್ಸು
 ಪ್ರಕೃತಿಗುಣಸಮೇತಾವ್ಯಾಕೃತಾಕಾಶ ಏಕಂ |
 ತತಮತನುಮನಾಃ ಸೋಽಚಿಂತಾಯತ್ ಸತ್ಸಮಾಧಾ-
 ವಸುರಸುರನರೇಭ್ಯಃ ಸದ್ಗುಣಂ ನಾಥಮನ್ಯಂ || ೪೮ ||

ವ್ಯದಧತ ಪರಿದೃಷ್ಟಜ್ಯೋತಿಷಃ ಸಾಧು ಸಾಂಧ್ಯಂ
 ನಿಯಮಮವನಿದೇವಾ ಜ್ಯೋತಿಷೋಽಪ್ಯಾವಲೋಕಾತ್ |
 ವಿಹಿತಮನುಸರಂತೋ ಧರ್ಮಶಾಸ್ತ್ರಪ್ರವೀಣಾಃ
 ಸವಿತರಿ ಸವಿತಾರಂ ಚಿಂತಯಂತಸ್ತಿಲೋಕ್ಯಾಃ || ೪೯ ||

ವಿವಿದುರತಿತರಾಂ ಯೇ ದೇವತಾಃ ಷೋಡಶೋಕ್ತಾ
 ಹರಹರಿಹಯಪೂರ್ವಾಂತ್ಯಾಃ ಕಲಾಭೇದತೋಽಸ್ಯ |
 ಸುಹುತಮತಿಸ್ತುಜಂತೋಽಗ್ನ್ಯಾಹಿತಾಸ್ತೇಽಗ್ನಿಹೋತ್ರಂ
 ವ್ಯಧುರುಚಿತಮಪೂರ್ವಂ ಯೇನ ಗಾಯತ್ರಲೋಕಃ || ೫೦ ||

ವಿಧುರಯಮಕಲಂಕಃ ಸ್ಯಾದ್ಯದಿ ಸ್ಯಾದವಶ್ಯಂ
 ನನು ನಿಜಸಹಜಾಯಾಃ ಸುಂದರಾಸ್ಯೇಂದುಕಲ್ಪಃ |
 ಇತಿ ಸುರಲಲನಾಭಿಲಾಫಲಿತಃ ಖೇಚರಿಭಿಃ

ಸಮಧಿಕಮಧುರಿಮ್ನಾ ಪೂರ್ಣಚಂದ್ರಸ್ತದೋದೈತ್ || ೫೧ ||

ಇನವಿರಹಮಸಹ್ಯಂ ಪ್ರಾಪ್ಯ ಪದ್ಮೈಃ ಸಚಕ್ರೈಃ
ಶ್ಚಿರಮಹ ಪರಿತಪ್ತಂ ಪೂರ್ವತಪ್ತೈಃ ಸುತುಷ್ಟಂ |
ಮೃದುಕುಮುದಚಕೋರೈಃ ಪಾದಸಂಗೇನ ರಾಜ್ಞಃ
ಕಮಪಿ ಸಕಲಹೃದ್ಯಂ ಕಲ್ಪಯೇನ್ನೈವ ದೈವಂ || ೫೨ ||

ದಲಿತೇಂದ್ರನೀಲಮಣಿನೀಲವಿಭ್ರಮಂ
ನವಕುಂದಕುಡ್ಮಲಸಿತದ್ವಿಜಾವಲಿ |
ಸ್ಮಿತಯಾ ನಗೋತ್ತಮಶಿರಸ್ಸಜಾತಯಾ
ವನಮಾಲಯಾ ಸುರಭಿತಾಶಯಾಽನ್ವಿತಮ್ || ೫೩ ||

ಮೃದುಗಾಮಿವಿಮಾನಸಂಪದೋಽರಮಯತ್ಸ್ಮಿತಗೋಪಸುಂದರೀಃ |
ಪರಿತಾಪವಿಹೀನಮುಜ್ಜ್ವಲಂಸುತತಂ ಸೂಕ್ಷ್ಮತರಾಂಬರಂ ವರಂ || ೫೪ ||

ಗೋಭಿಸ್ತಮಾಂಸ್ಯಪನಯನ್ ಗತಿದಂ ಪ್ರಜಾನಾ
ಮರ್ಥಾಂತರಂ ಸ ಭಗವಾನ್ ಪ್ರಕಟೀಚಕಾರ
ಸಾನಂದಚಿದ್ಗುಣಗಣಂ ಪರಿಪೂರ್ಣಸಂವಿತ್
ಚಂದ್ರಸ್ತು ಶಬ್ದಗುಣಮಿತ್ಯಯಮೇವ ಭೇದಃ || ೫೫ ||

ಇತಿ ಶ್ರೀಮದ್ ಕವಿಕುಲತಿಲಕ ತ್ರಿವಿಕ್ರಮ ಪಂಡಿತಾಚಾರ್ಯ ಸುತ ನಾರಾಯಣ ಪಂಡಿತಾಚಾರ್ಯ
ವಿರಚಿತೆ ಶ್ರೀ ಸುಮಧ್ವವಿಜಯೇ ಆನಂದಾಂಕೇ ಚತುರ್ದಶಃ ಸರ್ಗಃ ||

ಯಚ್ಚೇತನಾಚೇತನಯೋರಂಗಾಂಗಿತ್ವಾದಿ ಮನ್ವತೇ
ಸೃಷ್ಟಾವೀಶಾನಪೇಕ್ಷಾಯಾಂ ತನ್ನ ಶೋಭನತಾಂ ವ್ರಜೇತ್ ||೧೧||

ಸರ್ವವಿನ್ನಿರ್ಮಿತಂ ಸರ್ವಂ ಕಾದಾಚಿತ್ಕಲ್ಪಹೇತುತಃ
ನ ಯದೇವಂ ನೋ ತದೇವಂ ಯಥಾಽಽತ್ಮೇತೀಶ್ವರಾನುಮಾ ||೧೨||

ಬಲಾಯ ಸರ್ವಾನುಮಾನಾಂ ವೇದಾಃ ಸ್ತುಯೈರಪಾಲಿತಾಃ
ಕಾಮಾದೇತಾಃ ಪ್ರವರ್ತಂತೇ ಕಾಮಿನ್ಯ ಇವ ಭರ್ತೃಭಿಃ ||೧೩||

ಕಾರಣಂ ಪರಿಣಾಮಿ ಸ್ಯಾದ್ಬ್ರಹ್ಮನೋ ಚೇತನತ್ವತಃ
ನ ಯದಿತ್ಥಂ ನೋ ತದಿತ್ಥಂ ಯಥಾ ಕ್ಷೀರಪುರಃಸರಂ ||೧೪||

ನ ವಿಶ್ವಕೃತ್ ಪಶುಪತಿಃ ಶ್ರೂಯಮಾಣಾಗುಣತ್ವತಃ
ಚೈತ್ರವತ್ ಕಿಂ ಪುನರ್ವಿಘ್ನಬ್ರಹ್ಮಾದ್ಯಾ ಬಾಲಶಂಕಿತಾಃ ||೧೫||

ನನು ಸೌಖ್ಯಾದಿಮಾನೇಶೋ ದುಃಖಾದಿರಹಿತತ್ವತಃ
ಯೋ ನೈವಂ ಸ್ಯಾತ್ ನೈವಂ ಸ್ಯಾದ್ಯಥಾ ಸಂಸ್ಕೃತಿಮಾನಿತಿ ||೧೬||

ಏವಂ ಚೇದ್ವಿಮತೋ ಜ್ಞಾನೀ ನ ಭ್ರಾಂತಿರಹಿತತ್ವತಃ
ಯ ಏವಂ ನೋ ಸ ಏವಂ ನೋ ಭವೀವೇತ್ಯನುಮೀಯತೇ ||೧೭||

ಸರ್ವಜ್ಞಸ್ಯಾಜ್ಞತಾಂ ವೇದಃ ಶ್ರದ್ಧೇಯೋ ನಿರುಣದ್ಧಿ ಚೇತ್
ತಸ್ಯೈವಾಮಂದಮಾನಂದಂ ವದನ್ನಾಶ್ರಾವ್ಯಸೌ ಕಥಂ ||೧೮||

ದುಃಖಂ ಪರಿಜಿಹೀರ್ಷನ್ ಯಃ ಸುಖಂ ನೋರೀಚಿಕೀರ್ಷತಿ
ಸ ಹಂತಾಪತಿತಂ ದುಃಖಮೀಶಸ್ಯ ವ್ಯಸ್ಮರಜ್ಜಢಃ ||೧೯||

ಯೋ ದುಃಖಸಮವಾಯೋಽಯಂ ಚೈತ್ರೇತೇನ ಹ್ಯಭೇದವಾನ್
ಸಮವಾಯಃ ಕಶ್ಚಿದಿಶೇ ತದನೇಕತ್ವಮನ್ಯಥಾ ||೨೦||

ಔಪಾಧಿಕೋಽಸ್ಯ ಭೇದಶ್ಚೇತ್ ಸತ್ಯೋಽಸತ್ಯಃ ಸ್ವಿದುಚ್ಯತಾಂ

ತದ್ ದ್ವಯಂ ಚೋಕ್ತದೋಷಂ ಹಿ ಮಾಯಿವನ್ಮಾವದೇಃ ಪರಂ||೨೧||

ಬ್ರೂಯುರೌಪಾಧಿಕಂ ಭೇದಂ ಜ್ಞಾನಾದೀನಾಂ ಯದಾತ್ಮನಃ
ನೀತ್ಯಾನ್ಯಯಾ ತನ್ನಿರಾಸಾತ್ ಸ್ಯಾತ್ಸ್ಯಾನಂತಧರ್ಮತಾ||೨೨||

ಗುಣದಿಭೇದೇ ಸಂಬಂಧಮವೇಕ್ಷ್ಯಾಪ್ಯನವಸ್ಥಿತೇಃ
ವಿಶೇಷಮಾತ್ರೇಣಾನ್ಯಂತ್ಯಂ ಗುಣಾನಾಂ ಶೋಭತೇ ವಿಭೋಃ||೨೩||

ಮನ್ಯಂತೇ ಶೂನ್ಯಮೇವಾನೈ ತತ್ತ್ವಮಾಗಮವೈರಿಣಃ
ಮತಾ ಮಾಧ್ಯಮಿಕಾಸ್ತೇಽಪಿ ವ್ಯಕ್ತಾಶ್ಚನ್ನಾ ಇತಿದ್ವಯೇ||೨೪||

ಶೂನ್ಯಂ ಬ್ರಹ್ಮಾಹ್ವಯೇನಾಹುಃ ಸ್ವಾಂಶ್ಚವೇದಾಂತಿನೋಽಭ್ಯಧುಃ
ಅತತ್ತ್ವವೇದಕಂ ವೇದಂ ವದಂತಶ್ಚರಮೇ ಖಿಲಾಃ||೨೫||

ಪರತತ್ತ್ವವಿವರ್ತತ್ವಾದಪರಸ್ಯಖಿಲಸ್ಯ ಚ
ಅವಿಶೇಷತ್ವತ್ವಾಸ್ಯ ನಾಂತರಂತರಮೇತಯೋಃ||೨೬||

ಅಖಂಡಖಂಡನನ್ಯಾಯಾನಖಂಡಮಪಿ ಖಂಡಯನ್
ಅಖಂಡಯದಖಂಡಜ್ಞೋ ದ್ವಯಾಂಶ್ಚಾಖಂಡಲದ್ವಿಷಃ||೨೭||

ವಿಮತಂ ಕಾರಣಂ ನ ಸ್ಯಾದಸತ್ವಾನ್ನ ಯದೀದೃಶಂ
ನೇದೃಶಂ ತದ್ಯಥಾ ಕುಂಭಕರ್ತೇತ್ಯತ್ರಾನುಮೀಯತೇ||೨೮||

ಅಥೋ ತಾಪಸ ನೋ ಶೂನ್ಯಂ ಕಾರಣಂ ಕುಂಭಕರ್ತೃವತ್
ಯತ್ಸಂವೃತ್ಯುತ್ಥಿತಂ ವಿಶ್ವಂ ತತ್ಕಾರಣಮಿತೀರ್ಯತೇ||೨೯||

ಏವಂ ಚೇತ್ ಕಾರಣಂ ಮಾಸ್ಮಬ್ರವೀಃ ಶೂನ್ಯಂ ಕಥಂಚನ
ಆಯುಷ್ಮಂಸ್ತದಧಿಷ್ಠಾನಂ ವ್ಯುತ್ಥಿತ್ಸನ್ನ ಗುರೋರ್ಗೃಹೇ||೩೦||

ವಿವಾದಸ್ಯ ಪದಂ ನ ಸ್ಯಾದಧಿಷ್ಠಾನಮಸತ್ತ್ವತಃ
ವೈಧರ್ಮ್ಯೇಣೈಷ ದೃಷ್ಟಂತಃ ಶುಕ್ತ್ಯಾದಿವದಿತೀರ್ಯತೇ||೩೧||

ಅತತ್ತ್ವವೇದಕಂ ಮಾನಮಿತಿ ಸ್ವವ್ಯಾಹತಂ ಯತಃ
ತದ್ವಾದೀ ತೇನ ವೇದಸ್ಯ ಸೋಽಭಿಪ್ರೈತ್ಯಪ್ರಮಾಣತಾಮ್ ||೩೨||

ಯಂ ತತ್ತ್ವವೇದಕಂ ವೇದ ವೇದಾಂಶಂ ವೇದದೂಷಕಃ
ತತ್ತ್ವಸ್ಯಾವರ್ಣನೀಯತ್ವಾತ್ ಸ ತತ್ತ್ವವೇದಕಃ ಕಥಂ ||೩೩||

ಲಕ್ಷಣಾಭಿಃ ಪ್ರವರ್ತಂತೇ ವಾಕ್ಯಾನಿ ತಿಸೃಭಿಯದಿ
ವಿಷಯತ್ವಂ ಲಕ್ಷಣಾನಾಂ ತಸ್ಮೈವಾನಿಷ್ಟಮಾಗತಂ ||೩೪||

ಕಿಂಚಾಖಂಡೇಽತ್ರ ವಾಕ್ಯಾನಿ ಕಿಂಚಿದ್ವಿದಧತೇ ನ ಹಿ
ತಾನಭ್ಯಧುರಭಾವಂ ಚೇಜ್ಜಾಡ್ಯಾದೇಸ್ತನ್ನ ಶೋಭತೇ ||೩೫||

ಅಭಾವಭಾವಸ್ಯಾಭಾವಾದ್ಭಾವರೂಪಸ್ಯ ತಸ್ಯತು
ಭಾವಾಭಾವವಿಶೇಷಾಣಾಮಭಾವಾದವಿಶೇಷಿಣಃ ||೩೬||

ಯೋ ವೇದ ವೇದಿತಾರ್ಥಾನಾಂ ನಿತ್ಯಸಂತ್ಯಾಗಸಂಶ್ರವೀ
ವೇದಬಾಹ್ಯೋ ವಿಪಶ್ಚಿದ್ಭಿರೇಷ ನಿಶ್ಚೀಯತಾಂ ತತಃ ||೩೭||

ಜ್ಯಾಯಸೋದೂಷಣೇನೈವ ಧೂರ್ತಂಮನೋಽಪಿ ದೂಷಿತಃ
ಪಕ್ಷಯೋರವಿಶೇಷತ್ವಾದೇನಯೋಃ ಸದ್ವಿಪಕ್ಷಯೋಃ ||೩೮||

ಅಸತ್ತ್ವಾದಿತ್ಯಸೌಹೇತುರಸಿದ್ಧೋ ಬ್ರಹ್ಮವಾದಿನಃ
ಮೇತಿ ಭಾಣ್ಯವಿಶೇಷತ್ವತ್ತ್ವಯೋರ್ಬ್ರಹ್ಮಶೂನ್ಯಯೋಃ ||೩೯||

ಸೋಽಂಗೀಕರೋತಿ ಚೇತ್ ಸತ್ತ್ವಂ ಬ್ರಹ್ಮಣಃ ಸ್ಯಾದ್ವಿಶೇಷಿತಾ
ನ ಚೇತ್ ಪ್ರಾಪ್ತಂ ಪಾರಿಶೇಷ್ಯಾದಸತ್ತ್ವಂ ನ ನಿರಸ್ಯತು ||೪೦||

ವಿಗೀತಂ ನ ವಿಚಾರ್ಯಂ ಸ್ಯಾನ್ನಭಾವ್ಯಂ ನ ಫಲಪ್ರದಂ
ಶೂನ್ಯಂ ಬ್ರಹ್ಮಾದ್ಯಮದ್ವೈತಂ ವಿಧಿಧೀಗೋಚರೋ ನ ಯತ್ ||೪೧||

ಖಿಪುಷ್ಪವದಖಂಡತ್ವಾದ್ವೈತಿರಿಕ್ತಂ ನಿರರ್ಶನಂ
ಪ್ರಮಾಣಾದಿವದಿತ್ಯೇವಮೂಹನೀಯಂ ಯಥೇಷ್ಟಿತಮ್ ||೪೨||

ಆಮ್ನಾಯಾನಾಮಮಾನತ್ವೇ ಧರ್ಮಾದೇರಪ್ರಮಾಣತಾ
ಧರ್ಮಾದ್ಯಭಾವೇ ನೋ ಮಾನಂ ಪ್ರತ್ಯಕ್ಷೈಕಪ್ರಮಾಣಿನಃ||೪೩||

ನ ಪೌರುಷೇಯಂ ವಚನಂ ಪ್ರಾಮಾಣ್ಯೇನ ವಿನಿಶ್ಚಿತಂ
ಪೌರುಷೇಯತ್ವತೋ ಯದ್ವದ್ವಾಕ್ಯಮುನ್ಮತ್ತಭಾಷಿತಂ||೪೪||

ವಿಮತಃ ಪುರುಷೋಽಜ್ಞಃ ಸ್ಯಾತ್ ಸ್ಯಾಚ್ಚಾಸೌವಿಪ್ರಲಂಭಕಃ
ಪುಂಸ್ತ್ವಾಚ್ಚಿತ್ರವದಿತ್ಯಸ್ತಾ ಸರ್ವಜ್ಞೇ ಕೇವಲಾನುಮಾಃ||೪೫||

ದುಃಖಾಕರೋತಿಯದ್ವೈವಂ ದುಶ್ಯಾಸ್ತ್ರೇಷೂಗ್ರ ಆಗ್ರಹಃ
ದುಃಖಾಕರೋಽತಿಘೋರಃ ಸ್ಯಾಲ್ಲೋಕೋಽತಸ್ತದ್ವತಾಂ ಧ್ರುವಃ||೪೬||

ಆಸ್ಮಾಕೇಽಪೇಕ್ಷಿತೇ ಪಕ್ಷೇ ವೋಕ್ಷಂ ದದ್ಯಾದಧೋಕ್ಷಜಃ
ಯತ್ರ ಸ್ಥಾನಂದಿನಃ ಸಂತಃ ಸೇವಂತೇ ವಿಷಯಾನ್ ಬಹೂನ್||೪೭||

ಸ್ವವ್ಯಾಹತ್ಯಾದಿನೋಪೇಕ್ಷ್ಯ ಮುಕ್ತಿಯಾ ನಿರ್ವಿಶೇಷಿತಾ
ಕದೇತ್ಯಾದ್ಯನುಯೋಗೇಽಸ್ಯಾ ವಿಶೇಷಃ ಸ್ಯಾನ್ನನೂತ್ತರೇ||೪೮||

ಅಪಿ ಬುದ್ಧ್ಯಾದಿರಹಿತಃ ಪುರುಷಾರ್ಥೀ ನ ಸರ್ವಥಾ
ನಿಖಿಲಾನುಭವಾಭಾವಾತ್ ಪುತ್ರಲೀಕಾಪುರೋಗವತ್||೪೯||

ಜ್ಞಾನಪ್ರಯತ್ನವಾಂಭಾವಾನೀಶೋ ನ ಹ್ಯಶುಭಂ ಭಜೇತ್
ಸ್ವಸಾಮರ್ಥ್ಯೇನ ತೇ ನೈವ ತಂ ಚ ಕುರ್ಯಾತ್ ತಾದೃಶಂ||೫೦||

ದುಃಖವ್ಯಾಪ್ತಂ ಸುಖಂ ಬದ್ಧೇ ದೃಷ್ಟ್ವಾ ಮುಕ್ತೇರ್ನಿರಸ್ಯತಾ
ಸ್ವರೂಪಂ ಚ ನಿರಸ್ಯೇತ ಶೂನ್ಯವಾದೀ ತದಾ ಭವೇತ್||೫೧||

ನನು ವಿಪ್ರತಿಪನ್ನಃ ಸ್ಯಾದೂರ್ಮಿಮಾನ್ ದೇಹವತ್ತ್ವತಃ
ಚೈತ್ರೋ ಯಥೇತ್ಯುಪಾಧಿಃ ಸ್ಯಾತ್ತ್ವತ್ರಚಾಶುದ್ಧದೇಹಿತಾ||೫೨||

ಅನೈಕಾಂತಿಕತಾ ಹೇತೋರ್ದೇಹವತ್ತ್ವಾದಧೀಶಿತುಃ

ಸೋಽದೇಹಶ್ಚೇದನಿಚ್ಛಾದಿರ್ಭವೇಚ್ಛಶವಿಷಾಣವತ್||೫೩||

ಜ್ಞಾತ್ರಾದಿರೂಪಮಸ್ಯ ಸ್ಯಾದ್ವೈಲಕ್ಷಣ್ಯಾಯ ಚೇತ್ತತಃ
ತದೇವ ದೇಹಶಬ್ದೋಕ್ತಂ ನ ಹ್ಯಸೌ ಪ್ರಾಕೃತಾಕೃತಿಃ||೫೪||

ಏವಂಸ್ವರೂಪದೇಹತ್ವಂ ಮುಕ್ತಸ್ಯಾಪ್ಯುರರಿಕೃತಂ
ನಾನಿಷ್ಟಭೋಗಸ್ತೇನ ಸ್ಯಾತ್ ಪ್ರಾಕೃತಕ್ಷೇತ್ರಸಂಭವಃ||೫೫||

ವಿಮತೋನಾವಯವವಾನ್ ವಿನಾಶಿತ್ವಪ್ರಸಂಗತಃ
ಪತವಜ್ಞೇದವಯವಾ ನಿರಸ್ಯಂತೇಽತ್ರ ಕೀದೃಶಾಃ||೫೬||

ಸಿದ್ಧಸಾಧನತಾ ಹೇತೋಸ್ತೇ ಭಿನ್ನಾಶ್ಚೇದಚಿನ್ಮಯಾಃ
ಆತ್ಮನೋ ಭೇದರಹಿತಾ ಏಷ್ಟವ್ಯಾ ಏವ ವಾದಿಭಿಃ||೫೭||

ಪರಮಾಣ್ವಾದಿದೇಶೇಷು ವ್ಯಾಪ್ತೈಲ ವ್ಯಾಮಾದಿಕೇಷ್ಟಪಿ
ಯಥಾಽಽತ್ಮನಃ ಪ್ರದೇಶಾಃ ಸ್ಯುಸ್ತೇಷಾಂ ನೋಽವಯವಾಸ್ತಥಾ||೫೮||

ಮುಕ್ತೋ ರೂಪಾದಿವಿತ್ಸತ್ವಾಜ್ಜಡಾನ್ಯತ್ವೇ ಸತೀಶವತ್
ದೃಷ್ಟಾಂತೋಽಸಾಧ್ಯವಿಕಲಸ್ತಸ್ಯ ಸರ್ವಜ್ಞತಾಗ್ರಹಾತ್||೫೯||

ಈಶ್ವರೋ ನ ಸುಖೀ ತೇನ ರೂಪದ್ಯನುಭವನ್ನಪಿ
ದುಃಖಪ್ರಸಂಗಾದಿತಿ ಮಾ ವಾದಿ ತದ್ವ್ಯಾಪ್ತಿದೂಷಣಾತ್||೬೦||

ದೃಷ್ಟಾಂತೋ ಯಸ್ಯ ನೇಷ್ಠೋಽಯಂ ತಸ್ಯ ಸ್ಯಾದ್ವೈತಿರೇಕವಾನ್
ಶಿಲಾವದಿತ್ಯತಃ ಶುದ್ಧಚಿದ್ಧೇಹೇಂದ್ರಿಯಭೋಗ್ಯಸೌ||೬೧||

ಸ್ವಾನಂದವಿಷಯೇ ಮೋಕ್ಷೇ ವೇದೋಕ್ತೇ ಯುಕ್ತಿಸಾಧಿತೇ
ದ್ವೇಷೋಽಯಂ ವಾದಿನಾಂ ಕಸ್ಮಾತ್ತದ್ವಿರುದ್ಧೇಽಥವಾಽಽಗ್ರಹಃ||೬೨||

ತತಃ ಸ್ವತಃಪ್ರಮಾಣೇನ ದೇವೋ ವೇದೇನ ವೇದಿತಃ
ವಿಷ್ಟಮೋಕ್ಷಸ್ಯ (ಕ್ಷಾದಿ) ದಾತೇತಿ ವಿಶ್ವಂ ಭವತಿ ಶೋಭನಂ||೬೩||

ಇತ್ಯಾದೀನ್ ದರ್ಶಯಂತ್ಯರ್ಥಾನ್ ವ್ಯಾಖ್ಯೋಪನ್ಯಾಸಸಂಯುತಾ
ತ್ರಿವಿಕ್ರಮಾರ್ಯೇಣ ತದಾ ವಿಶ್ವಾಭಿಜ್ಞಸ್ಯ ಶುಶ್ರುವೇ||೬೪||

ಅಥ ಪ್ರಾಯುಂಕ್ತ ವಿವಿಧಾನ್ ಬೋಧಚಾಪಗುಣೇರಿತಾನ್
ವಿಪಕ್ಷಯುಕ್ತಾನ್ ವೀರ್ಯೇಣ ತೀಕ್ಷ್ಣಾಂಸ್ತರ್ಕಶರಾನಸೌ||೬೫||

ಚಿಚ್ಛೇಧಾತುಚ್ಛಧಿಷಣಸ್ತಾಂಸ್ತದಾ ತರ್ಕಸಾಯಕೈಃ
ಪ್ರಯುಕ್ತಮಾತ್ರಾನ್ ಪ್ರಹಸಂಲ್ಲಿಲಯಾತಿಶಯಾಲುಭಿಃ||೬೬||

ಆಧಾರ್ಯಾಣೀತರಜನ್ಯೈರನಿವರ್ತ್ಯಾನಿ(ವಾರ್ಯಾಣಿ)ಪೂರುಷೈಃ
ವಿಜಿಗೀಷುದ್ವಿಜಶ್ರೇಷ್ಠೋ ವೇದಾಸ್ತ್ರಾಣಿ ಪ್ರಯುಕ್ತವಾನ್||೬೭||

ವಾಕ್ಯೈರತಿಬಲೀಯೋಭಿಃ ಪ್ರತ್ಯಸ್ತ್ರೈರಿವ ವೈದಿಕೈಃ
ಅರ್ಧಾಂತರಂ ಪ್ರಕಟಯಂಸ್ತಾನ್ಯಸೌಸನ್ನ್ಯವರ್ತಯತ್ ||೬೮||

ಸಪ್ತಾಷ್ಟಾನಿ ದಿನಾನ್ಯೇವಂ ವಾದಂ ಕೃತ್ವಾ ಸಹಾಮುನಾ
ನಿರುತ್ತರಂ ತಂ ನಿಶ್ಚೋದ್ಯಂ ಚಕ್ರೇ ಚಕ್ರಾಯುಧಪ್ರಿಯಃ||೬೯||

ಪ್ರಣಮ್ಯಾಚಷ್ಟ ಶಿಷ್ಣೋಽಸೌ ಕ್ಷಮ್ಯತಾಂ ನಾಥ ಚಾಪಲಂ
ಪದಪದ್ಮರಜೋದಾಸ್ಯಂ ಧ್ರುವಂ ಮೇ ದೀಯತಾಮಿತಿ||೭೦||

ವ್ಯಾಖ್ಯಾಂ ಭಾಷ್ಯಸ್ಯ ಭೂಯೋಧೀಃ ಶ್ರವಣಂ ಸೂರಿನಂದನಃ
ಸಂತಃ ಪ್ರೀತಿಮಸಂತೋಽನ್ಯಾಂ ಸಮಮಾರೇಭಿರೇ ತತಃ||೭೧||

ಗುರ್ವಾಜ್ಞಾಗೌರವಾಟ್ಟೀಕಾಂ ಕುರ್ವನ್ ಭಾಷ್ಯಸ್ಯ ದುಷ್ಕರಾಂ
ಷಡರ್ಥವಿಕ್ರಮಾರ್ಯೋಽಸೌ ಮಹಾಚಾರ್ಯಮವೋಚತ||೭೨||

ಕವೀಂದ್ರೈರ್ನ ಸಮಾಪ್ಯಂತೇ ಸಂಗೃಹ್ಯಾಪಿ ಯತೋಽನಿಶಂ
ನ್ಯಾಯರತ್ನಾನಿ ಭಾಷ್ಯಾಭಿರಸ್ಯ ಗಾಂಭೀರ್ಯಮದ್ಭುತಂ||೭೩||

ದಶೋಪನಿಷದೋ ದೇವೀದೇವಾ ಇವ ಸಮೀಪ್ನಿತಾಃ
ಯುಕ್ತಾಃ ಪ್ರಸಾದಯಂತ್ಯರ್ಥಾ ಏಷು ಭಾಷ್ಯಾಲಯೇಷ್ಟಲಂ||೭೪||

ಗೀತಾತಾತ್ಪರ್ಯಭಾಷ್ಯಾಭ್ಯಾಮಾಭ್ಯಾಂ ವಿಶ್ವಂ ಪ್ರಕಾಶ್ಯತೇ
ಗೋಗಣೈರಪ್ರತೀಕಾರೈರರ್ಕೇಂದುಭ್ಯಾಮಿವಾಧಿಕಂ||೨೫||

ಇತಿಹಾಸಪುರಾಣಾಬ್ದೇರ್ಭವಚ್ಚಿತ್ತಾದ್ರಿಲೋಡಿತಾತ್
ಜಾತಾಂ ಭಾರತತಾತ್ಪರ್ಯಸುಧಾಂ ಕಃ ಸನ್ನ ಸೇವತೇ||೨೬||

ಪುರಾಣಸ್ಥಾನಪಾಂಥಾನಾಮಭಾಷಾತ್ರಯವೇದಿನಾಂ
ಭವತಾ ಸುಸಖಾ ಚಕ್ರೇ ಶ್ರೀಭಾಗವತನಿರ್ಣಯಃ||೨೭||

ಕಸ್ತಂತ್ರಸಾರಂ ಸಂಪ್ರಾಪ್ಯ ನ ಸ್ಯಾತ್ ಪರ್ಯಾಪ್ತವಾಂಛಿತಃ
ಅಮರೈರಾಶ್ರಿತಚ್ಚಾಯಂ ಕಲ್ಪದ್ರುಮಮಿವೋತ್ತಮಂ||೨೮||

ಲೋಕಾನಾಮವಲೋಕಾಯ ಮಾರ್ಗಸ್ಯಾಸ್ಯ ವ್ಯಧಾದ್ಭವಾನ್
ಕರುಣಾಕರ ನೇತ್ರಾಭೇ ವಾದಸನ್ಮಾನಲಕ್ಷಣೇ||೨೯||

ಏಕಾಕೀ ಕಿಲ ಯಶ್ಚಕ್ರೇ ಪದಂ ಮೌಲಿಷು ವಿದ್ವಿಷಾಂ
ತತ್ಪ್ರನಿರ್ಣಯಪಾರ್ಥೋಽಯಂ ಕೇನ ನಾಮ ನ ಪ್ರೂಜ್ಯತೇ||೩೦||

ವಾದಾದಯಃ ಪ್ರಕರಣಸ್ಥುಲಿಂಗಾಸ್ತನವೋಽಪ್ಯಲಂ
ವಿಪಕ್ಷಕಕ್ಷಂ ಕ್ಷಿಣ್ವಂತಿ ಮಾರುತೇನ ತ್ವಯೇರಿತಾಃ||೩೧||

ಅನಂತೋಽರ್ಥಃ ಪ್ರಕಟಿತಸ್ತ್ವಯಾಽಣೌ ಭಾಷ್ಯಸಂಗ್ರಹೇ
ಅಹೋ ಆತ್ಮಪರಿಜ್ಞಪ್ತೈಃ ಕೃಷ್ಣೇನೇವಾನನಾಂತರೇ||೩೨||

ಭಗವಂಶ್ಚಿತ್ರಕವಿತಾಂ ಲೌಕಿಕೀಂ ದರ್ಶಯನ್ ಕಿಲ
ಗೋಪ್ಯಂ ಭಾರತಸಂಕ್ಷೇಪಮಕೃಥಾ ವಿಶ್ವವಿಸ್ಮಯಂ||೩೩||

ನಾನಾ ಸುಭಾಷಿತಸ್ತೋತ್ರಗಾಥಾದಿಕ್ರುತಿಸತ್ಕೃತಿಃ
ತ್ವಯಿ ರತ್ನಾಕರೇ ರತ್ನಾಶ್ರೇಣೀರ್ವಾ ಗಣಯಂತಿ ಕೇ||೩೪||

ಏಷು ದಭ್ರಮತೀನ್ ದಭ್ರಾನ್ ಹಸತ್ಯುಚ್ಛೈಃ ಸತಾಂ ಸಭಾ

ಚಿಂತಾಮಣೀಂಶ್ಚಿಂತಯಂತೀ ಮಿತಾನಪ್ಯಮಿತಾರ್ಥದಾನ್ ||೮೫||

ಅಪರೋಽಪೀಷ್ಯತೇಽಸ್ಮಾಭಿಗ್ರಂಥೇಷ್ಟೇತೇಷು ಸತ್ಸ್ವಪಿ
ಸತ್ಸ್ವಪೀಂದ್ರಾದಿಷು ಪುರಾ ತಾರಕಾರಿವಾಮರೈಃ ||೮೬||

ಗ್ರಂಥೇಭ್ಯ ಏಭ್ಯೋಽಗಾಥೇಭ್ಯೋ ಯುಕ್ತಯೋ ನೋ ದುರುದ್ಧರಾಃ
ಮನೋಮಾಂದ್ಯಾತ್ತತ್ತೋ ಗ್ರಂಥಂ ವ್ಯಕ್ತಕರ್ತೃತತಿಂ ಕುರು ||೮೭||

ಇತ್ಯರ್ಥಿತೋ ವ್ಯಧಾನ್ಮಧ್ವಃ ಸೋಽನುವ್ಯಾಖ್ಯಾಂ ಸತಾಂ ಸುಧಾಂ
ದುರ್ವಾದಿಗರ್ವಾದ್ರಿಪವಿಂ ಮಾಯಿಧ್ವಾಂತರವಿದ್ಯುತಿಂ ||೮೮||

ಯುಗಪದ್ರಚಯನ್ನೇನಾಂ ಕದಾಚಿತ್ಸ ನಿರಂತರಂ
ಚತುರಶ್ಚತುರಃ ಶಿಷ್ಯಾಂಲ್ಲಿಲಯಾಽಲೇಖಯತ್ ಖಿಲು ||೮೯||

ಯುಕ್ತಾಯಾ ಯುಕ್ತಿಮಾಲಾಯಾಃ ಪ್ರೋಕ್ತಾಯಾಸ್ತತ್ರ ಚಾಽತ್ಮನಾ
ವ್ಯಕ್ತಂ ಚಕ್ರೇ ವಿವರಣಂ ಕವೀಂದ್ರೈರೇಷ ದುಷ್ಕರಂ ||೯೦||

ಮಧ್ವೇಂದೋರ್ನಿತ್ಯಸಂಬಂಧಾನ್ನಿಸ್ತಮಸ್ತಾಪಚೇತಸೋಃ
ವೈಕುಂಠಂ ಯಾತಯೋಃ ಪಿತ್ರೋಗ್ರ್ಯಹೆಸ್ಯಾವರಜೋಽವಸತ್ ||೯೧||

ವಿಧಿಭ್ರೂವಿಭ್ರಮಭ್ರಶ್ಯಧ್ಧನಗೋಧಾನ್ಯಸಂಪದಾ
ನಿರ್ವೇದಿನಾ ವೇದವಿದಾ ತೇನಾಪೇ ವೇದವಾದಿರಾಟ್ ||೯೨||

ಪಾರಿವ್ರಾಜ್ಯಂ ಪ್ರಾರ್ಥಯಂತಂ ಪಾದಾನಮ್ರಮಿಮಂ ಮುಹುಃ
ಸಮಾಯಪೇಕ್ಷಯೋರ್ವೀಕ್ಷೋ ಗಮಯಾಮಾಸ ಧಾಮತಂ ||೯೩||

ನ ಜಘಾಸ ನ ಸುಷ್ವಾಪ ನ ಜಹಾಸ ಸ ಧೀರಧೀಃ
ಸಮಯಾರ್ಥೀ ಸ್ಮರನ್ ಜ್ಯೇಷ್ಠಂ ರಾಮಂ ರಾಮಾನುಜೋ ಯಥಾ ||೯೪||

ರಾಜ್ಯೇ ಕಥಂಚಿನ್ನಿಕ್ಷಿಪ್ಯ ರಾಜಾನಂ ವಿರಹಾರ್ದಿತಂ
ಅವತಾರಭುವಂ ಪ್ರಾಯಾದ್ಭಗವಾನ್ ಶರದತ್ಯಯೇ ||೯೫||

ವಿಶುದ್ಧದ್ವಿಕುಲಂ ಶೌತಂ ಶುಚಿಂ ಕೃತಪಿತೃಕ್ರಿಯಂ
ವಿರಕ್ತಂ ವಿಷಯಾನ್ ಭುಕ್ತ್ವಾ ವ್ಯಧಾನ್ಮಧ್ವೋಽನುಜಂ ಯತಿಂ||೯೬||

ರಹಸ್ಯತಿರಹಸ್ಯಂ ತದ್ ಬ್ರಹ್ಮಬ್ರಹ್ಮಸವೋದದೌ
ಅಮುಷ್ಮೈಪಂಚತಪಸೋ ನ ವಿದುರ್ಯತ್ತಪ್ಸ್ವಿನಃ||೯೭||

ಪ್ರೇಮಾಮೃತಪ್ರಸನ್ನಾಸ್ಯಸ್ಮಿತಾಂಗಾಪಾಂಗಪೂರ್ವಕಂ
ಶ್ರೀವಿಷ್ಣುತೀರ್ಥನಾಮಾಸ್ಮೈಪ್ರೀತೀರ್ಥಃಪ್ರದತ್ತವಾನ್||೯೮||

ಶ್ರವಣೇನಾನುವಾದೇನ ಮನನೇನಾವೃಥಾಽಕರೋತ್
ಕಾಲಂ ವೇದಾಂತಶಾಸ್ತ್ರಸ್ಯ ವೇದಾಂತಗುರುಸೋದರಃ||೯೯||

ಸ ದಾಂತಿಭಕ್ತಿಮಾಧುರ್ಯಪರಿಚರ್ಯಾದಿಮೇದುರೈಃ
ಮಹಾವಿಟಪಿನಂ ಚಕ್ರೇಗುರೋಃ ಸ್ವಸ್ಥಂ ಕೃಪಾಂಕುರಂ||೧೦೦||

ಅನಂತಮತಿಕಾರುಣ್ಯಕಲ್ಪದ್ರುಮವತೋ ಜನ್ಯೈಃ
ಅವಣ್ಯೋ ಮಹಿಮಾ ತಸ್ಯ ಲೌಲ್ಯಾತ್ ಸಂವರ್ಣ್ಯತೇ ಮನಾಕ್||೧೦೧||

ಚತುರೋಽಸೌ ಪ್ರವಚನೇ ಮನುಸಂಸಿದ್ಧಿಮಾನ್ಮನಃ
ಸಂಖ್ಯಾ ಮಾಂ (ಮಾ) ಪೂರಣೇ ಮಾ ಗಾನ್ಮದ್ವದಾಸಮಿತಿ ವ್ಯಧಾತ್||೧೦೨||

ದಿಶಂ ಪ್ರಯಾತಂ ಶಶಿನಶ್ಚರಂತಂ ಭುವ್ಯಶೋಧಯತ್
ತೀರ್ಥಕಂ ವಿಷ್ಣುತೀರ್ಥಂ ಚ ವಿಷ್ಣುತೀರ್ಥಶ್ಚ ತೀರ್ಥಕಂ||೧೦೩||

ಅಕಾಮಾನೇಮನೇಕೇಷಾಂ ಸಿದ್ಧಿಭೂಮಿಂ ತಪಸ್ವಿನಾಂ
ತಿರೋಹಿತಾತ್ಮಾ ಪ್ರಾಪಾಸೌ ಹರಿಶ್ಚಂದ್ರಮಹೀಧರಂ||೧೦೪||

ದ್ವಂದ್ವದುಃಖಾನಲೇ ವೀರೋ ಮಾತ್ಸರ್ಯೇಣ ವಿಮತ್ಸರಃ
ತತ್ಯಾಜ ಮತ್ಪಾ ತಸ್ಯಾಸಾವಶನಾದೀಂಧನಾಯಿತಂ||೧೦೫||

ಭಕ್ತೈರನುಗಿರಂ ನೀತಂ ಪ್ರಾರ್ಥಿತೋ ಯತಿಶೇಖರಃ
ಪಂಚಗವ್ಯಂ ಪಪೌ ಕಿಂಚಿತ್ ಪಂಚಮೇ ಪಂಚಮೇ ದಿನೇ||೧೦೬||

ಸ ತ್ಯಜನ್ ಸಾಹಸೀ ತಚ್ಚ ತಪಸ್ವೇಪೇತಿತಾಪಸಂ
ಬಿಲ್ವಪರ್ಣೇಃ ಕ್ಷಿತೌಪನ್ನೈಸ್ತೃಪ್ತಿಮಾನ್ ಸಲಿಲೈರಪಿ||೧೦೭||

ಯಥೇಷ್ಟಮಧ್ಯಾಸ್ತ ಶಿಲಾಂ ಯಮೀ ಸುನಿಯಮೀ ಸ ತಾಂ
ನಾಧ್ಯಾಸತೇ ಯಾಮೇಕಾಹಂ ದೈವಭಗ್ನಾಸ್ತಪಸ್ವಿನಃ||೧೦೮||

ಪವನಾಂಶಾನುಜೋ ಜಿತ್ವಾ ಪವನಂ ರೇಚಕಾದಿಭಿಃ
ವಿಷಯೇಭ್ಯೋ ಹೃಷೀಕಾಶ್ವಾನ್ ಮನೋಯಂತ್ರಾ ಸಮಾಹರತ್||೧೦೯||

ಸ್ಮರನ್ ಮುರಾರೇರಾಕಾರಂ ದಧ್ಯಾವಧ್ಯಾತ್ಮಕೋವಿದಃ
ಸಮಾಧಿಮಾಧಿಶಮನಂ ಯೋಗಿ (ಗ) ಲಭ್ಯಂ ಸ ಲಬ್ಧವಾನ್||೧೧೦||

ಮೌಕುಂದೇ ಸುಂದರೇ ರೂಪೇ ಸ್ವಾನಂದಾದಿಗುಣಾರ್ಣವೇ
ಸ್ವಾಶ್ಚರ್ಯರತ್ನೇ ಮಗ್ನಾತ್ಮಾ ನಾನ್ಯತ್ ಕಿಂಚಿದ್ವಿವೇದ ಸಃ||೧೧೧||

ಕಾಮಾತ್ರಾಸವಿಹೀನಸ್ಯ ತಸ್ಯ ಸುಜ್ಞಾನಚಕ್ಷುಷಃ
ವಿನಾ ಕೈವಲ್ಯಸಾಮ್ರಾಜ್ಯಂ ನಾಘೋಯೋಗಮಣೇರಭೂತ್||೧೧೨||

ಮಧ್ವಾನುಜೇಮಧ್ವನಾಥೋಯಂ ಪ್ರಸಾದಂ ವ್ಯಧಾತ್ತದಾ
ಸ ಚಿತ್ತಾವಿಷಯತ್ವಾದ್ವಾ ಗೋಪ್ಯತ್ವಾದ್ವಾ ನ ವರ್ಣ್ಯತೇ||೧೧೩||

ಆಹೋ ಮಹಾಬೋಧಸೇವಾಮಹಿಮಾಸ್ಮಿನ್ ಯುಗೇ ಯತಃ
ಧನ್ಯೋಽಸೌ ಸಿದ್ಧಿಮಾಪೇಮಾಂ ಸೋಽಮರೈರಿತ್ಯಲಾಲೃತ||೧೧೪||

ತೀವ್ರವ್ರತೋಽತೀಂದ್ರಿಯವಿದ್ವಿದ್ಯಾಭಿ ಸ್ತರ್ಕಪಂಡಿತಃ
ಆನಿರುದ್ಧಪದಾಧಾರಃಪ್ರೇಷ್ಯಃ ಶಿಷ್ಯಸ್ತಮಾಯಯೌ||೧೧೫||

ತೇನ ಸಂಪ್ರಾರ್ಥಿತಂ ಪ್ರಾಪ್ತಂ ರೂಪ್ಯಪೀಠಮಿಮಂ ಪುನಃ
ಕೃತ್ಸಂಜ್ಞಂ ಕೃಪಯಾ ಸ್ವೇಷು ಸಂಪ್ರಾಪ್ತಂ ಮೇನಿರೇ ಪ್ರಚಾಃ||೧೧೬||

ಕವೀಂದ್ರತಿಲಕೋ ವಿದ್ವಚ್ಛೇಖರಸ್ತಾಪಸಾಗ್ರಣೀಃ

ಮಧ್ವಕೇಲೀ ಶುಕೋಽಸ್ಯಾಭೂಚ್ಛಿಷ್ಯೋ ವ್ಯಾಸಪದಾಶ್ರಯಃ||೧೧೨||

ಅಸೌ ದಾಸ್ಯಂ ಧ್ರುವಂ ಯಾತಂ ಮಹಾಂತಂ ಮಹಾತಾಮಪಿ
ವ್ಯಧಾದನುಗ್ರಹಂ ಕುರ್ವನ್ ಸಾಮಥ್ಯೈಃ ಕೌತುಕಂ ನೃಣಾಂ||೧೧೩||

ಅರುರೋಹ ದುರಾರೋಹಂ ಸ ಪರೈಃ ಪ್ರೀತಿಕೃದ್ಧರೈಃ
ಮಹಾಂತಂ ಮಹಿಮಾನಂ ಚ ಮಹೀಧ್ರಂ ಚ ಗುಹಪ್ರಿಯಂ||೧೧೪||

ಆಕೃಷ್ಣೋಽಸ್ಯಗುಣೈರ್ವ್ಯಾಪ್ತೈರ್ಯೋಗೋದಾಯ ಉಪಾಯಯೌ
ಸ ಪದ್ಮನಾಭತೀರ್ಥಾಖ್ಯಃ ಶಿಷ್ಯೋಽನ್ಯೋಽಭೂತ್ ಸುಚೇತಸಃ||೧೧೫||

ಶ್ರುತ್ಯಾ ಮತ್ಯಾ ಸದಾ ಭಕ್ತ್ಯಾ ವಿರಕ್ತ್ಯಾ ನಿತ್ಯಸೇವಯಾ
ಯಸ್ಮೈ ಪ್ರಸನ್ನಃ ಪ್ರಾಚ್ಯೇಕ್ಷಃ ಸದ್ಯೋವಿದ್ಯಾಂ ದದೌ ಶುಭಾಂ||೧೧೬||

ವೇದಾಂತಾಬ್ಧಿಂ ನ ಯೋ ಜಾತು ಜಪೌ ವಿದ್ವತ್ತಿಮಿಂಗಿಲಃ
ಯುಕ್ತಿಪ್ರವಾಹಸಂರಂಭಾತ್ ಪರಶಾಸ್ತ್ರನದೀಚರಃ ||೧೧೭||

ವ್ಯಾಖ್ಯಾಪ್ರಣಾದಮಾತ್ರೇಣ ವೀರಂಮನ್ಯಾನ್ ಸ್ವಮಂಡಲೇ
ಮಾಯಾವಿಗ್ರಾಮಸಿಂಹಾನ್ಯೋ ವಾದಿಸಿಂಹೋ ನಿರಾಕರೋತ್||೧೧೮||

ಮತ್ತದುವಾರ್ಧಿಮಾತಂಗತರ್ಕಮಸ್ತಕಧಾರಣೇ
ಪಂಚಾಸ್ಯೋಯೋಽಭವದ್ವ್ಯಕ್ತಂ ಚತುರಾಸ್ಯೋಽಪಿ ಕೇವಲಂ||೧೧೯||

ಸನ್ನಾ ಯರತ್ನಾವಲಿರಪ್ಯದಪಾದಿ ಯತಃ ಶುಭಾ
ಟೀಕಾಪರಾಽನುವ್ಯಾಖ್ಯಾಯಾಃ ಅನರ್ಘಾ ಬೋಧಸಾಗರಾತ್||೧೨೦||

ವೇದಪ್ರವಚಾನಾಚಾರ್ಯಶಿಷ್ಯೋಽಸಾವಿತಿ ಪೂಜಿತಃ
ಸಭ್ಯಃ ಸಭಾಯಾಂ ಯೋ ವೇದಂ ವ್ಯಾಚಿಖ್ಯೌ ವೇದಸಾರವಿತ್||೧೨೧||

ಅನಯೋಃ ಪ್ರಥಮೇ ಶೀಷ್ಯಾಶ್ಚರಮೇ ಚಾಭವನ್ನಿಹ
ಅನಂತಬೋಧಸ್ಯಾನೇಕೇ ಯತೀಂದ್ರಾ ಬಹುದೇಶಜಾಃ||೧೨೨||

ವಶೀಕೃತಹೃಷೀಕಾಶ್ಚ ಜನನಾದ್ಯುಪಮರ್ದಿನಃ
ನರಸಿಂಹಪದಧಾರಾ ಅಭ್ಯಸ್ತೋಪೇಂದ್ರನಾಮಕಾಃ||೧೨೮||

ಅದೀರ್ಘಾನ್ಯಾಭಿಧಾನಾ ಯೇ ಶ್ರೀಮದ್ರಾಮಪದಾಶ್ರಯಾಃ
ಅಪ್ರತ್ಯಕ್ಷಗುಣೋದ್ರಿಕ್ತಾ ಭಕ್ತಿವೈರಾಗ್ಯಸಾಗರಾಃ||೧೨೯||

ಪಾದ್ಯೈಃ ಪುನಂತಃ ಪೃಥಿವೀಂ ದರ್ಶಯಂತೋ ಹರೇಃ ಪದಂ
ಧೂತದುಸ್ಸಮಯಧ್ವಂತಾ ಆದಿತ್ಯಾ ಇವ ಗಾಂ ಗತಾಃ||೧೩೦||

ಮೋಕ್ಷಶಾಸ್ತ್ರಾ ಮೃತಾಂಭೋಧಿಸೇವಯಾ ನಿತ್ಯನಿರ್ವೃತಾಃ
ಚಕ್ರಿಚಾರುತರಾರ್ಚಾಸು ಚಕ್ರಿಣಶ್ಚರಣಾರ್ಚಕಾಃ||೧೩೧||

ಮಧ್ವಪ್ರಶಿಷ್ಯಾ ಬಹವಃ ಶಿಷ್ಯಾ ಏಷಾಂ ಮುಹುಸ್ತಥಾ
ಅಲಂಚಕ್ರಲಂ ಪೃಥ್ವೀಂ ಸರ್ವೇ ಸದ್ಗುಣಭೂಷಣಾಃ||೧೩೨||

ಸದಾ ಸಕಲಸಚ್ಚಾಸ್ತ್ರವ್ಯಾಖ್ಯಾಸೌಖ್ಯಾಮೃತಾಬ್ಧಿಗಾಃ
ಸರ್ವೇದುವಾರ್ಧಿದುವಾರ್ಧಿದಕಾಂಡಖಂಡನಮಂಡನಾಃ||೧೩೩||

ಭೂರಿಭಕ್ತಿಭರಾಃ ಕೇಚಿದಪ್ಯಲ್ಪಶ್ರುತಸಂಪದಃ
ಅಪ್ಯಲ್ಪಬೋಧಾ ಅಪರೇ ಬಹುಶ್ರುತಮಹಾಗುಣಾಃ||೧೩೪||

ಬಹವೋಗೃಹಿಣೋಽಪ್ಯಸ್ಮಾತ್ ಸಮಗ್ರಾನುಗ್ರಹಂ ಯಯುಃ
ದೀಪ್ತಾ ಯತ್ರಾಗ್ನಯ ಇವ ತ್ರಯೋ ಲಿಕುಚಶೇಖರಾಃ||೧೩೫||

ಮಾಧ್ವಂ ನಿಯೋಗಂ ಯೇ ಪ್ರಾಯೋನಾತ್ಯಜನ್ ವಿದುಷಾಂ ವರಾಃ
ಶಿಷ್ಯಕ್ಷೇತ್ರೇಷು ಸದ್ವಿದ್ಯಾಬೀಜಾವಾಪೈಕದೀಕ್ಷಿತಾಃ||೧೩೬||

ಗ್ರಾಮಣ್ಯೋ ಬ್ರಾಹ್ಮಣಾಗ್ರಾಣ್ಯಃ ಪ್ರಾಪುಃ ಪೂರ್ಣೇಕ್ಷಶಿಷ್ಯತಾಂ
ಏಷಾಂ ಸದ್ಗುಪ್ತಿ ಮಾತ್ರೇಣ ಭವೇತ್ ಕಿಲ ಪರಂ ಪದಂ||೧೩೭||

ಶುಶ್ರೂಷಾಪಕ್ಷಪಾತಾದ್ಯೈಃ ಕೇಭ್ಯಶ್ಚಿತ್ ಕೇವಲಂದದೌ
ರಾಮಪ್ರಿಯೋ ರಾಮ ಇವ ಸ್ವಾಂ ಗತಿಂ ಯೋಗಿದುರ್ಲಭಾಂ||೧೩೮||

ಶಿಷ್ಯಪ್ರತಿಷ್ಠಾತಿಶಯಾ ಈದೃಶಾ ಯದ್ವಯೋದಯಾತ್
ಕೋ ನೇಚ್ಛೇತ್ ಸುಲಭಂ ಭಕ್ತ್ಯಾತತ್ಪಾದಸುರಪಾದಪಂ||೧೩೯||

ಇತ್ಯಂ ಸದ್ಭಿಃ ಸದ್ಭಿರಚ್ಯೋಧರಾಯಾಂ ಚಕ್ರೇ ವಾಸಂ ಶೇಷಶಯ್ಯೇ ಶಯಾನೇ
ಗ್ರಾಮೇವಾತ್ಮೈಃ ಪಾವಿತೇಕಾಣ್ವತೀರ್ಥೈರ್ಭಕ್ತಪ್ರೀತ್ಯಾ ಸನ್ಮಲೇಽನೂನಬೋಧಃ||೧೪೦||

ಅನಂದತೀರ್ಥಭಗವದ್ವದನೇಂದುಬಿಂಬಂ ವಿದ್ಯಾಸುಧಾವಿತತಕಾಂತಿ ಸುಕಾಂತಿಕಾಂತಂ
ಯೈಃ ಪ್ರೈಕ್ಷ್ಯತಾತ್ರ ಭವತಾಪಶಮಾಯ ಭಕ್ತೈಃ ತದ್ವಾಸದಾಸ್ಯಮಪಿ ಕಿಂ ನ ದದಾತಿ
ಪುಂಸಃ||೧೪೧||

||ಇತಿ ಶ್ರೀಮತ್ಕವಿಕುತಿಲಕತ್ರವಿಕ್ರಮಪಂಡಿತಾಚಾರ್ಯಸುತ-
ಶ್ರೀನಾರಾಯಣಪಂಡಿತಾಚಾರ್ಯವಿರಚಿತೇ
ಶ್ರೀಮದ್ಭವಿಜಯೇ ಆನಂದಾಂಕಿತೇ ಪಂಚದಶಃ ಸರ್ಗಃ||

೧೨೦೧೧೧ ೧೧೧೧೧೧

ಸಾಧುಭ್ಯೋ ಮಧುಮಥನಾಂಘ್ರಿಭಕ್ತಿಭಾಗ್ಯೈಃ
ಶ್ರೀತೇಭ್ಯೋ ವಿತತಮತೇರ್ಮಹಾನುಭಾವಮ್ |
ವೇದಾಂತಂ ಸ್ವಯಮಿವ ಬಂಧವೋಕ್ಷಮೂಲಂ
ವ್ಯಾಚಷ್ಟ ಸ್ಫುಟಮಥ ಕೋಽಪಿ ಕೋವಿದೋಽತ್ರ||೧೧||

ಗೋಮತ್ಯಾಸ್ತಟನಿಕಟೇಽಚ್ಛಕೀರ್ತಿಚಂದ್ರಂ
ವಿಶ್ವಜ್ಞಂ ಕ್ಷಿತಿಪತಿರಂತ್ಯವರ್ಣಜನ್ಮಾ |
ವಿದ್ವೇಷ್ಟಾ ಶ್ರುತಿಗುಣಸಾಧಕಂ ಶ್ರುತೀನಾಂ
ವಾಚಾಲೋ ವಚನಮುವಾಚ ವಾಗ್ಮಿವರ್ಯಮ್ ||೨||

ಉನ್ಮತಪ್ರಲಪಿತವನ್ನ ತದ್ಧಿ ಮಾನಂ
ಯದ್ವಾಕ್ಯಂ ವ್ಯಭಿಚರತಿ ಕ್ವಚಿತ್ ಫಲೇಽತ್ರ |
ದೃಷ್ಟಾಂತೋ ಭವತಿ ತದಪ್ರಮಾಣತಾಯಾಂ
ಸರ್ವೇಷಾಂ ಶ್ರುತಿವಚಸಾಂ ಚ ಸರ್ವಥೇತಿ||೩||

ವೇದೋಕ್ತಂ ಫಲಮಲಮಾಪ್ಯತೇಽಧಿಕಾರಾ
ದಿತ್ಯುಕ್ತೋಽತನುಮನಸಾಽಭ್ಯಧತ್ತ ಧೂರ್ತಃ |
ಯೋಗ್ಯತ್ವೇ ಸತಿ ನ ಹಿ ದೃಶ್ಯತೇಽಧಿಕಾರೀ
ನಾತಃ ಸ್ಯಾತ್ ಸ ಖಿರವಿಷಾಣವತ್ ಸದೇತಿ||೪||

ಆಕ್ಷೇಪಂ ತಮಸಹಮಾನ ಉಚ್ಚಮಾನಃ
ಸದ್ಯೋಽಸೌ ನಿಜಕರಪಲ್ಲವದ್ವಯೇನ |
ಆದಾಯ ವ್ಯತನುತ ಬೀಜಮೋಷಧೀನಾಂ
ಸೂಕ್ತೇನಾಂಕುರದಲಪುಷ್ಪಬೀಜಸೃಷ್ಟಿಮ್||೫||

ವ್ಯಾಖ್ಯಾತಾ ನಿಶಿ ಸ ಕದಾಚನ ಪ್ರದೀಪೇ
ಸಂಶಾಂತೇ ಪುನರಪಿ ವಾಚಯಾಂಬಬೂವ |
ಶಿಷ್ಯಾನ್ ಸ್ವಾನ್ ಪುರುಕರುಣಾಂಬುಧಿನಿಜಾಂಘ್ರೀಃ
ಅಂಗುಷ್ಠಸ್ಫುಟನಖಿರಾಂತರೋಚಿಷೈವ||೬||

ತೀರ್ಥಾರ್ಥಂ ಪೃಥುತರವಪ್ರಪಾತಿವಾರಂ
 ಧಾರಾಣಂ ರಯಶನಕ್ಷಮಾಂ ಮಹೇಕ್ಷಃ |
 ಆನೀತಾಂ ದಶಶತಪುಂಭಿರತ್ಯಶಕ್ತ್ಯಾ
 ಪ್ರೇಕ್ಷ್ಯೋಚೇ ವಿಪುಲಶಿಲಾಂ ಕ್ವಚಿತ್ಸ ಮುಕ್ತಾಮ್ ||೭||

ಲೋಕಾನಾಮುಪಕೃತಯೇ ಕುತಃ ಶಿಲೇಯಂ
 ನಿನ್ಯೇ ನೋ ಇತಿ ಜನತಾ ಜಗಾದ ತತ್ರ |
 ನೇತಾರೋ ಯತಿವರ ಮನವಾ ನ ಹೀಮಾಂ
 ಭೀಮಶ್ಚೇದಿಹ ಯತತೇ ನಯೇನ್ನ ವೇತಿ ||೮||

ನಿನ್ನೇ ತಾಂ ಗಿರಿಮಿವ ವಾನರೀಕೃತಾತ್ಮಾ
 ಲೀಲಾವತ್ ಕರಕಮಲೇನ ಸೋಽಮಲೇನ |
 ತತ್ರಾಪಿ ನೃಧಿತ ತಯಾಽಸ್ಯ ಸೂಚ್ಯತೇಽಲಂ
 ತತ್ತುಂಗಾಂ ನನು ನಿಕಷಾಽಧುನಾಽಪಿ ಕರ್ಮ ||೯||

ಸಂಘಾತ್ಯೈರಧಿಕಘನೈರಲಂಕೃತಾಧ್ವಾ
 ಶಿಷ್ಯಾಣಾಂ ಯತಮನಸಾಮುತೇತರೇಷಾಮ್ |
 ಯತ್ರಾಮಾ ವಸತಿ ತಿಥಾವಿನೇನ ಚಂದ್ರ
 ಸ್ತತ್ರಾಸೌ ಸಕಲಮತಿಃ ಸಸಾರ ಸಿಂಧುಮ್ ||೧೦||

ಆದ್ರಾಙ್ಗಾಃ ಸಪದಿ ನಿಮಜ್ಜನಾತ್ ಸರಸ್ಯಾಂ
 ಕಣ್ವಸ್ಯ ದ್ವಿಜವೃಷಭಸ್ಯ ವಲ್ಲಭಾಯಾಮ್ |
 ತತ್ರಾಽಯನ್ ಖರಕಿರಣೋಪರಾಗಹೇತೋಃ
 ಗ್ರಾಮೀಣಾ ಅಪಿ ಸಕಲಾಃ ಸಬಾಲವೃದ್ಧಾಃ ||೧೧||

ಸರ್ವಜ್ಞಂ ಸಪರಿಜನಂ ಸಮೀಕ್ಷಮಾಣಾಃ
 ಪುಲ್ಲಾಕ್ಷಾಃ ಸ್ಮಿತವದನಾಃ ಶುಭಾ ನನಂದುಃ |
 ದೌರ್ಮುಖ್ಯಂ ದಧತ ಉತಾಪರೇ ನಿನಿಂದು
 ನಾಶ್ಚರ್ಯಂ ದ್ವಯಮಪಿ ತತ್ಸ್ವಭಾವತಂತ್ರಮ್ ||೧೨||

ಮಾ ಮೈನಂ ಭುವನಗುರುಂ ವಿನಿಂದತೇತ್ಥಂ

ನಿರ್ಭತ್ಯಾಭ್ಯಪತದಿವೋತ್ತರಂಗಹಸ್ತಃ |
 ಸಂಕ್ಷೋಭೀ ಘನಘನಘೋಷಘೋರವೇಷಃ
 ಸಂರಂಭೀ ಖಿಲದಮನಾಯ ಸಿಂಧುರಾಜಃ||೧೩||

ಸಮೋದಾತ್ ತರಲರೋ ದ್ರುತಾಭಿಗಾಮೀ
 ಗಂಭೀರಸ್ವನನುತಿಮಾನ್ ಸುಘೇನಹಾಸಃ |
 ವೀಚ್ಯಂಗೈರಧಿಕತರೈರಿಹಾಧಿವೇಲಂ
 ಮಧ್ವಾಯ ಪ್ರಣತಿಮಿವ ವ್ಯಧಾತ್ ಸಮುದ್ರಃ||೧೪||

ಗೋಲೀಲಾಸ್ವತಿಸಯಿನಾವಗಾಧಭಾವಾ
 ನೋಲ್ಲಂಘ್ಯ ವಿವಿಧಗುಣಪ್ರಕಾಶರತ್ನೈ |
 ಮಧ್ವಾಬ್ಧೀ ಪರಮತೇಃ ಪ್ರಿಯಂ ಜನಾನಂ
 ಲಾವಣ್ಯಂ ನ ತು ಜಲಧೇರಯಂ ವಿಶೇಷಃ||೧೫||

ಅಂಭೋಧೇಸ್ತ್ವರಿತತರೋರ್ಮಿಪಾಣಿಮೃಷ್ಟೇ
 ಸ್ವಚ್ಛೇಽಸೌ ವಿಕಟತಟಾಸನೇ ನಿಷಣ್ಣಃ |
 ವ್ಯಾಚಿಖ್ಯಾವತಿಚಿರಮೈತರೇಯಶಾಖಾ-
 ಸೂಕ್ತಾನಿ ಪ್ರಭುರತಿಸುಂದರಪ್ರಕಾರಮ್||೧೬||

ಗಾಂಭೀರ್ಯಾತ್ ಸ್ವನಮಧರೀಕರೋತಿ ಸಿಂಧೋಃ
 ಶ್ರಾವ್ಯತ್ವಂ ವಹತಿ ತಥಾಽಪ್ಯಹೋ ಸ್ವನೋಽಸ್ಯ |
 ಪೂರ್ಣೇಂದುಪ್ರಭವದನಃ ಕ ಏಷ ಧನ್ಯೋ
 ಮತ್ವೇತ್ಥಂ ಜನಜಲಧಿಸ್ತಮಾಶು ಪರ್ಯೈತ್||೧೭||

ವೇದಾನಾಂ ಸಮುಚಿತಭಾವವಾದದಕ್ಷಂ
 ಯೇ ವೇದದ್ವಿಷಮಿಮೂಚಿರೇ ಮಹೇಷ್ಯಾಃ |
 ಧಿಗ್ಧಿಕ್ ತಾನಿತಿ ಜನತಾ ಜಗಾದ ತತ್ರ
 ಸ್ವಾಶ್ಚರ್ಯಾತ್ ಕಿಲ ಕಲಿತಾಂಜಲಿನಮಂತೀ||೧೮||

ಸನ್ನಾಮಂ ವಿಪುಲಹೃದೋ ವಿಧಾಯ ಭಕ್ತ್ಯಾ
 ಬಿಭ್ರಾಣಾಶ್ಚರಣರಜಃ ಸುರೇಂದ್ರಸೇವ್ಯಮ್ |
 ತತ್ ಸ್ನಾನಾದಧಿಕಶುಚೌ ನದಾಧಿರಾಜೇ

ಸಸ್ತುಸ್ತೇ ದ್ವಿಜನಿಕರಾಃ ಪ್ರಶಸ್ತಕಾಲೇ||೧೯||

ಕಲ್ಲೋಲೈಃ ಕರಿನಿಕರೈರಿವಾನಿವಾಯೈಃ
ಉಲ್ಲೋಲೈರ್ಜನನಿಕರಾನ್ ನಿಪಾತಯದ್ಭಿಃ |
ಆಕ್ರಾಂತಾಃ ಪ್ರಬಲತರೈಶ್ಚ ಲೋಡ್ಯಮಾನಾ
ಹಾಸ್ಯತ್ವಂ ಪ್ರಯಯರುದನ್ವತೀಹ ನೈಕೇ ||೨೦||

ಮಜ್ಜಂತಂ ಪೃಥುಲಹರೀನಿಗೂಢಮೂರ್ತಿಂ
ಸಂಪೂರ್ಣಪ್ರಮತಿಮಸಜ್ಜನೋ ಜಹಾಸ |
ಯೋ ಲೋಕತ್ರಯವಿಜಯೀ ಗುರುಃ ಪ್ರಸಿದ್ಧಃ
ಸೋಽಯಂ ಹೀ ಪತತಿ ಲಘೂರ್ಮಿಲೀಲಯೇತಿ||೨೧||

ನೀಚಾನಾಮವಚವಚಾಂಸ್ಯಜೀಗನೋ
ದಭ್ರಾಣಾಂ ಕ್ಷುಭಿತಕರಾಣ್ಯದಭ್ರಸಂಖ್ಯಃ |
ಕ್ರೋಷ್ಣಾನಾಂ ಶ್ವಕಲಕಲಪ್ರದಂ ವಿರಾವಂ
ಪಂಚಾಸ್ಯೋ ನ ಹಿ ಗಣಯೇದುದಾರವೀರ್ಯಃ||೨೨||

ಜನ್ಮಸ್ಮಿತ್ಯವಸಿತಿದಾಯೇನಂ ಕಟಾಕ್ಷಂ
ಲೋಕಾನಾಮಘಟಯದಂಬುಧೌ ಬೃಹದ್ಭಿಃ |
ಆಕ್ರಾಂತೋಽಧಿಕಗುರುಣಾ ಸ ತೇನ ತಾವ
ನ್ಮುಂಚನ್ ಸಂಚಲನಮಭೂತ್ ತಟಾಕದೇಶ್ಯಃ||೨೩||

ಇತ್ಯಾದ್ಯೈರಪಿ ಚರಿತೈರನನ್ಯಸಾದ್ಯೈಃ
ನ೯ ಸ್ಥೇಷ್ಠಾಂ ಬಹುಮತಿಮಾಪ ದುರ್ಜನೋಽಸ್ಮಿನ್ |
ವಿದ್ವೇಷಂ ವ್ಯಧಿತಂ ಪುನರ್ನಿರಸ್ತಭಾಗ್ಯೇ
ತಸ್ಮಿನ್ ದುರ್ಮನಸಿ ತದೇವ ಶೋಭನಂ ಸ್ಯಾತ್||೨೪||

ಸಂಪ್ರಾಪ್ತಂ ಸಹ ಸಹಚೇನ ಗಂಡವಾಟಂ
ಸ್ವೋಜಸ್ಸಂಪ್ರಕಟನ ಆದಿಶದ್ವಿಶಂಕಮ್ |
ಶುಶ್ರೂಷಾಮಯಮುಚಿತೋ ವಿಧಾತುಮೀಷತ್
ಲೋಕಾನಾಮಿತಿ ವಚಸಾ ಪರೀಕ್ಷಕಾಣಾಮ್||೨೫||

ಶ್ರೀಕಾಂತೇಶ್ವರಸದನೇಽನಯತ್ ಕಿಲೈಕೋ
ಯಸ್ಮಿಂಶನ್ನರವರನೀತಕೇತುಯಷ್ಟಿಮ್ |
ಆಹತ್ಯಾ ಗುರುಗದಯೈವ ನಾರಿಕೇಲಾ
ದ್ಯೋ ಲೇಭೇ ತರಲತರಾತ್ ಫಲಾನಿ ಕಾಮಮ್ ||೨೬||

ಏತಾದ್ಯುಗ್ಭಲವಿಭವಃ ಸ ತಸ್ಯ ಕಂಠಂ
ತಜ್ಜೈಷ್ಠೋಽಪ್ಯಭಿತ ಉಭೌ ಸಮಂ ಗೃಹೀತ್ವಾ |
ನಿಷ್ಟೇಷ್ಠಂ ಪರಮಮವಾಪತುಃ ಪ್ರಯತ್ನಂ
ಸಂಘರ್ಷಾತ್ ಕ್ರಮಪರಿವರ್ಧಮಾನತೈಕ್ಷ್ಣ್ಯಮ್ ||೨೭||

ಆಸ್ವಿನ್ನಾವಲಸೌ ಗುರೋರ್ನಿಯೋಗಾತ್
ಛತ್ರಾಗ್ರಾನಿಲಮಹಿತೌ ಚ ತಾವುಭಾಭ್ಯಾಮ್ |
ಮುಕ್ತಾಽಯಃಕಠಿನತರತ್ವಚಂ ಶಿರೋಧಿಂ
ಪರ್ಯಾಯಸ್ಫುಟವಚನಾಂ ನಿಪೇತತುಃ ಕೌ ||೨೮||

ಆಶ್ವಸ್ತೌ ಶುಚಿಹೃದಿಮಾವನೂನಮಾನ
ವುದ್ಧತುಂ ಸಮಗದದಂಗುಲಿಂ ಧರಾಸ್ಥಾಮ್ |
ಸಂಗೃಹ್ಯ ಪ್ರಸಭರಸಾದಪಿ ಪ್ರಯತ್ನೈ
ಸಾಮರ್ಥ್ಯಂ ಯಯತುರಿಮೌ ನ ಕಂಪನೇಽಸ್ಯಾಃ ||೨೯||

ನಿಯಂತ್ನಂ ವಟುಮಧಿರುಹ್ಯ ಮಂದಹಾಸೀ
ಸ ಪ್ರಾಯಾದಿಹ ಪರಿತೋ ನೃಸಿಂಹಗೇಹಮ್ |
ಐಶ್ವರ್ಯೈರಿತಿ ಲಘಿಮಾದಿಕ್ಯೈರುಪೇತೋ
ಮಧ್ವೋಽಭೂತ್ ತ್ರಿಭುವನಚಿತ್ರರತ್ನರಾಜಃ ||೩೦||

ಪಂಚಾಶನ್ನರಪನರೋಪನೀತಮಾತ್ರಾಂ
ಯೋ ವಾರ್ಷ್ಕೀಂ ಗೃಹಮಧಿರೋಹಿಣೀಂ ನಿನಾಯ |
ಸ ವ್ಯಾಖ್ಯಾಸ್ವರದಮನಾಯ ಪೂರ್ವವಾಟೋ
ನಿದೇಶಾದ್ವ್ಯಧಿತ ಗುರೋರ್ಗಲಪ್ರಪೇಷಮ್ ||೩೧||

ಸ್ವಿನ್ನೇಽಸ್ಮಿನ್ನಪಿ ಯತಮಾನ ಆಗ್ರಹೋಗ್ರೇ
ಪ್ರಚ್ಯಾತ್ ತತ್ಪ್ರವಚನನಿಸ್ವನೋಽತಿರೇಜೇ |

ಉದ್ಧರ್ತುಂ ವಿಪುಲಹೃದಂಗುಲಂ ಚ ನಾಲಂ
ಸೋಽಭೂದಿತ್ಯಜನಿ ಕುತೂಹಲಂ ಜನಾನಾಮ್ ||೩೨||

ಪರ್ಯೈಕ್ಷಿ ಪ್ರಭುರಿತರೈಃ ಶಿವಾಗ್ನಿಪೂರ್ವೈಃ
ನೋಪೈಕ್ಷಿ ಪ್ರಬಲತರೈಸ್ತಥಾ ಪ್ರಯತ್ನೈಃ |
ನಾವೈಕ್ಷಿ ಕ್ವಚಿದಪಿ ಶಕ್ತ್ಯಪೂರ್ತಿರಸ್ಮಿ
ನ್ಮತ್ತೈಕ್ಷಿ ಸ್ವಯಮಪಿ ಭೀಮ ಇತ್ಯವಶ್ಯಮ್ ||೩೩||

ಲೇಖಿನ್ಯಾಂ ಮುಹುರಪಿನಹ್ಯ ಕೃಷ್ಯಮಾಣಂ
ನಾಪ್ಯೇಕಂ ತನುರುಹಮಸ್ಯ ತೂದಪಾಟಿ |
ನಾಸಾಗ್ರೇ ಮೃದುನಿ ಕೃತೈಶ್ಚ ಮುಷ್ಟಿಘಾತೈಃ
ನಾಸ್ಯೇಂದೋರತಿಬಲಿಭಿಃ ಪ್ರಸನ್ನತಾಃ ||೩೪||

ಪಂಚಾಸ್ಯಃ ಶ್ವಭಿರಿವ ಹೀ ವಿಹೀನಸಾರೈಃ
ಅಂಭೋಧಿರ್ನಗಸರಿತಾಂ ಜಲೈರಿವಾಲ್ಪೈಃ |
ಖಿದ್ಯೋತೈರಿವ ತರಣಿರ್ವಿಡಂಬಯನ್ ನ್ಯಾನ್
ಪ್ರತ್ಯರ್ಥಿಸ್ವಸಮನರೈರ್ವ್ಯವಾಹರತ್ ಸಃ ||೩೫||

ಪಾರಂತೀಸುರಸದನಂ ವಿಶಾಲಸಂವಿತ್
ಸಂಪ್ರಾಪ್ತಃ ಖಿಲು ಸುಚಿರಾನ್ನಿವೇದ್ಯಹೀನಮ್ |
ಗ್ರಾಮ್ಯಾಗ್ರ್ಯಕ್ಷಿತಿಪತಿಭಿದಿನಾರ್ಥಮಾರ್ತಾತ್
ತದ್ಭೂರ್ತಿವ್ಯಧಿತ ಸಭೂತಬಲ್ಯನಲ್ಪಾಃ ||೩೬||

ಭೀಮತ್ವೇ ಸಹ ಸಹಚೈಃ ಪ್ರತಿಷ್ಠಿತಃ ಪ್ರಾಕ್
ಪಂಚಾತ್ಮಾ ಮುರರಿಪುರಂಚಿತೋ ಯದತ್ರ |
ಪಾಂಚಾಲ್ಯಾ ಬಲಿಸಲಿಲಂ ಸಮಂ ದದತ್ಯಾ
ಸೋಽಸ್ಮಾಷ್ಟೀತ್ ತಮಿಮಮಥ ಪ್ರಪೂಜ್ಯಪೂಜ್ಯಃ ||೩೭||

ಆಯಾಸ್ಯನ್ ಕಿಲ ಸರಿದಂತರಾಖ್ಯದೇಶಂ
ಗ್ರೀಷ್ಮೇ ನಿರ್ಜಲಮಿಹ ಶುಶ್ರುವಾಂಸ್ತಟಾಕಮ್ |
ತತ್ಕಾಲೇ ಪರಮಭಿವರ್ಷಯನ್ ಘನೋಘಂ
ತತ್ಕೂತ್ಯೈವ್ಯಧಿತ ಕುತೂಹಲಂ ಜನಾನಾಮ್ ||೩೮||

ದುರ್ಮಂತ್ರೈಃ ಖಿಲಪಟಲೈಃ ಪ್ರಚೋದ್ಯಮಾನೋ
 ಗ್ರಾಮೇಶೋ ವೃಷಲಪತಿಃ ಪ್ರಹರ್ತುಮೇನಮ್ |
 ಸಂಪ್ರಾಪ್ತಸ್ತತ ಉತ ಯಾಂತಮೀಕ್ಷಮಾಣಃ
 ಪ್ರೋದ್ಯಂತಂ ರವಿಮಿವ ವಿಸ್ಮಿತೋ ನನಾಮ್||೩೯||

ಕ್ಷೇತ್ರಾಗ್ರ್ಯಂ ತ್ರಿಭುವನವೈದ್ಯನಾಥನಾಥಂ
 ಪ್ರಸ್ಥಾಯ ಪ್ರಚುರತರಾಂತರಃ ಪ್ರಭಾವೀ |
 ಶ್ರೀಕೃಷ್ಣಾಮೃತಪರಮಾರ್ಣವಾಭಿಧಾನಾಂ
 ಚಕ್ರೇ ಸದ್ವಚನತತಿಂ ಸ್ವಭಕ್ತಭೂತೈಃ||೪೦||

ಸ ಗ್ರಾಮಂ ಪರಮಭಿಯಾತ ಉಚ್ಚಭೂತಿಂ
 ವಿದ್ವಾಂಸಃ ಕ್ವ ಕುಹರಕೂಪದದುರಾಭಾಃ |
 ಇತ್ಯೂಚೇ ಮದಮತಿಮಾನಿನೋಽಖಿಲಜ್ಞವ್ -
 ಮನ್ಯಸ್ಯ ಕ್ಷಪಯಿತುಮೇವ ತಜ್ಜನಸ್ಯ||೪೧||

ಸರ್ವಜ್ಞೋಽಪ್ಯಯಮಧಿಕಂ ನ ಯಜ್ಞಭಂಗೀಂ
 ಸಂವಿತ್ತೇ ಯತಿರಿತಿ ಬದ್ಧನಿಶ್ಚಯೋಽಸೌ |
 ಆಭಾಂತಂ ಪರಿಷದಿ ಮತ್ಸರಾದಪೃಚ್ಛತ್
 ಕರ್ಮಾರ್ಥಶ್ರುತಿಗಹನಾರ್ಥಖಂಡಭಾವಮ್||೪೨||

ಛಂದೋಭ್ಯಶ್ಚ ತರಸಸಂಗ್ರಹಪ್ರವೀಣಾನ್
 ಷಷ್ಠೀಽಹ್ನಿ ಪ್ರತಿವಿಹಿತಾನ್ ಪ್ರಜಾಧಿಪೇನ |
 ನಾರಾಶಂಸ್ಯಚರಮಚಾರುಮಂತ್ರಭೇದಾ
 ನೂಚೇಽಸೌ ತಮಭಿದಧದ್ವಿಸಂಶಯಾಂಶಃ||೪೩||

ಪಾಂಡಿತ್ಯಂ ಪರಮಮವೇತ್ಯ ತಸ್ಯ ತಾದೃಕ್
 ಸಂಘರ್ಷಕ್ಷುಭಿತಮನಾ ವಿಪಕ್ಷಸಂಘಃ |
 ನಾರ್ಥಃ ಸ್ಯಾದಯಮಿತಿ ವರ್ಣಯನ್ನಥ ತ್ವಂ
 ತಂ ಬ್ರೂಹೀತ್ಯುರುಮತಿನೇರಿತೋಽದ್ರವದ್ಧ್ರಾಕ್||೪೪||

ಸೋಽಪೃಚ್ಛತ್ ತಮಥ ಮಹಾಹ್ವಯೋಪಸರ್ಗಾ

ಯತ್ಸೋಕ್ತಾ ಮನುಚರಣೋಪಸೃಜ್ಯರೂಪಾಃ |
 ತಸ್ಯಾರ್ಥಂ ವಚನಚಯಸ್ಯ ತಂ ಬ್ರುವಾಣಃ
 ಸ್ಥೈರ್ಯಾರ್ಥಂ ಸಪದಿ ಸ ಲೇಖಿಯಾಂಬಭೂವ||೪೫||

ಸಂಪೂರ್ಣಂ ಶಶಿನಮಿವೋದಿತಂ ಕೃಶಃ ಶ್ವಾ
 ಚುಕ್ಷೋಭಾಶುಭನಿಕರೋ ನಿರೀಕ್ಷ್ಯ ಮಧ್ವಮ್ |
 ಪ್ರತ್ಯರ್ಥೀ ಸ್ವಯಮಿತಿ ದೂರವೋಽಭಿಧಾವನ್
 ಕಿಂ ತೇನ ಕ್ಷತಮಮೃತಾಕರಸ್ಯ ತಸ್ಯ||೪೬||

ನಿಃಸ್ಥಾನಾಂ ಕತಿಪಯಭುಕ್ತಿಯುಕ್ತಭಕ್ತಂ
 ಭಕ್ತಾನಾಂ ವ್ಯಧಿತ ಚತುರ್ಗುಣಂ ದಯಾಲುಃ |
 ಭುಂಕ್ತೇ ಸ್ಮ ತ್ರಿದಶನರೋಪಭೋಗ್ಯಮನ್ನಂ
 ಸಂಪ್ರೀತ್ಯೈ ಸ ಧನವತಾಂ ಬೃಹತ್ಪ್ರಬೋಧಃ||೪೭||

ವೃಷ್ಟ್ಯಾದೇಃ ಸ ನಿಯಮನಾದಿ ಚಕ್ರ ಏತ
 ಚಿತ್ರಂ ಕಿಂ ಭುವನನಿಯಾಮಕೇ ಸಮೀರೇ |
 ಅಪ್ಯೇವಂ ಭುವನಗುರೋಃ ಕೃತನುವಾದಃ
 ಕೃತ್ಯೇಷು ಪ್ರವರ ಇತೀಹ ವರ್ಣಯಾಮಃ||೪೮||

ಇತ್ಯೂಚೇ ಧರಣೀಸುರೇಣ ಕೇವಲಂ ನೋ
 ಮಾಧ್ವೀಯಂ ವಿವಿಧಕಥಾ ಕಥಾಸು ಮಾನ್ಯಾ |
 ಸಾಕ್ಷಾದಪ್ಯಮರವರೈರುದೀರ್ಯಮಾಣಾ
 ಗಂಧರ್ವೈರ್ಯದ್ಯುಸದಸಿ ತನ್ಮುದೇ ಜಗೇಽಸೌ||೪೯||

ತಾಂ ಪದ್ಯಪ್ರಣಿಗದಿತಾಂ ತು ಮೂರ್ಛಯಿತ್ವಾ
 ತಾನಾನಾಮುಚಿತತಯಾಽಽತ್ತಪಂಚಮಾದ್ಯಾಃ|
 ಗಾಂಧಾರಂ ದ್ಯುವಿಷಯಮುಜ್ಜ್ವಲಂ ಸೃಜಂತೋ
 ಗ್ರಾಮಂ ತೇ ಪ್ರಜಗುರಕಾಕಿಮೃಕಂತಾಃ||೫೦||

ಆನಮೈಃ ಸುಮಕುಟಿಮೌಲಿಭಿಃ ಕರಾಗೈಃ
 ಆತಾಮೈಃ ಪ್ರತಿಕಲಿತೈಃ ಸ್ಮಿತೈರ್ಮುಖಾಬ್ಜೈಃ |
 ಆಶ್ರಾವಿ ಸ್ಥಿರತರಭಕ್ತಿಭಿಃ ಸುರೇಂದ್ರೈಃ

ಸ್ತದ್ಗೀತಾ ದಶಧಿಷಣಾರ್ಯವರ್ಯಚರ್ಯಾ||೫೧||

ಗೀರ್ವಾಣೈರ್ವಿಜಯಮಹೋತ್ಸವಸ್ಯ ಪೂಜಾಂ
ಕುರ್ವಾಣೈರವಿರಲಸಂವಿದಸ್ತದಾನೀಮ್ |
ವಿಸ್ಮೇರೈರ್ಮುನಿನಿಕರೋಪದೇವಯುಕ್ತೈಃ
ಸುಸ್ಮೇರೈರಥ ತಮವೇಕ್ಷಿತುಂ ಪ್ರಜಗ್ಮೀ||೫೨||

ಆದರ್ಶಂ ಗುಣಗಣದರ್ಶನೇ ಮುರಾರೇಃ
ಸಚ್ಚಾಸ್ತ್ರಂ ರಚಿತಮನೇನ ವರ್ಣಯಂತಃ |
ಪ್ರದ್ಯೋತೈರುಡುಪದವೀಂ ಪ್ರಕಾಶಯಂತಃ
ಪ್ರೈಕ್ಷಂತ ಪ್ರಚುರಮನೋವಿಲಾಸಮೇತೇ||೫೩||

ನಾಕೀಂದ್ರಾ ಸ್ತಮವನಿಭಾಗಮಾವಸಂತಂ
ಸುಶ್ಲೋಕೈರಪಿ ಭುವನಾನಿ ಭೂಷಯಂತಮ್ |
ನೇಮುಃ ಖಾದುಪನಿಷದಂ ತದೈತರೇಯೀಂ
ವ್ಯಾಖ್ಯಾಂತಂ ವಿವಿಧವಿಶಿಷ್ಟಶಿಷ್ಯಮಧ್ಯೇ||೫೪||

ಶ್ರೀಮಂತಂ ಶಶಿವದನಂ ಕುಶೇಶಯಾಕ್ಷಂ
ಗಂಭೀರಸ್ವರಮತಿದಿವ್ಯಲಕ್ಷಣಾಧ್ಯಮ್ |
ಪಶ್ಯಂತಃ ಸ್ವಗುರುಮಥಾರ್ಚಿಚನ್ ಕೃತಾರ್ಥಾ
ವಾಣ್ಯಾ ತಂ ಹರಿರತಿಪೂರ್ಣಕಾಮಮೇತೇ||೫೫||

ಅಹರೋ ದುರಾಗಮತಮಃ ಸ್ವಗೋಗಣೈಃ
ಅಕರೋರ್ಮುಕುಂದಗುಣವೃಂದದರ್ಶನಮ್ |
ಅಜಯಶ್ಚತುರ್ದಶ ಜಗಂತಿ ಸದ್ ಗುಣೈಃ
ಶರಣಂ ಗುರೋ ಕರುಣಯಾಽಪಿ ನೋ ಭವೇಃ||೫೬||

ನಮಸ್ತೇ ಪ್ರಾಣೇಶ ಪ್ರಣತವಿಭವಾಯಾವನಿಮಗಾ
ನಮಃ ಸ್ವಾಮಿನ್ ರಾಮಪ್ರಿಯತಮ ಹನೂಮನ್ ಗುರುಗಣ |
ನಮಸ್ತುಭ್ಯಂ ಭೀಮ ಪ್ರಬಲಮ ಕೃಷ್ಣೇಷ್ಟ ಭಗವನ್
ನಮಃ ಶ್ರೀಮನ್ ಮಧ್ವ ಪ್ರದಿಶ ಸುದೃಶಂ ನೋ ಜಯಜಯ||೫೭||

ಇತಿ ನಿಗದಿತವಂತಸ್ತತ್ರ ವೃಂದಾರಕೇಂದ್ರಾ
 ಗುರುವಿಜಯಮಹಂ ತಂ ಲಾಲಯಂತೋ ಮಹಾಂತಮ್ |
 ವವೃಷುರಖಿಲದೃಶ್ಯಂ ಪುಷ್ಪವಾರಂ ಸುಗಂಧಂ
 ಹರಿದಯಿತವರಿಷ್ಠೇ ಶ್ರೀಮದಾನಂದತೀರ್ಥೇ ||೫೮||

||||ಇತಿ ಶ್ರೀಮತ್ಕವಿಕುಲತಿಲಕತ್ರಿವಿಕ್ರಮಪಂಡಿತಾಚಾರ್ಯಸುತ
 ಶ್ರೀನಾರಾಯಣಪಂಡಿತಾಚಾರ್ಯವಿರಚಿತೇ ಶ್ರೀಮಧ್ವವಿಜಯೇ ಆನಂದಾಂಕೇ ಷೋಡಶಃ ಸರ್ಗಃ||||

